

१
१२

८
~~२५०~~
~~२५०~~

व
१४४

२६०
२४०
१२



ADVAITA-BRAHMA-SIDDHI

BY

KAŚMĪRAKA ŚRĪ SADĀNANDA YATI

With the Critical Notes of Vaman Shastri and
Mahamahopadhyaya Gurucharan
Tarka-Darshanatirtha

REVISED BY

Mahamahopadhyaya

GURUCHARAN TARKA-DARSHANATIRTHA

and

Pandit PANCHANAN TARKAVAGISH,

Lecturers in Sanskrit, Calcutta University.



*Reprinted from the Bibliotheca Indica by permission of the
Council of the Asiatic Society of Bengal.*

PUBLISHED BY THE

UNIVERSITY OF CALCUTTA

1932

ADVAITA-BRAHMA-SIDDEHI

ADVAITA-BRAHMA-SIDDHI

BY

KAŚMĪRAKA ŚRĪ SADĀNANDA YATI

With the Critical Notes of Vamana Shastri and
Mahamahopadhyaya Gurucharan
Tarka-Darshanatirtha

REVISED BY

Mahamahopadhyaya

GURUCHARAN TARKA-DARSHANATIRTHA

and

Pandit PANCHANAN TARKAVAGISH,

Lecturers in Sanskrit, Calcutta University.



*Reprinted from the Bibliotheca Indica by permission of the
Council of the Asiatic Society of Bengal.*

PUBLISHED BY THE
UNIVERSITY OF CALCUTTA

1932

पुस्तक माहितीसाठी
कुण्डा दास मुद्र
लेखिकावार, बनारस सिद्धा ।

PRINTED BY BHUPENDRALAL BANERJEE,
AT THE CALCUTTA UNIVERSITY PRESS, SENATE HOUSE, CALCUTTA

Reg. No. 360B.—July, 1932.—E

कश्मीरक-श्रीसदानन्द-यति-विरचिता

अद्वैतब्रह्मसिद्धिः

७५४
३३

वामन-शास्त्रि-प्रणीत-टिप्पण्या महामहोपाध्याय-
श्रीगुरुचरण-तर्कदर्शनतीर्थ-प्रणीत-कतिपय-
टिप्पण्या च सहिता

कलिकाता-विश्वविद्यालयाध्यापकाभ्यां

महामहोपाध्याय—

श्रीयुक्तगुरुचरण-तर्क-दर्शनतीर्थ-

श्रीयुक्तपञ्चानन-तर्कवागीशाभ्यां

संशोधिता



कलिकाता-विश्वविद्यालयतः प्रकाशिता

१८३२

अद्वैतब्रह्मसिद्धेः

पुनर्मुद्रणप्रयोजनं प्रतिपाद्यविषयाश्च

वेदान्त-शिरोरत्नीभूतमद्वैतब्रह्मसिद्धि-नामधेयम् अद्वैतवादव्युत्पादकं वेदान्तप्रकरणं कलिकाता-विश्वविद्यालयतः पुनः प्रकाशितं पुस्तकमिदम् एम्. ए.-परोक्षार्थिनां पठनीयत्वेन निर्धारितम्। एसियाटिक-समाजतः पूर्वं मुद्रापितम् इदानीं सुदुर्लभतां गतमित्यवलोक्य विश्वविद्यालयस्येतन्मुद्रापणेऽयमुद्यमः। पूर्वंमुद्रापितमेव पुस्तकम् अशुद्धबहुलमपि पुस्तकान्तराप्राप्तेरादर्शतया स्वीकृत्य संशोधने मुद्रापणे च प्रवृत्तः। अत्रादर्शदोषादनवधानाद्वा येऽसंशोधनदोषास्ते विद्वद्भिः चन्तव्या इति भूयोभूयो विनयं विधाय प्रार्थयतेऽयम्। अस्य संशोधने श्रीमता रामकृष्ण-चक्रवर्त्तिना एम्. ए.-उपाधिधारिणा बहुधा साहाय्यं कृतम्, अतोऽस्य सर्व्वथोन्नतिं विदधातु भगवान् भवानीपतिः शङ्कर इति ममाशीर्वाद्ः।

ग्रन्थे चास्मिन्ननद्वैतिनां नास्तिकानामास्तिकानाञ्च मतानि सम्यक् प्रदर्श्य तत्र दोषा उद्गाविताः, ततश्च खण्डनकृद्भक्त-युक्तिभिरद्वैतब्रह्मसाधनं कृतम्। जैन-चार्वाक-सौत्रान्तिक-वैभाषिक-योगाचार माध्यमिका एते षष्ठास्तिकाः, नैयायिक-वैशेषिक-सांख्य-पातञ्जल-पूर्व्वमीमांसक-वैदान्तिका एते षड्वास्तिकाः। तेष्वनद्वैत-वादिनां सर्व्वेषां मतखण्डनेनारम्भ-परिणामवाद-निरासाद्विवर्त्तनवाद-संसिद्धौ पारिशेष्यादद्वैतवादः सिद्ध इत्यद्वैतिनामभिप्रायः।

अत्र च ग्रन्थे चत्वारोऽध्याया मुद्गरप्रहारनाम्ना प्रसिद्धा वस्तन्ते। तेषु गुरुशब्दाभिधेय-निर्व्वचन-व्याजेनान्येषां दार्शनिकानां मतानि निराकृत्य स्वमतं संस्थापितम्। तत्र प्रथमाध्याये प्राधान्येनारम्भ-परिणामवादखण्डनम्, प्रसङ्गात् समवायसत्ताखण्डनम्, माया-निरूपणम्, ब्रह्मणोऽभिन्ननिमित्तोपादानकारणत्वव्यवस्थापनञ्च।

द्वितीये तर्केण जीवतत्त्वशोधनम्, प्रसङ्गात् बौद्ध-जैन-चार्वाक-मत-
खण्डनं कृतम्, वैभाषिक-सौत्रान्तिक-योगाचार-माध्यमिका इति
बौद्धानां चतुर्धा विभागश्च प्रदर्शितः । तृतीये तु वैशेषिक-तार्किक-
प्राभाकरादिसम्मतस्यात्मनो गुणवत्त्वादिखण्डनं मनसोऽनिन्द्रियत्व-
व्यवस्थापनम् आत्मनानात्वखण्डनम् मिथ्यापदार्थस्यार्थक्रियाकारित्व-
व्यवस्थापनं प्राभाकर-भट्टभास्कर-त्रिदण्डि-वैशेषिकादि-मतखण्डनञ्च
कृतम् । चतुर्थे च प्राभाकरादि-मीमांसकमतनिराकरणम्, वेदान्तानां
विधिशेषत्वखण्डनम्, वेदान्तानां स्वतःप्रामाण्यकथनम्, उपक्रमादि-
षड्विध-लिङ्गनिरूपणम्, ज्ञानकर्मणोः समुच्चयासम्भवो जाग्रदाद्यवस्था-
तद्विभागादि-प्रतिपादनम्, ब्रह्मसाक्षात्कारे कारणनिरूपणम्,
शब्दस्यापरोक्षज्ञानजनकत्वकथनम्, अविद्या-निवर्त्तक-निरूपणम्,
मोक्षस्वरूपकथनम्, यद्यपि मांशं प्रति आत्मसाक्षात्कारस्यैव हेतुत्वं
न तु योगस्य, तथापि चित्तमलक्षालनार्थं योगस्योपयोग इत्येतदर्थं
पातञ्जलोक्त-योगव्युत्पादनञ्च कृतम् । एतद् ग्रन्थाध्ययनेन सर्वेषां
दार्शनिकानां मतानि सम्यग् ज्ञातुं शक्यन्ते इति शिवम् ।

कलकत्ता

८-६-३२ ।

}

श्रीगुरुचरण शर्मा ।

शुद्धिपत्रम्

अशुद्धम्	शुद्धम्	पृष्ठम्	पङ्क्तिः
तद्वृषयितुं	तद्वृषयितुं	१	१२
आत्म	आप्त	६	८
सदानु	सदाण	७	१३
चाभ्यप	चाभ्युप	८	२४
द्रव्याभिन्न	द्रव्यभिन्न	१८	१८
लौकिकं	लौकिक-	१८	१
विषयत्वम्	रूपत्वम्	३२	५
समुदाय	समुत्पाद	५८	२४
न च—कोहि	न चैको हि	६२	८
निर्व्विकल्पकैव	निर्व्विकल्पकैव	७२	२७
सम्भाव्य	सम्भाव्य	७४	१४
सप्तभङ्ग	सप्तभङ्गौ	८०	१८
नियमव्यवस्थे	नियममन्मन्मे	८४	१८
ऊचैरन्	उचैरन्	८४	२५
देहेन्द्रियाव्यति	देहेन्द्रियाव्यति	१००	१
श्रोतव सावधानेन	श्रोतव्यं सावधानेन	१०७	११
प्रारम्भकर्म्मोच्यते	प्रारम्भकर्म्मोच्यते	११४	८
सुखद्योतिका	सुखद्योतिका	११७	२१
प्रमाणाभिमा	प्रमाणाभिमाता	१५८	१८-२०
अत्यन्तिको	आत्यन्तिको	१७०	२
एव-	एवं	१८०	१७
गूढनमङ्गौक्रियते	गुणोऽङ्गौक्रियते	२३३	६

(१)

पद्यम्	शब्दम्	पृष्ठम्	पङ्क्तिः
यो. द. पा. १ सू. १	यो. द. पा. १ सू. १०	२४१	१२
निविकल्पकं	निर्दिक्कल्पकं	२६८	१५
तक्का	तर्का	२७६	१५
तदान्यथा	तदन्यथा	२७८	१५
अपराक्षं	अपरोक्षं	२८१	३

वामन-शास्त्र-कृता

अद्वैतब्रह्मसिद्धेर्भूमिका

परमपूज्य-स्वपितृचरणप्रसादाधिगत-विद्येन देशाटनलभ्यान् मति-
वैशद्यादीन् गुणान्* सम्पादयितुमिच्छता मया प्रथमं दाक्षिणात्यान्
जनपदान् चङ्क्रमित्वा तत्रत्य-विविधलोकस्थितिं देशाचारवैचित्र्यं
धर्मस्थितिं च निरीक्ष्य तत्र तत्र अनेकविद्याविनोदानां विदुषां दर्शन-
प्रश्न-सम्भाषणादिनात्मानं सम्भाव्य तत्सहवास-सुखमनुभूय काञ्चन
सुप्रसिद्धान् सम्प्रति चक्रवर्त्तिनीकरकमल-श्रीतलच्छायासु विश्रान्तान्
भूपतीन् दृष्ट्वा तेभ्यो यथोचितं सत्कारादिकं चानुभूय स्वगृहान् प्रति
प्रतिनिवृत्तम् । कश्चिल्लालं गृहे स्थित्वा प्रवासक्लेशान् परिमार्ज्य
उत्तरपूर्वदिक्-प्रदेशावलोकनाय तरलमानसोऽभवम् ।

ख्रिस्तसंवत्सरीय-अष्टादशोपरि इयंश्रीतितमे वर्षे षष्ठे मासे
दशमदिने अस्या सुम्बापुर्याः सकाशात् उत्तराभिमुखः प्रचलितोऽहम् ।
तत्र प्रथमं, स्वकृतग्रन्थद्वारा विदितनामधेयं मालवाधिपतिं (तस्मिन्
समये युवराजं) दृष्ट्वा तत्कृतानल्पजल्पेन प्रथममेव तुष्टहृदयः अल्प-
मप्यनल्पमिव मत्वा तत्कृतसत्कारं स्वीकृत्य राजस्थानाभिधप्रदेशगतान्
भूपतिसंहतौन् द्रष्टुकामः मालवानिव मालवानपास्य राजपुत्र-
राजदर्शनमहं कृतवान् । तत्र च कति राजानः, कति मन्त्रिणः,
कति सार्वभौमाधिकारिणः, कति विद्यासमुद्रपारङ्गता विदुषः, कति

* प्रवासस्य गुणा यथा—

तीर्थानामवगाहनं परिचयः सर्वेषु विचारार्थम्

नानाधर्मनिरुचयं बुधजनेः संवादगौडोक्तम् ।

ख

रमणीयानि देवालयानि, कति विभिन्नदेशभाषावैधैः देशान्तरस्थं जनं विस्मापयन्तो लोकाश्च मया दृष्टाः । शस्त्रग्रहपरिचयशून्यान् नव-चात्रतेजोरहितान् दाक्षिणात्यमण्डलाधिपतीन् दृष्ट्वा अतीव चिन्नात्मना मया, निपुणचात्रतेजोरहितानपि बाह्याडम्बरेण भटानिव दृश्यतः राजस्थानगतान् नरपतीन् दृष्ट्वा कथङ्कथमप्यात्मा विनोदितः । गृहीतश्च तेभ्यस्तेभ्यः महामात्य-राजादिभ्यः विशिष्ट-सत्कारः । अनन्तरं मध्यभरतखण्डगतान् कतिचन भूपतीन् तत्तद्देशचमत्कारांश्चावलोक्य प्राचीनैः ऋषिभिः प्रवेशानर्हत्वेन दूरोत्सारितमपि वङ्गदेशं विद्यासदाचारादिभिः सम्प्रति अतीव पवित्रं सार्वभौमीप्रतिनिधिनिवासेन राजलक्ष्मी-निलयं कलिकाता-नगरं द्रष्टुकामेन मया ; मार्गे सप्रणयं देशान्तरगतानां यजमानानां तत्र तत्र वीथिकासु तत्रत्य-द्विजद्वारा आतिथ्यं सम्पादयन्तीमिव अविमुक्तनगरीं वाराणसीमवलोक्य, जङ्गुकन्यकाजलाप्लवनेनात्मानं पावयित्वा विश्वान्तर्यामिणं विश्वरूपमपि कृतैकनिवासं भगवन्तं विश्वेश्वरमानर्च्य, तत्रत्यान् निखिलपारदृश्वनः विद्वज्जनान् सुहृद्भिरवलोक्य, तेषां विद्वद्भोष्ठीलाभसुररोक्त्य तन्नगरनिवाससुखमत्यक्तुमना अपि भगवतो विश्वेश्वरस्य चरणकमलं हृदि निधाय कलिकाता-विलासिनौविभ्रमद्वतमानसः पुनरागमनाय प्रस्थितः । वाराणसीं नमस्कृत्य निःसृतेन मया मगधराजधानीं कुसुमपुरीं (पाटना) आर्यचाणक्यवियोगखिन्नामपि कामिनौमिव मदागमनप्रतीक्षया मार्गे स्थितां दाक्षिण्येन सभाजयित्वा अन्तरापतितानि अन्यान्यपि तोर्य-क्षेत्रादीन्यवलोक्य त्वरया प्रस्थितम् । समहादृत्या आकारयन्तीं सुमनःकलिकामिव कलिकातामचिरेणैव दृष्टवानहम् । तत्र च चक्रवर्त्तिनौप्रतिनिधिदर्शनागतसामन्तराज-राजपुरुष-दूतादिभिः कृत-मन्त्रमिव विद्यादेव्याः विहारस्थानमिव लक्ष्म्याः आलयमिव दाक्षिण्य-स्थापणमिव आचारस्य मित्रमिव अनेकगुणविशेषविशिष्टं तन्नग-दृष्ट्वा दृष्ट्वा विद्वज्जनसहवाससुखमनुभूयानुभूय च त्वमिं नासादितवान् ।

कतिचित्कालं तत्र उपित्वा मैथिलान् जनपदान् तत्रत्यं ब्राह्मणकुल-
तिलकमपि अन्वर्थं लक्ष्मोखर-महाराजमवलोक्य तत्कृतं विशिष्ट-
सत्कारं स्वीकृत्य पाञ्चालदेशदर्शनकौतुकाकष्टमनाः मार्गस्थान्
ब्रह्मावर्त्तादीन् जनपदान् दृष्ट्वा शतद्रुमुतोर्थं चक्रवर्त्तिनौप्रतिनिधि-
निवासं गिरिस्थानं (सिन्धु) दृष्ट्वा भारतीयजनस्नान्तःसन्तोषदायिनं
दयादाक्षिण्यादि-विशिष्टगुणालङ्कृतं प्रतिनिधिवरं सम्भाष्य इतरा-
सुलभमपि तत्कृतं यथोचितं सत्कारमुरौकृत्य अपरमिव भूस्वर्गं
काश्मीरमण्डलं दिदृक्षुः कतिचन पाञ्चालविषय-राजान् दृष्ट्वा
काश्मीराधिपतिमवलोक्य तद्वत्तवाहन-पाथेयादिसहायेन काश्मीर-
मण्डलं प्रविष्टवानहम् ।

प्रथमं तावत् काश्मीरविषयराजधानीं अन्वर्थंनान्त्रीं श्योनगरी-
मवलोक्य तत्रत्यान् पण्डितान् सभाजयित्वा प्राचीनग्रन्थावलोकने
तत्सम्पादने च प्रयत्नवानभूवम् । दृष्ट्वा मया बहवोऽप्रसिद्धा उत्तमाश्च
प्राचीनसंस्कृतग्रन्थाः । तेषु कतिचन क्रीताः, केषाञ्चित्प्रतिरूपकङ्कृतं,
केचन नियमितकालपर्यन्तमवलोकनार्थं गृहीताः । अन्येऽपि
बहवो ग्रन्था उपलब्धा आसन् परं तत्रत्य-शौत-वाङ्मयेन व्याधितोऽहं
पुनरपि तत्सम्प्राप्तमण्डलं पश्यामिति वलवर्तोमाशां हृदि निधाय
सम्पादितानि च ग्रन्थान् बहून् मत्वा सुदृष्ट्वादिना त एव प्राकाश्यं
प्रापणीया इति व्यवस्य तत्सम्पादनसम्पादने यत्नवानहं पुनरपि पाञ्चाल-
मण्डलं प्रतिनिवृत्तोऽभूवम् ।

काश्मीरदेशसम्पादितेषु बहुषु ग्रन्थेषु इयमद्वैतब्रह्मसिद्धिः नव-
साहस्राङ्गचरिताभिधं महाकाव्यञ्च संशोध्य प्रथममेव सुद्रापितव्यमिति
मम महानध्यवसायः समजनि । परं द्वित्रपुस्तकान्तरसम्पादन-
मन्तरा तत्संशोधनमतीव दुष्करमिति मत्वा पुनरपि इन्द्रप्रस्थादि-
प्रदेशेषु चङ्क्रमता मया पुस्तकान्तरसम्पादनाय प्रयतितुसारब्धम् ।
तत्र प्रथमं भरतपुर-इत्यभिधनगरे अद्वैतब्रह्मसिद्धेः नवसाहस्राङ्ग-

चरितस्य च महता प्रयासेन एकैकं पुस्तकं समधिगतम् । अनन्तरं कोटानगरे पण्डित-मोतीलालजी इत्यभिधया प्रसिद्धानां सरदार-छाण्णराव-रामचन्द्र-गुळगुळे स्टेट-कौन्सिलर इत्यभिधानां ग्रन्थ-सङ्ग्रहादद्वैतब्रह्मसिद्धेः एकं पुस्तकं प्रतिरूपकद्वारा संगृहीतम् । एवं पुस्तकत्रयं सम्पाद्य अस्य ग्रन्थस्य संशोधनकार्यं महता चत्साहेन आरब्धमनाः महोदयश्रीराजा-राजेन्द्रलालमित्र एल एल. डी., सी. आय. ई. इति सुप्रसिद्धान् संस्कृतादिप्राच्यभाषाकोविदान् प्रति पत्रद्वारा विज्ञापितवानहम् । वङ्गदेशीयास्यातिक-सोसायटि इत्यभिध-विद्वत्समित्या प्रसिद्धिं प्रापितायां 'विन्ध्योथिका इण्डिका' इत्यभिधायं सुद्वितसंस्कृतग्रन्थमालायामस्या अद्वैतब्रह्मसिद्धिकलिकाया गुम्फनं भूयादिति महती आशा समजनि । सा च डा० राजेन्द्रलालमित्र-महोदयैः सफलीकृता ।

एवमादर्शपुस्तकत्रयसम्पादनं सुदृग्णव्यवस्था च जाता तथापि तदानौमहं देशाटनव्यग्रतया आवश्यकतरग्रन्थावलोकनसमर्थः नासम् । अनन्तरं ख्रीस्त-संवत्सरीयाष्टादशाधिकसप्ताशीतितमे वर्षे चतुर्थे मासे सप्तविंशति-सङ्ग्रहकदिने किञ्चिन्नून-पञ्चसंवत्सरीयप्रवासात्प्रतिनिवृत्त्य अस्यां पुरि प्राप्त आसम् । अत्र च बहुकालपरिचितैः व्यतीत-पञ्च-वर्षात्मककालोद्दर्शनवशात् स्नेहभाराक्रान्तैः दर्शनालाप-सहवास-लोलुपैः मन्त्रितैः महाशय-शामराव-विठ्ठल-इत्यभिधैः एकत्र सहवासोऽभूत् । विद्याव्यसनिना तेन मित्रेणास्मिन् कार्योऽतीव साचिव्यङ्कृतम् । तत्सङ्गृहीतान्यनेकानि संस्कृत-पुस्तकानि मदर्थं सर्वदा उद्घाटितकपाटद्वारास्थेवासन् । न केवलमेतावदेव तेन साहाय्यं कृतमपि तु अन्यापि व्यवस्था तेनैव कृता इति सानन्दमावेदयितुमतीव चत्साह्वानस्मि । एव-मपेक्षितसर्व-साधनसम्पत्तिसम्पन्नेन मयेयमद्वैतब्रह्मसिद्धिः यथामति संशोधिता ।

ग्रन्थकर्तुः जीवनसमयादिविवेचनम्

सम्पादित-पुस्तकत्रये क. संज्ञितपुस्तकं संवत् १७६१ ज्येष्ठ-
कृष्णद्वितीयायां लिखितं वर्तते । पुस्तक-समाप्तौ—

“इति ओपरमहंस-परिव्राजकाचार्य-श्रीब्रह्मानन्दसरस्वती-श्रीपाद-
शिष्य-श्रीसदानन्द-काश्मीरविरचितायामद्वैतब्रह्मसिद्धौ गुरुशब्दा-
भिधेय-विचारे सांख्य-पातञ्जलमतनिराकरणगर्भित-प्रौढमौमांसक-
मतखण्डनव्याजिन दुर्दुरुदवादिशिरसि चतुर्थीऽयं मुहुरप्रहारः ॥
ॐ तत्सत् । शिवः सर्वम् । वासुदेवः सर्वम् । हरिः सर्वम् संवत् १७६१
ज्येष्ठ-कृष्णपक्षद्वितीयायां समाप्तम्”—एवं लिखितं वर्तते ।

ख. ग. पुस्तकयोः नास्ति लेखनकालः, परं ते अपि शतवर्षात्
प्राचीने इति तु न सन्देहः । क. पुस्तकं काश्मीरदेशे पञ्चाशत्सु द्विकाभिः
क्रौतमस्त्राभिः । तदेवातिप्राचीनं ग्रन्थकर्तुः स्वहस्तलिखितमिव
प्रतीयते । यतोऽत्रैव पुस्तकप्रान्तभागे बहुषु स्थलेषु संशोधनं
टिप्पणादिकं च वर्तते । कुत्रचित् मूलस्थवाक्यानि प्रकारान्तरेण
लिखितान्यपि सन्ति । एकस्मिन् स्थले पूरणिकापि वर्तते । नेदं
ग्रन्थकर्तारमन्तराऽन्यः कोऽपि कर्तुं शक्नुयात् । अस्मिन्नेव
पुस्तके प्रथमपत्रस्य प्रथमपृष्ठे—“संवत् १७६१ ज्येष्ठशुक्लपक्ष-
त्रयोदश्यां देवताविशेषानुष्ठौतब्राह्मणं प्रति—‘एतच्छरीरं कदा ?
कुत्र ? कथं ? पतिष्यतीति’ कृतप्रश्ने उत्तरं—‘सप्तविंशतितमे वर्षे
प्रयागक्षेत्रे माघमासे भगवच्चरणारविन्दं ध्यात्वैव पतिष्यतीति
सिद्धान्तितम् । तत्रापि नवमे वर्षे पञ्चदशे चाति दुःखमिति”
एतैर्बाह्यप्रमाणैः ग्रन्थकृदयं वैक्रमीयाष्टादशशतकोत्तरार्धे आसो-
दित्यनुमितं भवति । तथापि आभ्यन्तरप्रमाणपर्यालोचने षोडश-
शतकपूर्वार्धार्धार्वाचीन इति प्रतीयते । ‘बाह्यादाभ्यन्तरं वलयौ’
इति तु न्यायसिद्धमेव । तथा हि यद्यप्यस्य कालनिश्चयो न भवति
तथापि विक्रम-संवत् १५३५ मितं वत्सरं प्रादुर्भूतात् विगुणाद्वैत-
नामकमतप्रतिपादकात् श्रीमद्वल्लभाचार्यादयं ग्रन्थकृत् प्राचीन

इत्यत्र तु न कोऽपि सन्देहः । यतोऽत्र रामानुजाचार्यस्य
 मध्वाचार्यस्य च नामोल्लेखः तन्मतखण्डनञ्च वर्तते परं न वल्लभाचार्यस्य
 विशुद्धाद्वैतमतस्य बोल्लेखः । यद्येतदग्रन्यकरणसमये विशुद्धाद्वैत-
 मतस्य प्रादुर्भावः स्यात् तर्हि मतान्तरभृगपोथनपटुरुद्दामवाङ्मनोऽयं
 काश्मीरककेसरिः मायावादखण्डनैकवदपरिकरस्य तस्य पुष्टिमार्ग-
 प्रवर्तकस्योद्बुद्धनमकृत्वा न गच्छेत् । एतद् अन्यकर्तुरितिवृत्तं ज्ञातु-
 मस्माभिः विशेषतः प्रयतितं परं न किमप्युपलब्धम् । केवलं
 अन्तिमवाक्यात् अन्यकृतद्वयं ब्रह्मानन्दसरस्वतीशिष्यः काश्मीरकश्चेति
 प्रतीयते नान्यत्किमपि । यद्यपि सम्प्रति कालचक्रवशात् काश्मीर-
 देशेऽपि विरक्ता एव विद्वांसो बहुश्रुताश्च तथापि पूर्वस्मिन् काले
 काश्मीरदेशः केवलं विद्याविहारस्थानमासीदित्यस्मिन्विषये न कापि
 विप्रतिपत्तिः । वर्तते च तत्र शारदापीठम् । शोमच्छङ्कराचार्य-
 रामानुजाचार्य-मध्वाचार्यादयो बहवो मतस्थापकाः सर्वमपि भरत-
 खण्डं विजित्य काश्मीरविजयमन्तरा आत्मानं न कृतार्थममन्यन्त ।
 अतएव सर्वेषामप्याचार्याणां दृश्यते महानाग्रहः काश्मीरविजये ।
 तस्मादयं काश्मीरदेशः विद्वत्सङ्घतिलकितः आसीदित्यस्मिन् विषये
 न कोऽपि सन्देहः । अतएव च तत्रत्याः कवयः पण्डिताश्च स्वकृत-
 ग्रन्थादिषु साटोपं प्रौढिवादेन 'वयं काश्मीरका वयं काश्मीरका'
 इति वर्णयन्ति । वाग्देवोप्रेमकटाक्षपात्राणां तेषामियं प्रौढिः
 यथार्थेव वर्तते ।

एतद्ग्रन्थकारेणापि खनान्नः 'काश्मीरक' इति उपपदं योजित-
 मेव वर्तते । ख. पुस्तके केवलं 'सदानन्द' इत्येव वर्तते, क. ग.
 पुस्तकयोः 'सदानन्दयति' इति वर्तते । अतोऽस्माभिः 'सदानन्द-
 यति' इत्येवास्मिन् पुस्तके संग्रहीतम् । सम्भवति च तस्य यतित्वम् ।
 क. पुस्तकं ग्रन्थकर्त्रा स्वयं लिखितं न वेति पूर्वसुक्तमेव । किञ्च
 ब्रह्मानन्दसरस्वतीसंज्ञकस्य यतेः शिष्यस्यास्य यतित्वं नासम्भवि ।

अनेनैव ग्रन्थकृता स्वरूपप्रकाशमभिधोऽन्यो ग्रन्थः कृतो वर्तते ।

स चास्मात्प्रथम इति प्रतीयते । यतोऽत्र बहुषु स्थलेषु तन्नामोल्लेखः दृश्यते ।

अद्वैतनिरूपणविषये मधुसूदनसरस्वती-विरचितः अद्वैतसिद्धाख्यः ग्रन्थस्तावत् प्रसिद्ध एव । इयमद्वैतब्रह्मसिद्धिस्तस्मादतीव भिन्ना । अस्याः विषयप्रतिपादनव्यवस्थापि अतीव भिन्नेति विविच्य पठतां विदुषां दृग्गोचरं स्यात् । अत्र च पक्षां नास्तिकानां पक्षामास्तिकानां च दर्शनानां सङ्क्षेपत उपन्यासपूर्वकं खण्डनम् अद्वैतसिद्धान्तस्य अबाधितत्वं च अन्यकर्त्ता सिद्धान्तितम् । श्रीमत्सायणमाधवाचार्य-विरचिते सर्वदर्शनसङ्ग्रहाभिधेयग्रन्थे नास्तिकास्तिकदर्शनानां संक्षेपतः सङ्ग्रह एव वर्तते न तेषां खण्डनादिकम् । अद्वैतसिद्धान्तविवेचनं तु तत्र नास्त्येव । अन्यकर्त्ता 'तदन्यत्र प्रपञ्चितमिति अत्र न सङ्गृहीतं' इत्युक्तं वर्तते । अतः बाह्याभ्यन्तर-दर्शनखण्डनपूर्वकम् अद्वैतसिद्धान्त-जिज्ञासूनां सर्वदर्शनसङ्ग्रहग्रन्थात् न तादृशं साहाय्यमुपलभ्यते । पूर्वोक्ता मधुसूदन-सरस्वती-विरचिता अद्वैतसिद्धिरपि न तादृगुप-युक्ता । यतः तत्र खण्डनीयानामास्तिकनास्तिकदर्शनानां केवलं खण्डनमेव वर्तते न तत्तन्मतोपन्यासः । अतः तत्तन्मतज्ञानाभावेन तत्तत्खण्डनं न समीचीनतया जिज्ञासूनां बुद्धिमारोहति । एतादृशेव भट्टोजीदोचितविरचित-तत्त्वकौस्तुभस्य अप्ययदोचित-विरचित-सिद्धान्तलेशस्य नृसिंहसरस्वती-विरचितस्य भेदधिकार-ग्रन्थस्य च एकदेशोपयुक्ततेवेति सुधियो विदाङ्गुर्वन्तु । तस्मात् खण्डनीयमतस्वरूपज्ञानपूर्वकम् अद्वैतसिद्धान्तप्रविविच्छूणा-मुपयुक्तः अयमेव ग्रन्थः । नास्ति एतत्सदृशोऽन्य इति विदुषो विभावयन्तु ।

अत्र च बहुषु विषयस्थलेषु मया यथामति व्याख्या कृता वर्तते । उपलब्ध-पुस्तकत्रयात् समीचीनासमीचीन-पाठविवेचनपूर्वकं मयेय-मद्वैतब्रह्मसिद्धिः यथामति यथाविज्ञानं संशोधिता । सुद्धितपत्र-शोधनविषये मन्मित्रैर्महाशयैः विद्वद्भिरैः हरप्रसादशास्त्रिभिरतीव

सा ह्यव्यदानेनोपकृतोऽस्मि इत्यावेदयितुं महानानन्दः । तदेषा
कृतिः अननुसूयकैः विहङ्गिः—

प्रेम्णा सङ्गिर्नित्यं सेव्या ज्ञेया मुहुः सदोषापि ।

संशोध्य वापि हरिणा सुदाममुनिसतुषष्टयुक्मुष्टिरिव ॥

मुंबई ।

पुस्तुगीजचर्चलाइन
स्ट्रट्मन्ख्या २० गिरगांव
ता० ४ भागदा १८८० ।

इत्याशास्त्रे—

तदभवद्वरणसेवाभिवापी
वामनशास्त्रिशर्मा ।

अद्वैतब्रह्मसिद्धेर्विषयानुक्रमणिका

प्रथमो मुद्गरप्रहारः

विषयाः	प्रमाणं	पङ्क्तयः
१ मङ्गलाचरणम्	१	६
२ ग्रन्थकर्तुः प्रतिज्ञा	१	८
३ तत्र वादिनं प्रति गुरुशास्त्रविषये विकल्प्य प्रश्नः	२	३
४ तस्य क्रमशः खण्डनम्	२	१०
५ असत्त्वं प्रागभावप्रतियोगित्वम्	२	१६
६ तस्य विकल्प्य खण्डनम्	२	१८
७ परमाणुषु प्रागभावाभावे शङ्का	३	८
८ तस्याः खण्डनम्	३	११
९ वैशेषिकमतमाश्रित्य द्वाणुकाद्युत्पत्तिविषये वादिन उपपत्तिः	४	१
१० तस्याः खण्डनम्	५	५
११ अदृष्टस्य निमित्तत्वनिराकरणम्	५	२१
१२ चेतनानधिष्ठितस्य कर्मणः निमित्तत्व- निराकरणम्	५	२३
१३ चेतनाधिष्ठितस्य कर्मणः निमित्तत्व- निराकरणम्	६	२
१४ कर्मणः चेतनाधिष्ठितत्वनिराकरणम्	६	२
१५ ईश्वरस्य आप्तकामत्वात् न निमित्तत्वम्	६	७
१६ आद्यकार्यस्य सकर्तृकत्वनिराकरणम्	६	१३
१७ श्रुतिसिद्धस्य अनुमानविषयत्वनिराकरणम्	६	१८
१८ विपाकानपेक्षस्य कर्मणः निमित्तत्वनिरा- करणम्	७	१

विषयाः	पृष्ठाणि	पङ्क्तयः
१८ अदृष्टस्य परमाणुसमवेतत्वनिराकरणम् ...	७	१०
२० परमाणुषु संयोगस्वरूपानुपपत्तिः ...	८	१
२१ तस्यैव दिग्देशकालावच्छेदनिराकरणम् ...	८	८
२२ परमाणूनां स्वभावः ...	८	१८
२३ संयोगस्य अन्यथानुपपत्त्यारम्भकत्वम् ...	८	६
२४ त्रुटेः कार्यत्वम् ...	८	६
२५ परमाणूनां नित्यत्व-जगदुपादानत्व- निराकरणम् ...	८	६

इति परमाणुखण्डनम् ।

१ संयोगसिद्धिसम्पादकसमवायस्य दुर्निरूप्यत्वम्	१२	१
२ सम्बन्धस्वरूपम् ...	१२	१०
३ समवायस्य स्रतन्त्रत्वपरतन्त्रत्वनिराकरणम् ...	१४	३
४ गुणस्य द्रव्यवृत्तित्वम् ...	१४	३
५ अयुतसिद्धिनिराकरणम् ...	१५	१४
६ समवायस्य सम्बन्धिभ्यां निराकरणम् ...	१६	८

इति समवायखण्डनम् ।

१ कार्यस्य कारणादनन्धत्वम् ...	१८	१
२ द्रव्यव्यवहारकल्पनस्य व्यर्थत्वम् ...	१८	१८
३ नापि गुणपदार्थः ...	१८	५
४ द्रव्यत्वगुणत्वाद्यपरसत्ताया असिद्धिः ...	१८	१४
५ अनुगतप्रतीतिरत्र न मानम् ...	२१	२
६ घटपटभेदप्रतीतिरपि न भेदसाधिका ...	२२	२
७ ब्रह्मणः सर्वेन्द्रियग्राह्यत्वम् ...	२२	११
८ अत्रैव कालस्य असंज्ञावरूपाचेपस्य निराकरणम् ...	२३	६

इति सप्ताखण्डनपूर्वकासत्त्वायैवादर्शखण्डनम् ।

विषयः	पृष्ठानि	पङ्क्तयः
१ देहस्य गुरुशब्दाभिधेयत्वम् ...	२४	४
२ प्रधानादीनां देहाकारपरिणामनिराकरणम्	२४	१३
३ आरम्भवादनिराकरणम् ...	२६	१४
४ सत्कार्यवादनिराकरणखण्डनम् ...	२७	३
५ प्रधानस्य चेतनाधिष्ठितस्य अनधिष्ठितस्य च जगत्कारणत्वनिराकरणम् ...	२८	५
६ प्रकृतिविशिष्टस्य परिणामित्वनिराकरणम् ...	२८	१८
७ प्राभाकरमते तत्त्वज्ञानेऽस्य क उपयोगः ...	३१	१७
८ साङ्ख्यपातञ्जलमतेऽपि न आत्मसाक्षात्कार- सम्भवः ...	३२	१०
९ प्रधानस्य ईक्षणत्वनिराकरणम् ...	३५	११
१० योगस्रुतिनिराकरणम् ...	३६	८
११ मायाशक्तिनिरूपणम् ...	३७	६
१२ अन्ये तु परमेश्वरे देह-देहिभावं न मन्यन्ते ...	४०	१०
१३ मायास्वरूपम् ...	४१	८

इति मायानिरूपणम् ।

१ सर्वेषां दर्शनान्तराणां निर्विषयत्वपरिहारः	४२	८
२ श्रुतिविरुद्धस्य मतस्य नोपादेयत्वम् ...	४८	१

इति प्रधानखण्डनेन सत्कार्यवादखण्डनम् ।

१ ईश्वरस्य अभिन्ननिमित्तोपादानकत्वम् ...	४८	७
२ ब्रह्मविवर्त्तस्य गुरुशब्दाभिधेयत्वनिराकरणम्	५१	११

द्वितीयो मुद्रप्रहारः

विषयाः

पृष्ठानि पङ्क्तयः

१	जीवात्मनः गुरुशब्दाभिधेयत्ववादनिराकरणेन			
	लोकायतिकमतस्य देहात्मवादनिराकरणम्	५४	१	
२	बौद्धेषु वैभाषिकादीनां निरूपणम्	...	५५	४
३	वैभाषिकमतोपन्यासः	...	५६	६
४	सौत्रान्तिकमतोपन्यासः	...	५७	१४
५	बौद्धमतखण्डनम्	...	६२	१८
६	आत्मनः क्षणिकत्वाभावः	...	७०	१६
७	बाह्यार्थस्य स्वरूपत्वनिराकरणम्	...	७१	१८

इति बाह्यार्थास्तित्वादि-वैभाषिक-सौत्रान्तिकयोर्मतखण्डनम् ।

१	योगाचारमतोपन्यासः	...	७५	१
२	योगाचारमतखण्डनम्	...	७६	१
३	सौत्रान्तिकमतं अनुमेयो बाह्यार्थः	...	७७	८
४	प्रत्यक्षदृष्टस्य बाह्यार्थस्य निराकरणम्	...	७८	१२
५	परमाणूनामनैरन्तर्यम्	...	७८	१५
६	मिदः भ्रान्तिस्ततः	...	८०	१२
७	बाह्यार्थाभावस्य प्रकारान्तरेण खण्डनम्	...	८१	८

इति विज्ञानवादिमतखण्डनम् ।

१	शून्यवादि-माध्यमिकमतोपन्यासः	...	८४	१
२	तन्मतखण्डनम्	...	८५	५

इति शून्यवादिमतखण्डनम् ।

१	दिगम्बरजैनमतोपन्यासः	...	८७	१
२	तत्र पुद्गलास्तिकायः	...	८७	१५

विषयः	पृष्ठानि	पङ्क्तयः
३ वन्धः अष्टविधं कर्म	८८	१८
४ दिगम्बरमतानुसारेण मोक्षपदार्थनिरूपणम्	८९	१३
५ स्याद्वादः	९०	२
६ एकान्तवादः	९१	१
७ अनैकान्तिकवादः	९१	१३
८ दिगम्बरजैनमतखण्डनम्	९२	६
९ तत्र सप्तभङ्गीन्यायखण्डनम्	९३	१
१० स्याद्वादनिराकरणम्	९४	१८
११ आत्मनः सावयवत्वमनुपपन्नम्	९५	१४
१२ आत्मनः अणुपरिमाणत्वनिराकरणम्	९७	७

इति दिगम्बरमतखण्डनम् ।

१ चार्वाकमतोपन्यासः	९८	१
२ तत्र अग्निहोत्रादीनां जीविकात्वम्	१००	५
३ चार्वाकमतखण्डनम्	१०२	१
४ आत्मनः नित्यत्वसाधनम्	१०२	१३
५ वार्द्धके प्रत्यभिज्ञाननिराकरणम्	१०३	१५
६ आत्मनः ध्वंस-प्रागभावयोरसिद्धिः	१०४	१८
७ अदृष्ट-परलोकादिस्वीकारः	१०५	८

इति चार्वाकमतखण्डनम् ।

तृतीयो मुद्गरप्रहारः

१ वैशेषिकादिमतानुसारेण गुरुशब्दामिधेयस्य न सिद्धिः	१०७	४
२ आत्मनः सगुणत्वम्	१०८	२०

विषयः	पृष्ठानि	पङ्क्तयः
३ आत्मनः चिदचिदात्मकत्वं न	... १०८	२२
४ शरीरेन्द्रिय-मनसाभात्मत्वासम्भवः	... १०८	१५
५ आत्मनः विज्ञानघनत्वनिराकरणम्	... १०८	२५
६ आत्मनः स्वरूपस्य वैशेषिकोक्तस्य खण्डनम्	... ११२	३
७ नैयायिकोक्तस्य आत्मनः खण्डनम्	... ११३	२०
८ मुक्तिस्वरूपम् ११६	१०
९ सवासनस्य मिथ्याज्ञानस्य संसारहेतुत्वम्	... ११७	२५
१० समवायनिरूपणम् ११८	१८
११ चैतन्यस्य द्विरूपत्वखण्डनम् १२१	७
१२ आत्मनानात्वस्य दुर्निरूपत्वम्	... १२२	२
१३ मनःस्वरूपम् १२४	१३
१४ कामादेरन्तःकरणधर्मत्वम् १२६	११

इति मनसोऽनिन्द्रियत्वप्रतिपादनम् ।

१ ज्ञानात्मनोः गुणगुणिभावखण्डनम्	... १२७	५
२ आत्मनानात्वखण्डनम् १२७	११

इति ज्ञानात्मनोगुणगुणिभावखण्डनपूर्वकात्मनानात्वखण्डनम् ।

१ घटपटाद्यनात्मभेदनिराकरणम्	... १२८	१२
२ प्राभाकर-भट्टभास्कर-त्रिदण्डि-वैशेषिक- तार्किक-साङ्ख्य-पातञ्जल-माध्व-जैनमत- निराकरणम् १३०	४

३ विशेषणविशेष्यभावेन प्रत्यक्षतो भेदाग्रहणम्	१३२	८
--	-----	---

इति अतिरिक्तभेदखण्डनम् ।

१ साङ्ख्यसम्मतभेदनिराकरणम्	... १३२	१५
२ धर्मित्वेन भेदनिराकरणम् १३४	१४
३ भेदस्वरूपम् १३६	८

इति सारपदभेदखण्डनम् ।

विषयः	प्रष्ठानि	पङ्क्तयः
१ क्षपणकसम्मतभिन्नाभिन्नत्वनिराकरणम्	... १३७	२३
२ भावाभावयोरनैकान्तत्वम् १३८	८
३ सामान्यविशेषादेव भिन्नाभिन्नत्वम्	... १३८	२२
४ कार्य-कारणयोर्भेदस्वरूपत्वनिराकरणम्	... १३८	१४
५ भेदाभेदयोः आश्रयत्वन्निराकरणम्	... १४१	१
६ रामानुजमतखण्डनम् १४३	८
७ तादात्म्यसम्बन्धनिराकरणम् १४३	२०

इति भेदाभेदखण्डनम् ।

१ श्रुतिविरोधपरिहारः	... १४७	५
२ मिथ्यास्वरूपम्	... १४७	१७
३ जगत ईश्वरमायाकल्पितत्वम्	... १४८	८
४ मिथ्यात्वस्य मिथ्यात्वम् १५१	२५
५ शाब्दधीप्रामाण्यत्वस्य सत्यत्वम्	... १५३	१

इति जगत्सत्यत्वखण्डनपूर्वक-जगन्मिथ्यालोपपत्तिः ।

१ विद्यदादिप्रपञ्चस्य मिथ्यात्वम् १५४	१
२ कल्पितपदार्थस्य अर्थक्रियाकारित्वे युक्त्यन्तरम्	१५५	७

इति मिथ्यापदार्थस्याप्यर्थक्रियाकारित्वसिद्धिः ।

१ विरुद्धधर्माश्रयत्वलिङ्गेन भेदसिद्धेः युक्त्यन्तरेण निराकरणम्	... १५६	८
२ सञ्चितकर्मणामनन्तत्वम्	... १५८	१५
३ ज्ञानेनैव अज्ञाननिवृत्तिः	... १६०	१
४ न्यायभाष्योक्तस्य अपवर्गस्य खण्डनम्	... १६१	१०
५ दुःखध्वंसस्य नित्यत्वानुपपत्तिः	... १६२	१

विषयाः	पृष्ठानि	पङ्क्तयः
६ अविद्यानिवृत्तिविशिष्टत्वेन काम्यतेति वाच्यम्	१६३ ७
७ अविद्यानिवृत्तेः दुर्निरूपत्वम्	१६४ १४
८ स्वप्रकाशचैतन्यसम्बन्धेनैव भानमभ्युपेयम्	१६५ ६

७

चतुर्थी मुद्गरप्रहारः

१ मीमांसकमतोपन्यासः	१७१ ७
२ तत्र प्राभाकरमतोपन्यासः	१७२ १
३ भाट्टमतोपन्यासः	१७३ ८
४ तन्निराकरणम्	१७३ २३
५ मनसः मध्यमपरिणामवत्त्वनिराकरणम्	१७४ ७
६ प्रसङ्गात् नैयायिकसम्मतप्रवृत्त्याग्रहस्य प्रति- पादनम्	१७६ १३
७ त्रिदण्डिमतोपन्यासः	१७७ १३
८ वेदवाक्यानां विधिशेषत्वासम्भवः	१७८ १२
९ वेदान्तवाक्यं विध्यर्थवादोभयविलक्षणम्	१८२ १३
१० षड्विधलिङ्गानि	१८४ ८
११ वेदान्तानां स्वतः प्रामाण्यम्	१८६ २
१२ ज्ञान-कर्मणोः न समुच्चयः	१८८ १०

इति ज्ञानकर्मसमुच्चयखण्डनम् ।

१ नित्यसुखसाक्षात्काररूपस्य मोक्षस्य अनुप- पत्तिः	१८५ १२
२ त्रिदण्डिमतस्याप्यनवकाशः	१८६ १३

इति भट्ट-त्रिदण्डुभयसम्मतमीचखण्डनम् ।

विषयः	पृष्ठानि	पङ्क्तयः
१ ईश्वरनिरूपणम् १८८	७
२ जीवेश्वरविभागप्रक्रिया २००	३
३ एकस्यैव ईश्वरस्य चतुर्मुखाद्याकारः २०१	५

इत्यापातत ईश्वरनिरूपणम् ।

१ जीवतत्त्वनिर्णयः २०२	८
२ जीवस्य प्रतिबिम्बत्वम् २०३	६
३ भगवत्कृपया अज्ञाननिवृत्तिः २०३	२१

इति प्रतिबिम्बवादः ।

१ अवच्छेदवादः २०४	१८
२ अज्ञानसत्त्वानङ्गीकारः २०६	५
३ इन्द्रियादेः प्रपञ्चज्ञानमति कारणत्वाभावः २०७	१२
४ मायाकार्यस्य अनिर्वाच्यत्वम् २०८	१४
५ विधि-निषेधशास्त्रयोः न अनुपपत्तिः २०८	२०

इत्यवच्छेदवादः ।

१ प्रतिबिम्बावच्छेदवादानां बालबोधनार्थत्वम्	२११	२१
२ एकजीववादाख्यः वेदान्तसिद्धान्तः ...	२१३	१
३ पूर्वपूर्वकल्पिताविद्योपहित-उत्तरोत्तरकल्पकः	२१४	८
४ सृष्टिप्रलयादेः न कोऽपि कल्पकः ...	२१५	२२

इति सङ्क्षेपेण दृष्टिसृष्टिवादः ।

१ सृष्टिदृष्टिसम्मतप्रतिबिम्बवादः २१६	१८
२ जीवस्य प्रतिकर्मव्यवस्था २१८	८
३ आपरोक्षम् २१८	२२
४ सङ्क्षेपशारीरकाचार्यमतम् २२३	४

इति मान-मयादिप्रतिकर्मव्यवस्था ।

घ

१	जाग्रदाद्यवस्था	२२६	२०
२	अत्रैव श्रुतिप्रामाण्यम्	...	२२७	१८

इति सङ्क्षेपेण जाग्रदवस्था ।

१	स्वप्नावस्थास्वरूपम्	...	२२८	५
२	जाग्रद्वोधने स्वप्नभ्रमनिवृत्तिः	...	२३०	८
३	भिन्नाश्रयत्वात् ज्ञानेन अज्ञाननिवृत्तिः	...	२३२	३
४	ब्रह्मज्ञानात् ब्रह्मभावः	...	२३४	२
५	भावरूपज्ञानस्य अभावविलक्षणत्वादिसाधनम्	...	२३५	२१

इति स्वप्नावस्थानिर्णयः ।

१	अथ सुषुप्तिः	...	२३७	१५
२	अथ आनन्दसत्त्वे श्रुतिप्रामाण्यम्	...	२४५	७
३	विषयसुखमपि न स्वरूपसुखादतिरिक्तम्	...	२४६	१७
४	तत्र आक्षेपः	...	२४७	११
५	समाधानम्	...	२४८	४
६	चतुर्धा जगति पदार्थव्यवस्थितिः	...	२५०	८
७	तत्र आक्षेपः	...	२५१	३
८	समाधानम्	...	२५१	४
९	अहंपदार्थविवेचनम्	...	२५१	१८
१०	जाग्रदाद्यवस्थानां त्रैविध्यनिरासः	...	२५१	२४
११	तासामेव सूक्ष्मो भेदः	...	२५२	१३

इति विस्तरेण सुषुप्तिनिरूपणम् ।

१	मतभेदेन साक्षिणः कीटिचतुष्टयमपि सम्यगीव	...	२५३	५
२	एकजीववादिमतविरोधपरिहारः	...	२५६	१०
३	आवृतस्य आत्मनः भाने आक्षेपः	...	२५६	१८
४	तस्य निराकरणम्	...	२५७	३
५	आनन्दस्यापि प्रकाशापत्तिः	...	२५७	८

इति सङ्क्षेपेण साक्षिप्रकरणम् ।

विषयाः	पृष्ठानि	पङ्क्तयः
१ अथ दृश्यपदार्थनिरूपणम् ...	२५७	१६
२ अत्र साङ्ख्यमतस्य प्रदर्शनपूर्वकं निरासः ...	२५८	१४
३ प्रतिकर्मव्यवस्था ...	२६०	१८
४ पुरुषस्य न सर्वदा सर्वभानापत्तिः ...	२६१	१२
५ प्रतिविम्ब एव अन्योन्यं विषयता ...	२६२	१६
६ 'सप्तदशैकं लिङ्गम्' इत्यादिना प्रदर्शिता लिङ्ग- शरीरप्रक्रिया इष्टैव ...	२६३	१३
इति असूतपदार्थनिरूपणम् ।		
१ सूतपदार्थनिरूपणम् ...	२६५	१
२ आत्मनः समष्टिशरीरम् ...	२६५	५
इति सङ्क्षेपेण सूतपदार्थः ।		
१ लिङ्गशरीरमपि द्विविधम् ...	२६५	८
२ एकैव आत्मेति सिद्धान्तः ...	२६५	१७
इति सष्टिप्रकरणम् ।		
१ जौन-ब्रह्मणोः ऐक्यविवेचनम् ...	२६६	१
२ जहदजहन्नक्षणाया ऐक्यस्योपपत्तिः ...	२६८	४
३ तत्र वार्त्तिकमतमाश्रित्य आक्षेपः ...	२६८	११
४ तस्य खण्डनम् ...	२६८	१७
५ पातञ्जलसिद्धान्तखण्डनम् ...	२६८	२६
६ रामानुजानां भेदाभिदवादः ...	२७०	५
७ तस्य खण्डनम् ...	२७०	८
८ शब्दबोधः ...	२७१	१३
९ ब्रह्मसाक्षात्कारे किं करणम् ...	२७३	६
१० आत्मनः न मनोजन्मसाक्षात्कारविषयत्वम् ...	२७८	४
११ शब्दस्य अपरोक्षज्ञानजनकत्वम् ...	२७८	१२
इति शब्दादपरोक्षज्ञानसिद्धिः ।		

विषयाः	प्रश्नानि	पङ्क्तयः
१ अविद्यानिवर्तकम् २८२	१५
२ अविद्यानिवृत्त्यैव मुक्तिः २८३	२०
३ अथ कस्यायं मोक्षः २८४	१९

इति विदंशस्य मुक्त्यन्वयित्वनिरूपणम् ।

१ अथ जीवन्मुक्तिः २८५	६
२ विवरणकारमतम् २८७	४
३ जीवन्मुक्तौ आक्षेपः २८७	१६
४ यमाः २८७	२०
५ शौचम् २८८	३
६ यमा एव महाव्रतशब्दवाच्या भवन्ति २८८	१३
७ समाधिः २८२	१

सोऽयं ब्राह्मणसमाधिः ।

१ समाधिस्वरूपम् २८२	२
२ विदेहशब्दवाच्यत्वम् २८३	१३

सोऽयं यदणसमाधिः ।

१ अस्मिता २८४	३
२ प्रकृतिलयः २८४	८

सोऽयं यद्वीटसमाधिः ।

१ उक्तसमाधीनां विवेचनम् २८४	१
२ मुक्तिविरोधिसमाधीनां फलम् २८४	१८
३ सूक्ष्मविषयः २८५	१२
४ निर्विचारस्य फलम् २८५	२७
५ प्रश्नालोकः २८६	७

अद्वैतब्रह्मसिद्धौ उपलब्धानां ग्रन्थानां तत्कर्तृणां च नामानि ।*

(वर्णानुक्रमेण)

नामानि	पृष्ठानि पङ्क्तयः
१ अद्वैतमकरन्दः २१३ १२
२ अनन्तवीर्यः ८० ४
३ अभियुक्ताः २५८ २७
४ आचार्याः २५८ १८
५ आनन्दगिरिसामी	... ८ २१
६ कपिलः ३६ २
७ कथ्यटः २२ ३
८ कल्पतरुः २७१ २१
९ क्षपणकाः १३७ १
१० काशीखण्डम् २८८ २३
११ खण्डनखण्डखाद्यटीका	... ११० १५
१२ खण्डनखण्डखाद्यम्	... ८५ २३
१३ गौतमः ४३ ८
१४ गौतमसूत्राणि	... ११२ ३
१५ चार्वाकः ८८ १
१६ जैनाः १३० १०

* इदमनावधिषम् । येषां ग्रन्थानां तत्कर्तृणां च नामानि यावत् ननुवारमुपलब्धानि तेषा-
मेकस्यैव खलस्य निर्देशः कृतः ।

तथा च नात्र वैदिकग्रन्थानां नामानि सङ्गृहीतानि ननुपु स्तुतिषु विविचनानिर्देशाभावात्
तत्प्रयोजनाभावात् ।

नामानि	पृष्ठानि	पङ्क्तयः
१७ जैमिनिसूत्राणि ...	१३५	७
१८ जरनैयायिकाः ...	२३	२०
१९ तार्किकाः ...	१३	१
२० तापनीयम् ...	२५२	१०
२१ त्रिदण्डिनः ...	१८६	१३
२२ दिगम्बराः ...	८७	२
२३ नरसिंहाश्रमः ...	२२२	२२
२४ नारदपाञ्चरात्रम् ...	४४	१३
२५ नारदीयम् ...	२०२	३
२६ नारायणाचार्यः ...	१	३
२७ नैष्कर्म्यसिद्धिः ...	१७५	७
२८ न्यायकुसुमाञ्जलिः ...	१०५	४
२९ न्यायभाष्यम् ...	४५	१२
३० पञ्चपादिका ...	२३३	२
३१ पराशरोपपुराणम् ...	४४	१०
३२ पाणिनिः ...	१५	८
३३ पातञ्जलभाष्यम् ...	५१	४
३४ प्राभाकराः ...	३१	१७
३५ सङ्गदारण्यकभाष्यम् ...	२२०	१८
३६ ब्रह्मानन्दः ...	१	१
३७ ब्रह्मसिद्धिकारः ...	१५८	११
३८ वादरायणसूत्रम् ...	१६०	१७
३९ वादरायणसूत्रभाष्यटीका ...	४६	१
४० बार्हस्पत्यसूत्राणि ...	१०२	१३
४१ बुद्धमुनिः ...	५५	४
४२ बौद्धव्याकरणम् ...	८६	१२

नामानि	पृष्ठानि	पङ्क्तयः
४३ भट्ट हरिकारिका	...	२२ ३
४४ भगवद्गीता	...	३८ ११
४५ भट्टपादः	...	४५ १
४६ भट्टभास्करः	...	१३० ८
४७ भट्टाः	...	३२ १४
४८ भाष्यकारः	...	८ १८
४९ मनुः	...	३५ १७
५० माध्यमिकाः	...	५५ ५
५१ मायामोहः	...	१०० ११
५२ मौमांसकवार्त्तिकम्	...	४५ १
५३ मोक्षधर्मः (भारतान्तर्गतः)	...	३८ ७
५४ याज्ञवल्करः	...	४७ २
५५ योगवासिष्ठम्	...	२८४ २०
५६ योगाचाराः	...	५५ ५
५७ रागिगीता	...	१७६ १७
५८ रामानुजाः	...	१४७ ८
५९ वेदान्तमुक्तावलिः	...	२६ १८
६० वर्धमानोपाध्यायः	...	११० १६
६१ वसिष्ठः	...	४५ ६
६२ वाचस्पतिमिश्रः	...	२४ ८
६३ वार्त्तिकम्	...	२१ २१
६४ वायुपुराणम्	...	४६ ७
६५ विज्ञानमिच्छुः	...	२७ १
६६ विद्यारण्यस्वामी	...	८५ १५
६७ विवरणम्	...	२२२ २
६८ विष्णुपुराणम्	...	१० १५

नामानि		पृष्ठानि पङ्क्तयः	
६८	वेदान्तकौमुदी	२५३ १६
७०	वैभाषिकाः	५५ ४
७१	वैशेषिकाः	१२ १७
७२	शिरोमणिः	८ १५
७३	श्रीमद्भागवतम्	४१ ८
७४	संक्षेपशारीरकम्	२०३ ३
७५	सर्वज्ञात्मगुरुः	२४८ १८
७६	स्वरूपप्रकाशः	२८७ १४
७७	साङ्ख्यभाष्यम्	२७ १
७८	सौत्रान्तिकाः	५५ ४
७९	हारौतः	१७७ ६



श्री नमः योगेश्वराय

अद्वैतब्रह्मसिद्धिः

नमामि सद्गुरुं^१ शान्तं ब्रह्मानन्दं मुनीश्वरम् ।
 यत्कृपालवलेष्टेन^२ सत्तर्कस्फुरणं मम ॥१॥
 श्रीमन्नारायणाचार्यं सनातनांशवं^३ सदा ।
 वन्देऽहं वाङ्मनःकार्यैर्द्वैतध्वान्तनिवृत्तये ॥२॥
 श्रुतिसिद्धं च यद्ब्रह्म सच्चिदानन्दमहयम् ।
 तदत्र चिन्त्यते तर्कैर्मनोमलनिवृत्तये^४ ॥३॥

इह खलु श्रुतिस्मृतीतिहासपुराणाद्यखिलवाङ्मयसिद्धमप्यहयं
 ब्रह्म जन्मान्तरीयदुरितप्रावत्येन द्वैतसत्यत्वाभिनिवेशवशात् केचि-
 न्मन्दमतयः श्रुतितात्पर्यानभिज्ञाः नरकप्राप्तिहेतून् बहून् गुरु-
 शास्त्रं मिथ्या सत्यं वा—इत्याद्यसत्तर्कानुद्भावयन्ति । तदपयितुं,
 तैद्योद्भाविताैरपक्वज्ञाननिष्ठानामसम्भावनादिदोषाः मनसि प्ररोहन्ति ;

१ तं गुरुं, सच्चिदानन्दब्रह्मपमित्यपि ख, चिह्नितपुस्तकपाठः ।

२ शेषमात्रेणेति रा, ग, चिह्नितपुस्तकपाठः ।

३ गुरुमिति ग, पुस्तकपाठः ।

४ विग्रहये इति ख, ग, पुस्तकपाठः ।

तथा च सुसुक्ष्णामसम्भावनादिदोषध्वंसार्थं दुर्दुर्लभवादिमुखध्वंसार्थं च सुहृत्प्रहाररूपाः सत्तर्काः* प्राधान्येन चिन्त्यन्ते ।

तथा हि—गुरुशास्त्रं मिथ्या सत्यं वा ? इति वदन्वादी प्रष्टव्यः— किं गुरुशब्देन देहोऽभिधीयते उत देही ? यद्वा सच्चिदानन्दाद्वयं ब्रह्म ? आद्ये, स किमसत्कार्यवादाभिप्रायेणावयवैरारभ्यते, उत सत्कार्यवादाभिप्रायेण प्रधानमहदादिक्रमेण पञ्चमहाभूतानि परिणमन्ते ?^१ यद्वा सत्कारणवादाभिप्रायेणाद्वयं ब्रह्मैव विवर्तते ?— आस्तिकनास्तिकद्वादशदर्शनेषु वक्ष्यमाणेषु त्रिविधप्रस्थानभेदातिरिक्त-प्रस्थानभेदस्याप्रसिद्धत्वात् ।

तत्र न तावदाद्यः ; निर्युक्तिकत्वाच्छ्रुतिविरुद्धत्वाच्च । तथा हि—किमिदमसत्कार्यत्वं नाम देवानां प्रियस्य ? अथ सतः परमाणुद्वयसकाशादुत्पत्तेः पूर्वमसद्व्यणुकादेरुत्पत्तिरिति चेत् ; न, तत्र हि परमाणुद्वयं व्यणुकसमवायिकारणम्, व्यणुकं च शशशृङ्गादिवदसदित्यसत्त्वाविशेषाच्छशशृङ्गादिकारणतापि स्यात्, तच्च विरुद्धम् ;—सदसतोऽसमवायासम्भवात् ।

नन्वसत्त्वं प्रागभावप्रतियोगित्वं ब्रूमः, न तु वायुरूपादिवत्कालत्रयेऽप्यसत्त्वमिति चेत् ; भ्रान्तोऽसि, किमिदं प्रागभावप्रतियोगित्वमसत्त्वं नाम ? किं प्रागभावप्रतियोगित्वादसत्त्वम्, उत असत्त्वात् प्रागभावप्रतियोगित्वम् ? नाद्यः ;—सर्वेषां कार्यपदार्थानामसत्त्वाविशेषेण खपुष्पादीनामिवासत्त्वेनैव व्यवहारः स्यात्,—कार्यत्वावच्छेदेन प्रागभावप्रतियोगित्वनियमात् । न चेष्टापत्तिरिति वाच्यम्,—कार्य-

१ इदं ख. पुस्तके नास्ति ।

* तर्कसावद्विविधः सत्तर्क—असत्तर्कश्चेतिः तर्काप्रतिष्ठानादित्येतच्चिन् सत्ये भगवता भाष्यकृता असत्तर्कस्यैव निषिद्धत्वात्, गिर्याण्ययुक्तमिरपि “सुतियुक्तमनुसारेण तर्कतां ना कुतश्चताम्” इत्युक्तत्वात् सुतियुक्तमनुसारेण सत्तर्कस्य सर्वैरादृतत्वात् ।

२ विपरिणमन्ते इति ख. पुस्तके वर्तते ।

पदार्थगतगुणसामान्याद्यच्छेदप्रसङ्गात्, तेषां भवन्त्येते भावधर्मत्वेन स्वीकारात् । न च शशविषाणकूर्मलोमादेरस्यासतो विशेषः स्वीक्रियत इति वाच्यम्,—सामान्याद्यभावेन भेदकधर्माभावात् ।

नापि द्वितीयः ; असत्त्वात्प्रागभावप्रतियोगित्वे तु नरशृङ्गादीनामपि प्रागभावप्रतियोगित्वं स्यात्, प्रागभावस्य च प्रतियोग्यत्वादकत्व-नियमेन सर्वेषामसतां सत्त्वं स्यात् । नचेष्टापत्तिः,—सदसद्विभागयोर्दत्तजलाञ्जलिप्रसङ्गः स्यात् ।

ननु परमाणुषु शशशृङ्गस्य वायौ रूपादेरित्याद्यन्ताभावेनैव प्रागभावाभावः,—वायौ रूपं नास्त्यित्यादिप्रतीतिगम्यात्यन्ताभावस्यैव तत्र स्वीकारात्, प्रागभावात्यन्ताभावयोश्च विरोधात्, इति चेत् ; न,—अभावसामान्यस्य समवायनिराकरणप्रस्तावे प्रागभावप्रध्वंसयोश्च तृतीयसुहृते विस्तरेण निराकार्यमाणत्वाच्च ।

यच्चोक्तं परमाणुभ्यां द्व्यणुकोत्पत्तिरिति सा उत्पत्तिः किं सती, उत असती ? आद्ये कारणव्यापारवैयर्थ्यम्, द्वितीये तु असदुत्पत्तिरुत्पद्यत इति तदुत्पत्तेरप्युत्पत्त्यन्तरं तत्राप्यन्यदिति स्फुटवानवस्था । अथ पटात्तदुत्पत्तिर्नातिरिच्यत इति चेत् न । तदा पटइत्युक्ते पुनरुत्पद्यत इति वक्तुमशक्यम् । पौनरुक्त्यदोषात् । तस्मात्स्वसत्तासमवायो वा स्वकारणसमवायो वा द्व्यणुकाद्युत्पत्तिः । सा च न सम्भवति । समवायस्य नित्यत्वात् कारणव्यापारो व्यर्थः । अग्रे समवायस्य विस्तरेण निराकार्यमाणत्वाच्च ।

१ रिवासासतो इति ख. पुस्तके ।

२ शशशृङ्गादीनां इति ख, ग, पुस्तकयोः ।

३ नन्विदमारभ्य निराकार्यमाणत्वादित्यन्त ख, ग, पुस्तकयोर्वांति । क, पुस्तकेऽस्यैव पाठान्तरम् ननु परमाणुषु शशशृङ्गवायुरुपादः प्रागभावाभावादिव रुक्षाप्रतीतिः वायौ रूपं नास्त्यितिप्रतीतिगम्यात्यन्ताभावस्यैव तत्र यदुक्तात् इति ।

ननु द्रव्यकाद्युत्पत्तिर्नानुपपन्ना । तथा हि । वैशेषिकाणां परमाणुससर्थकमनुमानम् । सर्वं कार्यद्रव्यं स्वपरिमाणादणुतर-परिमाणसंयोगसचिवस्वसमानजातीयानेकद्रव्यारब्धं भवि तुमर्हति सावयवत्वात् । यत्सावयवं तत्स्वपरिमाणादणुतरपरिमाणसंयोग-सचिवस्वसमानजातीयानेकद्रव्यारब्धं दृष्टम् यथा तन्त्वारब्धः पट इति । एवं यत्किञ्चित्सावयवं द्रव्यकादिकार्यं तत्सर्वमेवंविधद्रव्यारब्ध-मिति । अतो ऽत्यन्ताणुपरिमाणा निरवयवाः संयोगसचिवाः कार्येण पार्थिवत्वादिना समानजातीया नित्या बह्ववयव परमाणवः सावयव-द्रव्याणामारम्भकाः सिद्धाः । न च 'न कदाचिदनौदृशं जगत् किन्त्वीदृशमेव' इत्यादिन्यायेन अनाद्यनन्तत्वाज्जगतो हेत्वाकाङ्क्षा-भावाच्च परमाण्वपेक्षेति वाच्यम् । विमतमाद्यन्तवत् सावयव-त्वात्पटवदित्यनुमित्या जगदाद्यन्तवत्त्वनिश्चयात् । न च स्वभावादे-वोत्पत्तेर्न कारणाकाङ्क्षेति वाच्यम् । विमतं सकारणकम् कार्यत्वात्-सम्मतवत् इति कार्यस्य सकारणकत्वनिश्चयात् । न च कार्यत्वे ऽपि ब्रह्मण एवासु कारणतेति वाच्यम् । तस्य निर्गुणत्वाच्चिरवयवत्वाच्चा-रम्भकसंयोगासम्भवात् । न च परमाण्वोऽप्यनित्याः मूर्त्तत्वात् घटवत् इति वाच्यम् । अणुपरिमाणतारतम्यं क्वचिद्विश्रान्तं परिमाणतारतम्य-त्वात् महत्परिमाणतारतम्यवत् । इत्यनुमानाच्चत्त्वस्वेवापकर्ष-विश्रान्तिभूमित्वेनाणूनां परतो विभागासम्भवात् कारणविभागा-त्कारणविनाशाद्वा कार्यद्रव्यस्य नाशाभ्युपगमात् । अणूनामपि सकारणकत्वकल्पने अनवस्थानात्सृष्टिप्रलयाद्यभावप्रसङ्गः । तस्मात् कार्यद्रव्यस्य परमाणुपर्यन्तो विभाग एव प्रलयः । न चैकद्रव्यशेषे स कथमिति वाच्यम् । कार्यद्रव्यमात्रस्य युगपन्नाशोऽवान्तरप्रलय इत्यभ्युपगमात् । सर्वकार्यध्वंसो महाप्रलय इति । भावकार्यं तु

१ क. ग. पुस्तकयोरिदं नास्ति ।

२ सर्वमित्यारब्ध स्त्रीकारादित्यनं क. पुस्तके नास्ति ।

चतुर्विधपरमाणुक्रिया । यतोऽवान्तरप्रलये दोषयमानाः परमाण-
वस्तिष्ठन्तीति स्वीकारात् । सृष्टिक्रमस्तु प्रलये जगति परमेश्वरस्य
सिद्धचायां सत्त्वां प्राणिनां कर्मवशात् निखलेषु परमाणुष्वद्यं
कर्मात्पद्यते । तस्मात्कर्मण एकः परमाणुः परमाण्वन्तरेण संयुज्यते ।
तस्माच्च संयोगाद्व्यङ्ग्यकमारभ्यते । तेभ्यस्त्रिभ्यो द्व्यङ्ग्यकैभ्यस्त्र्यङ्ग्यक-
मित्यादिक्रमेण वास्वादिसकलं जगज्जायते । अणुगतेभ्यश्च रूपादिभ्यो
द्व्यङ्ग्यकादिगतानि रूपादीनि सम्भवन्ति तन्तुपटन्यायेन इति किम-
नुपपन्नम् । इति चेत् नेतत्कारम् । तथा हि । परमाणूनामाद्य-
स्थान्त्यस्य च कर्मणो निमित्तमस्ति न वा ? नान्त्यः । आकस्मिकत्वा-
पत्तेः । आद्ये तन्निमित्तं दृष्टमदृष्टं वा ? दृष्टमपि किं यत्नः ? यथा
शरीरचेष्टायाम् । किं वा अभिघातः ? क्रियाविषयद्रव्यस्य द्रव्या-
न्तरेण संयोगात्मकः । यथोद्यमितमुशलस्योलूखलेन यथा वा
तरुणु पवनस्य । अथ वा संयुक्तस्य विशेषापेक्षः स एव संयोगो
नोदनाख्यः यथा आक्षेपानुकूलयत्नापेक्षः सन्नद्धः करशरसंयोगः ।
यद्वा नोदनेन तुल्ययोगक्षेमः संस्कारो वेगः स्थितिस्थापको वा, गुरुत्वं
वा ? तत्र नाद्य उपपन्नः । तदानीमात्ममनःसंयोगस्य निरूपयितु-
मशक्यत्वात् । नचात्ममनसोर्नित्यत्वात्तत्संयोगजः प्रयत्नोऽस्तीति
वाच्यम् । शरीरप्रतिष्ठितयोरेवात्ममनसोः संयोगे सत्त्वात्मगुणप्रयत्ना-
द्यभ्युपगमात् । प्रलये च शरीराद्यभावात् । अन्यथा मुक्तावपि
बुद्धादिविशेषगुणोत्पत्त्या संसारापत्तेर्दुर्वारत्वात् । नापि द्वितीयादयः ।
अभिघातादीनां प्रयत्नसापेक्षत्वात् । अथास्त्वदृष्टमेव निमित्तमिति
चेत् ? न । तत्किमात्मसमवेतं परमाणुसमवेतं वा न कर्म-
निमित्तम्* । अचेतनत्वात् । न चाचेतनमेवादृष्टं लोहस्याश्लेव
कर्म निमित्तमस्तु इति वाच्यम् । चेतनानधिष्ठितस्य परमाणोरदृष्ट-

* परमाणोराद्यक्रियानिमित्तमित्यर्थः ।

सान्निध्यस्य सदातनत्वे प्रलयाद्यभावः । असान्निध्ये च सृष्ट्यभाव-
प्रसङ्गात् । अथ चेतनाधिष्ठितमेव कर्म* निमित्तमदृष्टमिति चेत् ?
तर्हि जीवाधिष्ठितमौश्वराधिष्ठितं वा ? नाद्यः । प्रलये जीवानां
त्वन्मते चैतन्याभावात् । न द्वितीयः । ईश्वरस्य नित्यसान्निहिततया
कादाचित्कप्रवृत्तिहेतुत्वायोगात् । किञ्च तव मते ईश्वरस्य प्रवृत्तिरेव
न सम्भवति ; यतः सा हि सुखे दुःखाभावे तत्साधने च
दृश्यते । ईश्वरस्य च तत्सकामत्वेन तदभावस्य स्वतःसिद्धत्वात् ।
“आत्मकामस्य का सृष्टिः” इति श्रुतिः । किञ्च परमाख्यधिष्ठाता
ईश्वरः परमाणुक्रियां प्रति निमित्तमात्रं प्रत्यक्षसिद्धः अनुमानसिद्धो
वा ? नाद्यः । तस्य परोक्षत्वात् । न द्वितीयः । लिङ्गाभावात् ।
न च आद्यकार्यं सकर्तृकं कार्यत्वात् घटवत्—इति लिङ्गसम्भव इति
वाच्यम् । आद्यकार्यं नानाकर्तृजन्यं कार्यत्वात् प्रासादादिवत्—इति
सत्प्रतिपक्षादाभासत्वम् । यदि तु चितिः सकर्तृकेत्येव पक्षः तदापि
परमाणुषु अंशतो ऽसिद्धिः, घटादिषु सिद्धसाधनं च दोषः । घटस्य
हि कपालिकाद्वयसंयोगानन्तरं सिद्धत्वेन कुलालस्य तत्पितृवदन्यथा-
सिद्धत्वात् दृष्टान्तासम्भवः । तथा च श्रुतिः—

निर्विकल्पमनन्तं च हेतुदृष्टान्तवर्जितम् ।

अप्रमेयमनादिं च यज् ज्ञात्वा मुच्यते बुधः ॥ इति ।

न च श्रुतिसिद्धस्यानुमानविषयत्वम् सिद्धसाधनात् । न
चास्तिकं प्रत्यनुमानोपन्यासस्य व्यर्थत्वे ऽपि नास्तिकं प्रति सार्थक-
त्वादिति वाच्यम् । इष्टापत्तेः । तृतीये तु वक्ष्यमाणामिद-
निमित्तोपादानस्यैव श्रुत्या प्रतिपादनात् न निमित्तमात्रत्वस्य ।
तस्य च मायाद्वारेव सिद्धत्वात्कुत्र परमाख्यापेक्षा । तथाच श्रुतिः—

मायां तु प्रकृतिं विद्यान्मायिनं तु महेश्वरम् ।

स मायी सृजते विश्वं..... ॥ इत्यादि ।

* अथ कर्मशब्देन प्रथमा क्रियैवेति प्रेयम् ।

किञ्च । तददृष्टं विपाकानपेक्षमेव कर्म निमित्तं तदपेक्षं वा ?
 नाद्यः । सृष्टेः प्रागपि कर्मात्पादसम्भवेन प्रलयाद्यभावप्रसङ्गात् ।
 न द्वितीयः । अदृष्टकृतकादाचित्काणुगत^{म्}सम्भवात् । तथा
 हि । विपाको नाम ह्यदृष्टगतः कश्चिद्वर्मा न जायते । किन्तु
 कर्मविधिना कालविशेषनियतफलदातृत्वं यस्य कर्मण्योदितं
 तस्य कालागम एवविपाकः, अनियतकालविशेषाणां कर्मणां प्रवल-
 कर्मान्तरप्रतिबन्धाभावो वा विपाकः । अदृष्टानि हि तत्तत्काल-
 कृतकर्मानुगुणफलदायित्वेन विविधकालफलदानसंभावानि* । अतो
 अनन्तरात्मभिः विविधकालफलदायित्वेनानुष्ठितानां कर्मणामेक-
 दैकरूपविपाको न सम्भवति । एवं परमाणुसमवेतत्वमप्यदृष्टस्य न ।
 अदृष्टादीनामात्मन्येव समवायाङ्गीकारात् । न च समवायाभावे
 ऽप्यणुसंयुक्तात्मसमवेतत्वाददृष्टस्याणुभिः संयुक्तसमवायो ऽस्तीति
 वाच्यम् । आत्मनः सर्वगतत्वेन सदानुसम्बन्धादणुप्रवृत्तेरविच्छित्तेः,
 अग्रात्मनोः संयोगस्याणुकर्मजत्वेऽपि तत्प्रवाहसातत्त्वान्प्रवृत्तिसातत्व-
 मेव न ह्यणुकाद्युत्पत्तिः । न चागन्तुकः संयुक्तसमवाय इति वाच्यम् ।
 अदृष्टादागन्तुकः संयुक्तसमवायः आगन्तु तसंयुक्तसमायाच्चादृष्ट-
 परिकल्पनमित्यन्योऽन्याश्रयात् । किञ्च न केवलं हेत्वभावादणुसंयो-

* ननु नित्यानां कर्मणां कुतःपयोगः इति चेत् ? उच्यते । इष्टानिष्टफलानामनारब्धानां
 चयाद्यानि नित्यानीति चेत् न । अकरणे प्रत्यवायप्रवणात् । प्रत्यवायशब्दो हि अनिष्ट-
 विषयः । नित्याकरणनिमित्तस्य प्रत्यवायस्य दुःखरूपस्यानामिनः परिहारायां नित्यानीत्य-
 भ्युपगमात् नानारब्धकर्मफलचयाद्यानि । यदि नामानारब्धकर्मचयाद्यानि नित्यानि कर्माणि
 स्वीक्रियेरन् तच्छ्रयइमेव चयंयुर्न तु यङ् कर्म । विरोधाभावात् । नहोदृष्टस्य कर्मणः
 यद्वदुपलान्नित्यैर्विरोधः सम्भवतीति वाच्यम् । अनात्मविदो हि कामो अनात्मविषय एव स्यात् ।
 आत्मनि च कामनानुपपत्तेर्नित्यत्वात् । “स्वयद्यात्मा परं ब्रह्म” इत्युक्तम् । नित्यादीनां
 चाकरणसम्भवः । यतः प्रत्यवायानुपपत्तिः । अतः पूर्वोक्तचिददुरितेभ्यः प्राप्यमावायाः प्रत्यवाय-
 क्रियायाः नित्याकरणं लक्ष्यम् इति शतानुपपत्तिः । अन्यथा स्यात्तद्व्याख्यातोपपत्तिरिति सर्व-
 प्रमाणकोपः स्यात् । अतोऽयद्वतः आत्मन्यवस्था नानुपपन्नमिति तैत्तिरीयोपनिषद्वाच्यम् ।

गानुपपत्तिः, किन्तु परमाणुपु संयोगस्वरूपानुपपत्तिरपि । तथा हि । परमाण्वोः परस्परसंयोगो व्याप्यवृत्तिर्वा अव्याप्यवृत्तिर्वा ? आद्ये एकस्यापरेण बाह्याभ्यन्तरेण व्याप्तौ परमाणुमात्रतापत्तेरुप-
चयानुपपत्तिः । प्रदेशवद्ब्रह्मयोरेव संयोगदर्शनात् । कर्णशष्कली-
संयोगस्याकाशे व्याप्यवृत्तौ देशान्तरीयशब्दग्रहणप्रसङ्गात् च । न
द्वितीयः । निर्विभागे तस्मिन्निन्द्रियाद्यगोचरे दृष्टानुसारेण स्वात्-
न्ताभावसमानाधिकरणसंयोगासम्भवात् । सावयवत्वेन जन्यत्वादि-
प्रसङ्गाच्च । किञ्च दिग्देशकालावच्छेदोऽपि तस्यास्ति न वा ? आद्ये
निरवयवस्यावच्छेदकत्वे व्याघातः । अन्ये तु परमाणुव्योम्नोर्निष्प-
देशकत्वाविशेषाक्तुल्यपरिमाणतापत्तिः । तथा च व्योम्नोऽणुत्वं अणो-
र्विभुत्वं चापद्येत । एतेन निरवयवतया समवाय्यसमवायिकारणा-
भावात् व्योमादीनामणूनां च अनुत्पत्तिर्निरस्ता । न च त्रुटावेवासु
विद्यान्तिरिति वाच्यम् । गौतमकाणादाभ्यामनङ्गीकारात् । परि-
च्छिन्नस्रोपादानं विना महत्त्वायोगात् । मध्यमपरिमाणस्यानित्यत्व-
नियमाच्च । एतेन यत् पदार्थखण्डने शिरोमणिना—

‘परमाणुसङ्गावे मानाभावात् त्रुटावेव विद्यान्तिः । न च योगज-
प्रत्यक्षं मानमिति वाच्यम् । तर्हि योगिन एव गत्वा प्रष्टव्याः ।’

इत्यादि वदितं तदप्यपास्तम् । अपसिद्धान्तत्वात् । किञ्च
परमाणवः किं प्रवृत्तिस्त्रभावा निवृत्तिस्त्रभावा वा ? उभयस्त्रभावा
अनुभयस्त्रभावा वा ? आद्ये नित्यमेव प्रवृत्तेर्भावात् प्रलयाभाव-
प्रसङ्गः । द्वितीये नित्यमेव निवृत्तेर्भावात्सर्गाभावप्रसङ्गः । न तृतीयः ;
असम्भवात् । चतुर्थे तु—निमित्तवशात्प्रवृत्तिः तद्वशाच्चिवृत्तिश्च ।
निमित्तन्तु पूर्वमेव निराकृतमस्माभिः । यच्च परमाणोरणुत्वं निर-
वयवत्वं नित्यत्वं स्पर्शवत्त्वं चाभ्युपगम्यते तत्र अणूनां स्पर्शवत्त्वेनैव स्थूलत्वं

१ क. पुस्तके ‘व्याप्यवृत्तिरव्याप्यो वा’ ? इति वदन्ति ।

सावयवत्वमनित्यत्वं च प्रसज्येत । एकधर्माभ्युपगमे धर्मान्तरस्यापि नियतत्वात्, घटादौ तथा दर्शनात् । न च परमाणवो नित्याः सर्वे सत्यकारणवत्त्वादिति वाच्यम् स्पर्शवत्त्वेन कारणवत्त्वोपपत्तेः । न च—कार्यनित्यत्वनिषेधः तत्प्रतियोगिवस्तुपूर्वकः निषेधत्वात् घटनिषेधवत्—इत्यणूनां नित्यत्वमिति वाच्यम् निषेधस्यात्मनित्यत्वेनाप्युपपत्तेः । ननु जन्यद्रव्यं प्रति संयोगस्यान्यथानुपपत्त्यारम्भकतया क्लृप्तत्वात्सर्गाद्यवच्छिन्नोऽनवच्छिन्न एव वास्त्विति चेत् ? न । अन्यथानुपपत्तेरभावात् ।

तथा हि । किं संयोगस्य संयोगत्वसामान्येन कारणता, उत संयोगविशेषत्वेन ? नाद्यः—घटकारणीभूते एकस्मिन्नेव मृत्कपाले तत्तत्प्रदेशवच्छिन्नसंयोगेभ्यः शरावाद्युत्पत्तेरसम्भवात् । संयोगत्वसामान्येन संयोगेक्ये एकस्य घटकार्यस्यैव सम्भवात् । न द्वितीयः—घटादिस्थलेऽवयवसंयोगविशेषस्य सत्यपि कारणत्वे दुग्धजलघृतादेर्दधिहिमरूपेण परिणामस्थलेऽवयवक्रियादिष्वेव कारणत्वकल्पनात् । तत्र संयोगपरम्पराधीनावयवपरम्परोत्पत्तिक्रमेण द्रव्योत्पत्तिकल्पने गौरवात्, तथाऽननुभवाच्च । न हि तावद्देशव्यापिदोषप्रभादेरवयवपरम्परोत्पत्तिक्रमेणोत्पत्तिः केनाप्यनुभूयते । एतदभिप्रेत्यैव भगवता भाष्यकारेणाप्युक्तम्—

“कार्यारम्भोऽपि न केवलेनावयवसंयोगेनैव भवति । क्षीरजलादीनाम् अन्तरेणाप्यवयवसंयोगान्तरं दधिहिमादिकार्यारम्भदर्शनात् ॥” इति ।

अत्रानन्दगिरिसामिभ्याख्या । आदिशब्देन लवणादिर्गृह्यते । क्षीराद्यनुगुणादवयवसंयोगादतिरिक्तदध्याद्यनुगुणः संयोगोऽवयवसंयोगान्तरं विनित्यर्थः । दध्यादियु सत्यपि कार्यद्रव्यत्वे विशिष्टानेकद्रव्यारब्धाऽसिद्धेरनैकान्त्यात् । एतेन कार्यद्रव्यं स्वपरिमाणादणुतरपरिमाणारब्धं कार्यद्रव्यत्वादित्यपास्तम् । ननु—जालसूर्यमरीचिस्थं यत्कृच्छं रजो दृश्यते त्वव्याख्यं तत्कार्यं भवितुमर्हति सावयवत्वात्—

इत्यनुमानेन द्रुष्टिकारणीभूतं दृष्टव्यं सिध्यति एवं दृष्टव्यमपि सावयवं भवितुमर्हति आद्यकार्यत्वात् । तदारम्भकौ च परमाणू । तयोरपि कार्यत्वे ऽवयवानन्यात् सुमेरुराजसर्पपयोः समपरिमाणपात इत्येवं परमाणवः निरवयवाः सिध्यन्ति । तेषां संयोगोऽपि कार्यान्वयानुपपत्त्या सिध्यति । तत्र च संयोगो व्याप्यवृत्तिरव्याप्यवृत्तिरित्यादिविकल्पानवकाशः “न हि दृष्टे ऽनुपपन्नं नाम” इति न्यायात्—इति चेत् ? न । दृष्टेरन्यथाप्युपपत्तिसम्भवात् ।

तथा हि । आदौ वक्ष्यमाणपक्षीकरणानुसारिणाकाशादिक्रमेणाविद्यायां महापृष्ठो जायते । तदनन्तरं पृथिव्युपादानोभूतायामविद्यायां घटो जायते । घटोपादानोभूतायामविद्यायां दण्डादभिघातजक्रियया कपालिका उत्पद्यन्ते । कपालिकोपादानोभूतायामविद्यायां अभिघातक्रियया चूर्णरजो जायते । चूर्णरजोऽपादानोभूतायां पूर्वद्रुष्टिर्जायते । अभिघातरूपक्रियाया अप्युपादानोभूता अविद्यैव * । सिद्धान्ते जगत्सर्गे अविद्यातिरिक्तसामानाधिकरान्तकारात् । तदुक्तं विष्णुपुराणे—

१ ‘चूर्णं रजः’ इति क. पुस्तके । रजःशब्दस्य पुंल्लभ्यम् । यथाहामरसिंहः—“तत्र न इत्यो रजः” इति ।

* न्यायकुसुमाञ्जली प्रथमस्तवके—

इत्येषा (१) सहकारिभक्तिरसमा मायादुब्रजोतिती
सुखत्वान्प्रकृतिः प्रवीधमयतोऽविद्येति यस्तोदिता ।
देवी (२) ऽसौ विरतप्रपञ्चरचनाकलीलकोलाहलः
साचाऽऽचितया मनस्विरिति वक्ष्यामि ज्ञानो भव ॥

इत्युक्तम् । द्वितीयस्तवकेऽपि—

कारं कारमलौकिकाद्, तमयं मायावशात् सहरन्
हारं हारमपौन्द्रजालिव यः कुर्वन् जगत्प्रोहति ।
तं देवं निरवयवस्वरुदभिध्यानानुभावं भवन्
विश्वात्मैकमुर्वं गिवं प्रतिमन्मन् भूयासमनोऽपि ॥

इति सप्तकार्यसङ्ग्राहकं श्रीकण्ठयम् ।

(१) प्रकृतपुस्तके ‘इत्येतत्सहकारि’ इति पाठः ।

(२) ‘देवी’ इति च पाठः ।

मही घटत्वं घटतः कपालिकाः कपालिकायूर्णरजस्ततोऽणुः ।

जनैः स्वकर्मास्तमिताल्मदर्शनैरालक्ष्यते ब्रूहि किमत्र तत्त्वम् ॥

इति । अणुरत्र त्रुटिः । एवं त्रुटेरप्यतिरिक्तं किञ्चन सूक्ष्मतरं वस्तु परमाणुरस्तु । स च विनष्टमर्हति पृथिव्यादिजातीयत्वात् तवामौष्टद्वयणुकवत् । न चैतावन्मात्रेण परमाणवो नित्याः तैर्जगदखिलमुत्पद्यते पूर्वाक्तयुक्तिविरोधात् श्रुतिविरोधाच्च । तथा हि—

“एतस्मादात्मन आकाशः सम्भूतः आकाशाद्वायुः वायोरग्निः अग्नेरापः अक्षयः पृथिवी” । [तै० उ० ब्राह्मणानन्दवल्ली]

इति । अत्र चाकाशस्य प्रथममायापरिणामविशेषस्येक्षणस्यैव कारणत्वमुक्तम् ॥

“तदेतत् बहु स्यां प्रजायेय” इति श्रुतेः । एवं वायादिकं प्रति आकाशस्यैवेत्यादिक्रमेण बोद्धव्यम् । तस्मात्कार्यद्रव्यं प्रति संयोगस्य कारणत्वमपास्तम् । ननु परमाणूनां निरवयवानामपि संयोगार्थमवयवाः कल्पन्ते—इति चेत् ? न । अवयवानां कल्पितत्वे संयोगद्वयणुकादीनामपि कल्पितत्वापातात् । कल्पितानां चावस्तुत्वात्, वस्तुतः संयोगस्यासमवायिकारणत्वाभावात् । न चासमवायिकारणमन्तरेणापि कल्पितसंयोगेन कार्यकारणभावसिद्धिरिष्टेति वाच्यम् । तथा सति स्वप्नदृष्टेष्टकादिभिरपि सत्यगृह्यारम्भापत्तेः, भावरूपकार्यं नासमवायिकारणं विनेति तव सिद्धान्तविरोधाच्च । अनुमानानि चात्रानुकूलानि—न संयोगसचिवाः परमाणवः, स्वातन्त्र्ये सति तद्देतुकर्मशून्यत्वात् आकाशादिवत् ; कर्मशून्याः परमाणवः, तद्देतुप्रयत्नाभिघातादिशून्यत्वात् आकाशवत् ; परमाणवो द्रव्यानारम्भकाः, निरवयवत्वेन संयोगप्रचयहीनत्वात् आकाशादिवदिति ।

इति परमाणुखण्डनम् ।

एवं संयोगसिद्धिवत्संयोगसिद्धिसम्पादकसमवायाङ्गीकारस्यापि दुर्निरूपत्वम् । तथा हि—समवायिभ्यामत्यन्तभिन्नः समवायिनोर्यः * घटकः समवायः स समवायिभ्यामसम्बद्धः सम्बद्धो वा ? नाद्यः । हिमवद्विन्ध्ययोरपि घटकत्वप्रसङ्गात् । न द्वितीयः । तच्चापि सम्बन्धान्तरमित्यनवस्थाप्रसङ्गात् । न च समवायः स्वरूपसम्बन्धेनैव सम्बन्धान्तरानपेक्षेण सम्बद्ध इति वाच्यम् । स्वरूपस्य निरूपणानर्हत्वात् । यथा स्वरूपं किमधिकरणम् उत आधेयम् ? यद्वा प्रतीतिकालः किं वा प्रतीतिरेव ? उतावच्छेदकदेशो वेत्यत्र विनिगमनाविरहात् 'तुय्यतु दुर्जन'न्यायेन † स्त्रोकारेऽपि न निर्वाहः † ।

तथा हि । स्वरूपसम्बन्धः किं समवायस्वरूपस्तदतिरिक्तो वा ? आद्ये आत्मान्ययः । स्वं न स्वीयमित्यनुभवेन बाधश्च । द्वितीये तु अनवस्था स्फुटेव । ननु‡ किमप्रामाणिकत्वेन समवायस्यायुक्तत्वमुच्यते अनवस्थया वा ? नाद्यः । द्विविधो हि लोके सम्बन्धः । संयोगः समवायश्च । तत्र संयोगो नाम युतसिद्धयोः सम्बन्धः । स च प्रत्यक्षेणैवावगम्यते । यथा घटरज्जुसम्बन्धः । समवायः पुनरयुतसिद्धानामेव । ते चावयवावयविनौ क्रिया-क्रियावन्तौ जातिव्यक्ती विशेषनित्यद्रव्ये चेति । स चैतेषु § 'इह-प्रत्ययलिङ्गगम्यः' इति वैशेषिकाः ॥ ।

* अथ च समवायो विद्यते यद्येवौ समवायिनाविति व्याख्येयम् ।

† यत्र प्रतिपक्षप्रतिपादितं पक्षं दृष्टमपि वादी प्रौढवादिनाङ्गीकृत्याप्यन्याभङ्गादप्ययति तत्रात्र न्यायस्य प्रवृत्तिः ।

‡ 'स्वरूपस्य' इत्यारम्भ 'निर्वाहः' इत्यन्वो यन्त्रः ख, पुस्तके नास्ति । ग, पुस्तके तु 'निरूपणानर्हत्वात्' इत्येतदेव वर्तते ।

§ अत्र प्रमाणसिद्धत्वाभावेनैतयोः अवगम्यः ।

§ इह तन्नुप पट इत्यादि प्रत्ययो ज्ञानं हेतुर्ज्ञापकं चित्तं यस्य स समवायो अनुमेय एव न तु प्रत्यक्ष इत्यर्थः ।

॥ वैशेषिकास्तु—न प्रत्यक्षः समवायः । यावदान्यवप्रत्यक्षं विना सम्बन्धप्रत्यक्षासम्बन्धात् सम्बन्धप्रत्यक्षे यावदान्यवप्रत्यक्षं हेतुः । अन्यथा घटी संयुक्ताविति वत् घटाकाशौ संयुक्ताविति

‘प्रत्यक्षसिद्ध एव’ इति च तार्किकाः*—इत्यन्यदेतत् । तथा हि । इह तन्तुषु † पट—इति प्रत्ययो धर्मिसम्बन्धपूर्वको भवितुमर्हति, अवाधितेहप्रत्ययत्वात् । यदित्यं तत्तथा । यथा—कुण्डे बदराणि—इत्यादिप्रत्ययः । अत एव न द्वितीयोऽपि । प्रमाणसम्बद्धकार्यान्यथानुपपत्तिसिद्धस्य चासत्तर्कानवस्थादिदोषानवकाशात्—इति चेत् ? भ्रान्तोऽसि ।

तथा हि न तावत्—इह तन्तुषु पट—इत्यादिप्रतीतिः, अपि तु इमे ‡ तन्तवः पट—इति ।—मृदयं घट—इत्याद्यभेदविषया प्रतीतिः । एवं सर्वत्र । न हि—शाखासु वृक्ष—इति प्रतीतिः ।

घटे रूपसमवाय इति यदाकाञ्चिद्वचसमवाय इत्यपि प्रत्यक्षपक्षेः । अत एव संयोगप्रत्यक्ष एव यावदाशयप्रत्यक्षं ईतुः, लाघवान् । न तु सम्बन्धमात्रप्रत्यक्षे, संयोगसमवायान्तरत्वद्वय-सम्बन्धत्वस्य कार्यतावच्छेदककौटिप्रवेशे गौरवात्—इति यदाहुः तत् पराक्षम् । घटाकाश-संयोगादिप्रत्यक्षपक्षेर्वारणायानुमेयसमवायस्यावश्यकत्वादिति सुधियो विदां कुर्वन् ।

* अयुतसिद्धानां सम्बन्धः समवायः । विशेषणतान् सम्बन्धेन यावदुभयसत्त्वं यथोक्तश्रयाश्रयि-भावः तावदयुतसिद्धौ । यथा गुणगुणिनी । पटोत्पत्तेः पूर्वं तन्तुसत्त्वादव्याप्तेर्वारणायीभवेति । बायुरुपाभावकालघटादिरयुतनिवृत्तवारणाय विशेषणतान्तेति । अभावस्य च विशेषणतयैव सम्बन्धस्वीकारात् । कालोऽपि विशेषणतयैव जगदाधारः । इदानीं घटः—इदानीं जगत्—इति प्रतीत्या आधाराधेयभावः । ‘प्रथमान्ते मुख्यविशेष्यकः शब्दबंधः’ इति स्वीकारात् । प्राचीनास्त—विनाशचक्षुर्ग्रन्थं यथोक्तश्रयाश्रयिभावः तावदयुतसिद्धौ । ते चान्यथावयविनी गुणगुणिनी क्रियाक्रियावन्तौ जातिव्यक्तौ विशेषनित्यद्वये चेति । तन्तुपटादयः अवयवावयविनी । आश्रयनाशजन्यपटादिनाशस्थले नाशक्रमेण पटादिरनाशितत्वाभ्युपगमादिनाशपर्यन्तमिति । तद्वत्तमेव । नित्यगुणतदाश्रययो रत्वात्मत्वजायोर्विशेषनित्यद्वयोरव्याप्तेः । सोऽयं समवायः—इह तन्तुषु पटः समवेतः—इत्यादिप्रत्यक्षसिद्ध एव । एवं नैयायिकाः ।

मीमांसकान्तु—गुणगुण्यादीनां तादात्म्यमेव प्रतीयते । मीमांसकैः घटश्चक्षुः अपृथक् मृदट—इत्यभेदानुभवान्निःप्रमाणकमेव समवायाद्वीकार—इत्याहुः ।

† तन्वधिकरणकः पट इत्यर्थः ।

‡ तन्तुद्वयः पट इत्येव वस्तुसूचितम् ।

१ क. पुस्तके ‘वत्’ इत्यधिकं वर्तते ।

किन्तु—एवमेव शाखा—इति प्रतीतिः । तथा—पटे तन्तव—इति चानु-
भूयते । तस्मादबाधितेहप्रत्ययस्य बाधितत्वादसिद्धो हेतुः २ ।

किञ्चायं समवायः सम्बन्धिभ्यामन्योऽनन्यो वा ? अथान्य इति
चेत् स्वतन्त्रः परतन्त्रो वा ? अथ स्वतन्त्र इति चेत् तर्हि तथैवो-
पलभ्येत आत्माकाशादिवत् । अथ परतन्त्र इति चेत् यत्तन्त्रोऽसौ
तेन सम्बन्धो वक्तव्यः । गुणादिषु तथा दर्शनात् । न चासौ सम्बन्ध-
त्वात्सम्बन्धान्तरानपेक्ष—इत्युच्येवाच्यम् । संयोगे व्यभिचारात् । अथ
संयोगस्य सम्बन्धत्वेऽपि गुणत्वात्सम्बन्धान्तरानपेक्षा । सामान्यादीनां
तु परतन्त्राणामसम्बन्धरूपत्वादेव तदपेक्षा । समवायः पुनः
सम्बन्धरूपो न गुणश्चेति वैषम्यमिति चेत् ? तर्हि सम्बन्धत्वादस्य
संयोगवदेव गुणत्वमनुमीयताम् । अथ—द्रव्यवृत्तिर्गुणः^३ । सम-
वायस्तु गुणादिष्वपि वर्तते, ततश्च न गुणः—इति चेत् ? तर्हि
'तुल्यतु दुर्जन' न्यायेनास्तां तावद्गुणादिषु समवायः । कार्यकारण-
समवायस्य तु गुणत्वमनुमीयताम् । द्रव्ययोः सम्बन्धत्वात्संयोग-
वत् । अथ—संयोगस्य युतसिद्धसम्बन्धत्वात् केवलद्रव्यवृत्तित्वाच्च
गुणत्वम् । समवायः पुनरयुतसिद्धसम्बन्धो न द्रव्यमात्रवृत्तिसेत्वं-
गुणत्वमिति चेत् ? तर्हि ब्रूहि केयमयुतसिद्धिः ? अपृथग्देशत्वं
वा अपृथक्कालत्वं वा अपृथक्स्वभावत्वं वा ? आद्येऽपि
सम्बन्धिनोर्द्वयोरपृथग्देशत्वं वा एकतरस्य वा ? प्रथमे पटस्य तन्तुसम-
वेतत्वेन तन्तुदेशत्वम् पटगतशृङ्गात्वस्य पटे समवेतत्वेन पटदेशत्व-
मित्येवं द्रव्यगुणयोर्भिन्नदेशत्वस्य त्वयैव स्वीकारात् । अन्ये तु घटाकाश-
संयोगेन घटाकाशयोरप्ययुतसिद्धत्वापत्तेः । सत्यपि घटस्य सृष्टेशत्वे

१ ख. ग. पुस्तकयोः 'वचानु' इति अधिकम् ।

२ 'तस्मात्' इत्यारभ्य 'हेतुः' इत्यनं ग. पुस्तके नास्ति ।

३ 'वोपलभ्यः स्यात्' इति ख. पुस्तके ।

४ क. पुस्तके तु 'संबद्रव्यवृत्तिः' इति वर्तते ।

आकाशस्य नित्यद्रव्यत्वेनान्यत्र समवायाभावेन पृथग्देशत्वाभावात् ।
 नापि द्वितीयः—सव्यदक्षिणयोगोविषाणयोरयुतसिद्धत्वप्रसङ्गात् ।
 न तृतीयः—द्रव्यगुणयोरालम्भेदस्य तत्र मते ऽसम्भवात् । न च द्रव्य-
 गुणयोः समवायस्वीकारेण स्वरूपभेदसम्भवेनालम्भेदः सम्भवतीति
 वाच्यम् । समवायस्याद्याप्यनिरूपणत्वात् । तस्माद्गुणस्य द्रव्य-
 तादात्म्येनैव प्रतीयमानत्वादयुतसिद्धप्रसिद्धिः । अपि च । अयुत-
 सिद्धशब्दो ऽपृथगुत्पत्तौ मुख्यः ।

“यु मिश्रणामिश्रणयोः” इति पाणिनिस्मरणात्,
 अमिश्रणार्थक धातुग्रहणात् २ । सा च अपृथगुत्पत्तिर्भवन्मते
 न द्रव्यगुणयोरस्ति । द्रव्यस्य प्राक् सिद्धेः गुणस्य पश्चादुत्पत्तेर्य १ ।
 अथ—सम्बन्धितयैव कार्यस्य कारणे सिद्धिरयुतसिद्धिः—इति चेत्,
 तर्हि कार्यं किं सिद्धं सत् कारणे समवेति ? समवेतं वा सिद्धेत् ?
 युगपदुभयमिति वा ?

आद्ये कार्यस्य पूर्वसिद्धत्वादयुतसिद्धत्वहानिः २ । द्वितीये
 तु—उत्पत्तेः पूर्वमसत्तः कार्यस्य कथं कारणे समवायः ? अथ—
 असतो ऽपि कार्यस्य कारणे समवायः कल्प्यते—इति चेत् ? तर्हि
 येनालम्भना कार्यस्य कारणे समवायः कल्प्यते तत् किमसिद्धकार्यके ?
 उत सिद्धकार्यके ? असिद्धकार्यके चेत्, तर्हि कार्यं सदसदात्मकं ।

* कार्यकारणभावसिद्धान्तरमपृथक्स्वभावत्वमित्यर्थः ।

१ ‘प्रसङ्गो दुर्बलः स्मात्’ इति ख, पुस्तके ।

२ ‘अमिश्रणार्थकस्यैव धातोरन्ते टाप्सम्पादकत्वात्’ इति ख, ग, पुस्तकयोः ।

† अत्र प्रथमे द्रव्यस्य सिद्धिः अनन्तरं तत्र गुणस्योत्पत्तिरिति यदुक्तं तत्र सर्वे आद्विषये ।

यस्तुतस्तु द्रव्यसिद्धिसमकालमेव गुणोत्पत्तिरिति वक्तव्यम् ।

३ ‘सिद्धत्वस्यैव हानिः’ इति ख, पुस्तके ।

† सत्यं कालत्रयेऽपि सत्त्वेन प्रतीयमानं, आत्मवत् । असत्त्वं तु कालत्रयेऽपि सत्त्वेन
 प्रतीयमानं—शशविषाणादिवत् । एतदुभयं आत्मा स्वरूपं यस्य तत्सदसदात्मकम् ।

स्यात् । तच्च विरुद्धम्—वाधात् । सिद्धकार्यके* चेत्, तर्हि समवायेन सह तादृश्येण निर्वृत्तेः† । सिद्धरूपस्य न स्यात् कारणे समवायः । अथ सम्बन्धः स्वरूपसिद्धिश्च कार्यस्य युगपदेवास्तु इति चेत्, तस्मिन्नावस्थं कार्यं सदा असदा उभय-
विलक्षणं वा ? आद्ये सिद्धस्यैव सम्बन्ध इत्ययुतसिद्धत्वहानिः । द्वितीये न कार्यस्य समवायः तस्य अद्याप्यसिद्धत्वात् । तृतीये तु—
अनिर्वचनीयवादप्रसङ्गेन आगतो ऽसि मार्गे—वेदान्तमतप्रवेशात् ।
एतेन गुणादिष्वपि समवायो निरस्तः ।

तस्मात् समवायः सम्बन्धिभ्यामन्यथेत् तर्हि तस्यापि सम्बन्धान्तरं वक्तव्यम् । अथ—अस्यैव तस्यापि सम्बन्धान्तरं विशेषण-
विशेष्यलक्षणमिति चेत् ? तदपि दुर्वचम् ‡ । दण्डदेवदत्तयोर्विशेषण-
विशेष्यभावस्य सम्बन्धान्तरं प्रयुक्तत्वाच्च॥ विशेषणविशेष्यभाव एव
सम्बन्धः । सम्बन्धान्तराभ्युपगमे च अनवस्थैव दुर्वारा ¶ । अथ—प्रती-
त्यनवस्थैव व्यवहारविरोधिनी न सत्तानवस्था इयं तु सत्ता-
नवस्था—इति चेत् ? न, प्रतीतिरप्यनवस्थानात् । तथा हि—समवायः
स्वयं विशेषणत्वात् स्वसिद्धौ सम्बन्धान्तरमपेक्षत एव । तदपि
सम्बन्धान्तरमिति प्रतीतावप्यनवस्था सिद्धैवेति । तस्मान्न समवायः
सम्बन्धिभ्यामन्य इति सिद्धम् । न च—ताभ्यामभिन्न एवास्त्विति

* सिद्धमेव कार्यं यस्मिन् तस्मिन्कार्यकम्, कारणमित्यर्थः ।

† निर्वृत्तिरित्येनाप सिद्धे र्वाच्यं कर्तव्यम् ।

‡ दुःखेनापि वक्तव्यम् ।

§ संयोगाख्यसम्बन्धान्तरमित्यर्थः ।

॥ सम्बन्धान्तरकारणत्वात् सम्बन्धान्तरेण जन्यत्वादिति यावत् ।

¶ 'तुल्यतु दुर्जन'न्यायेन विशेषणविशेष्याख्यसम्बन्धस्य विशेषणताविशेष्याख्यरूपसम्बन्धाङ्गी-
कारेणानवस्थाविरुद्धे ऽपि समवायमङ्गीकृत्य तुल्यद्वयता तादृशेषणविशेष्याख्यस्याङ्गीकारे इत्यो-
क्तव्येन गौरवात् । लाघवादिशेषणताविशेष्याख्य एवाङ्गीक्रियताम् । अलं समवायान्तराङ्गीकृत्येति
साध्यम् ।

वाच्यम्—समवायासिद्धेः । न च—का गतिस्तर्हि सामानाधिकरण्य-
स्येति * चेत् ? कारणे कार्यस्य वक्ष्यमाण-मायिकाध्यासिकसम्बन्धे-
नाप्युपपत्तेः । नन्वत्र तथा वाधादर्शनात् कथमध्यासनिवन्धनं
सामानाधिकरण्यमिति चेत् ? अहं मनुष्यवदिति ब्रूमः । श्रौतश्च
बाधः प्रसिद्ध एव—

वाचारम्भणं विकारो नामधेयं मृत्तिकेत्येव सत्यम् इत्यादिः ।

किं च समवायस्य न नित्यत्वं सम्भवति—सम्बन्धधौनसद्भावात्,
सम्बन्धिनयैकस्य द्वयोर्वा विनाशिन नाशस्यावश्यकत्वात् । न ह्यस्ति
सम्भवो गुणो वा गुणगुणनौ वा नस्तः अस्ति च तयोः
सम्बन्ध इति, तस्मात्कार्यः समवायसम्बन्धो निमित्तकारणोत्पत्ति-
मात्राधोनः—संयोगवत् । इत्यलं मृतमारणेन इति दिक्* ।

इति समवायखण्डनम् ।

* चतुर्धा सामानाधिकरण्यं भवति । तच्च एकविभक्तानुपपत्तयश्चतस्रः । कुत्रचिदाधायाम्,
यथा—यथोरः स खानुरेव । तदुक्तं मैत्रेयसिद्धी—

योऽयं स्थाणुः पुमानेव पुन्यया स्थाणुरीरिव ।

ब्रह्मास्तीति धियाग्नेया स्रष्टव्यमिति निवर्त्यते ॥१॥

कुत्रचित् अभ्यासे, यथा—युक्ती रजतम् इत्यादिस्थले कुत्रचिद्विषय-विशेष्यभावे । यथा—
नीलो घटः इत्यादि । कुत्रचित् अभेदे, यथा—सौःरं देवदत्तः इत्यादि ।

† एतेन यत्प नृगुणदीधितिव्याख्यायां मयुरानाथभट्टाचार्यैरुक्तम्—“कालिकसम्बन्धेन
विद्यमानानन्तगुह्यतानामवनतिविशेषे प्रयोजकत्वाभावात् समवायेन सामयोरपेक्षेनावयविगत-
विद्यमानगुह्यत्वापि प्रयोजकत्वात् स्थाय्यसमवेतत्वसम्बन्धेन कारणगतगुह्यत्वेव
अवयविगतगतप्रयोजकत्वात् दिगुचगुह्यत्वेनावनतिविशेषासम्भवात्” इति तदपि निरस्तम् ।
‘स्थाय्यः’ कपालः तद्वन्ते गुह्यमित्यर्थः ।

तस्मादुपपत्त्यनुभवाभ्यां न कार्यस्य कारणादन्यत्वम् । अपि तु कारणस्यैवायमनिर्वाच्यः परिणामभेद इति । तथा च कार्यस्य कारणानतिरेकात् किं केन सम्बद्धम् । संयोगस्य च संयोगिभ्यामनतिरेकान्न तयोः संयोग इति । न च—सम्बन्धः सम्बन्धिभ्यां वस्तुन्तरम् सम्बन्धिशब्दधीव्यतिरेकेण समवायशब्दधीदर्शनात्—इति वाच्यम् । तत्तदनिर्वचनोयानिकविशेषावस्थापेक्षया एकस्मिन्नपि नानाशब्दधियोरुपपत्तेः । यथा एको देवदत्तः स्वगतविशेषापेक्षया मनुष्यो ब्राह्मणोऽवदातः*, स्वगतावस्थापेक्षया बालो युवा स्थविरः, स्वक्रियाभेदापेक्षया श्रोत्रियः पाचकः, परापेक्षया तु पिता पुत्रः पौत्रो भ्राता जामाता इति, यथा चेकापि सती रेखा स्थानान्यत्वेन निविश्यमाना एकशत-सहस्रादिशब्दधीभेदयुता भवति, तथा सम्बन्धिनोरेव सम्बन्धिशब्दधीव्यतिरेकेण संयोग-समवायशब्दधीयोग्यत्वं न व्यतिरिक्तं वस्तु इति । तस्मात् कार्त्स्न्यक-देशाभ्यामन्तरालदेशशून्यावस्थार्थौ संयोगसमवायशब्दधीगम्याविति । अङ्गुल्योर्नैरन्तर्यं संयोगः, दधिकुण्डयोरौत्तराधर्यं संयोगः इत्याद्युक्तम् । तदेवं द्रव्याभिन्ना गुणकर्मसामान्यविशेषसमवायाः इति सिद्धम् ।

किञ्च गुणादीनां द्रव्याभिन्नत्वे सिद्धेऽपि द्रव्यव्यवहारकल्पनं व्यर्थमेव । तथा हि—तत्र पृथिव्यप्तेजोवायुकाशकालदिगात्ममनसां द्रव्यलोपपादनं किं लोकव्यवहारार्थं अथवा तेषां द्रव्यत्वज्ञानेन मोक्षार्थं वा ? नायः । न हि—द्रव्यमानय—इत्यादिव्यवहारो लोके दृश्यते । द्रव्यशब्देन सुवर्णादेरेव प्रत्ययात् । नापि द्वितीयः । पृथिव्यादीनां द्रव्यत्वे ज्ञातेऽपि दुःखध्वंसलक्षणमोक्षसाधनीभूत-मिथ्या-ज्ञाननाशसम्भवात् । प्रत्युत लोकसिद्ध-पृथिवी-इत्यादिनामभि-

* अवदातः—सितः गौरवर्ण इत्यर्थः ।

१ 'स्वात्मपेक्ष' इति ग. पुस्तके ।

व्यवहारे सिद्धेऽपि पृथिव्यादयो द्रव्याणोति पृथिव्यादीनामलौकिकं निष्प्रयोजननामान्तरस्थापनेन^१ मिथ्याज्ञानमेव प्रतन्यते । तस्मान्न द्रव्यपदार्थः कश्चिदस्ति । किन्तु पृथिव्यादिषु सर्वेषु नाम्नोऽनुगति-दर्शनात् नामपदार्थ एवायम् ।

नापि गुणपदार्थः । श्यामगुणो घटः—इति व्यवहाराभावात् । किन्तु—श्यामो घटः—इति प्रत्ययात् घटो नाम पदार्थः श्यामत्वा-दिना रूप्यत इति रूपपदार्थ एव श्यामादिः । कर्मपदार्थसु^२ क्रियारूपः एक एव, न उत्त्वेपणादिना पञ्चविधः—सर्वत्र क्रियाया एव दर्शनात् । इत्थं च वक्ष्यमाणं यावदविद्याकार्यं परिदृश्यमानो नामरूपक्रियात्मको दृश्यपदार्थः^३ एवायम्, दृक्पदार्थश्च^४ आत्मा, इति पदार्थद्वयं सिध्यति व्यवहारे । परमार्थतस्तु अविद्या-तत्कार्यनाशादाल्मैव एकः इति चतुर्थसुहरे स्पष्टं भविष्यति इति ।

द्रव्यादेरभावाच्च द्रव्यत्वगुणत्वाद्यपरसत्तापि न सिध्यति—वक्ष्यमाण-ब्रह्मसत्तयोपपत्तेः^५ । परसत्तासामान्यमपि न । नित्यद्रव्यस्य स्वत एव व्यावर्तकत्वसम्भवात् भवन्मतेऽपि न विशेषसिद्धिः । अस्मन्मते तु आत्मेतरस्य नित्यस्याभावाच्च व्यावर्तकापेक्षा । समवायासिद्धि-

१ 'नामान्तरकरणेन' इति ग, पुस्तके वसते । ख, पुस्तके तु 'नामान्तरण' इत्येव वसते । परमिदं पाठद्वयमप्यसङ्गतमिव प्रतिभाति ।

२ 'कर्मपदार्थस्यैक एव' इति क, पुस्तके । तदनुगमिति प्रतिभाति ।

३ उत्त्वेपणाद्वत्त्वेपणादि सर्वेऽपि क्रियाशब्दवाच्यस्य भवितुमर्हति । यत उत्त्वेपणादि सर्वे क्रियैव इत्यभिप्रायः ।

४ दर्शनयोग्य इत्यर्थः । एतदुपलक्षणमात्रम् । अत एव श्रोत्रादियान्त्रविषयाणामपि दृश्यपदार्थत्वं सम्भवति ।

५ 'दृक्पदार्थः' इत्या इति यावत् । एतेन इन्द्रियेरव्यावृत्त आत्मा दृक्पदार्थ इति सिद्धम् ।

५ 'ब्रह्मणः सत्तया उपपत्तेः' इति ग, पुस्तके ।

रुक्तेव । अभावस्तु प्रतियोग्यभावादेव न सिध्यति । तस्मात् सद्रूपे
ब्रह्मणि सर्वस्यापि प्रतीयमानस्य जगतः वक्ष्यमाणरीत्या कल्पितत्वं
सिद्धम् । तथा च श्रुतिः—

एवमेव खलु सौम्य अन्नेन शुद्धेः नापोमूलमन्विच्छ ।

अग्निः सौम्य शुद्धेन तंजोमूलमन्विच्छ ।

तेजसः सौम्य शुद्धेन सन्मूलमन्विच्छ ।

सन्मूलाः सौम्येमाः प्रजाः सदायतनाः

सत्यतिष्ठाः २ * ।

१ 'शुभेन' इति ख, पुस्तके ।

२ 'प्रतिष्ठिताः' इति क, पुस्तके पाठः ।

* सहालक आह—हे सौम्य श्वेतकेतो । अग्निः रसादिभावेन नोतेनाग्निनाग्नेन निष्पादित-
मिदं शरीरं शुद्धः अदुरीत्याप्तत लज्जतः । तस्मिन् शुद्धं कार्यं शरीराख्यं वटादिशुद्धवदुत्पत्तितं
विजानीहि । किं तव विज्ञेयमिति चेत् ? यत्—इदं शरीरं शुद्धवत् कार्यत्वात् नामूलं
भविष्यति । तर्हि तस्य कं मूलं स्यात् ? इति वृट् आह पिता—अन्नादन्वय तस्य कं मूलं
स्यात् ? अन्नमेव तस्य मूलम् । कथमिति चेत् ? अग्नितं स्रग्मश्विर्द्विषीकृतं जाठरेणाग्निना
पचमानं रसादिभावेन परिचरमते, रसात् शोणितम्, शोणितान्मांसम् मांसान्मेदः, मेदसांस्थीनि,
अस्थिभ्यो मज्जा, मज्जातः शुक्रम । तथा योषिद्, कं चान्नं रसादिकर्मण्येवं परिचरतं लोहितं
भवति । ताभ्यां शुक्रशोणिताभ्यां अन्नकायाभ्यां संयुक्ताभ्यां प्रत्यङ् भुज्यमानेनाग्नेनैवमापूर्वमावाभ्यां
सन्निधौः कुर्यामिव प्रत्यङ्मुपचोयमानोऽन्नमूलो देहशुद्धः परिनिष्पन्न इत्यर्थः ।

यत्तु देहशुद्धस्य मूलमन्नं निर्दिष्टं तदपि देहवद्विनाशोत्पत्तिमत्त्वात् कश्चाञ्चित् मूलादुत्पन्नम् ।
यथा देहशुद्धोऽन्नमूलः 'एवमेव खलु सौम्य अन्नेन शुद्धेन' कार्यभूतेन अन्नस्य शुद्धस्य 'नापो-
मूलमन्विच्छ' प्रतिपद्यस्व । एवमेव 'अग्निः सौम्य शुद्धेन' कार्येण कारणं 'तेजोमूलमन्विच्छ' ।
तस्यापि विनाशोत्पत्तिमत्त्वात् शुद्धत्वम् । 'तेजसा सौम्य शुद्धेन सन्मूलमन्विच्छ' एकमेवाद्वितीयं
परमार्थसत्यम् । यच्चिन् सर्वमिदं वाचारम्भणं विकारो नामधेयमवृतं रज्ज्वाविव सर्पादि-
विकल्पजातमज्जलमविद्याया, तदस्य जगती मूलम् । अतः हे 'सौम्य इमाः सर्वाः प्रजाः
सन्मूलाः' सत्कारणाः । न केवलं सन्मूला एव । इदानीमपि स्थाित्वास्ति 'सदायतनाः'
सदायथा एव । न हि सदमनाश्रित्य वटादिः सत्त्वं स्थितिर्वाप्ति । अन्ने च 'सत्यतिष्ठाः'
सदैव प्रतिष्ठा लयः समातिरवसानं परिशेषे यासानाः । अतः सर्वेषां कार्याणां ब्रह्मणि
कल्पितत्वं सिद्धमित्येवं पञ्चवितेन ।

इति सर्वेषामपि कार्याणां सति ब्रह्मणि कल्पितत्वं दर्शयति ।
 न चात्र सत्त्वं सामान्यम्—पूर्वमेव दूषितत्वात् मानाभावाच्च । न
 चानुगतप्रतीतिरेव तत्र मानम्—इति वाच्यम्, तस्याः पदार्थमात्र-
 साधारण्यात् । अन्यथा सत्ताजात्याः द्रव्यगुणकर्ममात्रवृत्त्या—सत्ता
 सती, जातिः सती, ध्वंसः सन्—इत्यादिप्रत्ययानिर्वाहात् । अत एव
 सत्सदितिप्रतीत्या द्रव्यगुणकर्ममात्रवृत्तिसत्त्वस्य स्त्रानुपपादकस्य
 अस्मन्मतेऽकल्पनम्, वैपरीत्यस्यापि सुवचत्वाच्च । न च—चरमत्रिके
 एकार्थसमवायेन—सत्ता सती, एवं कान्तिकसम्बन्धेन—ध्वंसः सन्
 इत्यादि प्रमा भविष्यतीति किमनुपपन्नम् ? इति वाच्यम् । एक-
 रूपप्रतीतिरेकरूपविषयनिर्वाहत्वेन सम्बन्धभेदस्य स्वरूपसत्त्वस्य च
 कल्पयितुमनुचितत्वात् । विषयस्याननुगमेऽपि प्रतीत्यनुगमे जाति-
 मात्रोच्छेदप्रसङ्गात् । तस्मादेकमेव सद्रूपं ब्रह्म स्वतः स्फुरणरूपं
 ज्ञाताज्ञातावस्थाभासकं कथ्यमानेन स्वतादात्मग्राह्यासेन सर्वत्र सद्व्यव-
 हारापपादकम् । सन् घटः—इति तावत् प्रतीत्या सद्व्यक्तिमात्राभिन्नत्वं
 घटे विषयौक्यतम्, न तु सत्तासमवायित्वम्—अभेदप्रतीतिभेद-
 घटितसम्बन्धानिर्वाहत्वात्, एवं—सत् द्रव्यम्, सन् गुणः, सत् कर्म, सत्
 सामान्यम्, सन् विशेषः, सन् समवायः, सन् अभावः—इत्यादिप्रतीत्या
 सर्वाभिन्नत्वं सतः सिद्धम् । द्रव्यगुणादिभेदासिद्ध्या च नैतेषु धर्मिषु
 सत्त्वं नाम धर्मः कल्प्यते । किं तु ब्रह्मरूपिणि सति धर्मिणि द्रव्याद्य-
 भिन्नत्वम्—लाघवात् । तच्च वास्तवं न सम्भवतीत्याध्यात्मिक-
 मित्येतत्प्रतिपादनस्य वक्ष्यमाणत्वात् । तदुक्तं वार्तिके—

सत्तातोऽपि न भेदः स्याद् द्रव्यत्वादेः कुतोऽन्यतः ।

एकाकारा हि संवित्तिः सद्रूपं सन्गुणस्तथा ॥ इति ।

१ 'सत्ताजातिद्रव्यगुणै'ति ख. ग. पुस्तकयोः ।

२ 'न च चरमत्रिके एकाग्रयत्वसम्बन्धेन तदात्मप्रतीतिरिति वाच्यम् । सत्सदिति
 प्रतीत्या द्रव्यगुणकर्ममात्रवृत्तिसत्त्वस्य अन्यमापाददस्यकल्पनात् । वैपरीत्यस्यापि सुवचत्वाच्च ।
 एकरूपप्रतीतिरेकरूपनिर्वाहान् तथैव वक्तुमुचितम् ।' एतावान् अन्यः ख. पुस्तके अधिको दृश्यते ।

अत एव—घटाङ्गिन्नः पटः—इत्यादिप्रतीतिरपि न भेद-
साधिका । घट-पट-तद्भेदानां सदभेदेनैक्यात् । अत एव महाभाष्य-
टीकाकारेण काव्यटेन काश्लौरधुरन्धरेण स्वमतोपपत्त्यायै भर्तृहरि-
कारिकोपन्यस्ता—

सम्बन्धिभेदात्सत्तैव भिद्यमाना गवादिषु ।
जातिरित्युच्यते तस्यां सर्वे शब्दा व्यवस्थिताः ॥
तां प्रातिपदिकार्थं च धात्वर्थं च प्रचक्षते ।
सा नित्या, सा महानात्मा, तामाहुस्त्व-तत्तादयः ॥
शास्त्रेषु प्रक्रियाभेदैरविद्यैवोपपद्यते ।
समारम्भसु भावानां अनादिब्रह्मणश्च यः ॥ इति ।

एतेनैव सद्रूपस्य ब्रह्मणः सर्वेन्द्रियग्राह्यत्वमपि सिद्धम् । ननु
कथं चक्षुरादिज्ञानविषयत्वं ब्रह्मणः—रूपादिज्ञानत्वात् ? न च
स्वरूपतोऽयोग्यत्वेऽपि चन्द्रावच्छिन्नत्वेन राहोरिव घटावच्छिन्नत्वेन
योग्यता—इति वाच्यम् । शब्दाद्यवच्छिन्नत्वेन गगनादेरपि योग्यता-
प्रसङ्गात् । राहोस्तु नीलस्य स्वतो योग्यस्य दूरत्वदोषेणायोग्यस्य
शुक्लभास्वरचन्द्रसम्बन्धाच्चाक्षुषत्वम् । न च—

न सोऽस्ति प्रत्ययो लोके यत्र कालो न भासते ।

इति मौमांसकोक्तरीत्या कालस्येव ब्रह्मणोऽपि भविष्यतीति—
वाच्यम् । तस्याप्यत एवानङ्गीकारात् । न चानुभवविरोधः ; परमाणु-
वानयं देशः—इत्याद्यनुमानरूपज्ञानलक्षणयाप्यपपत्तेः १ —इति चेत् ?
न ; इदानीं घटः—इति स्वाधिकरणावच्छिन्नत्वेनानुभवस्य साव-
जनीनस्यापलापापत्तेः । न च—रूपादिसामग्रीवाधात् २ कथमनुभवः ?
इति वाच्यम् । प्रतिनियतेन्द्रियग्राह्यप्रत्यक्षत्वावच्छिन्नं प्रत्येव रूपादेः

१ अयं पाठो न समीचीनः ।

२ 'लाभात्' इति ख. पुस्तके ।

हेतुत्वात् । सर्वेन्द्रियग्राह्यं तु ब्रह्म कालस्य । अतो न रूपादि-
हीनत्वेऽपि चानुपत्वानुपपत्तिः । वस्तुतस्तु—द्रव्यप्रत्यक्षमत्रैव रूपादेः
कारणत्वात् न ब्रह्मणः कालस्य वा प्रत्यक्षानुपपत्तिः । तयोः सिद्धान्ते
द्रव्यत्वानङ्गीकारात् । ब्रह्मणः स्वप्रकाशसच्चिदानन्दरूपस्य स्वतन्त्र-
पदार्थत्वात्, कालस्य च अविद्यात्मकत्व-स्वीकारात् इति दिक् ।

ननु महाकालसद्भावे इदं सर्वं सङ्गच्छते । तत्रैव तु मानं
न पश्यामः । न च—इदानीम्—इत्यादिरूप-बुद्धिनियामकतया
तत्सिद्धिः इति पूर्वमेव दर्शितम्—इति वाच्यम् । अन्यमात्ररूपखण्ड-
कालमादायैव तत्प्रतीत्युपपत्तेः—इति चेत् ? मेवम् ; तथापि—
इदानीं घटः—इति प्रतीतिनियामकसम्बन्धघटकतया महाकालस्या-
वश्यकत्वात् ।

तथा हि—इदानीम्—इत्यंशविषयो घटो वा ? उत भूतलादिर्वा ?
यद्वा सूर्यादिपरिस्पन्दो वा ? नाद्यः ; तस्य आधारत्वानुपपत्तेः,
स्वस्य स्वाधारत्वाभावात् । न द्वितीयः ; अननुगतत्वात्, एकत्र
गतस्यान्यत्र नयनेऽपि इदानीमिदम्—इति प्रत्ययाच्च । नापि तृतीयः ;
तस्य साक्षाद्घटेन सम्बन्धाभावात् । स्वाश्रयसंयुक्त-संयुक्तत्वादिरूप-
सम्बन्धाङ्गीकारे तु सम्बन्धघटकोऽनुस्यूतो अन्यमात्रातिरिक्तावश्यकः ।
तथा च तस्यैवाश्रयत्वमुचितम् । “स च पदार्थः परमात्मातिरिक्तः,
न मायान्तर्भूतः । जीवादृष्टतत्संस्कारातिरिक्तायास्तस्या अनङ्गी-
कारात्” इति जरन्नेयायिकाः । “निखिलजगदाधारत्वरूपकालतायाः
ईशेऽप्यावश्यकत्वात् स एव कालपदार्थः” इति शिरोमणि-
भट्टाचार्यादयः । “जीवाः दृष्टतत्संस्कारातिरिक्ताया मायायाः श्रुति-
स्मृतिसिद्धत्वाच्चायैव कालः” इति वेदान्तिनः । “माया-चित्सम्बन्ध
एव कालः” इति तदेकदेशिनः ।—इति सङ्क्षेपः । तस्मादसत्कार्य-

१ ग. पुस्तके इदं नास्ति । केवलं ‘मायायाः श्रुतिस्मृतौ’त्येव वक्तव्यम् ।

वादस्य श्रुतियुक्तिवाधितत्वात् गुरुशब्दाभिधेयसिद्धिरिति अलं
मृतमारणेन इति दिक् ।

इति सत्ताखण्डनपूर्वकासत्कार्यवादखण्डनम् ।

अथास्तु तर्हि प्रधानमहदहङ्कारादिक्रमेण पञ्चमहाभूतपरिणामी
देह एव गुरुशब्दाभिधेयो द्वितीयः सत्कार्यवादपक्षः । तस्य साङ्ग-
पातञ्जल-पाशुपत-वैष्णवादिभिरत्यादरेण स्वीकृतत्वात् १ । तच्च
प्रधानमनुमानसिद्धम् । विषयमात्रं सुखदुःखमोहात्मकं य एक एकस्य
सुखतया भासते स एवान्यस्य दुःखतया, अन्यस्य मोहतया च ।
एवं तदुपादानपरम्परापि दुःखाद्यात्मिका । तदुक्तं वाचस्पतिमिश्रैः—

सर्वे भावा हि पद्मावत्या व्याख्याताः । इति । *

तथा च प्रधानं सुखदुःखमोहात्मकं सत्त्वरजस्तमोरूपं
जगदुपादानं भवतु, न ब्रह्म न वा परमात्मादि—निर्गुणत्वा-
न्निरवयवत्वाच्च इति चेत् ? नैतत्कारम् ; तथा हि—‘प्रधानमहद-
हङ्कारादिक्रमेण पञ्च महाभूतानि देहाकारेण परिणमन्ते’
इति वदन्प्रष्टव्यः—किं परिणामशब्देन व्यवह्रियते ? अथ
तात्त्विकोऽन्यथाभावो यथा दुग्धस्य दधिरूपेण, सुवर्णस्य कुण्डल-
रूपेण—इति चेत् ? तर्हि एतद्विचारणीयम्—किमन्यथाभावो-
ऽप्युत्पद्यते न वा ? आद्ये—असत्कार्यवादप्रवेशेन पूर्वोक्तदूषण-
प्राप्तात्, अपसिद्धान्ताच्चाप्रयोजकत्वम् । द्वितीये तु—उत्पद्यते
नश्यति चेति व्यवहारो न स्यात्—इति चेत् ? नैवम् ;

१ ‘स्वीकारात्’ इति ख. पुस्तके ।

* पद्मावती नाम शरमणी इष्टान्तेनेत्यर्थः ।

सत्कार्यवादापरिज्ञानात् । न हि सत्कार्यवादिना उत्पत्तिविनाश-
वङ्गीक्रियेते, अपि त्वाविर्भाव-तिरोभावमात्रमुत्पत्तिविनाश-
शब्दाभ्यामभिलष्यते । अथैतदपि विवेचनीयम्—किमाविर्भावः कारण-
व्यापारात्प्राक् सन्नसन् वा ? आद्ये कारणव्यापारवैयर्थ्यम्—अधिका-
नर्जनात् । द्वितीये तु—असत्कार्यवादापत्तेः । ननु सत्कार्यवादपक्षे
आविर्भावार्थं सामग्र्यपेक्ष्यते—इति चेत् ? न ; आविर्भावस्यापि
सदसद्विकल्पग्रासदोषतादवस्थात् । न च—ताम्रादौ विद्यमानसुवर्ण-
भावस्यैव कालिमांशव्यावृत्त्या स्वर्णभावसम्पादनवदसत्त्वांशव्यावृत्त्या
वर्तमानभावसम्पादकत्वेन सामग्रीसफलेति वाच्यम् । सत्त्वासत्त्वयो-
र्वर्तमानत्वावर्तमानत्वरूपयोरैकस्मिन्निरोधात् । न च—धर्मभेदेना-
विरोधः—इति वाच्यम् । विरुद्धान्यसमावेशप्रयोजकयोर्धर्मयोरपि
समावेशायोगात् । धर्मान्तरानुसरणे त्वनवस्था स्फुटैव ।

नन्वाविर्भाव उद्भिन्नं सत्त्वं तिरोभावश्च उद्भिन्नं तम एव । तथा च
सामग्रीकाले विद्यमानमपि तमः मत्स्यादिवन्न प्रतिबन्धकं सम्भवतीति
सामग्र्यो उत्तेजिका । न जनिका इति न सत्कार्यवादपक्षे दोषगन्धोऽपि
—इति चेत् ? न ; परिणामवादस्य श्रुतियुक्तिविरोधात् । तथा—
हि—

तस्माद्वा एतस्मादात्मन आकाशः सम्भूतः ।

आकाशाद्वायुः वायोरग्निः अग्नेरापः अद्भ्यः पृथिवी* । [तै.

उ. ब्र. व. २]

२. * तस्मादेतस्मादात्मनः आकाशशब्दाच्चात् । “आकाशं हि तत्कर्म्यम् । तत्सत्त्वं स आकाशः”
इति श्रुत्यन्तरान् । अतो ब्रह्म आकाशः । तस्मादेतस्माद्ब्रह्मण आकाशस्वरूपात् आकाशः सम्भूतः
समुत्पन्नः । आकाशो ज्ञान शब्दगुणोऽवकाशकरो सूक्ष्मद्रव्याणाम् । तस्मादाकाशात् स्वेन
स्पर्शगुणेन पूर्वेषु च आकाशगुणेन शब्देन त्रिगुणो वायुः ‘सम्भूतः’ इत्यनुवर्तते । वायौश्च
रूपगुणेन पूर्वाभ्यां च त्रिगुणोऽग्निः सम्भूतः । अग्रेण स्वेन रसगुणेन पूर्वेषु विभिन्नतुर्गुणा
वापः सम्भूताः । अत्राः स्वेन गन्धगुणेन पूर्वेषुतुर्भिः पञ्चगुणा पृथिवी सम्भूता ।

इत्यादौ परिणामाङ्गीकारे परमात्मविजातीय आकाशः कथं प्रकृतिपरिणामो भवति ? एवं आकाशविजातीयो वायुः, वायु-विजातीयं तेजः,^१ तेजोविजातीयं जलम्, जलविजातीया पृथिवी च कथं स्यात् ? सृत्परिणामस्य घटशरावादेष्वद्विजातीयत्वाददर्शनात् । साजात्ये च जातिसाङ्कर्यापत्त्या भूतविभागो न स्यात् । तथा च तेजः अनुष्णाशोतम्, जलमुष्णम् पृथिवी शीतला इत्यपि स्यात्, दुग्धत्यागिन दधित्यागोऽपि प्रसज्जेत, तथा च धर्मशास्त्रविप्लवः स्यात् । तस्मात्सत्कार्यवादो न युक्तिसहः, तद्वरं परिणामवाद^२ एवास्तु युक्तिसहत्वात् ।

तथा हि—आत्माकाशादौनां न परिणाम्याकारता^३ । किन्तु यदौयसूक्ष्मांशः यत्राविभक्ताः येनोपष्टब्धाः कार्यमुत्पादयन्ति तदधिष्ठानकारणत्वम् निमित्तकारणताविशेषः । उपादानकारणत्वं तु स्वस्वसूक्ष्मावयवानामेव । अतो न भूतसाङ्कर्यमपि—विजातीयत्वात् । तस्मान्न परिणामवादोऽपि युक्तिसहः । आरम्भवाद एवास्तु प्रामाणिकः—इति चेत् ? भ्रान्तोऽसि ; पूर्वमेव विस्तरेण दूषितत्वात् । तस्मान्न सतो जनिर्नाप्यसतो जनिः । किन्त्वाकाशादिप्रपञ्चस्या-निर्वाच्यत्वेन मायिकत्वम् । प्रपञ्चो मायिकः परिणामारम्भयोः साङ्ख्य-वैशेषिकसम्मतयोरनन्तर्भावे सति जन्यत्वात् । शुक्तिरजतादि-वदित्यनुमानाच्च । उक्तं च वेदान्तमुक्तावलीकृद्भिः—

यथा^४ सतो जनिर्नैवमसतोऽपि जनिर्न च ।

जन्यत्वमेव जन्यस्य मायिकत्वसमर्पकम् ॥

१ क. पुस्तके 'अग्निः' इति वर्तते । यद्यपि इमौ द्वावपि पर्यायशब्दौ, तथापि सूक्ष्मार्थ-यद्वये अस्मात्स्वीयान् भेदः । ततश्च अर्थभेदोऽपि भवत्येव ।

२ ख. पुस्तकेऽत्र 'वरमारम्भवाद एवास्तु' इति वर्तते ।

३ ख. ग. पुस्तकयोः 'परिणामिकारता' इति वर्तते । परन्विदमयमिति प्रतिभाति ।

४ 'यथा सन्नैव भवति तथा सदपि न कश्चित्' । इति ग. पुस्तके वर्तते, तात्पर्यं न कश्चिद्विशेषः ।

इति सङ्क्षेपः । एतेन यच्चात्र साङ्ख्यभाष्यकृता विज्ञानभिन्नुणा समाधानत्वेन प्रलपितं तदप्यसङ्गतमेव ।

तथा हि—अथैवं सत्कार्यवादानराकरणपराः प्रष्टव्याः । आविर्भावः किं ज्ञानम् उत अन्यदेवाभिप्रेतम् ? तत्राद्ये दूषणमवोधादेव । “न हि साक्षात्कारत्वं दण्डचक्रादिकार्यतावच्छेदकम्” इति भगवान् कपिलो मुनिर्व्रूते । तथा वदतो भ्रान्तत्वमेव प्रसज्येत । दण्डादिकं विनापि इन्द्रियादिना साक्षात्कारोपपत्तेर्यभिचारात् । तस्माद्वितीयः पक्षः परिशिष्यते ।

तथा हि—तत्र पदार्थानामवस्थाद्वयं भवति । एकानागतावस्था, अपरा वर्तमानावस्था । सामग्रीतः प्राक् प्रथमा, पश्चाद्वितीया । सैव च सामग्र्या निर्वर्त्यते । न च तामादायैव सदसद्विकल्पोऽस्त्विति वाच्यम्—तस्याः सदसदात्मकत्वस्वीकारात् । न चैवं विरोधः—इति वाच्यम् । विभिन्नरूपेणैव तत्स्वीकारात् । अनागतावस्थत्वेनासत्त्वं १ वर्तमानावस्थतद्व्यक्तित्वेन च सत्त्वम् । सत्त्वं च कालसम्बन्ध एव, तदभावो ह्यसत्त्वम् इत्यादि स्वयमेवोद्भावनीयमिति तत्सर्वमपास्तम् २ । विभिन्नरूपेण सत्त्वासत्त्वनिर्वाहे विभिन्नधर्मयोः सत्त्वासत्त्वनिर्वाहोऽपि धर्मान्तरानुसरणेनैव । तत्राप्युत्तरोत्तरं तथैवेत्यनवस्था स्फुटैव ३ । स्वरूपेण तु धर्मसत्ता निर्वक्तुमशक्यैव, स्वस्य सम्बन्धरूपत्वासम्भवात् ४ । अतो सम्बन्धान्तरेण धर्मसत्ता सम्बन्धान्तरप्रयुक्तधर्मसत्ताप्रयुक्तैव इति भवति सम्बन्धानवस्थापि इति दिक् ।

१ ग. पुस्तके ‘तथाच’ इति वर्तते ।

२ ‘वर्तमानावस्थत्वेनासत्त्वम् । तद्व्यक्तित्वेन सत्त्वम्’ इति ख. ग. पुस्तकयोः । वर्तमानावस्था नाम अनागता, प्रथमेत्यर्थः ।

३ ‘साटोपमादिति चेतु’ इति ग. पुस्तके वर्तते । ‘स्वबुद्धिपरिपाकविशेषनमेवेतत्’ एतावदधिकं ख. पुस्तके दृश्यते । ‘तथा हि’ इति ख. ग. पुस्तकयोः ।

४ ‘स्फुटैव’ एतन्नास्ति ख. ग. पुस्तकयोः ।

५ ‘स्वसम्बन्धः’ इति ग. पुस्तके ।

तथा च विभिन्नधर्मयोः सत्त्वासत्त्वस्य वक्तुमशक्यत्वात् । तत्प्रयुक्ता-
वस्थयोः सदसद्रूपत्वमपि सुतरां निर्वक्तुमशक्यमेव इत्यलमसम्भाष्य-
सम्भाषणेन इति । विस्तरस्त्वग्रे तृतीयमुद्धरे भेदाभेदवादिनं प्रति
प्रतिपादनीयमेव इति इहोपरम्यते ।

किञ्च खोक्तव्यापि तव न निर्वाहः । तथा हि—प्रधानं किं
निरवयवं आकाशादिवत् ? सावयवं वा वायादिवत् ? नाद्यः ।
परिणामासम्भवात् । न च—तवापि निरवयवस्य ब्रह्मणः कथं जगद्रूपेण
परिणामः—इति वाच्यम् । जगतो वक्ष्यमाणब्रह्मविवर्तत्वेन अङ्गीकारात् ।
न द्वितीयः—सावयवत्वेऽनित्यत्वेन “अजामेकां लोहित-शुक्ल-
क्षणां” इत्यादिश्रुतिविरोधात् । अथ क्लृप्तस्य परिणाम एकदेशस्य
वा ? आद्ये अनित्यत्वप्रसङ्गः, द्वितीये तु निरवयवस्यैकदेशासम्भवः ।
किं च प्रधानस्य महदादिरूपेण परिणामित्वं किं चेतनाधिष्ठितस्य
अनधिष्ठितस्य वा ? अन्ये अचेतनत्वेन विचित्र-जगद्रूपनानुपपत्तिः ।
“ईक्षतेर्नाशब्दम्” इति न्यायात् । * प्रथमे तु किं चेतन्यस्य परिणामः,
उत शुद्धस्य † वा, आहो विशिष्टस्य ? नाद्यः—चेतन्यस्य निर्विकार-
कूटस्थत्वेन तथाङ्गीकारे वक्ष्यमाणानेक-श्रुति-स्मृति-युक्तिविरोधात् ।
न द्वितीयः—पूर्वमेव दूषितत्वात् । नापि तृतीयः । प्रकृतिवैशिष्ट्यं
किं जीवस्य उत ईश्वरस्य वा ? नाद्यः । किञ्चित्तत्वाज्जगत्सर्गाद्यनु-
पपत्तेः । न द्वितीयः । ईश्वरानङ्गीकारात् । अथ—सेश्वरसाङ्गमते
भवतु प्रकृतिविशिष्टस्य महदादिपरिणामित्वम् इति चेत् ? न ; प्रकृति

* अवेदमनुसन्धेयम् । ननु—प्रधानस्यापि सत्त्वाग्रमादाय उपादानगोचरज्ञानधीवीपी-
कृतिमत्त्वादिसम्भवः सुवचः—इति चेत् ? न । तदानीं साम्यावस्थायां विपभावस्थानकज्ञान-
ज्ञायादिपरिणामाधीयात् । विपभावस्थायां प्रधानस्वरूपभङ्गप्रसङ्गाच्च । साम्यावस्थापन्न-
गुणवयस्यैव प्रधानत्वाङ्गीकारात् । न च—साम्यावस्थोपलक्षितं गुणवयं तदिति वाच्यम् ।
साम्यावस्थायाः सदातनत्वे विशेषत्वप्रसङ्गात् । कादाचित्कत्वे त्वसत्कार्यवादप्रसङ्गो दुर्वारः ।

† ‘शुद्धस्य’ प्रधानस्यैववसेवम् ।

शब्देन किं माया उच्यते ? मायेश्वराभ्यां अन्यदेव किञ्चिद्वा ? नान्यः—
अप्रसिद्धत्वात् । आद्ये त्विष्टापत्तेः—

मायां तु प्रकृतिं विन्द्यान्मायिनं तु महेश्वरम् । इति श्रुतेः ।

किं च सा माया सतो वा ईश्वरवत्, उत असतो
नरगृहवत्, अनिर्वाच्या वा ? नाद्यः—वक्ष्यमाणाद्वैतश्रुति-
विरोधात् । न द्वितीयः—असतः प्रमाणाविषयत्वात् ? , सदसदात्म-
कत्वेन विरोधाच्च । न तृतीयः—सदसद्ग्रामनिर्वाच्यत्वाङ्गीकारे-
त्वद्वैतवादप्रसङ्गात् । किं च ईश्वरे प्रकृतिवैशिष्ट्यं किं संयोगिन, किं
वा समवायेन, आहो तादात्म्येन, यद्वा मायिकेन ? नाद्यः—
संयोगस्य समवायाधोनत्वात् । तस्य च द्वयणकखण्डनेनैव
निराकृतत्वात् । अतएव न द्वितीयोऽपि । तृतीये तु तादात्म्यमपि
किं भेदसहिष्णु* उत भेदरूपमेव वा ? आद्ये समवायनिरासेनैव
निरासः । द्वितीये त्वीश्वरातिरिक्तप्रकृत्यसिद्धेय । चतुर्थे त्वद्वैतवाद-
प्रवेशः । अथ प्रलये विलोमपरिणामपरम्पराप्यस्ति न वा ? नाद्यः—
'गुणानां साम्यावस्थाप्रकृतिः प्रलयः' इति प्रलयलक्षणविरोधात् नापि
द्वितीयः—कदाचित्परिणमते कदाचिन्नेति विनिगमकाभावात् । ननु
—दृष्टादेरन्यानपेक्षस्यैव कदाचित् क्षीररूपेण परिणामः कदाचिच्च
इत्यादिवत्तत्रापि सम्भवति—इति चेत् ? न ;—तत्रापि धेन्वादि-
जठरसम्बन्धस्यैव नियमात्, वलीवर्दादावभावाच्च । ननु—यथा
पङ्कपुरुषोऽन्धं प्रवर्तयति, यथा वाग्मायस्कान्तो लोहम्, एवं पुरुषः
प्रकृतिशक्तिहीनोऽपि दृक्शक्तिहीनं प्रधानम्—इति चेन्न ;—वागादिना
पङ्कोः सान्निध्येनायस्कान्तस्य प्रवर्तकत्वात् । पुरुषस्य वागाद्यभावात्,
नित्यसन्निधानेन नित्यं प्रवर्तकत्वापत्तेय । न च—स्वत एव परिणामः
सम्भवतीति वाच्यम् । प्रयोजनाभावात् । न च पुरुषभोगः

१ इदं ख. पुस्तके नास्ति ।

* भेदो विकल्पः तं सहते इति भेदसहिष्णु विकल्पसहमित्यर्थः ।

प्रयोजनम् । त्वन्मते पुष्करपलाशवत्पुरुषस्य निर्लेपत्वस्वीकारात् ।
अन्यथाख्यात्यनिर्वचनीयख्यात्यनङ्गीकारेण भोगारोपस्याप्यसम्भवात् ।
ननु—वस्तुतो निर्लेपत्वेऽपि कर्तृत्वाद्याश्रयबुद्धाविवेकेन भोक्तृत्वादि-
सम्भवात् तद्विवेकेन च कर्तृत्वनिवृत्त्या मोक्षस्यापि सम्भवादिति
चेत् ? न तव मतेऽविवेकपदार्थस्यैवालोक्तत्वात् । तथा हि—
अविवेको नाम किं विवेकाभावः, यद्वा तदन्यः, उत तद्विरोधी ?
नाद्यः—अभावाद्वात्रोत्पत्त्यनङ्गीकारात् । न द्वितीयः—विवेका-
दन्यस्य घटादेः कर्तृत्वादिसङ्गहेत्वदर्शनात् । तृतीये तु भावरूप-
मज्ञानमेव तदिति वाच्यम् । तथा चागतोऽसि मार्गे, मायावाद-
प्रवेशात् । तदुक्तम्—

अविवेककृतः सङ्गो नियमश्चेति चेत्तदा ।

बलादापतितो मायावादः साङ्ख्यस्य दुर्मतेः ॥ इति ।

किं च प्रकृतिपुरुषविवेकस्य षट्पदार्थषोडशपदार्थविवेकस्य वा
मोक्षहेतुत्वे न किमपि प्रमाणं पश्यामः । अलौकिक—फल-
साधनताया आगमेकः वेद्यत्वात् । न च—कणाद-कपिलादिवाक्यमेव
मन्वादिवाक्यवदत्र प्रमाणमिति वाच्यम्—युक्तिशास्त्रत्वेनागम-
विधया प्रामाण्याभावात् । अन्यथा प्रतिज्ञामात्रेणैव वस्तुसिद्धेरुद्देश-
लक्षण-परीक्षादिप्रयासो न स्यात् ।

ये तद्विदुरमृतास्ते भवन्त्यथतरे दुःखमेवापि २ यन्ति* ।

मृत्योः स मृत्युमाप्नोति य इह नानेव पश्यति † ।

१ 'आगमेकः' इति क, पुस्तके ।

२ ग, पुस्तके 'य एतद्विदुः ० मनीषयन्ति' इति पाठः ।

* ब्रह्मविद आहुः । यथा वयं ब्रह्म विदित्वा अस्मादिनाशनात् 'मुक्ताः एवं 'ये तत् ब्रह्म
विदुः' ज्ञातवन्तः 'ते अमृता' मुक्ता 'भवन्ति' । ये पुनरेवं ब्रह्म न विदुः ते 'तरे' ब्रह्मविद्भ्योऽन्ये
॥ ब्रह्मविद इत्यर्थः । 'दुःखं' जन्ममरणदिलक्षणेमेवापि 'यन्ति' प्रतिशब्दः । अविदुषां न
कदाचिदपि दुःखनिवृत्तिः । ते हि दुःखमेव आत्मलेनीपगच्छन्ति इति भावः ।

† परमाण्यज्ञानसंस्कृतेन मनसैव आचार्योपदेशपूर्वकं आहुद्रष्टव्यम् । तत्र च दर्शनविषये

इत्यादि श्रुतिबोधितत्वाच्च । कीदृशं च तज्ज्ञानं मोक्षहेतुः, सामान्याकारेण वा विशेषाकारेण ? आद्ये प्रमेयत्वादिरूपेण सर्वेषामस्यैव तज्ज्ञानम् । द्वितीये तु—सर्वेषां पदार्थानां तेन तेन रूपेण ज्ञानं ब्रह्मणोऽप्यशक्यम्—अनन्तत्वात् । अथ द्रव्यत्वादिना ज्ञानं कारणमिति चेत् ? तर्हि तद्विभागवचनादेव तस्माभात्प्रयिवौल्यादिरूपेण तदुत्पादनं व्यर्थम् । एवं प्रकृतिपुरुषविवेकेऽपि विकल्पनोयम्—तत्रापि सामान्याकारेण ज्ञानस्यातिसुलभत्वात् । विशेषाकारेण चाशक्यत्वात् त्वैवानुपपत्तिः । अथात्मतत्त्वज्ञानं कारणमिति चेत् ? न तत्र तार्किकादिपक्षे ‘अहं जानामि’ इत्यात्मज्ञानं वर्तत एव सार्वजन्यम् । न चास्य परोक्षं भ्रान्तित्वं वा शक्यं वक्तुम् । अद्वैतस्यापरोक्षप्रमात्वेऽपि मिथ्याज्ञानवासनावशोक्तत्वाच्च मिथ्याज्ञाननिवर्तकता । किन्तु पदार्थतत्त्वविवेकोत्तरकालीनश्रवणादिपरिपाकजनितज्ञानान्तरस्यैव सवासनमिथ्याज्ञाननिवर्तकत्वम्—इति चेत् ? न । आत्मापरोक्ष-प्रमात्वेन वासनानिवर्तकत्वाभावस्य तत्रापि समानत्वात् । तन्निष्ठवैजात्ये प्रमाणाभावाच्च । विस्तरेण चैतस्य तृतीयसुहृदे नैयायिकमोक्षखण्डने प्रतिपाद्यमानत्वाच्चेहोपरम्यते ।

प्राभाकराणां तु अख्यात्यङ्गीकारेण भ्रान्तित्वानभ्युपगमात्तत्त्वज्ञानस्य क्षोपयोगः ? अथ “क्षीयन्ते चास्य कर्माणि” इति श्रुतेः कर्मक्षय एव ज्ञानेन क्रियते—इति चेत् ? तर्हि आत्मतत्त्वज्ञानस्य सर्वदा विद्यमानत्वात् कुतो न कर्मक्षयः ? त्वया तु गुणगतजातेरङ्गीकाराद्देजात्यांशमपि न शक्यते वक्तुमित्यधिकम् । अथ ब्रह्मचर्यादिशम-दमाद्यङ्गीपङ्कहितमपुनरावृत्तिफलकं विहितं ज्ञानं तन्निवर्तकमिति चेत् ? न । ज्ञानस्य कर्तृमकर्तृमन्वथाकर्तृमशक्यत्वेन

ब्रह्मणि न इह नानास्ति किञ्चन । न किञ्चिदप्यस्ति नानात्वे नानात्वमध्यातोपयव्यविदा । एवं सति ‘य इह जानेव पश्यति’ ‘स सत्योः सत्यं’ मरणान्तरं ‘आप्नोति’ । अविद्याध्यातोपयव्यतिरेकेण नास्ति परमार्थतो द्वितीयमित्यर्थः ।

विधेयत्वानुपपत्तेः । कोट्टशं च ज्ञानं विधीयते—ज्ञानादिविशिष्टात्म-
विषयं वा, केवलात्मविषयं वा ? आद्ये—संसारिज्ञानाच्च विशेषः
आत्मतज्ज्ञानयोर्गुणगुणिभावस्य आत्मनानात्वस्वीकारस्य च विस्तरेण
तार्किकं प्रति श्रुतियुक्त्यनुभववाधितत्वस्य प्रतिपाद्यमानत्वाच्च ।
द्वितीये तु—मोक्षहेत्वात्मतत्त्वज्ञानविषयस्य शुद्धात्मविषयत्वम् । तच्च
सजातीय-विजातीय-स्वगत-भेदरहितत्वमेवायातम् । तथा च ब्रह्म-
वादिमतप्रवेशः । प्रत्यक्षादीनां चान्यथोपपत्तिं वक्ष्यामः । उदाहृत-
श्रुतेश्च कर्मकारणीभूतमिथ्याज्ञानस्य तत्त्वज्ञाननिवर्त्यत्वात् तद्वारा
कर्मक्षयप्रतिपादने तात्पर्यम्, न तु साक्षाद्विरोधः इत्युपरम्यते ।

साङ्ख्य-पातञ्जलमतेऽपि आत्मनो नित्यानुमेयत्वाच्च तत्साक्षात्कार-
सम्भवः*, परोक्षज्ञानं तु अद्याप्यस्तीति न तत्साधनम् । न
च—परोक्षभावस्याप्यात्मनो योगजधर्मप्रभावात् साक्षात्कार-
सम्भव इति वाच्यम्—योगजधर्मस्यापि पदार्थसामर्थ्यानुसारेणैवातिशय
हेतुत्वात् । तदुक्तं भट्टैः—

यत्राप्यतिशयो दृष्टः स स्वार्थानतिलङ्घनात् ।

दूर-सूक्ष्मादिवृत्तौ १ स्वान्न रूपे श्रोत्रवृत्तित्ता ॥ इति ।

तस्मात्प्रकृतिपुरुषविवेकस्य दुर्निरूप्यत्वेन तत्साध्यमोक्षस्याप्य-
सिद्धरापातेन प्रयोजनत्वाभावेन च न प्रधानस्य महदादिरूपेण
परिणामित्वसिद्धिः । एतेन प्रकृतिपुरुषविवेकादनाद्य १ विवेक-
निवृत्तौ तं पुरुषं प्रति च निरधिकारायाः प्रकृतेः न पुन-
स्तज्ज्ञानार्था प्रवृत्तिः इति त्रिविधदुःखस्यैकान्तात्यन्तः†निरोध एव ।

* यत्प्रमाणवत्पुण्यमुद्गरे निर्विकल्पकसमाधिर्नैव साक्षात्काराङ्गीकारात् ।

१ - "सूक्ष्मादिवृत्तौ" इति क पुनर्के ।

२ 'अविद्या' इति ख, पुनर्के ।

† साधनान्तरभावित्वमैकान्तिकत्वम् । साधनेन सिद्धस्य वस्तुनोऽविनाशित्वमात्यन्तिकत्व-
मित्यर्थोऽयमन्वयः ।

स्वभावतः केवलस्यापि पुरुषस्य कैवल्यमित्यङ्गीकृतमप्यपास्तम् ।
वक्ष्यमाणचतुर्थसुत्तरे महावाक्यार्थविरोधाच्च इत्यन्यत्र विस्तर इति
दिक् ।

प्रकृतमनुसरामः । ननु—यथा जलमचेतनं स्वभावत एव
निम्नाभिसुखं चलति तथा प्रधानं परिणमते इति न सहकार्यपेक्षा—
इति चेत् ? भ्रान्तोऽसि—जलादावधिष्ठातृदेवतायाः श्रुतिसिद्धत्वात् ।
श्रुतिय—

एतस्य वा अक्षरस्य प्रशासने गार्गि सूर्याचन्द्रमसौ विधृताः तिष्ठतः ।
एतस्य वा अक्षरस्य प्रशासने गार्गि द्यावापृथिव्यौ विधृताः तिष्ठतः ॥ इति ।
यो वा एतदक्षरं गार्गि विदित्वाऽस्माल्लोकात्प्रेति स ब्राह्मणः ।
यो वा एतदक्षरं गार्ग्यविदित्वाऽस्माल्लोकारप्रेति स कृपणः ‡ ॥ इति ।

* 'प्रशासने' उत्पादनपालनादौ 'तिष्ठतः' स्थिती भवत इत्यर्थः । यथा राज्ञः प्रशासने
राज्यमस्फुटितं नियतं वर्तते एवम् 'एतस्य अक्षरस्य प्रशासने' हे गार्गि 'सूर्याचन्द्रमसौ' सूर्यश्च
चन्द्रमाश्च सूर्याचन्द्रमसौ अक्षरात्तयोर्लोकप्रदीपौ, तादर्थ्येन प्रशासिष्याताम्भ्यां निर्देष्टव्यमानलोक-
प्रयोजनविज्ञानयता निर्मितौ 'विधृताः' च स्याताम् । साधारणसर्वप्राणिप्रकाशोपकारकत्वात्
लौकिकप्रदीपवत् । तस्मादस्ति तत् येन विधृतावीचरी स्वतन्त्री सन्ती सूर्याचन्द्रमसौ निर्मितौ
तिष्ठतः । नियतदेशकालनिमित्तोदयास्तमनवृत्तिचयाभ्यां च वर्तेते । तदस्य एवमेतयोः
प्रकाशमिदं अक्षरं प्रदीपकत्वं विधारयितव्यम् ।

+ 'विधृते' निश्रान्ति । द्यावापृथिव्योर्विधृतत्वं गुरुत्वे सति पतनसम्भवं । यौय पृथिवी
च 'द्यावापृथिव्यौ' तौ सावयवत्वात् स्फुटनस्वभावे अपि सन्तौ, गुरुत्वात् पतनस्वभावे, संयुक्तत्वादि-
योगस्वभावे, चेतनावदभिमाननिर्देवताधिष्ठितत्वात् स्वतन्त्रे अपि एतस्य 'अक्षरस्य' प्रशासने वर्तेते
'विधृते' तिष्ठतः । एतद्वि अक्षरं सर्वव्याप्यसितुः सर्वमर्थादाविधारणम् अतो नास्माचारस्य
प्रकाशनं द्यावापृथिव्यौ अतिक्रान्तः । तस्मिन्मन्त्रालिखनचरलेति सङ्केपः ।

‡ यो वा एतदक्षरमविदित्वा अर्थिर्लोके जुहोति तपते वा यज्ञं वर्षसहस्राणि
अन्नवदेवाय तत्फलं भवति । फलभोगान्ते शीयन् एवाय फलोपि । अपि च हे 'गार्गि' यो वा

अन्तर्यामिन्नाह्वयं च—

यः पृथिव्यां तिष्ठन्पृथिव्यामन्तरो । यं पृथिवी न वेद * ।

यस्य पृथिवी शरीरम् † यः पृथिवीमन्तरो यमयति ‡ ।

एवं योऽप्सु, तिष्ठन्, यस्तेजसि, यो वायौ, योऽन्तरिक्षे, यः प्राणे, यो वाचि, यश्चक्षुषि, यः श्रोत्रे, यो मनसि, यस्त्वचि, यो विज्ञाने, यो रेतसि, अदृष्टो द्रष्टा, अश्रुतः श्रोता, अमतो मन्ता, अविज्ञातो विज्ञाता ; नान्योऽतोऽस्ति द्रष्टा, नान्योऽतोऽस्ति श्रोता, नान्योऽतोऽस्ति मन्ता, नान्योऽतोऽस्ति विज्ञाता॥, एष आत्मान्तर्ग्राम्यमृतोऽन्यदार्तम् । इत्यादि** ।

यद्येतां “विषयमात्रं सुखाद्यात्मकं पद्मावतीन्यायेन” इति तदप्य-
प्रामाणिकमेव ।

तथा हि—विषयमात्रस्य सुखाद्यात्मकत्वे सर्वान्प्रत्यविशेषापत्तेः ।
सुखं नष्टमुत्पन्नं विषयसत्त्वेऽप्यनुभवाच्च । अथ ब्रह्मवादिसतेऽपि
मायायां ब्रह्माधिष्ठानमौच्यरूपमपेक्ष्य परिणामाङ्गीकारे ईक्षणरूपे

एतदचरमविदिता अस्मात् लोकात् प्रैति' मियते परलोकं गच्छति वा स 'क्षपणः' कृतफलस्ये-
वोपभोक्ता जननमरणप्रवशादुदः संसरति । अथवा 'क्षपणः' पक्ष्मोतो दासादिरित्यर्थः ।
अथ य एतदचरं विदिताऽस्माद्लोकात् प्रैति स ब्राह्मणः ब्रह्मवित् पञ्चमफलोपभोक्ता जननादि-
रहितः ब्राह्मण इव स्वतन्त्र इति वा भवतीत्यर्थः ।

* पृथिवी स्नाधिष्ठातृदेवता तादात्म्याभावापि यं न वेद न जानातीत्यर्थः ।

† सुशरीरमिति । पृथिव्यादेः शरीरप्रत्ययेन साचाञ्जनितक्रियाप्रवृत्तादीशरीरत्वात् ।
जीवप्रत्ययसाचाञ्जनित-क्रियाप्रवृत्तैव जीवशरीरत्वात् ।

‡ 'यमयति' नियमयतीत्यर्थः । नियम्यत्वं कैवल्यस्य पृथिव्यादेर्देशकालविज्ञेय एव
स्याप्यमानस-चाण्डालानादिकम् । एवमन्वचापि बोध्यम् ।

§ 'मन्ता' सङ्कल्पयिता । कार्यसङ्कल्पकत्वार्थः ।

॥ 'विज्ञाता' विधेता, विधयस्य विज्ञानत्वात् ।

¶ 'अश्रुतः' संसारमरैरहितः, जन्म-मरादिधर्मयुक्त इत्यर्थः ।

** 'यार्तम्' विनाशि । याधेन पीडितं निषेधेति भावम् ।

मायापरिणामे ईक्षणान्तरं वाच्यमित्यनवस्था । सन्निधिमात्रं चेदधिष्ठानं तदा सर्वदा परिणाम इति वाच्यम्—इति चेत् ? न । ईक्षणरूपपरिणामस्य ईक्षणाधिष्ठाननैरपेक्ष्यस्य—

सदेव सौम्येदमग्र आसीत् । एकमेवाद्वितीयम् । इत्यनन्तरं—
स ऐक्षत । बहु स्याम् । प्रजायेयम् ।

इति श्रुत्यैव बोधितत्वेन परिणामान्तरस्यैव ईक्षणाङ्गीकारात् । कदाचिदेव 'ऐक्षत' इत्यस्य ईश्वरस्वातन्त्र्यस्यापि श्रुत्यैव बोधितत्वाच्च दोषावकाशः । अव्याप्यवृत्तिशक्तिसम्भवाच्च । वस्तुतस्तु वक्ष्यमाणा-
निर्वचनीयजगत्कलत्वं स्वातन्त्र्यस्य तर्कानवसराच्च । तथा च श्रुतिः ।

नेषा तर्केण मतिरापनेया* [कठोपनिषत् अ. १ वं २ कं.] इति ।

प्रधानस्य वाचेतनत्वेन तदसम्भवात् । माया-तदीक्षणद्विरण्य-
गर्भाणामेव प्रधान-महदहङ्कारनामस्थापनेऽपि ईक्षणेऽस्मत्-सम्भवा-
ध्यासिकसम्बन्धानङ्गीकारेण त्वया तस्य स्वातन्त्र्यं वक्तुमशक्यत्वात् ।
अहङ्कारसृष्ट्यनन्तरं भूतसृष्टेर्वक्ष्यमाणश्रौतसृष्टिविरुद्धत्वाच्च । अद्वैत-
वादस्य श्रुति-स्मृतिसिद्धत्वाच्च । तथा च श्रुतिः—

एको देवः सर्वभूतेषु गूढः सर्वव्यापी सर्वभूतान्तरात्मा । इत्यादि ।

मनुष्य—

सर्वभूतेषु चात्मानं सर्वभूतानि चात्मनि ।

समं पश्यन्नात्मयाजौ स्माराज्यमधिगच्छति† ॥ इति ।

[अ. १२ श्लो. २१]

* चक्षुः श्रुतेरियं व्याख्या—अतः अनन्वयोक्तौ आत्मनि उत्पन्ना येषामात्मप्रतिपाद्यात्मनि 'मतिः' 'नेषा तर्केण' खलुद्व्यङ्ग्यमात्रेण 'अपनेया' न प्रापणीयत्वर्थः । नापनेतव्या न हन्तव्या । तर्किको हानात्मनः खलुद्विपरिकल्पितं यत्किञ्चिदेव कथयति । इति शङ्करभगवत्पूज्यपादाः । रामानुजाचार्यास्तु 'एषा' आत्मविषयिणी 'मतिः' 'तर्केण न' प्रापणीया । अतः तर्ककृत्यलेनानि स्वयं ज्ञातुं न शक्नोत्यर्थः ।

† सर्वभूतेष्वधिष्ठानतया अनन्यतः सर्वभूतानि चाधिष्ठेयतया तस्मिन्नेवारोपितानि इति समं पश्यन् इति योजना, "सर्वं खल्विदं ब्रह्म" इति श्रुतिः । 'आत्मा' अन्तःकरणं तत्पुद्गलार्थं यः

न च—

ऋषिं प्रसूतं कपिलं यस्तमग्रे ।

ज्ञानैर्विभर्त्ति जायमानं च पश्येत् ॥*

इत्यादिश्रुत्युक्तामाहात्म्यात् कपिलः प्रवलः—इति वाच्यम् ।

यद्वै किञ्चन मनुरवदत्तज्ञेयजम् ।

इत्यादि श्रुत्या च मन्वादिस्मृतीनामेव प्रामाण्योक्तेः ।

यद्यपि वक्ष्यमाणप्रत्यक्षाद्वैतश्रुतिविरोधोऽस्ति, तथापि स्मृत्या प्रत्यवस्थाने स्मृत्यैव समाहितम् । अथासु कपिलस्मृतेरप्रामाण्यम्, न तु योगस्मृतेः—

यदा पञ्चावतिष्ठन्ते ज्ञानानि मनसा सह ।

बुद्धिश्च न विचेष्टेत तामाहुः परमां गतिम् ॥

तां योग इति मन्यन्ते स्थिरामिन्द्रियधारणाम् ॥†

त्रिरुद्धतं स्थाप्य समं शरीरम् ।

इत्यादि श्रुत्युक्ताष्टाङ्गयोगप्रतिपादकत्वात्—इति चेत् सत्यम् ; प्रयोजनवद्वैतसाक्षात्कारोपयोगियोगप्रतिपादनार्थं अनादिपूर्वपक्ष-

कर्म करोति स 'आत्मयात्री' तदधिकारकं ज्ञानमिष्यधिकारिर्निर्देशः । 'स्वाराज्यं' सुप्तिरिति वा निर्देशः । स्वेनेव राजते इति स्वराट् स्वप्रकाशं ब्रह्म तस्य भावः स्वाराज्यम् । 'अधिगच्छति' प्राप्नोति इत्यर्थः । सर्वज्ञनारायणस्तु—सर्वेषु ईज्यमानदेवतासु आत्मान-मोज्यत्वेन पश्यन् सर्वभूतात्मनाम्नि आत्मनि ईज्यमानेन सर्वभूतामीज्यन्ते इति सममुभयव । आत्मानमोज्यमानं पश्यन् आत्मयात्री भवति । स च स्वाराज्यं स्वतः सर्वाधिपत्यमधिगच्छति इति व्याचष्टी ।

* चत्वारः श्रुतेः व्याख्यानपरः श्लोकः—

पादौ यो आप्यमानं च कपिलं जनवेदयिम् ।

प्रसूतं विश्वयाद् ज्ञानैल' पश्येत्परमेश्वरम् ॥

इति । उक्तानार्थोऽयम् ।

† 'यदा तदधिगच्छति' इत्युक्तम् । तत्र सा सत् क्वं प्राप्यत इति तदर्थो योग उच्यते । ज्ञानार्थत्वात् श्रोत्रादीनि पञ्च इन्द्रियाणि 'ज्ञानानि' इत्युच्यन्ते ; तानि ज्ञानशब्दाभा-

कक्षान्यायाभाससिद्धा प्रधानादिप्रक्रिया तैरनूदिता, न तु तत्र कापिल-पातञ्जलादिस्मृतैस्तात्पर्यम् । एवं न्याय-मीमांसादि-शास्त्राणामप्यद्वैतानुकूलपूर्वपक्षकक्षापूरणार्थत्वं बोद्धव्यम् ।

ननु अस्तु प्रकृतिपुरुषविवेकस्य दुर्निरूपत्वेनाप्रामाण्यम्, अद्वितीये ब्रह्मणि मायाशक्तेरप्यनिर्वाच्यत्वेन तुल्यमेव दुर्निरूपत्वम् ।

तथा हि—मायाशक्तिः किमधिष्ठानरूपा ? यद्वा कार्यरूपा ? उत तदुभयभिन्ना ? आद्ये—दृष्टान्ताभावः, न हि दाहशक्तिर्दहनरूपा सम्भवति—प्रतिबन्धके सति दाहासम्भवात् ; द्वितीये तु—कार्यस्योत्पत्तेः पूर्वमभावादसत्त्वापत्तिः ; तृतीये तु—सापि सती असती वा ? आद्ये—अद्वैतज्ञानिः ; द्वितीये—शून्यत्वापत्त्या जगत्कारणत्वासम्भवः । किं च तत्रापि प्रमाणमस्ति न वा ? आद्ये किं प्रत्यक्षम् ? उतानुमानम् ? यद्वोपमानम् ? आद्यो शब्दः ? अथ वा अर्थापत्तिः ? आद्योऽस्त्वित् अनुपलब्धिः ? इति । तत्र नाद्यः । अतीन्द्रियायास्तस्याः प्रत्यक्षप्रमाणाविषयत्वात्, सर्वसम्भवेन्द्रियगणवत् । अनुमानस्य चानिर्वाच्यत्वेनैव व्याप्तिज्ञानासम्भवात् । नापि शब्दः, जाति-गुण-क्रिया-सम्बन्धाद्यभावात् । नाप्यर्थापत्तिः, तां विना कस्यचिदर्थस्याप्यनुपपत्त्यसम्भवात् । नाप्यनुपलब्धिः, अभावाभावात् । नान्त्यः* । सर्वप्रमाणविरहिणोऽलीकत्वस्यैव पर्यवसानात्—इति चेत् ? उच्यते । यथा कार्यरूपास्कोटात्कारणरूपादग्नेश्च दाहशक्तिः,

नोन्द्रियाणि 'यदा' यस्मिन्काले स्वस्वविषयेभ्यो निवर्तितानि आत्मन्येव 'अवतिष्ठन्ते' 'सह मनसा' सदनुगतानि भवन्ति । तेन सङ्ख्यादिव्यावृत्तेन अनन्तरकरणेन । 'वृत्तिरा'ध्यवसाय-लक्षणा 'न विच्छिद्यन्ते' न व्याप्रियन्ते 'तामाहुः परमां गतिम्' ।

तामोद्देश्यं तदवस्थां 'योगमिति' 'मन्यन्ते' विद्योगमेव सन्तम् । सर्वानर्थसंयोग-विद्योग-लक्षणा हीयमवस्था योगिनः । एतस्यां ह्यवस्थायां अविद्याध्यारोपणवर्जितसुखरूपप्रतिष्ठ आत्मा । स्थिरालक्षणा इन्द्रियधारणा वात्स्यान्यकरणानां धारणमित्यर्थः ।

* प्रमाणाभाव इत्यर्थः ।

यथा वा पृथुबुधोदराकारात् घटकार्यात् कारणरूपायाश्च सृष्टः
घटशक्तिरतिरिक्ताऽनिर्वाच्या कल्प्यते ; तथा मायाशक्तिरपि कार्यान्वया-
नुपपत्तिगम्या सदसद्भ्रामनिर्वाच्या अतिरिक्तैवेति न पूर्वोक्तदोषा-
वकाशः । तदुक्तम्—

का १ र्यादाश्रयतयैषा भवेच्छक्तिर्विलक्षणा ।
स्फोटाङ्गारो दृश्यमानौ शक्तिस्तत्रानुमोयते ॥
पृथुबुधोदराकारो घटः कार्योऽथ सृत्तिका ।
शब्दादिभिः पञ्चगुणैर्युक्ता शक्तिस्त्वतद्विधा ॥
न पृष्टव्यादिर्न शब्दादिः शक्तावस्ति यथा तथा ।
अत एव ह्यचिन्त्येया न निर्वचनमर्हति ॥ इति ।

उक्तं च भगवता गीतायां चतुर्थेऽध्याये ।

* अजोऽपि सन्नव्ययात्मा भूतानामोश्वरोऽपि सन् ।

प्रकृतिं स्वामधिष्ठाय सम्भवाम्यात्ममायया ॥ इति ।

अनादिमायैव मदुपाधिभूता, यावत्कालस्थायित्वेन च नित्य-
जगत्कारणत्वसम्पादिका, मदिच्छयैव प्रवर्तमाना, विशुद्धसत्त्वमयत्वेन
मम सूर्तिः । तद्विशिष्टस्य च अजत्वमव्ययत्वमोश्वरत्वं चोपपन्नम् ।
अतोऽनेन नित्येन देहेन 'विवस्वन्तं' च त्वां च प्रति इमं 'योगम्'
उपदिष्टवानहम् १ इत्युपपन्नम् । तथा च श्रुतिः—“आकाशशरीरं

१ 'वकीराश्रयतः' इति च, पुस्तके पाठः, परं नैव साधीयानिति प्रतिभाति ।

* 'अजोऽपि' सन्निति अपूर्वदेहग्रहणम्, अव्ययात्मापि सन् इति पूर्वदेहविच्छेदम्, 'भूतानां'
मवनपरिणामं सर्वेषां ब्रह्मादिसत्त्वपदं कानां 'देवरोऽपि' सन् इति धर्माधर्मत्वं निवारयति ।
कथं तर्हि देहग्रहणमित्युक्तत्वादेनाह—'प्रकृतिं स्वामधिष्ठाय सम्भवामि' ? प्रकृतिं सामान्यात्मा
विचिता अनेकशक्तिम् अघटमानघटनाश्रयोनीम् । सां स्वीपाधिभूताम् । अधिष्ठाय चिदाभासेन
ययोक्तव्यं । सम्भवामि । तत्परिणामैरेव देहवानिव ज्ञात इव च भवानि इति योजनोक्तम् ।

† अस्य मूलं गीतायां चतुर्थाध्याये "इमं विवस्वन्तं श्रोतं प्रोक्तवानहमव्ययम्" इति ।

ब्रह्म” इति । आकाशोऽत्राऽव्या^१कृतम् । “आकाश एव न दोषं च प्रोक्तं च” इत्यादौ तथा दर्शनात् ।

आकाशस्तस्मिन्नात्^१ इति न्यायाच्च^१ ।

तर्हि भौतिकविग्रहाभावात्तद्धर्ममनुष्येत्यादिप्रतीतिः कथम् ? इति चेत् । तत्राह । आत्ममायवेति । मन्माययैव मयि मनुष्यत्वादिप्रतीतिः । लोकानुग्रहाय न तु वस्तुवत्त्वा इति भावः । तदुक्तम् मोक्षधर्मे ।

माया ह्येषा मया सृष्टा § यन्मां पश्यसि^१ नारद ।

सर्वभूतगुणैर्युक्तं न तु मां द्रष्टुमर्हसि^२ ॥ इति ।

‘सर्वभूतगुणैर्युक्तं कारणोपाधिं मां चर्मचक्षुषा द्रष्टुं नार्हसीत्यर्थः । उक्तं च भगवता भाष्यकारेण ।

* अव्याकृतशब्देन भावेति यावत् ।

† इत्यादौ ‘अस्य लोकस्य का गतिः ?’ इति शङ्कावत्येन पृष्टः प्रवाहणः ‘आकाश इति होवाच ।’ तत्र आकाशशब्देन किं परं ब्रह्म अभिधीयते उक्तं भूताकाशम् ? इति संशयः । सम्भवः प्रयोगदर्शनात् । भूतविशेषे तावत् सुप्रसिद्धो लोक-वेद्योराकाशशब्दो ब्रह्मण्यपि कथित् प्रयुज्यमानो दृश्यते । तथापि प्रसिद्धतरिण प्रयोगेण ओम् बुद्धारोहत् आकाश-शब्देन भूताकाश एव यावत् इति । न चायमाकाशशब्दः सम्भयोः साधारणः शब्दो विज्ञातुम् । अनेकार्थत्वप्रसङ्गात् । तस्मादाकाशशब्दो ब्रह्मणि गौणो भवितुमर्हति ; न च मुख्यसम्भवे गौणार्थयुक्तं युक्तम्, इति प्राप्ते आह—‘आकाशशब्देन इह ब्रह्मणो यदर्थं दुक्तम् । कुतः ‘तस्मिन्नात्’ परस्य हि ब्रह्मण इदं विद्वम् । ‘सर्वाणि ह्यत्रा इमानि भूतानि आकाशादेव समुत्पन्नानि’ । इति परब्राह्मणः सर्वभूतानामुत्पत्तिरिति वेदान्तेषु मर्यादा । अतः प्रसिद्धि-बलं प्रथमतः भूताकाशप्रतीतावपि ब्रह्मणि आकाशशब्देन ब्रह्मैव यावन्मिति सङ्केपः ।

‡ न्यायो व्याससूत्राणि उत्तरनीमांसा वा ।

§ एषा विशिष्टरूपा सृष्टिर्मायाविकृतित्वान्माया मयैव वृन्दरेण सृष्टा निर्मितमर्थः ।

१ ‘पश्यती’ति क. पल्लवः ।

२ ‘मर्हती’ति क. ख. पल्लवयोः ।

“स च भगवान् ज्ञानै*श्वर्य-शक्ति-बल-वीर्य-तेजोभिः षड्गुणैः
सदा † सम्यक् त्रिगुणात्मिकां वैष्णवीं स्वां मायां प्रकृतिं वशीकृत्य
अजोऽव्ययो भूतानामीश्वरो नित्य-शुद्ध-बुद्ध-सुक्त-स्वभावोऽपि
सन् स्वमायया देहवानिव जात इव च लोकानुग्रहं कुर्वन्
लक्ष्यते । स्वप्रयोजनाभावेऽपि भूतानुजिघृक्षया” ।

इति व्याख्यातृभिद्योक्तम् । “स्वेच्छानिर्मितेन मायामयेन दिव्येन
रूपेण सम्बभूव” इति ।

नित्यो यः कारणोपाधिर्मायाख्याऽनेकशक्तिमान् ।

स एव भगवद्देह इति भाष्यकृतां मतम् ॥ इति ।

अन्ये तु परमेश्वरे देहदेहिभावं न मन्यन्ते । किञ्च । यद्य
नित्यो विभुः सच्चिदानन्दधनो भगवान् वासुदेवः परिपूर्णो निर्गुणः
परमात्मा स एव तद्विग्रहो नान्यः कश्चिद्भूत-भोतिको मायिको वा
इति । अस्मिन्पक्षे इत्थं योजना—

आकाशवत्सर्वगतश्च नित्यः । अविनाशी वा अरे ऽयमात्मा ।
अनुच्छिन्तिधर्मा । इति श्रुतेः ।

वस्तुगत्या जन्म-विनाशरहितः सर्वभासकः । सर्वकारण-
मायाधिष्ठानत्वेन सर्वभूतेश्वरोऽपि सन्नहं प्रकृतिं स्वभावं सच्चिदानन्द-
धनैकरसम् । मायां व्यावर्त्यति । स्वामिति । निजस्वरूप-
मित्यर्थः ।

स भगवः कस्मिन्प्रतिष्ठितः ? स्वे महिम्नि । इति श्रुतेः ।

* तत्र चेतनाचेतनात्मक-सकलप्रपञ्चोपरं ज्ञानमेव ज्ञानम् । अप्रतिहतैश्वर्यमैश्वर्यम् ।
जगत्प्रकृतिसंभावः शक्तिः । जगत्सृजतोऽस्य श्रमाभावः अथवा स्वसृष्टसकलधारणसामर्थ्यं
वचनम् । जगत्प्रकृतित्वेऽपि पशोदधिभावेन विकारविरहो धोयम् । जगत्सृष्टो महकार्थनपेक्षत्वं
पराभिभवसामर्थ्यं च तेज इत्यनुसन्धेयम् ‘तत्त्वमया’दी ।

† ‘सदा’ इत्यनेन यावत्कालस्यायित्वम् । न तु नित्यत्वम् । कालस्यपि स्वमते
कालितत्वादित्यलं विस्तरेण ।

स्वरूपमधिष्ठाय स्वरूपावस्थित एव सन् । सन्नवामि ।
 देह-देहिभावमन्तरेणैव देहिवद्भवहरामि । कथं तर्हि अदेहे
 सच्चिदानन्दघने देहत्वप्रतीतिः ? अत आह—आत्ममायया इति ।
 निर्गुणे शुद्धे सच्चिदानन्दघने मयि भगवति वासुदेवे देह-देहिभाव-
 शून्ये तद्रूपेण प्रतीतिः मायामात्रमित्यर्थः । तदुक्तम्—

क्षणमेनमवेहि त्वमात्मानमखिलात्मनाम् ।

जगद्धिताय सोऽप्यत्र देहोवाभाति मायया ॥ इति ।

सप्तमेऽध्याये च—

दैवो ह्येषा गुणमयी मम माया दुरत्यया ।

मामेव ये प्रपद्यन्ते मायामेतां तरन्ति ते ॥* इति ।

‘दैवो’ “एको देवः सर्वभूतेषु गूढः सर्वेश्यापी सर्व-
 भूतान्तरात्मा” इति श्रुतिप्रतिपादितं स्वतो द्योतनवति देवे स्वप्रकाश-
 चैतन्यानन्दे निर्विभागे तदाश्रयतया तद्विषया च कल्पिता । ‘एषा’
 साक्षिप्रत्यक्षत्वेनापलापानर्हा । ‘हि’ शब्दाद्भूमोपादानत्वाद्यर्थोपत्ति-
 सिद्धा च । ‘गुणमयी’ सत्त्व-रजस्तमोगुणात्मिका । त्रिगुणरज्जु-
 रिवातिदृढत्वेन बन्धनहेतुः । ‘मम’ मायाविनः परमेश्वरस्य ।
 स्वभूता स्वाधीनत्वेन जगत्सृष्ट्यादिनिर्वाहिका । ‘माया’ तत्त्वप्रतिभास-
 प्रतिबन्धेन अतत्त्वप्रतिभासहेतुरावरण-विच्छेदशक्तिद्वयवृत्त्यविद्या सर्व-
 प्रपञ्चप्रकृतिः ।

मायां † तु प्रकृतिं विद्यान्मायिनं तु महेश्वरम् ।

* व्याख्यातं चेत्तत् । ‘दैवो’ ईश्वरस्य मम ईश्वरस्य विषयोः स्वभावभूता । ‘हि’ यच्चात् ।
 ‘एषा’ यद्योक्ता ‘गुणमयी’ । ‘मम माया दुरत्यया’ दुःखिन अत्ययः अतिक्रमणं यस्याः सा ।
 तत्र एवं सति ‘सर्वधर्मान् परित्यज्य मामेव’ मायाविनं स्वात्मभूतं सर्वोत्तमा ‘ये प्रपद्यन्ते ते
 मायामेतां’ सर्वभूतचित्तनोद्भिर्नो ‘तरन्ति’ अतिक्रामन्ति । स’ सारपन्थनान्मुच्यन्त इत्यर्थः ।

† ननु केयं माया ? प्रकृतिः इति चेत् । सा किं साक्षात्सत्तत्त्वगुणवय-सात्मावस्था ?
 विकारावस्थायामवस्थानेः । तदानीं सात्मावस्थायामवस्थाने । न च अनादिभावत्वे सति

‘मामिव ये प्रपद्यन्ते’ मामिव सर्वोपाधिरहितं चिदानन्द-सदात्मान-
मखण्डं प्रपद्यन्ते वेदान्तवाक्यजन्यया निर्विकल्पकसाक्षात्काररूपया
अज्ञानतत्कार्यविरोधिन्या चेतोवृत्त्या विषयौकुर्वन्ति । ‘ते’ ये केचित् ।
‘एतां’ दुरतिक्रमणीयाम् । ‘मायाम्’ अखिलानर्थभुवम् अनायासेनैव ।
‘तरन्ति’ अतिक्रामन्ति । इति व्याख्या । श्रुतयश्च अग्रे अभिन्न-
निमित्तोपादानत्वप्रतिपादने वक्ष्यामः । तस्मात् श्रुतिस्मृत्यनुमानादि-
प्रमाणसिद्धाया मायाया न प्रमाणाभावशङ्कापि इति सङ्क्षेपः ।

इति मायानिरूपणम् ।

ननु—तर्हि हैतुप्रतिपादनपराणां सर्वेषामपि प्रस्थानानां प्राप्तं
निर्विषयत्वम् । न च इष्टापत्तिः, तत्कर्तृणां महर्षीणां त्रिकाल-
दर्शित्वात्—इति चेत् ? न । मुनीनामभिप्रायापरिज्ञानात् । सर्वेषां
प्रस्थानकर्तृणां मुनीनां वक्ष्यमाणविवर्तवाद एव पर्यवसानेन अद्वितीये
परमेश्वर एव वेदान्तप्रतिपाद्ये तात्पर्यम् । नहि ते मुनयो भ्रान्ताः,
तेषां सर्वज्ञत्वात् । भ्रान्तत्वे वा विनिगमनाविरहात् । किन्तु
बहिर्मुखप्रवणानां आपाततः-परमपुरुषार्थेऽहैतुमार्गे प्रवेशो न

ज्ञानमाश्रित्य प्रकृतित्वम् । तथापि स्वत्यक्तावच्छेदकत्वानिरूपणात् । उच्यते दाम्नावस्थोप-
लक्षितशुभप्रयत्नैवावच्छेदकत्वस्वीकारात् लक्षणसम्बन्धः । न च अव्याप्तेः तर्हि दूषणत्वा-
नापत्तिः । लक्षणविघटकत्वेनैव तस्य दूषणत्वात्—इति वाच्यम् । कश्चिदेकत्रैव विशेषणत्व-
प्रतिषेधकत्वेन ध्वजसरादी च यथाश्रुतबोधकत्वेन दूषणत्वसम्भवात् । यथा श्वेतावस्त्वस्य शरीर-
लक्षणस्य मृत-सुपुतशरीरादी अव्याप्तिदोषश्च विशेषणत्वप्रतिषेधादुपलक्षणत्वम् । यथा च
इष्टिभ्याः नैमित्तिकद्रवत्वस्य इष्टिबोधकत्वस्य श्वेतादावव्याप्तिदोषात् यथाश्रुतार्थबाधेन जाति-
घटितत्वम् । नैमित्तिकद्रवत्ववद्भूतिद्रवत्वव्याप्यजातित्वम् । एवं प्रकृतेऽपीति दिक् ।

सम्भवतीति नास्तिक्यनिराकरणाय तैः प्रस्थानभेदाः प्रदर्शिताः । न तु तात्पर्येण* । तदुक्तम् साङ्ख्यवृद्धैः पातञ्जलभाष्ये चतुर्थचरणे ।

गुणानां परमं रूपं न दृष्टिपथमृच्छति ।

यत्तु दृष्टिपथं प्राप्तं तन्मायैव सुतुच्छकम् ॥

[यो. भा. पा. ४, सू. १३ ।]

आरम्भपरिणामाभ्यां पूर्वं सम्भावितं जगत् ।

पञ्चात्काणाद-साङ्ख्यारम्भां युक्त्या मिथ्येति निश्चितम् ॥

एतदभिप्रेत्येव भगवता गौतमेनापि सूत्राणि सूचितानि ।

स्वप्नविषयाभिमानवदयं प्रमाणप्रमेयाभिमानः† ।

[न्या. द. अ. ४, आ. २, सू. ३१]

* अत एव “एतेन योगः प्रत्युक्तः” इति एतत्सूत्रेणापि योगशास्त्रस्य ऐरण्यगर्भपातञ्जलस्य सूर्येणा प्रामाण्यं न निराक्रियते । किन्तु जगदुपादान-स्वतन्त्रप्रधानवर्तिकार-नष्टदृष्टार-पञ्चतन्मात्रगोचरं प्रामाण्यं नास्तीत्युच्यते, न च एतावता एवमप्रामाण्यं भवितुमर्हति । यत्पराणि हि तानि तत्राप्रामाण्येऽप्रामाण्यमनुबोधयन् । न च एतानि प्रधानादिपराणि । किन्तु योग-स्वरूप-तत्त्वाधन-तदवान्तरफल-विभूति-तत्परमफलकैवल्यव्युत्पादनपराणि । तत्र किञ्चिद्विनिर्गो-क्त्य व्युत्पाद्य इति प्रधानं सत्कारं निमित्तोक्तम् । यथा पुराणेषु सर्ग-प्रतिसर्ग-वंश-मन्वन्तर-वंशानुचरितं तत्प्रतिपादनपरम् । न तु तद्विषयितम् । अन्यपरादपि चान्यनिमित्ततः प्रतीय-मानमभ्युपेक्षेत, यदि न मानान्तरं विरज्येत । अस्ति तु वेदान्तसुतिभिरस्य विरोध इत्युक्तम् । तस्मात् प्रमाणभूतादपि योगशास्त्रात् प्रधानादिसिद्धिः । अत एव योगशास्त्रं व्युत्पादयिता आह यः भगवान् वार्यगणः “गुणानां परमं रूपम्” इति ।

† अथ वास्तव्यभवाद्यम् यथा स्वप्ने न विषयाः सन्ति । अथ च अभिमानो भवति । एवं न प्रमाणाणि प्रमेयाणि च सन्ति । अथ च प्रमाणाप्रमेयाभिमानो भवति । स्वप्नान्ते विषयाभिमानवत् प्रमाणाप्रमेयाभिमानः न पुनर्जागरितान्ते विषयोपलब्धिवत्—इत्युच्यते । हेतुभावादसिद्धिः । स्वप्नान्ते आसन्नो विषया उपलब्धन्ते इत्यत्रापि हेतुभावः । प्रतिबोधेऽनुपलब्धादिति चेत् ? प्रतिबोधविषयोपलब्धादप्रतिषेधः । यदि प्रतिबोधेऽनुपलब्धान् स्वप्ने विषया न सन्तीति । तर्हि इमे प्रतिबुद्धेन विषया उपलब्धन्ते उपलब्धात्सन्तीति विषये हि हेतुसामर्थ्यम् । उपलब्धाभावे सति अनुपलब्धादभावः सिध्यति । उभयथा त्वभावे नानुपलब्धस्य सामर्थ्यमस्ति । यथा प्रदोषस्याभावाद्दूषस्यादशैवमिति । तत्र भावेनाभावः समर्थत इति ।

माया-गन्धर्वनगर-सृगलृष्टिकायद्वा । इति ।

[अध्यायः ४, आङ्गिकम् २, सूः ३२]

कण्टकवदारकमात्रमिदं शास्त्रम् । तत्त्वं तु वादरायणात् सिद्धम् । इत्युक्तम् ।*

साङ्ख्यभाष्यकृद्भिद्योदाहृतम् ।

अक्षपादप्रणीते च काणादे साङ्ख्ययोगयोः ।

त्याज्यः श्रुतिविरुद्धोऽयः श्रुत्येकशरणैर्नृभिः ॥

जैमिनीये† च वैयासे विरुद्धोऽशो न कश्चन ।

श्रुत्या वेदार्थविज्ञाने श्रुतिपारं गतौ हि तौ ॥

इति पराशरोपपुराणादिभ्योऽपि ब्रह्ममौमांसाया ईश्वरांशे बलवत्त्वम् इति । साङ्ख्यशास्त्रस्य तु पुरुषार्थ-तत्साधन-प्रकृतिपुरुष-विवेकावेव मुख्यो विषय इति ईश्वरप्रतिषेधांशवाधेऽपि नाप्रामाण्यम् । “यत्परः शब्दः स शब्दार्थः” इति न्यायादिति । नारदपञ्चरात्रे प्रथमपटले जीव-ब्रह्मैक्यनिर्णये जगन्निष्ठात्वप्रतिपादकः पञ्चवतितमः श्लोक उदाहृतः—

अयं प्रपञ्चो मिथ्यैव सत्यं ब्रह्माहमद्वयम् ।

तत्र प्रमाणं वेदान्ताः गुरुः स्वानुभवस्तथा ॥ इति ।

खप्रान्तविकल्पे च हेतुवचनम् । सप्रविषयमिमानवदिति ब्रुवता खप्रान्तविकल्पे हेतुर्वाच्यः । कथित् खप्रोभयोपसंहितः, कथित् प्रमोदीपसंहितः, कथिदुभयविररीतः, कदाचित् खप्रमीव न पश्यतीति । निमित्तवतस्तु सप्रविषयमिमानस्य निमित्तविकल्पादिकल्पोपपत्तिरिति । अथ “हेत्वभावादसिद्धिः” एतदधिभं सूत्रमनुसन्धेयम् ।

* अथ एव बोद्धाधिकारे उदयनाचार्यैर्विज्ञानवादिमतदूषणप्रस्तावे “आगतोऽसि माम् । अदेतमतप्रवेशात् । ननु—अदेतवादस्यापि वैशिष्ट्यादिप्रतिपक्षित्वात् तदपि त्वया निरा-कारणीयम्—इति चेत् ? किमस्माकमात्रं कवचिन्नामन्यथ बह्विब्रह्मविवक्षितचिन्तया ?” इत्यदेत-वादस्य पूज्यत्वं प्रतिपादितम् इति ।

† अथ जैमिनीये श्रुतिविरुद्धोऽशो न कश्चनेत्युक्तं तत् केवलं वेदप्रामाण्यस्वीकारमात्रपरमीव । न तु सर्वम् । न वेदप्रामाण्यामकिञ्चित्करत्वं न वदेयमस्माकम् ।

महृपादैरपि सोमांसकवार्त्तिके तर्कचरणे प्रतिपादितम्—

इत्याह नास्तिक्व-निराकरिष्णुरात्मास्त्रिता भाष्यकदत्त युक्त्या ।

दृढत्वमेतद्विषयस्तु बोधः प्रयाति वेदान्तनियेवणेन ॥ इति ।

आत्मा निष्प्रपञ्चं ब्रह्मैव । तथापि कर्मसङ्गिने न तथा वाच्यम् ।

न बुद्धिमेदं जनयेदज्ञानां कर्मसङ्गिनाम् । इति भगवद्वचनाच्चेति ।

भगवद्वसिष्ठेनाप्युक्तम्—

अज्ञस्यार्द्धप्रबुद्धस्य सर्वं ब्रह्मेति यो वदेत् ।

महानिरयजालेषु स तेन विनियोजितः ॥ इति ।

किञ्च गौतमादिमुनीनां तत्तच्छास्त्रस्मारकत्वमेव श्रूयते । न तु बुद्धिपूर्वककर्तृत्वम् । तदुक्तम्—

ब्रह्माद्या ऋषिपर्यन्ताः स्मारका न तु कारकाः । इति ।

उक्तं च न्यायभाष्ये—

योऽक्षपादमृषिं न्यायः प्रत्यभाहृदतां वरम् ।

तस्य वात्स्यायन इदं भाष्यजातमवर्णयत् ॥ इति ।

श्रुतिश्च—

अस्य महतो भूतस्य निःश्वसितमेतत् ऋग्वेदो यजुर्वेदः सामवेदो-
ऽथर्वाङ्गिरस इतिहासः पुराणं विद्याः श्लोकाः सूत्राणि व्याख्या-
नान्यनुव्याख्यानान्ये तस्यैव निःश्वसितानि । इति ।

अत एव सर्वतन्त्रस्त्रतन्त्रेर्वाचस्पतिमित्रैः—

तर्काप्रतिष्ठानात्* । इति ।

* आगमगलेऽयं किञ्चिन्न तर्केण न प्रत्यवस्थाप्यम् । यस्याग्निरागमाः पुरुषोत्तमेनामाच-
जिबन्धनासक्ताः अप्रतिष्ठिता भवन्ति, उन्नेचाया निरदुःश्रितात् । न च महापुरुष-
परिग्रहीतत्वेन कश्चिन्नर्कस्य प्रतिष्ठा । महापुरुषाचामेव तार्किकाणां मिथो विप्रतिपत्तेः ।
अपीत्येत अन्यथा वयमनुमास्यामहे यथा नाप्रतिष्ठादोषो भवेदिति । न हि

वादरायणसूत्रभाष्यटीकायां सङ्गहश्लोक उक्तः—

यत्तेनानुमितोऽप्यर्थः कुशलैरनुमादभिः ।

अभियुक्ततरैरन्यै रन्यथैवोपपाद्यते ॥ इति ।

वाचिककक्षिणोक्तम्—

अचिन्त्याः खलु ये भावा न तांस्तर्केण योजयेत् ।

नाप्रतिष्ठिततर्केण गम्भीरार्थस्य निर्णयः ॥ इति ।

प्रकृतिभ्यः परं यच्च तदचिन्त्यस्य लक्षणम् । इति वायुपुराणाच्च ।

ननु—किं तर्कमात्रमप्रतिष्ठितम् ? तथा सति अप्रतिष्ठानत्व-
साधकतर्कस्यापि तथात्वापत्त्या तत्त्वनिर्णयाऽसिद्धेः—इति चेत् ? न ।

प्रतिष्ठिततर्कं एव नाम्नोति शक्यं वक्तुम् : एतदपि तर्काणामप्रतिष्ठितत्वं तर्कैवैव
प्रतिष्ठाप्यते । सर्वतर्काप्रतिष्ठायां च सर्वलोकव्यवहारोच्छेदप्रसङ्गः । अतोतत्त्वतमानाध-
सायेन अनामतेऽप्यध्वनि गन्धदुःस्वप्रातिपरिहाराय लोकाः प्रवर्तमानो दृग्गमे । सुव्यव-
विप्रतिपत्तौ च अर्थाभासनिराकरणेन सम्यगर्थनिर्द्धारणं तर्कैवैव क्रियते । मनुरपि चैवमेव
मन्वते—

प्रत्यक्षमनुमानं च शास्त्रं च विनिर्भागमम् ।

अयं सुनिर्दिष्टं धार्ये धर्मगुणमभीप्सता ॥ इति ।

‘धर्मस्य गृहिः’ अधर्माद भेदनिर्णयः । तस्माच्च तर्काप्रतिष्ठानं दोष—इति चेत् ?
एवमप्यविमोक्षप्रसङ्गः । कचिदपि तर्कस्य प्रतिष्ठितत्वेऽपि प्रकृति तावदपि अप्रतिष्ठितत्वा-
दनिर्मात्र एव प्रसज्यते तर्कस्य । न होदमतिगम्भीरं भाववाच्यत्वा’ युक्तिनिवन्धनं आगम-
मन्त्रेणोचितमपि शक्यम् । रूपविज्ञानभावाच्च नावमर्शः प्रत्यक्षादीनाम् । अपि च
‘सम्यग्ज्ञानान्धोच’ इति सर्वेषां मीक्षकादिनामभ्युपगमः । तच्च वस्तुतत्त्वादेकरूपम् ।
लोके हि एकरूपेणावस्थितौ योऽर्थः स परमाणुः, तद्विषयं ज्ञानं च सम्यग्ज्ञानमित्युच्यते ।
यथा “अप्रिरूपः” इति । तादृगज्ञाने च विप्रतिपत्तिरनुपपन्ना । विप्रतिपत्त्यने च सर्वेऽपि
तार्किकाः । न च तेषु कश्चिन्मूल्यः गम्य मतं प्रतिपद्येन्नहि । न च शक्यं तैकालिका-
न्तार्किका एकाग्रिन्दिवसे काले च समाहर्तुम् । वेदस्य तु निवृत्तं विज्ञानोत्पत्तिर्हितुलं च
प्रतिष्ठमेव, अतः सिद्धमीपनिषदस्य ज्ञानस्य सम्यग्ज्ञानत्वम् । अत आगमानुसारि-तर्कैवैव
प्रसङ्गं वेदितव्यम् ।

यत्किञ्चित्त्विरुद्धतर्कस्य तत्त्वनिर्णायकत्वेनोपादेयत्वात् । अत एव
याज्ञवल्क्येनोक्तम्—

पुराण-न्याय-मीमांसा-धर्मशास्त्राङ्गविस्तरः ।

वेदाः स्थानानि विद्यानां धर्मस्य च चतुर्दश* ॥ इति ।

[याज्ञवल्क्य-स्मृतिः अ. १ श्लो.]

अन्यथा ब्रह्मसत्त्वादिमहानुभावनिर्मित-नास्तिकशास्त्राङ्गतर्का-
णामप्युपादेयत्वापत्तेः । तदुक्तं मनुना—

आर्यं धर्मोपदेशं च वेदशास्त्राविरोधिना ।

यस्तर्केणानुसन्धत्ते स धर्मं वेद नेतरः† ॥

[म. स्मृ. अ. १२ श्लो. १५६]

इत्युपादेयत्वम् ।

* पुराणं ब्राह्मणादि, न्यायः तर्कविद्या, मीमांसा वेदवाक्यविचारः, धर्मशास्त्रं मानवादि,
अङ्गानि व्याकरणादीनि पद एतेषु तावत्तारो वेदाः विद्यानां पुरुषार्थसाधनज्ञानानाम् । एतानि
चतुर्दश । धर्मस्य च चतुर्दश स्थानानि हेतव इत्यर्थः । इति विज्ञानेश्वरः । ननु—‘न्याय’शब्देन
तर्कविद्यायाः गौतम-कणादप्रतिपादितायाः यद्यपि धर्मस्य विद्यायाश्च स्थानभूतत्वं तस्याः सिध्यत्येव ।
तथा सति वक्ष्यमाणमनुवाक्ये वेदशास्त्रविरुद्धस्य तर्कस्य निषिद्धत्वात् खगालगीतायां च तदध्ययनस्य
खगालत्वप्राप्तिफलकत्वाभिधानात् पूर्वापरविरोधो दुर्बारः स्यात्—इति चेत् ? सत्यम् । तथापि
तर्कविद्यायां मुख्यो विषयलाभ्युपदेशविचारः । व्याकरणशास्त्रेण पदव्युत्पत्तौ जातायां न्याय-
वैशेषिकदर्शनाभ्यां पदार्थव्युत्पत्तिः । अनन्तरं मीमांसया वेदवाक्यार्थविचारः तस्याश्च धर्मस्वरूपज्ञानं
तदनुष्ठानं च भविष्यति । एवं च अन्त्येव परस्परया तर्कविद्यायां वेदार्थविचारोपयोगित्वम् ।
तथा सति “यत्परः शब्दः स शब्दार्थः” इति न्यायान् पदार्थविवेकमात्रे तर्कविद्यायाः स्वीकारेण
न कोऽपि विरोध इति सर्वं समग्रसम् ।

† अपिर्बेदः तत्र भवः आर्यः । अथवा आर्यो वेदः अपिभिः स्तुतत्वात् । तथा चाह
भगवान्महाश्वः—

युगान्तेऽन्निर्हितान्ते दान्तेतिहासान्महर्षयः ।

लेभिरे तपसा पूर्वमनुज्ञाताः स्वबन्धुना ॥ इति ।

वेदिकं धर्मोपदेशं वेद-शास्त्राविरोधिना तर्केण कदापीहानर्थसिद्धिपूर्वकं युगमा

श्रुतिविरुद्धस्य तु—

पापण्डिनो विकर्मस्थान् वैडालव्रतिकान्शठान् १ ।

हेतुकान्बकवृत्तींश्च वाङ्मात्रेणापि नार्चयेत्* ॥ इति ।

मोक्षधर्मे सगालगीतायाम्† ।

अनुसन्धे निरूपयति स धर्मं वेद इति योजना । 'मीमांसासंज्ञकस्तर्क' इत्युक्तेरिति राघवानन्दः ।
अवेदसूत्रम् । यदा सौर्वे कर्मणि निर्वापमन्त्रे—

"देवस्य त्वा सवितुः प्रसवेऽग्निर्वाङ्मात्रं पूर्णो हन्ताभ्यामग्रे त्वा जुष्टं निर्वपामि" इति प्रकृतितः
प्रसवे मन्त्रेऽग्निपदस्यार्थसमवायादपोहः स्वर्गपदस्य च चेपः । अर्थं तर्कां न विरुध्यते देदेन ।
योऽप्येवं मन्त्रते । सौर्वे कर्मण्यग्रे देवताया अभवात् अर्थेन च मन्त्राणां प्रयोज्यत्वात् एकदेशो-
पयमे च मन्त्रत्वमावात् कृतस्य वै मन्त्रस्य खोपः । एष वेदार्थविरोधो तर्कः, स तु
त्याज्य एव—

प्रत्यक्षमनुमानं च शास्त्रं च विविधागमम् ।

अयं सुविदितं कार्यं धर्मशुद्धिमभीप्सता ॥ इति च ।

धर्मस्य श्रुतिः अधर्माङ्गे दन्तिर्धर्मः ।

१ 'वामाचाररतांक्षया' इति ख. पुस्तके, ग. पुस्तके तु 'वामाचारान्धङ्गाशठान्' इति पाठः ।

* तत्र 'पाण्डिनि' वेद-वाङ्मात्रलिङ्गिनः रक्तपटनप्रचरकादयः धौडादिपापण्डदर्शनान्तः-
पातिनो वा । अनापदि ये वधांनरहस्या जीवन्ति ते 'विकर्मस्थाः' प्रतिषिद्धव्रतजीविनी वा
तान् । 'वैडालव्रतिकान्' दाक्षिकान् लोकावर्जनायमग्निहोत्राद्यनुतिष्ठतः । 'शठान्'
वैधामन्यद्वेदव्यवहारीति । "वेदेत्यव्यवधाना" इति कुल्लूकभट्टः । 'हेतुकान्' हेतुशास्त्र-
वृत्तान्तिनः वेदविरुद्धेन हेतुमात्रेण परलोकसाधनोद्गायकान्—नास्ति दत्तं नास्ति हुतम्—
इत्येवं स्तुतप्रश्नाः तान् । 'बकवृत्तीन्' दाक्षिकानेवैषङ्गे दक्षिणान् 'वाङ्मात्रेणापि नार्चयेत्'
तिष्ठतु तावदासनादिकम् । स्वागतमास्त्रतामित्यपि वक्तुमयोग्या एते इत्यभिप्रायः ।

† महाभारते शान्तिपर्वणि मोक्षधर्मेषु अशीत्यधिकशततमेऽध्यायेऽयमितिहासः ।
धनमदीनोन्मत्तः कथन वैश्वः पथि व्रजन्तं काश्यपं हेलया रथघातेन पातयामास, दक्षिण-
दनेनाहमवघात इति मत्वा—

भारतं स पतितः क्रुद्धः त्यक्त्वात्मानमयात्रवीत् ।

मरिच्याम्यधनस्य ह श्रीवत्तोऽर्थो न विद्यते ॥

तथा सुसुप्तमाधोनमग्नममचेतनम् ।

इन्द्रः सगालरूपेण वनापे नृजमानसम् ॥

"मनुष्ययोगिनिच्छन्ति" इत्यादिमिहिं चत्वारिंशतिः श्लोकैः । सैवेयं सगालगीता ।

आन्वीक्षिकीं तर्कविद्यामनुरक्तो निरर्थिकाम्* ।

तस्येयं फलनिर्वृत्तिः सृगालत्वं वने १ सम ॥

इत्यादिभिर्हेयत्वं प्रतिपादितम् । विस्तरस्वाकारे ज्ञेयः ।
तस्मान्न सत्कार्यवादिनामपि सेश्वर-निरोश्वरसाङ्ख्यानां परिणामवाद-
सिद्धिः । इत्यलं श्रुतमारण्येनेति दिक् ।

इति प्रधानखण्डनेन सत्कार्यवादखण्डनम् ।

न चेश्वरस्य निमित्तकारणमात्रत्वम्, किन्त्वभिन्ननिमित्ता-
पादानत्वमेव, श्रुतिसिद्धत्वात् । तस्य च मायाद्वारेव सिद्धत्वान्न
प्रधान-परमाण्वाद्यपेक्षा । तथा च श्रुतयः—

अपाणिपादो जवनो ग्रहीता पश्यत्यचक्षुः स शृणोत्यकर्णः ।

स वेत्ति वेद्यं न च तस्य वेत्ता तमाहुरग्रं पुरुषं पुराणम् ॥

* ईहा प्रत्यक्षं तामनुप्रवृत्ता अन्वोक्षा धूमादिदर्शनेन वज्राद्यनुमानम् । आन्वीक्षिकीं
तर्कविद्याम्, कण्ठभवाच्चरणादिप्रणीतं शास्त्रम् ।

‘निरर्थिका’ पुरुषार्थेष्वनुपपत्त्यर्थम् शून्यैकगम्यस्य वस्तुतत्त्वज्ञानं निर्वैयर्थ्यपक्षिणीनिमित्तकः ।
[च. १८० श्लो. ४० उत्तरार्द्धम् ।]

१ ‘नम हिज’ इति सुन्दर-सुदृढ-महाभारतपुस्तके पाठः ।

† “अथोत्थ गीतर्मा विद्यां सागर्मां योनिमाप्नुयाम्” इत्यादिवचनैरपि तर्कविद्याध्ययनस्य
सृगालत्वप्राप्तिरूपं फलमुक्तम् । तद्वैतसर्वमपि तत्सिद्धान्तस्यैव मुख्यत्वेन स्वीकारे सतीत्यव-
गन्तव्यम् । पदार्थविवेकपक्षेऽप्येव तस्मादरे तु न कश्चिदपि इत्यवयवम् ।

न तस्य कार्यं करणं च विद्यते परास्य शक्तिर्विविधैव श्रूयते* ॥
स्वाभाविको ज्ञान-बल-क्रिया च ॥ इति ।

बहुरूप इवाभाति मायया बहुरूपया ।

मायां तु प्रकृतिं विन्द्यान्मायिनं तु महेश्वरम् ।

स मायी सृजते विश्वम् ।

इन्द्रो† मायाभिः पुरुरूप ईयते । इत्यादयोऽन्या अपि ।

स्मृतिश्च ।

निरुपमनिर्गुणेऽप्यखण्डे मयि चिति सर्वविकल्पनातिशून्ये ।

घटयति जगदीश-जोवमिदानघटनघटनापटोयसौ माया ॥ इति ।

अभिन्ननिमित्तोपादानत्वे च—

सर्वं खल्विदं ब्रह्म । तज्जलानिति‡ शान्त उपासीत । यतो वा

दमानि भूतानि जायन्ते§ येन जातानि जीवन्ति यत्प्रयन्त्य-

भिसंविशन्ति तद्ब्रह्म विजिज्ञासस्व ।

इति कोटिशः प्रमाणानि । अत्र च पञ्चमोदतीययोः॥ हेतु-
सामान्यार्थकत्वेऽपि लोयमानकार्याधारत्वोक्त्या उपादानत्वं लभ्यते ।

* 'जवनः' पादकार्यकारी । 'सङ्गीता' हस्तकार्यकारी । 'कार्यम्' शरीरम् । 'करणं'
इन्द्रियाणि । 'सर्वं' कार्यं ब्रह्म । इत्यादि यथायथमुक्तम् ।

† 'इदि' दोसो इत्यन्वादातोः इन्दति प्रकाशतेऽसौ इन्द्रः परमात्मा ।

‡ 'तज्जलान्' जायत इति जः लोयत इति लः 'चन्' इति सत्तास्मृत्यादिजोवनवत् अथ
लय चन् च तज्जलान् इति व्याख्येयम् ।

§ 'यतः' यच्चात् । 'भूतानि' कार्याणि । एतेन पञ्चभूतान्यस्य गुणक्रियादेर्वैच्यमाणादृश्य-
तादात्म्योपपादेष ब्रह्महेतुत्वसाधः । 'जायन्ते' उत्पद्यन्ते । 'जातानि' दृश्यतया प्रादुर्भूतानि
'जीवन्ति' सत्ता-स्मृति-सर्वादादिकं प्राप्नुवन्ति । 'प्रयन्ति' इति शब्दप्रत्ययान्तम् । 'वा'
प्रापये । प्रयाति गच्छतीति प्रयत् । प्रयन्तीति प्रयमावपुश्चनम् । लयं लभमानानीत्यर्थः ।

* "यतो वा" इति सुतो 'यतः' इयं पदमो "येन जातानि" इति वाक्ये 'येन' इति तुतीयया
च इदं विभक्तिवचनम् समानार्थकम् ।

तथा सति अभिन्ननिमित्तोपादानं ब्रह्म इति सिद्धं भवति । एतेन 'ब्रह्मपरिणामो जगत्' इति भिन्नाभिन्नवादिभट्टभास्करमतानुयायि-
वैष्णवमतं अथ च केवलं निमित्तकारणेश्वरवादिनां नैयायिक-
वैशिष्टिक-साङ्ख्यपातञ्जल-पाशुपतादीनां यो ऽयमाशयः—चेतनस्य
खल्वधिष्ठातुः कुम्भकारादेः कुम्भादिकार्यं निमित्तकारणमात्रत्वं
दृष्टम् नतूपादानत्वमपि । एकस्याधिष्ठातृत्वाधिष्ठेयत्वविरोधात् ।
अनुमानं च—ईश्वरो न द्रव्यमत्युपादानम् चेतनत्वात् । कुम्भकार-
वत्—इति । कुलालस्यापि सुखाद्युपादानत्वात्साध्यवैकल्यं स्यात्
तद्धारणाय द्रव्यपदम् । उपादानकारणं तु परमाणवः प्रधानं वा ?—
इत्यादि जल्पितमपास्तम्* । तस्मान्न सत्कार्यवादाभिप्रायेणापि
गुरुशब्दाभिधेयसिद्धिः । अथास्तु तर्हि—सत्कारणवादाभिप्रायेण
अद्वितीयब्रह्मविवर्त एव भूतभौतिको मायिको वा भक्तवात्सल्येन

* अनेदमनुसन्धेयं विपर्ययिः । किंच ईश्वरो 'न द्रव्यापादानं' इति धेन चेतनत्वहेतुना
अनुमीयते तेनैव तस्य रागादिमत्त्वमप्यनुमातुं शक्यम् । सम्यग्वापि सूक्ष्मभूतव्यतिरेकसूक्ष्मतर्क-
सद्धानाऽसद्धानां विशिष्टाभावात् । प्रत्युत रागाद्यनुमान एव अनुकूलः तर्कः सम्भवति ।
संचारिणं रागाद्युपादानतायामात्मत्वमेव प्रयोजकम् । न तु समायात्मत्वम् गौरवान् ।
न च—मिहान्ते श्रुतिगम्येश्वरस्यापि पुरुषत्वाद्वागादिमत्त्वानुमानं दुर्वारम्—इति नात्यम् ।
आगमदीश्वरसिद्धौ दृष्टानुसरणात् । न हि स्वर्गोपपूर्वदेवतादिवागमादवगम्यमानेषु किञ्चिदस्ति
दृष्टं साधनम् । न शागमो दृष्टसाधन्योऽप्रवर्तते । अपि तु श्रुतिप्रतिपादितार्थसिद्ध्यर्थमदृष्टानि
दृष्टानि दृष्टानविपरीतस्वभावानि सुवह्न्यपि कल्दमानानि न कलङ्गमन्मावहन्ति । श्रुति-
प्रमाणत्वात् । व्याप्तापेक्षं अनुमानं व्याप्तापनीतं सर्वमपेक्षते । आगमस्तु स्वतन्त्रादेवान्या-
पेक्षो भवति । न च—कथं तर्हि श्रुतावपि मानान्तरानुसारैवापूर्वादिकल्पनं ?—इति शङ्कम् ।
सुदृढावलायेन दृष्टानुसारात् । यदागमश्चिरतीताश्रित्यापाराग्याग्राख्यं इति बोधयेत् तर्हि
तदेवानुमन्येदं । नत्वागमः तथा बोधयति । किन्तु 'कालान्तरकृतवाग्राख्यं' इत्येतावन्मात्रं
बोधयति । तच्च मध्ये व्यापारकल्पनायामपि न विकृजति इत्यविरोधात् । तत्र लोकांशु
सारिणा 'नन्तरपूर्वचक्षुर्वर्तिनः कारकत्वं' इत्यनुभवमनुकङ्क्षापूर्वकल्पनम् । नतर्हि तथा रागादिमत्त्व-
कल्पना प्रवर्तते । निरवयवत्वात् अकामत्वादिश्रुतिविरोधादित्यलमतिविदग्धमेवेति शिवम् ।

स्वीकृतदेहविशेषो गुरुशब्दाभिधेयः—इति चेत् । तर्ह्यङ्गतोऽसि
मार्गे घटकुटीप्रभातवृत्तान्तन्यायेन* । ब्रह्मातिरिक्तत्वेन प्रतीतस्य
मिथ्यात्वस्वीकारात् । मिथ्यात्वप्रतिपादनस्य चाग्रे वक्ष्यमाणत्वात्
इति दिक् ।

इति श्रीपरमहंसपरिव्राजकाचार्य श्रीब्रह्मानन्दसरस्वती श्रीपादशिष्य
काश्मीरक १ श्रीसदानन्दयतिरविरचितायामद्वैतब्रह्मसिद्धौ गुरु-
शब्दाभिधेयविचारे जगत्तत्त्वनिरूपणव्याजेन दुर्दुर्लभादिशिरसि
प्रथमो मुद्रप्रहारः ॥१॥

* घटं शुक्लवस्त्रस्थानं तवस्याकुटी- तव प्रभातं, तस्य यो वृत्तान्तः स एव न्यायः ।
शुक्लदानमिया विपथेन रात्रौ पक्षः यमानस्य चौरवणिजः घटप्यकुटीसमीपे एव प्रभातम् । तेन
यथा तस्याभीष्टसिद्धिभावः । एवं विपथेन श्रावमानस्यापि बादिनः तद्दोषतादवस्थां एवं रूपो हि
न्यायमेव । एष एव घटकुटीप्रभातवृत्तान्तन्यायः ।

१ इदं क, पुस्तके नास्ति ।

२ ग, पुस्तके 'यति' पदं नास्ति ।

अथ द्वितीयो मुद्गरप्रहारः ।

प्रथमे मुद्गरे देहतत्वं सम्यग्विचारितम् ।

द्वितीये ऽस्मिन्जीवतत्वं सत्तर्कः शोद्धयते ऽधुना ॥१॥

ननु नायं घटकुटीप्रभातवृत्तान्तन्यायेन^१ शिरसि^२ मुद्गरप्रहार उचितः । कुत इति चेत् । देहेन्द्रियाद्यतिरिक्तस्य नास्ति^{*} नास्तिक[†] सर्वदर्शनकर्तृसम्मतस्य इहलोक-परलोकसम्बन्धिकर्मफल-भोक्तृजीवात्मन एव गुरुशब्दाभिधेयस्य सिद्धत्वात् । इन्त तर्हि को ऽयं जीवात्मा व्यवह्रियते ? यत् सत् तत्क्षणिकं यथा घनः इति न्यायेन

१ 'द्वितीयाद्यैर्जीवतत्वं' इति क. पुस्तके ।

२ 'वादिनः' इत्यधिक ग. पुस्तके ।

* नास्ति परलोकः तत्साधो ईश्वरो वा इति मतिर्यस्य स नास्तिकः । परलोक-तत्साधना-भाववादिन ईश्वरासत्त्ववादिनश्च नास्तिक इत्युच्यते । वास्तवस्त्यमैवार्थः । परं विभिन्ना वादिनः स्वाभीष्टमत प्रवृत्त्यद्वेषिता भूत्वा मतान्तरास्थायिनः सर्वांनपि नास्तिकानिति वदन्तो न सहन्ते । यथा हि वैदिकाः "नास्तिको वेदनिन्दकः" इति वदन्ति । एवं "लिङ्गाधेनपरा शैवा नास्तिकाः सम्प्रकीर्तिताः" इति भाष्याः । "तत्रमुद्रादिततनुर्नास्तिकं धर्मेमाश्रिता । पश्यतुल्यः स निम्नो यः सर्वकर्मसु गच्छति" इति शैवादयश्च स्वयनास्तिका भूत्वा इतरान् नास्तिकत्वेन गृह्यन्ते इत्युच्यते । तत्तद्दर्शनान्पि, नास्तिकदर्शनानीति प्रतिपादयन्तो न कम्पन्ते । वस्तुतस्तु ये हि परलोक-तत्साधन-तत्साधिविषयमसत्त्वं वदन्तो ऐहिकमैव सत्यतया प्रतिपादयन्तः चावीक-माध्यमिक-सीचान्तिकादयः त एव नास्तिकाः । ते च परलोकाद्यसत्त्वं स्पष्टतया उद्घोषयन्ति । ये पुनर्वेदस्य परतः प्रामाण्यं मन्यन्ते नैयायिकादयः ते सर्वे ऽध्यास्तिका एव शैवादीनां तु परस्परं निन्दाभाषमित्यत्रं पञ्चवितेन ।

† नास्ति परलोक इति मतिर्यस्य स नास्तिकः । परलोक-तत्साधनतत्साधिविषयमसत्त्वं वादीत्यर्थः ।

चणिकं विज्ञानमेव वा ? बुद्धः मुनिशिष्यैः मुक्तकक्षैर्वैभाषिक-
सौचान्तिक-योगाचार-माध्यमिकैः स्वीकारात् । देहेन्द्रियाद्यतिरिक्तो
ऽपि देहपरिमाणेन परिमितः सावयवश्चेति वा ? आहृतमतालु-
वायिभिर्मुक्तवसनैः स्वीकृतत्वात् । मध्यमपरिमाणस्यानित्यत्वशङ्कया
नित्यो ऽणुरिति तदेकदेशिसम्मतं वा ? अथ वा वैशेषिकतार्किक-
प्राभाकरसम्मतदेहेन्द्रियाद्यतिरिक्तोऽपि ज्ञान-सुखाद्यष्टविशेषगुणा-
श्रयः कर्ता भोक्ता विभुः प्रतिशरीरं भिन्नश्चेति वा ? उत सौमांसक-
सम्मतद्यिदचिद्रूपांशहयात्मको वा ? यद्वा साङ्ख्य-पातञ्जलादिसम्मतः
नित्यज्ञानरूपोपिभोक्तैव नतु कर्ता अहोन्नहवादिसम्मतः
सर्वोपनिषत्प्रतिपाद्यः सच्चिदानन्दाद्यमनादिमायया जीवभावापन्नं

* पुराणादियन्त्रेषु भगवतः शोविणोः दशावतारेषु नवमो ऽवतारो बुद्धः द्वाविंशल्लवतारेषु
एकविंशतितम इत्यन्ति प्रसिद्धम् स च—

ततः कंठो सम्प्रहते सन्धीद्वय सुरविषाम् ।

बुद्धो नास्वा भिनसुतः कीकटेषु भविष्यति ॥

[भा. स्कं १ अ. २ श्लो. २५]

इत्युक्तत्वात्कीकटेषु प्रातुर्वंभूवेति ज्ञायते । कीकटदेशस्तु—

चरपाद्रि' समारभ्य गृध्रकूटान्तकं शिवे ।

तावत्कीकटदेशः स्यात् तदनन्तर्गधो भवेत् ॥

इति तल्लचषाचरणाद्रि-गृध्रकूटयोर्मध्यगतः प्रदेशः कीकटः । स च सम्प्रति 'बह्मर' इति
नाम्ना प्रसिद्धः । ललितविकारादिवीर्ययन्त्रेषु तु—त्रावत्पादि नगरीषु भगवान् बोधिमत्त्वः सृष्टेः
प्रथमकालमारभ्य सदैव निहरत्येव । स च धर्मस्त्रापनायै काली काली ऽवतरति लोकातु-
जिघृक्षया 'कपिलवन्धु' नाम्नि नगरे गृध्रोदनस्य राज्ञः गृध्रे ब्रह्मादिसर्वथावकजनप्राधेनया
मायादेव्याः 'सर्वांधेविद' नाम्ना प्रातुर्वंभूवेति । तस्येव ग्राह्यसिंहसर्वत्रादौनि नामान्तराणि—
इत्याद्य मन्त्रम् । स एव गीतमपुत्र इत्यर्वाचोनामां मतम् ।

† आत्मनो ऽष्टगुणा गीतमनोभाः । दया सर्वभूतेषु, चानिः, अनमृता, शीघ्रं, चनायासः,
मद्वत्तं चकारपण्डितम्, अमृता चेति ।

ब्रह्मैव वा ? तत्र क्षणिकविज्ञानात्मवादसारभ्य केवलभोक्तृपर्यन्तात्म-
वादे ऽपि न गुरुशब्दाभिधेयसिद्धिः । युक्त्यनुभवविरोधात् । आस्तिकं
प्रतिवक्ष्यमाणश्रुति-स्मृतिविरोधाच्च ।

तथा हि । तत्र बुद्धसुर्गः चत्वारः शिष्याः । वैभाषिक-सौत्रा-
न्तिक-योगाचार-माद्वयमिकाः । तत्र वक्ष्यमाणः बाह्यः सर्वो ऽप्यर्थो—
यत्सत् तत् क्षणिकं यथा जलधरपटलं—इति न्यायेन प्रत्यक्षं
अनुमेयमेति वैभाषिकः । बुद्धिवैचित्र्यात्क्षणिको ऽप्यर्थो ऽनुमेय
एव इति सौत्रान्तिकः । घटाकारे हि ज्ञाने घटादीनां प्रतिबिम्ब-
सम्भवात् । तथा हि । तत्प्रतिबिम्बं बिम्बपूर्वकम्, प्रतिबिम्बत्वात् ।
सुखादिप्रतिबिम्बवत् । 'सर्वे विज्ञानमात्रं क्षणिकं' इति योगाचारः ।
बाह्यानङ्गीकारात् 'तदपि शुन्यमेव' इति माद्वयमिकः । न च-एते-
षामेक एव गुरुः तत् कथं शिष्याणां मतिभेदः ?—इति वाच्यम् ।
तेषां हीन-मद्वयमोत्कृष्टमतित्वाद्दैचित्तरोपपत्तेः ।

१ क. पुस्तके 'दीपज्वाला' इति वर्तते ।

* एतदेवोक्तं ज्ञानश्रिया माधवाचार्यप्रणीते मन्ददर्शनसंग्रहे ।

यत्क्षणात्क्षणिकं यथा जलधरः सन्तत भावा अपी ।

सत्ताशक्तिरिहाश्वकर्मणि मितेः सिद्धेषु सिद्धा न सा ॥

नायं केष विधाऽन्यथा पृथक्कृतनार्थक्रियादिभेदेत् ।

देधापि क्षणमज्ञसद्वृत्तिरतः साध्ये च विज्ञाप्यति ॥ यत् सदित्यादि रयमर्थः ।

"अश्वकर्मणि" अश्वक्रियायां "शक्तिः" सामर्थ्यं तदेवान्मात्रं सत्तेति कथ्यते । साच प्रमितितः
"सिद्धेषु" स्थिरेषु न सिद्धा भवति । "एकेवविधा" एक एव प्रकारः अर्थात् भावः समर्थ
एव असर्थ एव वा इति एक एव प्रकारो न भवति "अन्यथा" सामर्थ्यां सामर्थ्ययो रैक-
प्रकारत्वव्याप्तीकारे "उपपत्ते" उपकारे अर्थात् सहकारि जन्ये अतिशये अङ्गीक्रियमानेऽपि
समर्थत्वे अतिशयात् कार्यस्य उत्पत्तिर्नान्मात् भावस्यैव समर्थत्वेन अतिशयानपेक्षयात्
असामर्थ्येन अतिशयानन्तरमपि कार्यं न कृष्यात् असामर्थ्यात् अथ मन्दशब्द न्यावरताना-
मपि सम्मतः । इति ।

तथा हि, ये हीनमतयः ते सर्वास्तित्ववादेन क्षणिकत्वोक्त्या तदाशयानुरोधेन शून्यतायामवतार्यन्ते । ये तु मध्यमाः ते ज्ञान-
मात्रास्तित्वेन शून्यतायामवतार्यन्ते । ये तु प्रकृष्टमतयस्तेभ्यः
साक्षादेव शून्यतातत्वं प्रतिपाद्यते इति किमनुपपन्नम् ? तत्र प्रथम-
वेभाषिक-सौत्रान्तिकयोर्मतं प्रतिपाद्य निराक्रियते ।

तथा हि, बाह्यसर्वास्तित्ववादिनो मन्यन्ते द्वौ समुदायौ ।
बाह्य आभ्यन्तरश्चेति । तत्र भूतं भौतिकं च आद्यः । भूतं हि
पृथिव्यग्नेजो-वाय्वाकाश-ऋतवः । भौतिकं च, रूपादिविषया
स्तद्ग्राहकाणि चक्षुरादीन्द्रियाणि च । कठिनस्वभावाः पृथिवी-
परमाणवः । स्नेहस्वभावा जलपरमाणवः । उष्णस्वभावास्तेजसाः ।
चलनस्वभावा वायव्योः । एषां चतुर्विधानां सर्गकाले सङ्घातेन
परमाणुपुष्पा एवावयवभूताः पृथिव्यादयो जायन्ते । नत्ववयवाति-
रिक्तो ऽवयवो । मानाभावात् । द्विशुणगुरुत्वादुपलब्धिप्रसङ्गाच्च ।
आभ्यन्तरश्च समुदायः चित्तं चैत्तात्मकः । तस्य च कारणं स्कन्ध-
पञ्चकम् । रूपस्कन्धः, विज्ञानस्कन्धः, वेदनास्कन्धः, संज्ञास्कन्धः,
संस्कारस्कन्धश्चेति । तत्र रूप्यते एभिरिति रूपम्—इति व्युत्पत्त्या
सविषयाणि इन्द्रियाणि रूपस्कन्धः । यद्यपि रूप्यमाणाः पृथिव्यादयो
बाह्याः तथापि रूप्यमाणतादशायां कायस्वत्वादिन्द्रियसम्बन्धाद्वा
भवन्त्यादरात्मिकाः । विज्ञानस्कन्धो द्विविधः । अहमितिप्रत्यया-
कार आलयविज्ञानाख्यः आद्यः । अयमेवात्मा । 'इदं' इति
इन्द्रियादिजन्यो विषयप्रत्ययो दण्डायमानः प्रवृत्तिविज्ञानाख्यः
द्वितीयः । स चैन्द्रियभेदेन षड्विधः । एतावुभावपि निर्विकल्पकौ
क्षणिकौ च । सत्वात् । क्षणिकत्वं च द्वितीयक्षणवृत्तिध्वंसप्रति-
योगित्वम् । तथा च पूर्वपूर्वालयविज्ञानेनोत्तरोत्तरं जन्यत इति

चान्दाद्यनन्तः प्रवाहः । न च—क्षणिकस्यात्मनः कालान्तरभावि-
भोगार्थं प्रवृत्त्यनुपपत्तिः—इति वाच्यम् । प्रवृत्त्यभावः किं तत्त्वज्ञानात्
प्रागापाद्यते ? ऊर्ध्वं वा ? नाद्यः । क्षणिकत्वभावनापरिपाकं विना
स्थिरत्वगोचः रानादिदृढवासनानुच्छेदात्प्रवृत्त्युपपत्तेः । क्षणिकत्व-
भावना च चतुर्विधा । स्वलक्षणभावना क्षणिकत्वभावना दुःखभावना
शून्यभावना चेति । तत्र शुद्धं वस्तु स्वलक्षणम् । अनेन धर्म-धर्मि
भावनिरासः । क्षणिकत्वभावनया स्थायित्वनिरासः । नापि द्वितीयः ।
चतुर्विधक्षणिकत्वभावनापरिपाके तु सोपप्लवालयविज्ञानसन्तान-
स्वोपरमाद्वा निरुपप्लवसर्वज्ञेश्वरसन्तानान्तर्भावरूपमोक्षप्राप्त्या वा
प्रवृत्त्यभावस्येष्टत्वात् । एतेन बन्ध-मोक्षौ प्रदर्शितौ । पूर्वोक्तज्ञानजन्यः
सुख-दुःखादिप्रत्ययो वेदनास्तन्धः । गौरश्च इत्यादिशब्दजल्पित-
प्रत्ययः सविकल्पकः संज्ञास्तन्धः । एतेषां वासनारूपा रागादयः
क्लेशाः उपक्लेशाश्च मदमानादयो धर्माधर्मौ चेति संस्कारस्तन्धः ।

अत्र विज्ञानस्तन्धश्चित्तम् । इतरे चैत्ताः । चैतत्त्वं तु रूप-
स्तन्धादिकं चित्ते प्रवाहान्तर्गतमपि चित्तस्य विषयविशेषोपरागे
सति भवति असति नेतीति कादाचित्कत्वाद्बोध्यम् । एषां समुदायः
पञ्चस्तन्धो सैवाभ्यन्तरसमुदायहेतुः । तच्च समुदायद्वयं प्रत्य-
क्षानुमानाभ्यां क्षणिकमेव सिध्यति । प्रत्यक्षेण हि वर्तमानार्थपरि-
च्छेदिना स्वविषयस्यावर्तमानादग्राह्यत्तिः क्रियते । यथा नीलपरि-
च्छेदिना स्वविषयस्यानीलात् । अनुमानं च—सर्वे भावाः क्षणिकाः ।
अर्थक्रियाकारित्वात्, सत्त्वाच्च । ये क्षणिका न भवन्ति न
तेऽर्थक्रियाकारिणः सन्त्य, यथा शशविषाणादयः । घटस्थान्त्यक्षण-

१ 'स्थिरत्वविषयिष्ठाः दृढवासनाया अनुच्छेदात्' इति क. पुलकै ।

* चान्दाद्यं लयपर्यन्तं स्थायि विज्ञानं आलस्यविज्ञानमित्यभिधीयते । अथ तु
अहमात्म्यदं विज्ञानमेव । तदुक्तम्—

तस्मादालस्यविज्ञानं यद्वेदहमात्म्यदम् ।

तत् स्यात् प्रवृत्तिविज्ञानं यद्वीलादिकमुल्लिखेत् ॥ इति ।

सत्त्वात्पूर्वपूर्वक्षणविशिष्टसत्त्वानि स्वसत्ताक्षणादुत्तरक्षणे विनाशीनि,
घटसत्त्वात्, अन्यक्षणविशिष्टसत्त्ववत् । एवं क्षणिकेष्वपि प्रवाहेषु
अविद्यादिनिमित्तो लोकव्यवहारः । अविद्या तु—क्षणिकेषु स्थायित्व-
बुद्धिः कार्ये नित्यत्वबुद्धिः, दुःखे सुखबुद्धिः, शून्ये वस्तुबुद्धिः इति ।
एवं च सति समुदायद्वयेन सर्वव्यवस्थोपपत्तेः किमर्थं नित्य-
चेतन आत्मा ईश्वरश्चेति स्वीक्रियते ?—इति चेत् । भ्रान्तोऽसि ।
सर्वथा युक्त्यनुभवविरोधात् ।

तथा हि—संहन्तुचेतनस्य स्थिरस्याभावात् । स्कन्धानामणूनां
च समुदायानुपपत्तेः । न च—बुद्धावस्तीति वाच्यम् । क्षणिकस्य
तस्येष्टसाधनत्वज्ञानाभावेन सृष्टौ प्रवृत्त्यनुपपत्तेः । निरवयवानां
परमाणूनां समूहानुपपत्तेश्च । तदुक्तम्—

स्थिरः चेतनराहित्यात्स्वयं चाचेतनत्वतः ।

न स्कन्धानामणूनां च समुदायोऽत्र युज्यते ॥ इति ।

किञ्च—ईश्वरोऽपि स्वासम्बन्धे जगति प्रत्यासत्तिं विना कारणं
न स्यात् । प्रत्यासत्तिश्च निरवयवे न सम्भवतीति ।

ननु अस्मद्भादान्तानुसारेण समुदायद्वयस्य युक्तत्वमेव चेतनं
विनापि ।

तथा हि—प्रतीत्यसमुत्पादो हाभ्यां कारणाभ्यां भवति,
हेतूपनिबन्धात् प्रत्ययोपनिबन्धतश्च । स पुनर्द्विविधः—वाङ्मय आध्या-
त्मिकश्चेति । प्रतीत्य प्राप्य समुत्पद्यत इति प्रतीत्यसमुत्पादः ।
एकैकस्य हेतोः कार्यजनकत्वसम्बन्धो हेतूपनिबन्धः । इतरतरं
प्रत्ययान्ते मिलन्ति कार्ये जनयितुमिति प्रत्ययाः कारणसमुदायाः ।
तेषां कार्यजनकत्वसम्बन्धः प्रत्ययोपनिबन्धः । तत्र वाङ्मयस्य भू-नदी-
समुद्रादिरूपस्य प्रतीत्यसमुदायस्य हेतूपनिबन्ध उच्यते । यदिदं
बोधादङ्कुरो ऽङ्कुरात्पत्रम् पत्रात्काण्डम् काण्डात्बालम् नालात्तर्भो

१ 'चेतनराहित्येन' इति क. पुस्तके पाठः ।

गर्भात् शूकः शूकात् पुष्पम् पुष्पात्फलम् इति । तत्र असति बीजे अङ्कुरो न भवति यावदसति पुष्पे फलम् इति । तत्र बीजस्य नैवं भवति ज्ञानम्—अहमङ्कुरं निर्वर्तयिष्यामीति । एवमङ्कुरस्यापि नैवं भवति ज्ञानम्,—अहं बीजेन निर्वर्तित इति । एवं यावत्पुष्पस्य नैवं भवति,—अहं फलं निर्वर्तयामि । एवं फलस्यापि नैवं भवति—अहं पुष्पेणाभिनिर्वर्तितमिति । तस्मादसति चैतन्ये बीजानामसत्यपि चान्यतरस्मिन्नधिष्ठातरि कार्य-कारणभावो दृश्यते । एवं हेतूपनिबन्धं प्रतिपाद्य तस्यैव ब्राह्मस्य प्रत्ययोपनिबन्धः प्रतिपाद्यते ।

तथा हि—पृष्ठां धातूनां समवायात् बीजहेतुरङ्कुरो जायते । तत्र पृथिवी-धातुः बीजस्य संग्रहकृत्यं करोति । यतोऽङ्कुरः कठिनो भवति । एवम् अब्-धातुः बीजं स्नेहयति । तेजोधातुर्वीजं परिपाचयति । वायु-धातुर्वीजं निर्हरति । यतोऽङ्कुरो बीजान्निर्गच्छति । आकाश-धातुर्वीजस्यानावरणकृत्यं करोति । एवं ऋतुरपि बीजस्य परिणामं करोति । तदेतेषामविकलानां धातूनां समवाये बीजे रोहति अङ्कुरो जायते नान्यथा । तत्र पृथिवीधातोर्नैवं भवति,—अहं बीजस्य संग्रहकृत्यं करोमीति । यावदतोर्नैवं भवति,—अहं बीजस्य परिणामं करोमीति । एवमङ्कुरस्यापि नैवं भवति,—अहमेभिर्निर्वर्तित इति ।

अथ आभ्यन्तरस्य आध्यात्मिकस्य प्रतीत्यसमुत्पादस्य * हेतूपनिबन्ध उच्यते । तत्र अविद्या, संस्कारो, विज्ञानं, नाम, रूपं, पडावतनं, स्पर्शो, वेदनाः, तृणा, उपादानं, भवोजातिः, जरा-मरणं, शोकः, परिदेवना, दुःखं, दुर्मनस्ता । अत्र अविद्याद्वारम्य यावद्दुर्मनस्ता अविद्या चेन्नाभविष्यत् नैवं संस्कारा अजनिष्यन् । एवं यावज्जाति-चेन्नाभविष्यत् नैव जरामरणादय उदपत्यन्त । तत्र अविद्याया नैवं भवत्यहं संस्कारानभिनिर्वर्तयामि । संस्काराणामपि नैवं

* 'प्रतीत्यसमुत्पादस्य' कार्यरूपस्येत्यर्थः ।

भवति वयमविद्या निर्वर्त्तिता इति । एवं यावज्जात्या अपि नैवं भवत्यहं जरा-मरणादीन्निर्वर्त्तयामीति । जरा-मरणादीनामपि नैवं भवति वयं जात्यादिभिर्निर्वर्त्तितानीति । अथ च सत्सु अविद्यादिषु स्वयमचेतनेषु चेतनान्तरानधिष्ठितेष्वपि संस्कारादीनामुत्पत्तिः । बोजादिष्विव सत्स्वचेतनेषु चेतनान्तरानधिष्ठितेष्वङ्गुरादीनां, इदं प्रतीत्यप्राप्य इदमुत्पद्यते इत्येतावन्मात्रस्य दृष्टत्वात् । चेतनाधिष्ठानस्यानुपलब्धत्वात् । एवं हेतूपनिबन्धं प्रदर्श्य प्रत्ययोप-निबन्धः प्रतिपाद्यते ।

तथा हि—पृथिव्यग्नेजो-वायुाकाश-विज्ञानधातूनां समवायाद्भवति कायः । तत्र पृथिवी धातुः कायस्य काठिन्यं निर्वर्तयति । अग्-धातुः कार्यं स्नेहयति । तेजो-धातुः कायस्य अशित-पीते परिपाचयति । वायु-धातुः कायस्य श्वासादि करोति । आकाश-धातुः कायस्यान्तःसुषिर*भावं करोति । यस्तु नामरूपाङ्गुरमभिनिर्वर्तयति शब्दादि-ज्ञानपञ्चकसंयुक्तं मनो विज्ञानं च सोऽयमुच्यते विज्ञान-धातुः । यदा हि आध्यात्मिकाः पृथिव्यादिधातवो भवन्त्यविकलाः तदा सर्वेषां सम-वायाद्भवति कायस्योत्पत्तिः । तत्र पृथिव्यादिधातूनां नैवं भवति वयं कायस्य काठिन्यादि निर्वर्तयामः इत्यादि पूर्ववत् बोद्धव्यम् । एव-मङ्गुरवत् कायस्योत्पत्तिः । सोऽयं प्रतीत्यसमुत्पादो 'तर्कसङ्गस्तेषां पिनान्यथा कर्तुं' शक्यः । तत्र एतेष्वेव षट्सु धातुषु क्षणिकेषु कार्येषु दुःखस्वभावेषु स्थायिनित्यसुखबुद्धिरूपया विद्यया पिण्डसंज्ञा सत्त्वसंज्ञा पुद्गलसंज्ञा मनुष्यसंज्ञा मातृ-दुहितृसंज्ञा अहङ्कार-ममकारसंज्ञा भवन्ति । सेयमविद्यानर्थसम्भारस्य मूलकारणम् । तस्यामविद्यायां सत्यां संस्कारा राग-द्वेष-मोहा विषयेषु प्रवर्तन्ते । तेभ्यो गर्भस्थस्य

* "सुषिरं विवरं विलम्" इति नामलिङ्गानुशासनात् 'सुषिरभावं' विवरभावंमवकाशं करोतीत्यर्थः ।

† पूर्वमेव गलतीति च पुद्गला इति । अथ वा पूरणान् पुत् गलतीति गलः पुद्गलः "पूरणाद् गलनाद् देहे पुद्गलाः परमाक्षय" इति श्रीधरस्त्वानिधितवाक्यात् पुद्गलशब्देन परमाक्षयो व्यङ्ग्यते ।

आद्यं विज्ञानसुत्पद्यते । तस्माच्चालयविज्ञानात् पृथिव्यादिचतुष्टय-
सुपादानकारणं नामाश्रयत्वान्नाम निष्पद्यते । तच्च कारणत्वेन
विक्षतसितासितादिरूपवच्छरीरस्य कलल-बुद्बुदाद्यवस्था । तस्मान्नाम-
रूप-शब्दाभ्यां कलल-बुद्बुदाद्याकारेणाभिव्यक्तिर्गृह्यते । तदभि-
व्यक्तिक्रमेण नाम-रूपसंस्थितानौन्द्रियाणि पडायतनाख्यान्युत्पद्यन्ते ।
पृथिव्यादि षट् धातवो आश्रयतनानि यस्य करणजातस्य तत्तथा ।
इन्द्रियाणि तु श्रोत्रादीनि पञ्चैव गोलकस्थानमात्राणि अप्राप्य-
कारीणि च । न वैशेषिकाणामिव 'गोलकव्यतिरिक्तानि द्रव्याणि
प्राप्यकारीणि च' इति । तान्यधिपतिप्रत्यय इत्युच्यन्ते । नाम-रूपे-
न्द्रियाणां त्रयाणां मिथः सन्निपातः स्पर्शः । निर्वृत्तशरीरगतेन्द्रियाणां
तद्वतविषयसंसर्गजन्यं विज्ञानमिति यावत् । ततः सुखादिकावेदना ।
तस्यां सत्यां 'कर्तव्यं सुखं मया' इत्यध्यवसानं दृष्ट्या । ततो वाक्काय-
चेष्टा उपादानम् । ततो भवत्यस्माज्जन्तेति भवो धर्मादिः ।
तद्धेतुको देहोदयो जातिः । जातस्य देहस्य परिपाको जरा ।
देहनाशो मरणम् । स्त्रियमाणस्य साभिष्वङ्गस्य पुत्रादौ अन्तर्दाहः
शोकः । तदुत्थं 'हा पुत्र' इत्यादिप्रलपनं परिदेवना । शब्दादि-
ज्ञानपञ्चकसंयुक्तमसाध्वनुभवनं दुःखम् । मानसं दुःखं दौर्मनस्यम् ।
मद-मानादय उपक्लेशाः । अमी जन्मादिहेतुका अविद्यादयो-
ऽविद्याहेतुकाश्च जन्मादयो घटीयन्त्रवदनिशमावर्तमानाः सन्तीति ।

तदेतैरविद्यादिभिराक्षिप्तः सङ्घात इति । सम्भावं क्षणिकं
कार्यं दुःखं शून्यमिति भावनया पूर्वोक्तप्रकारेण मोक्षः सिध्यतीति
किमनुपपन्नं विना चेतनेन ?—इति चेत् । उन्नतप्रलाप एवेतत् ।

तथा हि । कार्यं प्रत्यायते गच्छतीति प्रत्ययः हेतुः । अविद्यादि-
हेतुकाः जन्मादय इति यदुक्तं तच्च । यत इतरेतरप्रत्ययत्वे
ऽप्यविद्यादीनां पूर्वं पूर्वमुत्तरस्योत्तरस्योत्पत्तिनिमित्तमात्रं भवेत् ।

१ पङ्कजतनमित्यर्थः ।

२ 'अविद्यादयो जन्मादीनां हेतवः' इति क. पुनर्लेखः ।

न तु सङ्घातोत्पत्तेः किञ्चिन्निमित्तं सम्भवति । अयमभिप्रायः । यत्
 खलु हेतूपनिवहं कार्यं तदन्यानपेक्षम् । हेतुमात्राधीनोत्पादत्वात्
 उत्पद्यतां नाम । पञ्चस्कन्धसमुदायस्तु प्रत्ययोपनिवहो न हेतुमात्रा-
 धीनोत्पत्तिकः । अपि तु नानाहेतुसमवधानजन्मा । न च चेतन-
 मन्तरेण अन्यः सन्निधापयिता अस्ति कारणानाम् इति । नन्वनपेक्षा
 एवान्वयचणप्राप्ताः क्षित्यादयोऽङ्कुरमारभन्ते । तेषां तूपसर्पणप्रत्यय-
 वशात् परस्परं समवधानं भवति । नच—एकस्मादेव कारणात्
 कार्यसिद्धेः किमन्येः कारणैरिति वाच्यम् । कारणचक्रानन्तर
 कार्योत्पत्तेरनुभवसिद्धत्वात् । न च—कोहि तत्कारणसमर्थ इत्यन्ये
 उदासते—इति युक्तम् । महिम्ना सर्वे कार्यमुत्पादयन्तोऽपि नाना-
 कार्याणामीशते । तत्रैव तेषां सामर्थ्यात् । न च—कारण-
 भेदाकार्यभेद आवश्यक इति वाच्यम् । सामग्र्या एकत्वात्—इति
 चेत् ? न । यदि अन्यचणप्राप्त्यान्यानपेक्षाः स्वकार्योपजनने समर्थाः
 तद्धनैव क्रमेण ततः पूर्वं ततः पूर्वोऽपि सर्व एवानपेक्षाः
 तत्तत्स्वकार्योपजनने समर्था भवन्तु । तथा च कुशूलस्थत्वाविशेषे-
 ऽपि येन बीजचणेन कुशूलस्थेन स्वकार्यचणपरम्परया अङ्कुरोत्पत्ति-
 समर्थो बीजचणो जनयितव्यः सोऽप्यनपेक्ष एव बीजचणः
 स्वकार्योपजनने समर्थो भवतु । एवं च सर्वोऽपि तदनन्तरान्तर्वर्त्तिनो
 बीजचणानपेक्षा इति कुशूलनिहितबीजस्य एव स्यात् कृतौ
 कृपोवस्तुः कृतमस्य दुःखवहुलेन कृषिकर्मणा । तस्मात्परस्परं
 सापेक्षा एव अन्त्या वा मध्यमा वा आद्या वा चणाः कार्योप-
 जनने समर्था इति वक्तव्यम् । तच्चेदं समवधानं कारणानां
 विन्यासभेद-तरप्रयोजनाभिन्नप्रेक्षावत्पूर्वकमेव दृष्टम् इति नाचेतना-
 इवितुमर्हति । अथ—अविद्यादिभिरर्थादाचिष्यते सङ्घात— इति
 चेत् ? न, आक्षेपासम्भवात् ।

१ परस्परसमीपगमनवशादित्यर्थः ।

तथा हि—किमाक्षेप उत्पादनं वा ज्ञापनं वा ? नाद्यः । कारणेन कार्यस्य अनुपपद्यमानस्य अजननात् । तस्मात् ज्ञापकं द्वितीयं वक्तव्यम् । तथा च ज्ञापितस्यान्यदुत्पादकं वक्तव्यम् । तच्च स्थिरपक्षेऽपि सत्यपि भोक्तारि अधिष्ठातारं चेतनमन्तरेण न सम्भवतीति किमङ्ग पुनः क्षणिकेषु भावेऽस्त्विति । अपि च बहव उपकार्योपकारकभावेन स्थिताः कार्यं जनयन्ति । स च क्षणिकपक्षे* न सम्भवति । क्षणिकभावस्य उपकारानास्मदत्वात् । क्षणस्याभेद्यत्वादनुपपन्नतोऽपकृतत्वासम्भवात् । कालभेदेन वा तदुपपत्तौ क्षणिकत्वस्यैव व्याघातात् ।

ननु—यदा प्रत्ययोपनिबन्धनः† प्रतीत्यसमुत्पादो भवेत् तदा चेतनोऽधिष्ठाताऽपेक्षेत । यत्र तु हेतूपनिबन्धनः‡ तस्य च न हेत्वन्तरापेक्षा न वा चेतनापेक्षा । किन्तु हेतुः स्वभावत एव कार्यं सङ्घातं उत्पादयिष्यतीति किमनुपपन्नम् ?—इति चेत् ? न । अस्तु तावत् केवलात् हेतोः कार्यं नोपजायत इति दूषणम् वक्ष्यमाणत्वात् सङ्घातादविद्यादयः अविद्यादिभ्यश्च सङ्घात इत्यन्योऽन्याश्रयात् ।

ननु—अस्थिरा अपि भावाः सदा संहता एव अनादिसंसारे उदयन्ते । न पुनरितस्ततोऽवस्थिताः केनचित् पुञ्जोक्रियन्ते । तदाश्रयाद्याविद्यादयः । ततश्च संहन्तृचेतनाभावात्प्रत्ययोपनिबन्धनः प्रतीत्यसमुत्पाद एव युज्यते—इति चेत् ? न । स खलु सङ्घात-सन्ततिवर्तिधर्माधर्माद्वयः संस्कारसन्तानो यथायथं सुखदुःखे जनयन् आगन्तुकं कञ्चन सहायमनासाद्य स्वभावत एव जनयेत्, आसाद्य वा ? आद्ये सदैव सुख-दुःखे जनयेत् । समर्थस्य क्षेपायोगात् । द्वितीये तु साधनकारणं प्रेक्षावानभ्युपेयः । तथा च न प्रत्ययोपनिबन्धनः प्रतीत्यसमुत्पादः । किञ्च—स किं सदृशजननस्वभावः,

* उपकार्योपकारकभावपक्षे इत्यर्थः ।

† प्रत्ययोपनिबन्धनं नाम कारणसमुदायेन कार्यस्योत्पादनम् ।

‡ हेतूपनिबन्धनं नाम पूर्वपूर्वकारणेन कार्यजननम् ।

उत विसदृशजननस्वभावः ? नाद्यः । मनुष्यपुद्गलस्य * देव-तिर्यग्योनि-
नरकप्राप्त्यभावप्रसङ्गात् । न द्वितीयः । मनुष्यपुद्गलः कदाचित्
क्षणेन हस्तोभूत्वा देवो वा मनुष्यो वा भवेत् । न च—अदृष्टसह-
कृतेन कारणकलापेन सङ्घातसिद्धिः—इति वाच्यम् । तव मतेऽदृष्ट-
स्याप्यनुपपत्तेः ।

तथा हि—अप्राप्तभोगः पुरुषो हि भोगार्थी भोगं प्राप्तुकामः
तत्साधने प्रवर्तते इति प्रत्यात्मनि प्रसिद्धम् । सेयं प्रवृत्तिर्भोगादन्यस्मिन्
स्थिरे भोक्तारि भोग-तत्साधनसमयव्यापिनि कल्प्यते नास्थिरे । न च
भोगादन्यस्मिन् सम्भवति । न हि भोगो भोगाय कल्प्यते,
अनुभवविरोधात् । नाप्यन्यो भोगोऽप्यन्यस्य । एवं मोक्षेऽपि
विकल्पनीयम् ।

तत्र बुभुक्षु-सुसुप्नु चेत् स्थिरावास्थीयेतां तदा स्वमतज्ञानं दोषः ।
अस्यैवे च अप्रवृत्तिप्रसङ्गः । तस्मात्स्थिरभोक्तृभावात् प्रवृत्त्यनुपपत्तिः ।
प्रवृत्त्यनुपपत्त्या कर्तृभावः । कर्तृभावाददृष्टासिद्ध्या सङ्घातासिद्धिः ।
किञ्च अविद्ययापि सङ्घातो न सम्भवति । न हि शुक्तिकादिषु
रजतादिबुद्धिरूपया अविद्यया रजतादिकार्यं शुक्त्यादिवस्तुनः क्रियते ।
किञ्च अविद्यादीनां मिथो हेतुत्वासम्भवेन हेतूपनिबन्धनप्रतीत्य-
समुत्पादस्याप्यसिद्धिः । उत्तरस्योत्पत्त्यवसरे पूर्वस्य कारणस्य
विनाशात् । क्षणिकवादे धूमादिसाधनत्वं ज्ञात्वा वज्रादेः
सर्वजनीनानुभवविरोधः कार्यार्थं नानाकारणघटनानुपपत्तिश्च ।

अयमभिप्रायः । न तावद्देशेयिकवत् निरोधकारणसान्निध्यं
निरुध्यमानता स्वीक्रियते वैनाशिकैः अकारणं विनाशमभ्युपगच्छन्ति ।
तस्यानिष्टत्वात् । तस्मादचिरनिरुद्धत्वं निरुध्यमानत्वं वक्तव्यम् ।
निरुद्धत्वं च चिरनिरुद्धत्वं विवक्षितम् । तथा च निरुध्यमानस्य
निरुद्धस्य वा पूर्वक्षणस्याभावप्रसङ्गादुत्तरक्षणहेतुत्वांनुपपत्तिः ।

* अप पूर्वं नो गच्छतीति पुद्गला इति व्याख्येयम् ।

ननु—कारणस्य कार्योत्पादात्प्राक् कालसत्ता अर्थवती, न कार्यकाले । तदा तस्य सिद्धत्वेन तस्मिन्नर्थयाः सत्ताया अनुप-
योगात् । तस्माज्जावभूतः परिनिष्पन्नावस्थः पूर्वक्षण उत्तरक्षणहेतुः—
इति चेत् ? न । भूत्वा व्यापृत्य(वा) भावाः प्रायेण कार्यं कुर्वन्तो
दृश्यन्ते । तच्च स्थिरत्वं विनाऽनुपपन्नम् । इतरथा तु लोकविरोधः
स्यात् । ननु—भाव एवास्य व्यापारः । यथाहुर्वैष्णवाः—

भूतिर्येषां क्रिया सैव कारकं सैव चोच्यते ।

—इति चेत् ? भवत्वेवं व्यापारवत्ता, तथापि न क्षणिकस्य
कारणत्वम् । मृतसुवर्णकारणका हि घटादयो रुचकादयश्च मृतसुवर्णा-
त्मानोऽनुभूयन्ते । यदि च न कार्यसमये कारणं सत् कथं तेषां
तदात्मनानुभवः ? न च—कारणसादृश्यं कार्यस्य, न तु तादात्म्यम्—
इति वाच्यम् । असति कस्यचित् रूपस्यानुगमे सादृश्यस्याप्यनुपपत्तेः ।
अनुगमे वा तदेव कारणं तथा च तस्य कार्यतादात्म्यम् इति सिद्ध-
मक्षणिकत्वम् ।

सर्वथा वेलक्षण्ये तु हेतु-फलभावः तन्तु-घटादावपि प्रसज्येत ।
न च कार्यकारणभावो नियामकः । तस्य एकस्मिन् क्षणेऽशक्य-
ग्रहत्वात्, सामान्यस्य चाकारणत्वात्, कारणत्वे वा क्षणिकत्व-
हानिरक्षत्यक्षसिद्धिश्च । अपि च—उत्पाद-निरोधौ वस्तुनः स्वरूप-
मेव वा, वस्तुनो धर्मा वा, वस्त्वन्तरमेव वा ? नाद्यः ;
वस्तुत्पाद-निरोधशब्दानां पर्यायत्वापातेन वस्तुनो नित्यत्वप्रसङ्गात् ।
न द्वितीयः ; आद्यक्षणावस्था वस्तुत्पादः, मध्यक्षणावस्था वस्तुभावः,
अन्त्यक्षणावस्था वस्तुनिरोधः—इति वस्तुन आद्यन्त्य-मध्य-क्षणत्रय-
सम्बन्धित्वात् क्षणिकत्वहानिः । न तृतीयः ; वस्तुत्पाद-निरोधाभ्या-
मसंस्पृष्टमिति वस्तुनः शाश्वतत्वप्रसङ्गात् । संसर्गेऽप्यसता
संसर्गानुपपत्तेः । द्रष्टरि च क्षणिकत्वेन दर्शनादर्शनयोस्तु द्रष्टृधर्मत्वात्
वस्तुन उत्पाद-निरोधस्यैवासिद्धेः । स्थिरत्वाभ्युपगमे च शाश्वतत्व-
प्रसङ्गादवस्थयात् । न च—कारणस्य पूर्वक्षणमात्रसत्त्वेनैव कार्य-

हेतुत्वम्—इति वाच्यम् । अनन्तानां कार्याणां तदापत्तेः । इतरकारण-
सत्त्वेऽपि यदसत्त्वे यत्कार्यानुत्पादः तदपि क्षणिकपक्षे वक्तुमशक्यत्वात् ।
किञ्च—न केवलं पूर्वक्षणस्य निरोधप्रसूतादुत्तरक्षणहेतुत्वं न सम्भव-
तीति दूषणम्, अपि तु—असति कार्यहेतौ कार्यमुत्पद्यते सत्येव
वा ? नाद्यः ; आलम्बन*प्रत्ययः समनन्तरप्रत्ययोऽधिपतिप्रत्यय
आलोक्येति चतुर्विधा हेतवः, तान् प्रतीत्य प्राप्य चित्तं चेत्ताव
तदभिन्नाः सुखादयो जायन्ते, तत्र नीलाभासस्य चित्तस्य नीलादा-
लम्बनप्रत्ययानीलाकारता, समनन्तरप्रत्ययात्पूर्वविज्ञानाद्बोधरूपता ।
चक्षुषो ऽधिपतिप्रत्ययाद्रूपग्रहणप्रतिनियमः, आलोकालक्षहकारि-
प्रत्ययाद्देतोः स्पष्टार्थता, सुखादीनामपि चैतानां चित्ताभिन्नाना-
मेतान्येव चत्वारि कारणानि—इति अस्याः प्रतिज्ञाया भङ्गप्रसङ्गात् ।
'प्रतीत्य उत्पद्यते' इत्यत्र आनन्तर्यस्याविर्वाचितत्वेऽपि हेतु-कार्ययोः
सम्बन्धमात्रस्य आवश्यकत्वात् । सम्बन्धश्च चतुर्णामेकस्मिन् क्षणे न
सम्भवति । भिन्नकालिकयोश्च सम्बन्धस्त्रीकारे क्षणिकत्वभङ्गप्रसङ्गात् ।
निर्हेतुकायां चोत्पत्तौ अप्रतिबन्धात्सर्वं सर्वत्र चोत्पद्येत ।

न द्वितीयः ; कार्यक्षणे कारणसत्त्वे कार्यकारणयोर्यौगपद्य-
प्रसङ्गात् । न चेष्टापत्तिः ; संस्क्रियन्ते उत्पाद्यन्ते इति संस्काराः
आद्यन्तवन्तो भावाः—इति न्यायेन 'क्षणिकाः संस्काराः' इति प्रतिज्ञा-
विरोधात् । अथवा पूर्वपूर्वघटक्षणस्योत्तरोत्तरघटक्षणपर्यन्तं स्थित्य-
भ्युपगमे युगपद्वटद्वयोपलब्धिप्रसङ्गात् । किञ्च, अन्यदपि यत्क्षणिक-
वादिनो मन्यन्ते " भावप्रतीपः सङ्ख्या बुद्धिः प्रतिसङ्ख्या, सन्तमिमम-
सन्तं करोमि—इत्येवंरूपा, तथा निरोधः । प्रतिसङ्ख्यानिरोधो नाम
बुद्धिपूर्वको सुप्तरप्रहारादिना क्रियमाणो भावानां नाश इति यावत्,

* आलम्बनं नील-पीतादिविषयः, समनन्तरप्रत्ययो मनः, नीलकस्थानापन्नानीन्द्रियाणि
श्रोत्रादीनि यत्र अधिपतिप्रत्ययानुचक्षेते इत्युद्गीर्णं सुधीभिः ।

१ 'भिन्नकालिकस्य सम्बन्धस्य' इति ख. ग. पुस्तकयोः ।

स्वभादीनां च प्रतिक्षणं स्वारसिको विनाश अप्रतिसङ्गानिरोधो नाम, आवरणाभावमात्रं चाकाशम् । 'मात्र'-पदं आवरणाभावव्यङ्ग्यं* शब्दद्रव्यं † व्यवच्छेत्तम् । एतत्त्रयं वस्त्वभावमात्रं शून्यं निरुपाख्यमुच्यते । तस्माच्चयादन्यदसुमात्रं क्षणिकम् इति तदप्यसङ्गतमेव । तथा हि—

प्रतिसङ्गा-प्रतिसङ्गानिरोधौ किं सन्तानस्य वा स्यातां सन्तानिनां वा ? नान्यः ; हेतु-फलभावेन बुद्धिव्यवस्थितानां उदयाप्ययधर्माणां सन्तानिनामेव सन्तानत्वात् । सन्तान्यतिरिक्त-स्थिरसन्तानाभ्युपगमे सर्वे क्षणिकमिति प्रतिज्ञाविरोधात् । द्वितीये तु—योऽसावन्त्यः सन्तानी यन्निरोधात्सन्तानोच्छेदेन ‡ भवितव्यं स किं फलं ¶ किञ्चिदारभते न वा ? नान्यः ; अर्थक्रियाकारितायाः सत्ताया अभावेन असत्त्वप्रसङ्गात् ; तदसत्त्वे तज्जनकमपि अजनकत्वेन असत्—इत्यनेन क्रमेण—असन्तः सर्व एव सन्तानिन इति तत्सन्तानो नितरामसन्—इति निरोध्यासम्भवात् । न प्रथमः ; अन्यत्वासम्भवेन सन्तानानुच्छेदप्रसङ्गात् । पदार्थमात्रस्य द्वितीय-क्षणवृत्तिध्वंसप्रतियोगित्वाच्च प्रतिसङ्गा-प्रतिसङ्गानिरोधासिद्धिः । किञ्च भावानां निरन्वयो नाशो निरुपाख्यश्च न सम्भवति । तेनैवान्वयित्वेन॥ रूपेण भावस्य नष्टस्याप्युपाख्येयत्वात् । यत् यस्य अन्वयि रूपं तत्तस्य परमार्थसङ्भावः । अवस्थासु विशेषाख्या उपजननापायधर्माणाः । तासां सर्वासामनिर्दचनीयतया स्वतो न परमार्थसत्त्वम् । अन्वयेव तु

* आवरणाभावव्याकाशस्य व्यङ्ग्यं प्रतिपादकं शब्दद्रव्यमित्यर्थः ।

† अत्र भीमां सकामिप्रायेणन्दमुक्तमित्यवधेयं विपश्चिद्रिः ।

‡ यस्य सन्तानिनः निरोधात् नाशो सन्तानस्य उच्छेदेन भवितव्यमिति योजनीयम् ।

¶ 'फलं' कार्यमित्यर्थः । योऽन्त्यः सन्तानो यस्य नाशेन सन्ताननाशो भवेत् स किमपि

कार्यं जनयति न वेति विकल्पते ।

॥ 'तेनैव' नाशप्रतियोगिनेव अन्वयित्वेनेत्यर्थः ।

तासां सत्त्वम् । तस्य च सर्वत्र प्रत्यभिज्ञायमानत्वान्न विनाशः—
इत्यवस्थावतोऽविनाशाच्चावस्थानां निरन्वयो विनाश—इति तासां
सत्त्वस्य अन्वयिनः सर्वत्र अविच्छेदात् । न च—प्रत्यभिज्ञाया ज्वाला-
मालादाविव सादृश्यं विषयः—इति वाच्यम् । पूर्वापरवृत्तिस्थिरधर्मं
विना सादृश्यस्यैव दुर्वचत्वात् । न चैकं सन्तानारूढत्वात्तथा सन्तान्य-
तिरिक्तस्य सन्तानस्य दुर्वचत्वात् । ननु—मृत्पिण्ड-मृद्वट-
मृत्कपालादियु सर्वत्र मृत्त्वप्रत्यभिज्ञानाद्भवत्वेवम् । तप्तोपलतलपतित-
नष्टस्योदविन्दोः किमस्ति रूपमन्वयि प्रत्यभिज्ञायमानम् ? वीजा-
ङ्गरादीनां वा किमस्ति उत्तरोत्तरकार्यं प्रत्यभिज्ञानं येन निरन्वयो
नाशो न स्यात्—इति चेत् ? न ।

असृष्टप्रत्यभिज्ञानास्त्ववस्थासु क्वचिद्वृष्टेनान्वयविच्छेदेनान्यत्रापि
तदनुमानात् । तत्र तप्तोपलस्य तोयं तंजसा मार्तण्डमण्डलमम्बुत्वाय
नीयते इत्यनुमेयम् । अङ्गरादयसु तार्किकं प्रति वक्ष्यमाणा-
ऽभिन्ननिमित्तोपादानन्यायेन वीजस्यैवानिर्वाच्यावस्था—इति तं
प्रत्येव प्रथममुद्गरे प्रतिपादितत्वाच्च । तस्मात्क्षणिकवादिनां प्रतिसङ्ख्या-
ऽप्रतिसङ्ख्याननिरोधावसङ्गतावेव । न केवलं निरोध्याभावादेवासङ्गती ।
किन्त्वविद्यादीनां निरोधासम्भवादपि ।

तथा हि । यम-नियमादिसामग्रीसहितसम्यग्धीसाध्यद्येदविद्या-
दिनिरोधः प्रतिसङ्ख्याख्यः तदा निर्हेतुक-विनाशाभ्युपगमहानि-
प्रसङ्गः । निर्हेतुकविनाशसु विनाशस्यस्यार्थाभावात्* तद्वेतोरर्थक्रिया-
कारित्वाभावेन असत्त्वात् । अत एव सत्ताशून्यत्वेन निर्हेतुना
मुद्गरप्रहारादिना जायमानस्य घटादिध्वंसस्य प्रतिसङ्ख्याननिरोध
इति संज्ञा । तथा च असता कार्यानुत्पत्तिना सतो दृष्टत्वादिति
वक्ष्यति । घटादीनामिव स्मारिकाः स्वयमेव चेदविद्यानिरोधः

* अर्थोऽयं संसृष्टम् । 'विनाशस्यस्यार्थाभावात्' विनाशस्य वस्तुनः स्वरूपाभावात् इति
व्याख्येयम् ।

अप्रतिसङ्ख्याकः तदा—‘सर्वं दुःखम्’ ‘क्षणिकम्’ ‘शून्यम्’—इति भावनोपदेशवैयर्थ्यमित्युभयथापि दोषादसमञ्जस एव स्वीकारः । एवमाकाशस्यापि श्रुतिसिद्धभावत्वादेव तस्मिद्धिः । श्रुतिश्च—

एतस्मादात्मन आकाशः सञ्भूतः ।

इत्यादिवेदप्रामाण्ये विप्रतिपन्नानपि वौत्तादौन्मति शब्दगुणानुमेयत्व-
माकाशस्य वक्तव्यम् ।

तथा हि—जातिमत्त्वेन नामान्य-विशेष-समवायेभ्यो विभक्त-
शब्दस्याऽऽर्गवत्त्वे सति बाह्यैकेन्द्रियग्राह्यत्वेन गन्धादिवद्गुणत्वमनु-
मितम् । न चायमात्मगुणः, बाह्यैन्द्रियगोचरत्वात् । अत एव न
मनो गुणः, तद्गुणानामप्रत्यक्षत्वात् । नापि पृथिव्यादिगुणः—तद्गुण-
गन्धादिसाहचर्यानुपलब्धेः । तस्माद्गुणो भूत्वा गन्धादिवदसाधारणेन्द्रिय-
ग्राह्यो यद्रव्यमनुमापयति तदाकाशं पञ्चमं भूतं वस्तु इति । किञ्च,
आवरणाभावमिच्छतां एकस्मिन्सुपर्णे पतत्रावरणस्य विद्यमानत्वात्
सुपर्णान्तरस्य लप्तिवस्तोऽनवकाशप्रसङ्गः । यथा एकघटसत्त्वेऽपि
घटान्तरासत्त्वप्रयुक्त्या ‘निर्घटं भूतलम्’ इत्यशक्यं वक्तव्यम् । तथा एक-
स्मिन्नावरणे सति आवरणान्तराभावप्रयुक्त्यापि पञ्चान्तरसञ्चारो न
स्यात् । ननु—देशान्तरावच्छेदेन यत्रावरणाभावः तत्र पतिष्यति—इति
चेत् ? न ; निषेध-निषेधाधिकरण-निरूपणाधोननिरूपणो हि निषेधो
न असत्यधिकरणनिरूपणे शक्यो निरूपयितुम् । तत्रावरणाभावा-
धिकरणमाकाशं वस्तु इति । अथवा—इह पक्षौ—इति चाक्षुष-
प्रतीत्या आकाशस्यैवाधिकरणतया प्रतीतिः । तदन्यस्य तद्विषयत्वा-
योगात् । न च—आलोकः तत्र विषयः—इति वाच्यम् । इह
आलोकः—इति प्रतीत्या अधिकरणतया क्लृप्ताकाशस्य विषयत्वे
बाधकाभावात् । न च—तत्रापि तदवयवो विषयः—इति वाच्यम् ।
अन्धकारस्य त्रणुकप्रत्यक्षे आलोकान्तरस्याभावेन आकाशस्यैव विषय-
त्वात् । तस्मादौन्मत्तप्रलपनमेवैतत् क्षणिकवादिनाम् इति ।

किञ्च आत्मनोऽपि क्षणिकत्वाभावो वक्तव्यः । अन्यथा दिनान्तरानु-

भूतस्य स्मरणानुपपत्तेः । ननु—अस्मन्मते क्रियातिरिक्तकर्तृभावात्
उपलब्धि-स्मृतौ एव उपलब्ध-स्मर्तारौ तयोर्भेदेऽप्येकसन्ततिगतत्वेन
कार्य-कारणभावात्स्मृतिरूपत्वेत्यतः—इति चेत् ? न ; अहं स्मरामि,
अन्य अद्राचीत्—इति प्रत्ययप्रसङ्गात् । योऽहमदोऽद्राचं सोऽहं
स्मरामि—इति दर्शन-स्मरणयोः एककर्तृकत्वेन प्रत्यक्षविरोधात् । न
च—आत्मनि प्रत्यभिज्ञानं ज्वालादाविव सादृश्यकृता भ्रान्तिः—इति
वाच्यम् । पूर्वापरक्षणदर्शिन एकस्याभावे सादृश्यानुपपत्तेः । ननु*—
'तेनेदं सदृशम्' इति विकल्पप्रत्ययः† । विकल्पस्य स्वाकारं वाच्यतयाऽध्य-
वस्यति ‡ न तु तत्त्वतः पूर्वापरौ चणौ तयोः सादृश्यं वा गृह्णाति ।
तत्कथमेकस्यानेकदर्शिनः स्थिरस्य प्रसङ्गः—इति चेत् ? न ; तेनेदं
सदृशम्—इति प्रत्यये तत्तेदन्तावच्छिन्नावर्थौ । तयोः सादृश्यं च किं
न भासन्ते भासमानानि वा ? नाद्यः ; स्वसंवेदनबाधात् । द्वितीये—
किं ज्ञानस्याकारास्तस्मादभिन्ना भिन्ना§ वा ? न द्वितीयः ; अनभ्युप-
गमात् ¶ । आद्ये—यस्याकारास्तज्ज्ञानमेकमनेकं वा ? न प्रथमः ;
नानाकारत्वासम्भवात् । ज्ञानातिरिक्ताऽकारानभ्युपगमे च आकार-
नानात्वेन ज्ञाननानात्वस्यैव निश्चयात् । न द्वितीयः ; नाना-
पदार्थसम्भिन्नवाक्यार्थानवभासप्रसङ्गात् । एकेनैव ज्ञानेन तत्तेदन्ता-
वच्छिन्नानानादार्थोक्तेषु सत्येव तेनेदं सदृशमिति सादृश्यस्फुरणा-
पेक्षितनानात्वोक्तेरसम्भवात् । परिशिष्टाच्चज्ञानान्निवोऽर्थोऽभ्युपेयः,
तस्य च नानाकालस्य तत्तेदन्तास्यदस्य परामर्शः स्थायिन्यात्मनि

* अतः 'तेनेदं सदृशम्' इत्यादिना यन्नेन सौत्रान्तिक-वैभाषिकाभ्यां शास्त्रार्थोक्तित्वादिभ्यां
वक्ष्यमात्रविज्ञानवादिनो मतमवलम्ब्य समाधातुमारभ्यते तत्र भवता यन्त्यकृता । तत्रापि
व्यक्तो भविष्यतीति दिक् ।

† 'विकल्पप्रत्ययः' नाम ज्ञाने कल्पिताकारविशिष्ट इत्यर्थः ।

‡ अध्यवसाय आरोपः ; विकल्पः स्वस्य आकारं वाच्यतया आरोपयतोऽर्थाभिप्रायः ।

§ 'ज्ञानस्य आकाराः' ज्ञानस्या आकारा इत्यर्थः । क. पुस्तके तद्येव पाठः ।

¶ अपि 'तत्र मते' इति शेषः । तत्र मते अनभ्युपगमात् अस्वीकारादित्यर्थः ।

सति सम्भवति, न तु क्षणिके । ननु—प्राग्विकल्पितेषु पक्षेषु तत्तेदन्तासादृश्यानि भासन्त एव । भासमानानि च ज्ञानस्वाकार-मात्रं भवन्ति । ज्ञानं च एकमेव इति पक्षः । नन्वाकाराणामारोपितत्वेन वास्तवज्ञानैकत्वव्याघातो नास्ति—इति चेत् ? न ; कल्पिता अपि ज्ञानेऽर्थाकाराः तस्मात् भिन्ना अभिन्ना वा ? न द्वितीयः ; युगपदनेकार्थावभासप्रसङ्गः अनिर्वाच्यत्वानङ्गीकारात् । आद्ये ज्ञानान्तरवदकल्पितत्वम् । तथा च—‘तेनेदम्’ इति ‘सदृशम्’ इति च भासमानानामर्थानामेकज्ञानामेदोपगमे मिथोऽप्यभेदः स्यात् । ततश्च अन्योन्यभेदेन पदार्था लोकसिद्धा निङ्गूयेरन्* । ज्ञानाच्च ज्ञेयस्य भेदः प्रसिद्धः सोऽपि निङ्गूयेत । तदपङ्गवे च स्वपक्षसमाधान-परपक्षाक्षेपाऽसिद्धेः । विकल्पप्रतिभासिनां नित्यत्वादीनाम् एकार्थ-निष्ठत्वाभावात् । एकाधिकरणप्रतिषिद्धधर्मद्वयोपगमरूपविवादा-सम्भवात् । अनित्यशब्दो यद्यलौकिकार्थः तर्हि तेन विभुत्वमपि वक्तुं शक्यम् । तथा च लौकिकेन नित्यत्वेन तस्य न विरोधः । इत्थं च कस्यचिज्ज्ञानस्य नित्यत्वमाकारः कस्यचिदनित्यत्वमिति धर्मिभेदेन व्यवस्थायां विरोधाभावाद्वादिनां न विरोधः । एतेन—तत्तेदन्तादि-रथा ज्ञानस्यान्तराकार—इति वक्ष्यमाणविज्ञानवादिमतं वाद्धार्य-वाददूषणमध्येऽपि प्रसङ्गाच्चिराकृतं वेदितव्यम् ।

ननु—अस्ति बाह्योऽर्थः । स तु क्षणिकेन ? निर्विकल्पकेन व्यक्तिरूपेण चकास्ति । स एव च स्वलक्षणमित्युच्यते । अयमेव च सत्पदायः । अयं घट—इत्यादिमृपाव्यवहारहेतवः सविकल्पक-प्रत्ययास्तु विकल्पाः तद्वतरूपसादृश्याद्याकारेण निर्भासन्ते । तै-र्विप्रतिपत्त्यादिव्यवहारसिद्धिः । तथा च विकल्पप्रत्ययग्राह्यस्वाकारो

* निङ्गूयेरन् इत्युच्यते । “अपलापस्तु निङ्गूयः” इत्यमरः ।

१ ‘क्षणिकेन’ इति क. पुलकै पाठान्तरम् ।

द्वेधा । अध्यवसेयो* ग्राह्य—इति चेत् ? न ; केयमध्यवसेयतां वाह्यस्य ? यदि ग्राह्यता तदा न द्वैविध्यम् ।

तथा हि—आन्तरस्थानभिधेयस्य ज्ञानाकारस्य तद्विपरीत-वाह्याकाररूपेण अध्यवसायो नाम वाह्यरूपेण निष्पादनं वा ? वाह्याकाररूपेण योजनं वा ? वाह्याकारिणारोपणं वा ? नाद्यः ; अन्यस्थान्यथाकर्तृमशक्यत्वात् । न हि सहस्रमपि शिल्पिनो घटं पटयितुमीशते । न द्वितीयः ; आन्तरस्य बाह्येन योजनाशक्यत्वात् । तथा सति युक्त इति प्रत्ययः स्यात् । न चास्ति सः । तृतीये तु—आन्तरस्थारोपः किं गृह्यमाणे बाह्ये अगृह्यमाणे वा ? आद्ये—अधिष्ठानस्य बाह्यस्य केन ग्रहणम् ? किं यस्याकार आरोप्य-स्तेनैव सविकल्पकप्रत्ययेन ? उत तत्समसमयभुवा निर्विकल्पकेन ? आद्ये—किं बाह्यमभिमतं स्वं लक्षणं वा सामान्यं वा ? न प्रथमः ; अभिलाप-संसर्गयोग्यवस्तुगोचर-सविकल्पकप्रत्ययाभिलापस्य शब्दस्य सामान्येनैव सह समयः शक्यो ग्रहीतुम्, न स्वलक्षणेन, तस्य देश-कालानुगतत्वेनाऽनन्त्यात्तत्र सङ्गतिग्रहायोगात् । अतः शब्दोल्लेखितसविकल्पकप्रत्ययस्य न स्वलक्षणविषयत्वम् । यथाहु-र्वौहः—

अशक्यसमयो ह्यात्मा सुखादौनामनन्यभाक् ।

तेषामतः स्वसंवित्तिर्नाभिजल्पगानुपङ्गिणौ † इति । ॥

नापरः ; व्यक्तिमगृह्यत्वा सामान्यात्मकवाह्यस्य सविकल्पकबाधेन ग्रहणायोगात् । व्यक्तयोक्तमार्गेणाशक्यग्रहत्वात् । यद्यपि मोमांसकमते शत्रयविषयभूताया अपि व्यक्तेः शक्तिविषयसामान्यसमानवित्तिवेद्यतया

* अवहितचरपदार्थदशनेन ?—किमेतत्—इति धोः अनध्यवसायः, तद्विग्रः अध्यवसायः । न च आत्मधर्मत्वेन च बुद्धिधर्मत्वेन ज्ञेयाधिकैः साद्वैतयोक्तोऽध्यवसायोऽत्र गृह्यते ।

† अस्मार्थस्तेनम् । सुखादौनां चणिकभावानामात्मा स्वरूपम् अशक्यसमयः । यतो-ऽनन्यभाक् । अन्याननुगती हि सः । अतस्तेषां स्वसंवित्तिरसाधारणाकारविषया वित्तिः । अभिजल्पगानुपङ्गिणौ न भवति । किं तु निर्विकल्पकैर्धृति ।

शब्दोद्देशि सविकल्पकप्रत्ययत्वमस्ति । तथापि बौद्धैः स्वलक्षणं व्यक्तिरूपं निर्विकल्पमात्रविषय इत्यङ्गीकृतमित्याशङ्क्यग्रहत्वम् । न द्वितीयः* ; विकल्पेनागृहीतं बाह्ये विकल्पसमसमयेन निर्विकल्पकेन गृहीते विकल्पः स्वाकारमारोपयितुं नार्हति । न हि रजतज्ञानाप्रतिभासिनि पुरोवर्त्तिनि वस्तुनि रजतज्ञानेन शक्यं रजतमारोपयितुम् । न द्वितीयः ;† स्वाकार इत्येव स्वात्त बाह्यः । अधिष्ठानाग्रहणे आरोप्यमात्रं‡ प्रतीयेत नारोप§ इत्यर्थः । न केवलमधिष्ठानाप्रतिभासाद्बाह्ये ज्ञानस्वरूपस्वारोपासम्भवः, किन्त्वारोपस्फुरणायोगादपि ।

तथा हि—अयं विकल्पप्रत्ययः स्वसंवेदनं सन्तं विकल्पं यदाऽबाह्यं बाह्यत्वेनारोपयति तदा—किं वस्तु सन्तं स्वाकारं गृहीत्वा पञ्चादारोपयति, अथ वा यदा स्वाकारं गृह्णाति तदैवारोपयति ? नाद्यः ; क्षणिकतया क्रमविरहिणो ज्ञानस्य क्रमवर्त्तिनोऽग्रहणारोपणयोर्यज्ञोत्तुमशक्यत्वात् । युगपत्स्वाकारग्रहणं बाह्यत्वेन चारोपणमिति द्वितीये पक्षे—किं स्वाकार-बाह्ययोः ऐक्यस्फुरणमारोपः, उत अख्यातिमत इव विवेकाग्रहणमात्रम् ? न प्रथमः ; स्वप्रकाशत्व-परप्रकाशत्वाभ्यां भेदावभासादैक्यस्फुरणासम्भवात् । नापरः ; किं बाह्ये गृह्यमाणे विवेकाग्रहो मृषाव्यवहारं प्रसूते, अगृह्यमाणे वा ? नाद्यः ; स्वाकारो हि स्वसंवेदनप्रत्यक्षतयातिविशदो बाह्यं चारोप्यमाणाविशदमिति वैशद्यावैशद्यरूपतया भेदस्य ग्रहणे विवेकाग्रहासम्भवात् । न द्वितीयः ; चैलोक्यत एवानेन न भेदो गृहीत—इति यच्च क्वचन प्रवर्तेत अविशेषात् । स्वप्रतिभासेऽनर्थे॥ अर्थाध्यवसायेन ॥ प्रवृत्तिः—इति बौद्धैरेवाभ्युपगमात् ।

* द्वितीयस्य प्रथमविकल्पद्वितीयेन अगृह्यमाणे बाह्ये इत्यर्थः ।

† द्वितीयः 'उत तत्त्वमसमयमुवा' इति पूर्वोक्ता विकल्प इत्यर्थः ।

‡ अधिष्ठानस्य अग्रहणं सति 'आरोप्यमात्रम्' अनारोप्यमात्रेव प्रतीयेत अत्रभासेन इति भावः ।

§ बाह्यत्वेनाप्रतीत्या नान्तरारोपः स्यादित्याशयः ।

॥ 'अनर्थो' नाम अवाह्यः ।

॥ 'अर्थाध्यवसायेन' बाह्याध्यवसायेनेति यावत् ।

एवं यथा परमार्थज्ञानाकारस्य बाह्यवस्त्वात्मना समारोपासम्भवः
 तथा वासनापरिप्रापितस्य कल्पितज्ञानाकारस्य बाह्ये समारोपा-
 सम्भवोऽपि बोध्यः । तस्यापि स्वप्रकाशज्ञानवलेन बाह्याङ्गेदृश्यदृश्यस्य
 समत्वात् । किञ्च क्षणिकभूतचतुष्टयस्य कार्य-कारणभावोऽपि न
 सम्भवति, पदार्थमात्रस्य द्वितीयादिक्षणवृत्तित्वाभावात् । न च
 —यस्य यत्र सामर्थ्यं तस्य तत्त्वाधनविलम्बो नास्ति, विलम्बोऽस्ति
 चेत् सामर्थ्यमेव नास्ति । तथा च यावत्स्वकार्येषु सामर्थ्यं यस्य तावता
 द्वितीयक्षणवर्तिनां प्रथमक्षणस्थितेन तेन सिद्धिः । द्वितीयक्षण-
 स्थितेन न कस्यचित् तृतीयादिक्षणवर्तिनः सिद्धिः । अतो
 द्वितीयादिक्षणे सत्त्वं वस्तुनो नास्ति । कार्यकारित्वमेव हि वस्तुसत्तेत्य-
 ष्ठीकारात्—इति चेत् ? भ्रान्तोऽसि, क्षणिकत्वेन कार्यकारण-
 भावप्रज्ञेयः स्थिरस्य कस्यचित् अभावेन कार्य-कारणभावस्यैव
 प्रतीकत्वात् इति पूर्वमेव प्रतिपादितम्, प्रवृत्त्यनुपपत्त्या च सर्व-
 व्यवस्थोच्छेदप्रसङ्गात्, इत्यलमसम्भाव्यसम्भाषणेनेति दिक् । तस्मा-
 द्ब्रह्मसुनिना स्वर्गापवर्गसाधनान्यनुवदता लोकप्रतारणैव कृता यतः,
 अतोऽसमञ्जसमेव वैभाषिक*-सौत्रान्तिकायोर्मतम् ।

इति बाह्यार्थास्तित्ववादि-वैभाषिक-सौत्रान्तिकयो-
 र्मतखण्डनम् ।

* ब्रह्मसुनिशेषेषु केषांचित् वैभाषिकेति संज्ञा । एषा हि तेषां नामनिवृत्तिः । सस्वपि
 बाह्येषु रूपादिषु कल्पेषु आकारेषु सुखादिषु च तेष्वनास्मानुत्पादयितुं 'सर्वगत्य'मिति
 प्राथमिकान् शिष्यान्वीक्ययद्भवान् ब्रह्मः, अनन्तरं च विज्ञानमात्रसङ्घाविष्टान् द्वितीयांश्च
 'विज्ञानमैवेकं सत्' इमास्तुपदिष्टवान्, अथाभ्यान् तृतीयांश्च उभयमपि सत्यमित्याश्रितान्
 'विज्ञेयमनुमेय'मिति उपदिष्टवान् । सर्वं विवक्षा भावति ब्रह्मोऽन्वे विनेयाः वैभाषिका इति
 प्रथिता बभूवुः ।

† काश्चिच्छिष्यान् एवमाह भगवान् मुनिः । "तृचानं पृच्छतां भवतां मया तदन्तमेव
 कथितम् । भगवन्त्य सूत्रस्यान्तमेव पृष्टवन्तः, अतो सूत्रं सौत्रान्तिका भवत" इति भगवता-
 भिरुक्तत्वात् सौत्रान्तिका इति प्रथिताः ।

अथापरनामविज्ञानवादि-योगाचारमतं* प्रदर्श्य निराक्रियते । ननु—क्षणिकवाङ्मार्थवादेषु † निरस्तोऽपि समानन्यायतया विज्ञान-वादिनोऽपि निरासस्य सम्भवात् कथं पृथक् निराकरणम्—इति चेत् ? न ; केषांचित् शिष्याणां वाङ्मन्त्रभूतिनिवेशवतामनुरोधेन शङ्का-प्रक्रियाकथनेऽपि विज्ञानस्कन्धमात्रत्वं युज्यते वा न युज्यते ?

युज्यते स्वरूपदृष्टान्ताद्वैतव्यवहारतः

इति न्यायेन, विज्ञानस्कन्धमात्रं तत्त्वम्—इति सुगताभिप्रायत्वेन विशेषत्वात् । विज्ञानस्य ‡ क्षणिकेनार्थेन सावलम्बनत्वे निराकृतेऽपि निरालम्बनक्षणिकविज्ञानस्य निराकरणीयत्वाच्च । ननु प्रमाणं प्रमाता प्रमेयं प्रमितिः इति चतसृषु विधासु तत्त्वपरिसमाप्तिः । आसामन्यतमाभावेऽपि तत्त्वस्याव्यवस्थानात् । तस्मात् अनेन विज्ञान-स्कन्धमात्रं तत्त्वं व्यवस्थापयता चतस्रो विधा एषितव्याः । वस्तु-व्यवस्थित्वै प्रमाणाद्यभ्युपगमे च तद्विषयनिषेधायोगात् । तथा च—कथं विज्ञानस्कन्धमात्रं तत्त्वम्—इति चेत् ? न ; यद्यप्यनुभवान्वाङ्मन्यो-ऽनुभाव्योऽनुभविताऽनुभवनं च, तथापि विभागमात्रं ज्ञेयाद्या-काराणां परिकल्पितं भवति । ज्ञेयादिरूपत्वं तु बुद्धेरान्तरं वास्तव-मेव इति बुद्धिपरिकल्पितेन रूपेणान्तस्थस्यैव प्रमाण-प्रमेय-प्रमाद-फलव्यवहारस्य पारमार्थिकत्वाभावात् ।

* बुद्ध्या बुद्धमुनिना उक्तं भावनाचतुष्टयं वाङ्मार्थस्य रूपत्वं चाङ्गीकृतं कथमिति पथ्येनुयोगस्य कारणात् केषांचित् योगाचारप्रथा एषा हि तेषां परिभाषास्यैव वेदनं तावदङ्गी-कर्तव्यमित्यादि सर्वदंष्ट्रसंग्रहे द्रष्टव्यम् ।

† चणः स्वसृता, सा व्याप्यतया चक्षुष्येति क्षणिकः, क्षणमावस्थायीति यावत् । बहिर्भवः बाह्यः, स आसावर्धय बाह्यार्थः । बाह्यार्थे क्षणिकमिति वदन्ति ते क्षणिकवाङ्मार्थ-वादिनः । 'यस्मिन् तत् क्षणिकम्' इत्युक्तत्वात् बाह्यस्य दृश्यस्य अर्थस्य क्षणिकत्वेन सञ्जात् जगत्सत्त्ववादेषु वैभाषिक-सौचान्तिकेषु निरस्तोऽपि योजनीयम् ।

‡ प्रवृत्तिविज्ञानस्य 'अर्थं घटः' इत्याकारकस्य क्षणिकेन घटदंष्ट्रेण निषेधेण सावलम्बनत्वं साधारणमित्यर्थः ।

न चेवं—ब्रह्मणो विज्ञानात्मकस्य नीलाद्यात्मकत्वाच्चीलाद्याकारं विज्ञानम् । इतरथा अद्वैतासिद्धेः इत्येवं वेदान्तमतप्रवेशः—इति वाच्यम् । न ब्रह्मवादिनो नीलाद्याकार-वित्ति*मात्रमभ्युपगच्छन्ति किन्तु वक्ष्यमाणानिर्वचनीयनीलादिविषयाम् । वयं तु विज्ञानस्यान्तरं नीलादिरूपमावच्छहे इति विशेषात् । इत्थं च स्वरूपं विज्ञानं तदेव बाह्यरूपेण असत्येन चाकारेण युक्तं प्रमेयम्, प्रमेयप्रकाशनं प्रमाणफलम्, तत्प्रकाशनशक्तिः प्रमाणमिति सिद्धम् । न च—बाह्यार्थसत्यत्वस्वीकारेऽपि प्रमाणादयः सत्याः सिध्यन्ति—इति वाच्यम् । बाह्यार्थवादिभ्यामपि वैभाषिक-सौत्रान्तिकाभ्यां काल्पनिकस्यैव प्रमाणफलव्यवहारस्य दृष्टत्वात् । अत्र वैभाषिकमते बाह्योऽर्थः प्रत्यक्षः । तत्रानवभासव्यावृत्त्या फलम्, तच्छक्त्या भानम् । तत्र प्रमाणं कारणं, प्रमितिः फलम् । तयोर्भिन्नाधिकरण-वृत्तित्वे खदिरगोचरे परशौ पालाशे द्वैधीभावो भवेत् । अतोऽनयो-रैकाधिकरण्यं वक्तव्यम् । न च—परशुः स्वावयवेषु समवेतः, द्वैधी-भावस्तु खदिर इति भिन्नाधिकरणत्वम्—इति वाच्यम् । व्यापाराविष्ट-कारणोभूतपरशोः संयोगेन खदिराधिकरणत्वात् । ऐकाधिकरण्यं च ज्ञानस्थयोरेव प्रमाण-फलयोः । अत्र तावत्कुण्डे बदरवन्न ज्ञाने प्रमाण-फलयोरवस्थानसम्भवः, ज्ञानस्यासंयोगित्वात् । तादात्म्येन तु स्यादवस्थानम् । वस्तुतो भिन्नाभ्यां च प्रमाण-फलाभ्यामेकस्य ज्ञानस्याभेदानुपपत्तिः । एकज्ञानाभेदात्तयोर्न भेदसिद्धिश्च । अतः काल्पनिक एव प्रमाणफलयोर्भेदव्यवहारः । न च—सत्येन ज्ञानेन मा भूत्प्रमाण-फलयोर्भेदसिद्धिः तदापन्नयोः † तयोः स्वरूपतः सत्यत्व-

* 'वित्ति' ज्ञानम् । "वित्तिर्विचारे च लाभ-सम्भवयोः क्रियाम्" इति तान्त्रिके भेदो । ब्रह्मवादिनो हि केवलं ज्ञानं न स्वीकुर्वन्ति, किन्तु सविषयं ज्ञानम् ।

† क. पुनर्के 'मानम्' इति पाठः ।

† 'तदापन्नयोः' सत्यज्ञान-तादात्म्यापन्नयोरित्यर्थः

सिद्धौ तावता तत्प्रमेयस्य बाह्यवस्तुनः सत्यत्वं सिध्येत्—इति वाच्यम्, स्वलक्षणस्वानंशस्यावस्तु-सद्गमार्मशाभ्यां योगासम्भवात् । अज्ञान-व्यावृत्त्यात्मकापोहरूपेण कल्पितो ज्ञानत्वसामान्यरूपोऽंशः फलम् । अशक्तिव्यावृत्तिरूपेण कल्पिता स्वप्नप्रति अर्थं प्रति च या प्रकाशशक्तिः सोऽंशः प्रमाणम्, प्रमेयं तु बाह्यमेव । एवं च यदा ज्ञानाधिकरणके प्रमाणफले अशक्तिव्यावृत्ति-अज्ञानव्यावृत्ति-सामान्यात्मके तदा तच्चतुः सामान्यस्य कल्पितत्वात् कल्पितेन प्रमाणेन तत्फलान्न च वस्तुसिद्ध-भावादर्थान्नाह्यवस्तुमिथ्यात्वमापतति इति दिक् ।

सौत्रान्तिकमते तु—ज्ञानगताकारवैचित्र्येणानुमेयो बाह्योऽर्थः अर्थसारूप्यात्मना भानमवभासात्मना फलम् । भासमानं हि ज्ञानगतं बाह्यनीलसारूप्यमनीलाकारव्यावृत्तिरूपेण कल्पितम् । तच्च बाह्यार्थं व्यवस्थापयति प्रतिबिम्बमिव बिम्बम् । अतः प्रमाणं ज्ञानात्मकाद्यदन्यत् तद्व्यावृत्तिरूपेण कल्पितं ज्ञानत्वसामान्यं फलम् । तच्च सारूप्यवलानीलज्ञानत्वेन व्यवस्थाप्यते । अस्मिन्नपि मते प्रमेयं परमार्थभिन्नम् । एतच्चतुःपि सामान्यस्य कल्पितत्वात् कल्पित एव प्रमाणफलभावः । यतश्च बाह्यमर्थमिच्छतोऽपि वैभाषिक-सौत्रान्तिकयोः कल्पितः प्रमाणफलभेदः अतो युक्तमेव विज्ञानवादे कल्पितभेदेनैव सर्वव्यवहारसिद्धिः—इति ।

ननु—प्रत्यक्षदृष्टस्य स्तम्भादेर्बाह्यार्थस्य नापलापो युक्तः—इति चेत् ? सत्यम् । स्तम्भार्थं किं परमाणवः, तत्कृतोऽवयवौ वा ? आद्ये—किं परमाणुमात्रो विज्ञानविषयः, स्तम्भादिप्रतीतिविशिष्टो वा ? न प्रथमः ; एकस्थूलनीलाभासज्ञानस्य तद्विपरीतपरमाणु-गोचरत्वाभावात् । न चान्याभासमन्यगोचरं भवति, भासमानादन्य-गोचरत्वमात्रेण अतिप्रसङ्गेन सर्वस्य सर्वगोचरतया सर्वेषां सर्वज्ञत्व-प्रसङ्गात् । नापरः ; स्तम्भादिज्ञानधर्मः, उत प्रतिभासनकाले प्रति-भासनीपाधिकोऽर्थधर्मः ? आद्ये—स्वाकारालम्बनमेव विज्ञानमिति

बाह्यार्थाभावादस्मदनुकूलसिद्धिः * । अथास्तु तर्हि द्वितीयः पक्षः ।
तथा हि—

विशकलितपरमाणुतत्त्वाच्छादकत्वात्सृष्टतिर्बुद्धिः तयानेकपर-
माणोरैकदाग्रहे किञ्चित् स्थूलं रूपं गृह्यते । तच्च यद्यपि नील-
त्वादिष्वन्यत्वेकं परमाणुत्वभावाच्च परमाणुधर्मः । तथापि प्रतिभास-
दशापन्नानां तु तेषां भविष्यति बहत्वादिवत्सांघृतं स्थूल्यम् । न
च—एकपरमाणुस्वरूपे स्थूल्यं गृह्यते चेत्स्वाभाविकं भवति । नत्वेक-
परमाणौ स्थूल्यं सम्भवति ; अतोऽनेकपरमाणौ स्थूल्यम्—इत्या-
कारेण ग्रहणे न स्वाभाविकमित्यन्योपाधिकं वक्तव्यम् । एवमौ-
पाधिकविषयत्वे स्थूलबुद्ध्यर्थान्तित्वम्—इति वाच्यम् । य एव हि
भिन्नधौगृहीतास्त एव निरन्तराः परमाणवः एकधिया गृह्य-
माणाः स्थूलमिति निर्भासन्ते । ते च वस्तुवैव, वस्तुग्रहस्य च
भ्रमत्वाभावात् । एवं—निरन्तराः नीलपरमाणवः एकधौगोचरा
नीलमिति चेत् ? नैवम् ।

यदि निरन्तरा नीलपरमाणव एव एकधौगोचरा नीलम्,
तर्हि नीलपदार्थे रस-गन्ध-स्पर्शपरमाणूनामपि सत्त्वेन नीलरूप-
परमाणूनां नैरन्तर्यमसिद्धम् । ततश्च सान्तरेषु वृक्षेषु दूराद्वनवन-
प्रत्ययवत् सान्तरेषु परमाणुषु भ्रान्त एव स्थूलप्रत्यय इति ।
आद्ये विकल्पयोर्द्वितीये स्तम्भादयोऽवयविनः परमाणुभ्यो भिन्ना
वा, अभिन्ना वा, भिन्नाभिन्ना वा ? आद्ये—तयोः सम्बन्धोऽस्ति न
वा ? न द्वितीयः ; कार्य-कारणभावासम्भवात् । प्रथमे तु तादात्म्यं
समवायो वा ? आद्ये—गवाश्चवदत्यन्तभिन्नयोस्तादात्म्यासम्भवात् ;
अन्ये—वैशेषिकमतनिराकरणप्रस्तावे पूर्वमेव निराकृतत्वात् । नापि
द्वितीयोऽभिन्नः पक्षः ; दोषस्योक्तत्वात् । न तृतीयः ; विरोधात् ।
न च—अवयवावयवविरूपो बाह्योऽर्थो नास्ति चेत्, मा भूत्,

* 'अस्मदनुकूलसिद्धिः' अस्माकं योगाचाराणामनुकूलस्याभिप्रेतस्य पक्षस्य सिद्धिरित्यर्थः ।

जाति-व्यक्त्यादिरूपस्तु स्यात्—इति वाच्यम् ; जात्यादीनां व्यक्त्यादीनां च अत्यन्तभिन्नत्वे स्वातन्त्र्यप्रसङ्गात्, अत्यन्ताभिन्नत्वे तु तद्वदेव अतद्भावात् । भिन्नाभिन्नत्वस्य च विरुद्धत्वात् अवयवावयविभेदव-
जातिव्यक्त्यादिभेदस्याप्यसम्भवात् । तस्माद्यद्यप्रतिभासते तस्य सर्वस्य विचारासङ्गत्वात् अप्रतिभासमानसङ्गावे तु प्रमाणाभावाच्च बाह्यास्तत्त्वानाः प्रत्ययाः इति सिद्धम् ।

ननु—घटज्ञानं पटज्ञानमित्याद्यनुभवाद्वाह्यसिद्धिः—इति चेत् ? न ; असम्भवात् । तथा हि—किं घटज्ञानं पटज्ञानमित्यादौ ज्ञानार्थयोर्भेदः अभेदा वा ? अन्ये अस्मादिष्टम् । प्रथमे तु कथं भिन्नस्यार्थस्य ज्ञानेन प्रकाशनम् । किमिन्द्रियवदर्थविषय-
विज्ञानजननं किं वा अर्थान्वितस्य प्राक्कालक्षणाफलस्य जननम् ? नाद्यः ; ज्ञानस्य विद्यमानत्वेन ज्ञानान्तरजननानुपयोगात्, उपयोगे च अनवस्थाप्रसङ्गात् । न द्वितीयः ; घटोऽतीतः, घटो भावी इति अतीतानागतानामप्यर्थानामनुभवात् । तेषामभावे तदाश्रितफलजननासम्भवात् । न ह्यस्ति सम्भवः अप्रत्युत्पन्नो धर्मो धर्मश्चासन् प्रत्युत्पन्न इति । न च—मा भूत् ज्ञानमर्थविषयज्ञानान्तरस्य जनकम्, मा च विषयाश्रितं प्राक्कालमनेनाजनि, तथापि स्वभावा-
त्स्वव्यवहारार्थविषयं व्यवहारं जनयेत्—इति वाच्यम् । ज्ञानमात्राकारस्य ज्ञानस्वभावस्य सर्वज्ञेयसाधारण्यात् सर्वज्ञत्वापत्तेः । तस्मात् घटा-
कारवत् ज्ञानस्य घटव्यवहारहेतुत्वात् तदाकारविशिष्टज्ञानस्वरूप-
प्रत्यक्षतैवार्थप्रत्यक्षताभ्युपेया । न च—न ज्ञानस्यैव घट इत्याकारः, किन्तु बाह्यघटसदृशो ज्ञानस्य घटाकारोऽस्ति । तत्त्वथमर्थस्य ज्ञानाकारत्वम्—इति वाच्यम् । एकस्यैवाकारस्यानुभवात् । ननु—
अयमेवाकारो बाह्यस्यार्थस्याप्यस्तु—इति चेत् ? न ; प्रयोजनाभावात् । न च—ज्ञानाकारस्य समत्वात् घटादिज्ञानवैचित्र्यं प्रयोजनम्—इति वाच्यम् । ज्ञानस्यैव घटाद्याकारवैचित्र्यत्वस्वीकारात् । बाह्यार्थ-
वादिनापि विषयसारूप्यं विना घटज्ञानं पटज्ञानमित्यादौ ज्ञानानु-

गत्यदर्शनात् ज्ञानगतघटाद्याकारविशेषोऽवश्यमेष्टव्यः १ । स्वीकृते च ज्ञाननिष्ठे घटाद्याकारे तेनैव घटादिव्यवहारोपपत्तेर्न बाह्यार्थकल्पना युक्ता । न च—ज्ञानस्याकारविशेषसमर्पकत्वेन बाह्यार्थापेक्षा—इति वाच्यम् । ज्ञानगताकारविशेषस्य बाह्यार्थाभावेऽपि स्वप्नज्ञानवदुपपत्तेः । अपि च ज्ञानार्थयोर्भेदनिषेधे भेदस्य सहोपलम्भनियमाभावो व्यापकः । यथा भिन्नावस्थिनौ अस्थिन्यर्चदेवते नावश्यं सहोपलभ्येते, कदाचिदभ्यापिधानेऽन्यतरस्थैकस्योपलभ्येः । उपलभ्यते च सहोपलम्भनियमाभावस्य विरुद्धोऽयं सहोपलम्भनियमः अभेदसाधने । यथैकस्माच्चन्द्रमसो द्वितीयश्चक्षुर्दोषप्रतीतः चन्द्रमाः । तदुक्तम्—

सहोपलम्भ-नियमादभेदो नील-तद्विधोः ।

भेदस्य भ्रान्तिविज्ञानैर्दृश्येतेन्द्राविवाहये ॥ इति ।

तस्मात्सहोपलम्भनियमादपि ज्ञान-ज्ञेययोर्न ज्ञानातिरिक्तबाह्यार्थ-सम्भवः । एवं ज्ञानातिरिक्तज्ञेयस्य उक्तरीत्या विचारासङ्गत्वात् क्षणिकज्ञानमात्रवादस्य प्रामाणिकत्वात् । न बाह्यार्थान्यथानुपपत्त्या नित्यज्ञानरूपस्य ब्रह्मणो वा प्रधानस्य परमाणूनां वा कारणता—इति चेत् ? भ्रान्तोऽसि । बाह्यार्थोपलम्भस्य बाधाभावात् स्वप्नवैषम्याच्च न क्षणिकविज्ञानवस्तुमात्रसिद्धिः । तदुक्तम्—

प्रवाधारस्वप्नवैषम्याद्बाह्यार्थस्तूपलभ्यते ।

बहिर्वेदिति तेऽप्युक्तिर्नातो धीरर्थ-रूपभाक् ॥ इति ।

बाह्यार्थाभावः किमुपलम्भाभावाद्वा, किं वा सत्यप्युपलम्भे तस्य बाह्याविषयत्वाद्वा, उत सत्यपि बाह्याविषयत्वे बाह्यार्थसाधकप्रमाणासङ्गाद्वा ? नाद्यः ; अयं स्तम्भः—इति स्फुटतर-सर्वजनीनोपलम्भे सति तदभावस्य वक्तुमशक्यत्वात् । न द्वितीयः ;

१ ख. पुस्तके '० भवेष्टव्यः' इति ।

• मङ्ग, एकचय एव ।

ज्ञानाच्छिणा वक्ष्यमाणेन साक्षिणा गृह्यमाणस्य ज्ञानस्य बाह्य-
विषयत्वात् । न हि ज्ञानमेव स्तम्भः कुड्यं वेति कश्चिज्ज्ञानाति,
ज्ञानविषयत्वेनैव तु सर्वे लौकिकाः स्तम्भ-कुड्यादीन् जानन्ति । 'यत्
अन्तर्ज्ञेयं रूपं तद्वह्निर्वदवभासते' इति भवद्वचनादपि लौकिकाद्
ज्ञानाद्भिन्नत्वेनैव प्रतीयन्ति । बाह्यार्थाभावे बह्निर्वदिति दृष्टान्ता-
सम्भवात् । न चात्यन्तासतोऽपि बाह्यार्थस्य दृष्टान्तत्वम्—इति वाच्यम् ।
न हि 'विष्णुमित्रो बन्ध्यासुतवदवभासते' इति कश्चिदप्याचक्षते ।

ननु—बाह्यार्थस्याभावाद्बाह्यार्थसाधकप्रमाणासद्भावोऽस्ति, अत-
स्तृतोयद्भेदोर्वाह्यार्थाभावः सम्भवतीति । तथा हि—घट-पटादयो
हि बाह्यार्थाः स्थूला भासन्ते, न तु परमसूक्ष्माः । स्थूल्यं त्वर्थस्य
युगपद्भिन्नदिग्वापित्वम्, भिन्नदेशव्यापित्वं च । तत्र ज्ञानार्थयो-
र्भेद एकदिग्देशेऽर्थस्यावरणं अन्यदिग्देशे चानावरणं ज्ञानेन
प्रकाशितत्वादिति विरुद्धधर्माभ्यासादेकस्याप्यर्थस्य भेदः स्यात् ।
ज्ञानाभेदे तु नायं दोषः ; ज्ञानावच्छेदकार्थस्य ज्ञायमानस्य
तदभिन्नस्यानाद्यतत्वात्, आद्यतस्य तदात्मत्वाभावेन विरोधाभावात् ।
युगपद्दिग्देशव्यापित्वं च स्थूल्यं वस्तुनो न सर्वात्मना कदापि दृश्यते ;
करतलामलकादोनामप्यधोभागावच्छेदेन दर्शनाभावात् । अतो
दर्शनादर्शनाभ्यामेकस्यैव स्थूल्यवस्तुन आद्यतत्वमनाद्यतत्वमसु । तच्च
आन्तरमेव इति न बहिरर्थसिद्धिः—इति चेत् ? नैवम् ; यद्यप्यव-
भासानवभासलक्षणविरुद्धधर्मसंसर्गोऽर्थस्य ज्ञानाभेदेऽप्युपगते न
प्रसज्येत, तथाप्येकज्ञानप्रकाशिते पटे नानादेशव्यासक्ते तद्देशत्व-
मतद्देशत्वं च दृश्यते, प्रदेशभेदेन च कम्पाकम्पौ, चित्रे च तस्मिन्
रक्तत्वारक्तत्वे । एवं सति ज्ञानाकारत्वेऽप्यर्थस्य उक्तविरुद्धधर्म-
वत्त्वाद्भेदप्रसङ्गसुलभः । किञ्च—अर्थस्य ज्ञानाभेदे सति अवयवविन्यवयवे
च उक्तं वेशिपिकाधिकरणे मूलशास्त्रे दोषान्तरमपि दुर्वारम् ।

तथा हि—अवयवौ अवयवयोः भिद्यते न वेति व्यतिरेका-
व्यतिरेकधिकल्पः । भेदपक्षे—स प्रत्यवयवं क्तरस्त्रेण वर्तते एकदेशेन

वा ? इति वृत्तिविकल्पः । एतावदवयविदोषौ । सूत्रावयवः परमाणुरपि सांशो वानंशो वा इति विकल्पः सांशत्वावश्यम्भावापादनमवयवदोषः । एतदोषत्रयं विज्ञानवादिनोऽपि स्यात् । न हि विज्ञानवादिना अस्माभिरिव जगदनिर्वचनीयमुच्यते, येन तस्येत्यं विचारासहत्वं भूषणं स्यात् । किन्तु बाह्यास्तिववादिभिर्यथावद्वहिरस्तीत्युच्यते तत्सर्वमन्तः सत्यमेव क्षणिकमस्तीत्युच्यते, सत्यत्वे च बहिरिव अन्तरप्येते दोषाः स्युरेवेति । न च—इदं दोषत्रयं वैशेषिकेषूक्तम्, तदेव विज्ञानवादिषु किमर्थमापद्यते—इति वाच्यम् । 'पुष्ट-सगुडन्यायेन'* वैशेषिकमत इव 'अन्तः सत्' इति वादिनो 'बहिः सत्' इति वादिनश्च बौद्धस्य मतेऽपि प्रसरति इत्यभिप्रायात् । ननु—यथा स्वप्ने बाह्यार्थाभावेऽपि व्यवहारो जायते एवं जाग्रत्यपि भविष्यतीति किमनुपपन्नम् ? न हि स्वप्ने ज्ञानातिरिक्तं ज्ञेयं केनाप्यनुभूयते, किन्तु स्वविषयकमेव, ज्ञानातिरिक्त-ज्ञेये मानाभावात् । अनुमानं च—विमतं नीलादिज्ञानं स्वातिरिक्ताविषयं धोत्वात्, स्वप्नधोवत्—इति चेत् ? न ; स्वप्नवद्भविष्यतीति न युज्यते, जाग्रत्प्रपञ्चानङ्गीकारात् । न हि स्वाप्नपदार्थाः तव मतेऽन्यत्र सन्तोऽन्यत्र प्रतिभासन्ते, अन्यथाख्यात्यनङ्गीकारात्, तैः सह प्रत्यासत्त्यभावेन भावनायोगाच्च । न च ज्ञानं प्रत्यामत्तिः, अनुमानादिप्रामाण्योच्छेदप्रसङ्गात् । नापि तत्रैव परमाथंसन्तः, उत्थानानन्तरं बाधात् । नाप्यसन्तः, तथात्वे शशशृङ्गवत्प्रत्यक्षत्वायोगात् । नापि मदसदात्मकाः, विरुद्धोभयात्मकत्वायोगात् । न च—तत्रैवानिर्वचनीयानामुत्पत्तिः, दृष्टान्ताभावात्, न चेवं प्रपञ्चोऽपि तद्वत्प्रातिभासिक एवास्तु—इति वाच्यम् । सति प्रमातर्यबाध्यमानत्वेन तस्य ततो विलक्षणत्वेन व्यावहारिकत्वस्यावश्यकत्वात् ।

* 'पुष्ट-सगुडन्यायः'—यथा पुष्ट एको जगुडः बङ्गनां गुनां मध्ये एकस्य प्रहारार्थं प्रचिस्रोऽपि अन्यानपि प्रहरति तच्चक्षान्, सोऽहं पुष्ट-सगुडन्यायः ।

न च—ज्ञाननिष्ठतत्तदाकाररूपधर्मेणैव व्यवहारसिद्धिः—इति वाच्यम् । बाह्यार्थानभ्युपगमे तस्यैवानुपपत्तेः । यावद्वावहारं व्यावहारिकपदार्थानां व्यवहारसौकर्यार्थं स्वीकारे बाधकाभावाच्च । तस्माद्वक्ष्यमाणब्रह्मज्ञानात्प्राक् यावद्वावहारं न बाह्यपदार्थापलाप उचितः । यच्चोक्तं ज्ञान-ज्ञेययोः सम्बन्धानिरूपणान्न बाह्योऽर्थ इति, तदपि न ; वक्ष्यमाणाध्यासिकसम्बन्धेनाप्युपपत्तेः ।

अथ बाह्यार्थव्यतिरेकेणापि अनादिवासनावशात् ज्ञानवैचित्र्यमुपपद्यते । न च—आश्रयाभावाद्वासनानुपपत्तिः—इति वाच्यम् । आलयविज्ञानस्यैवाश्रयत्वात्—इति चेत् ? भ्रान्तोऽसि ; क्षणिकस्थालयविज्ञानस्य आश्रयत्वे कालान्तरभाविनो स्मृतिर्न स्यात् । अनुभवितुर्वासनाश्रयस्य चिरातोत्तत्वात् । किञ्च वासनापि किं स्थिरा क्षणिका वा ? आद्ये सिद्धान्तविरोधः, द्वितीये स्मृत्यसम्भवः । अनुमानं च—आलयविज्ञानं न वासनाश्रयः ; क्षणिकत्वात्, प्रवृत्तिविज्ञानवत्—इति । किञ्च—वासना हि गुणः, तस्याश्रयः समवायिकारणम् । तच्च आश्रयत्वाभिमतमालयविज्ञानं किं सदैवोत्पद्यते क्षणिकत्वात्, वामनातः पूर्वं वा ? नाद्यः ; द्वयोर्युगपदुत्पन्नयोः सव्य-दक्षिणशृङ्गवदाधाराधेयभावानुपपत्तेः । न द्वितीयः ; प्रागुत्पन्नस्य चाधेयोत्पादसमये सत्त्वे क्षणिकत्वव्याघातात्, अक्षणिकत्वे तु पूर्वोक्तदोषप्रसङ्गः । यानि च बाह्यार्थवादे क्षणिकत्वनिबन्धनानि दूषणान्युद्भावितानि तान्यत्राप्यनुसन्धेयानि । तस्माद्यदि एकः स्थायी कूटस्थो सर्वार्थदर्शी नाभ्युपेयते तदा देश-काल-निमित्तापेक्षया वासनाधानम्, तदधीने स्मृति-प्रत्यभिज्ञे प्रत्यक्षादिव्यवहारस्य न सम्भवति कापि व्यवस्थेत्यलं पापण्डसम्भाषणेनेति दिक् ।

इति विज्ञानवादिमतखण्डनम् ।

एवं बाह्यार्थशदिपक्षो विज्ञानवादिपक्षश्च एतौ हावपि वैनाशिक-
पक्षौ निराकृतौ वेदितव्यौ । सम्प्रति माध्यमिका*परनामधेयस्य
शून्यवादिनो मतं प्रदर्श्य निराक्रियते । तथा हि—न यावच्चटा-
दर्थो ज्ञानाकार एव, तस्य पूर्वं निरासात् । न च बाह्योऽर्थो
ऽस्ति, तस्य परमाणुतत्त्वमूहत्वे विकल्पासङ्गस्योक्तत्वात् । तथा च
न ज्ञानमप्यस्ति, निर्विषयज्ञानायोगात् । नापि कश्चन साक्षी,
तस्मिन् प्रमाणाभावात् । साक्ष्योर्ज्ञानार्थयोरभावेनातन्निश्चयात् ।
तदुक्तम्—

विज्ञानं क्षणिकं नास्मा विद्युदभ्रनिर्मलवत् ।

अन्यस्यानुपलब्धत्वाच्छून्यं माध्यमिका जगुः ॥

असदेवेदमित्यादाविदमेव श्रुतौ श्रुतम् ।

ज्ञान-ज्ञेयात्मकं सर्वं १ जगद्भ्रान्तिप्रकल्पितम् ॥ इति ।

अनुमानं च—विमतं निस्तत्त्वम् ; तर्कपीड्यत्वात्, मरीचिका-
दावृद्धकादि-बुद्धिवत्—इति । एवं यो वैभाषिको बाह्यार्थप्रत्यक्षमाह,
यश्च सौत्रान्तिकः विज्ञानगतप्रतिबिम्बेन बिम्बभूतान् बाह्यार्थाननु-
मिनोति, यश्च योगाचारो ज्ञानातिरिक्तमर्थमस्तीकमाह—एतेषु
सर्वेषु क्षणिकवादिषु निरस्तेष्वपि विश्वं न सत्, बाध्यमानत्वात् ;
नाप्यसत्, अपरोक्षत्वात् ; नापि सदसत् सत्त्वासत्त्वयोरैकत्र
विरोधात् । नाप्यनुभयमनिर्वाच्यम्, एकनिषेधस्येतरविधिनान्तरोय-
कत्वात् । तस्माच्चतुष्कोटिविनिर्मुक्तत्वात् निस्तत्त्वतया विचारासङ्गत्व-
लक्षणं शून्यतत्त्वमेव वस्तुनां तत्त्वं व्यवस्थाप्यते, तस्मात् क्षणिकत्व-
भावनापूर्वकशून्यभावनयैव मोक्षसाधनरूपः सिध्यति । न हि शून्यं

* त्रिवैश्वानरोद्योगाचारदेति इयं करणीयम् । तत्र अप्राप्तव्यायेस्य , प्राप्तये
पर्यनुवीची योगः, शुद्धतत्त्वावेक्षाहीकरणाचारः । शुद्धतत्त्वाहीकरणादुत्तमाः । पर्यनुवीगस्य
प्रत्यक्षाकरणादधमायः । अतन्नेषां माध्यमिका इति प्रसिद्धिः ।

१ 'तत्तात्त्विक' इति क. पुनरे पाठः ।

नाम किञ्चित्तत्त्वमस्ति, अपि तु निस्तत्त्वमेव—इति चेत् ? नैतत्सारम् ; न हि—ज्ञानार्थयोरभावः शून्यम्—इति सम्भवति, प्रमाणैस्तयोरुपलब्धे । लौकिकानि हि प्रमाणानि तदा सत्तत्त्वगोचराणि, तैः खलु सत्सदिति गृह्यमाणं यथाभूतमविपरीतं तत्त्वं व्यवस्थाप्यते । सदमतोऽयं विचारसहत्वं व्यवस्थापयता सर्वप्रमाणागोचरं वस्तु व्यवस्थापितं भवति । तथा च सर्वप्रमाणागोचरत्वात् सर्वं शून्यमिति व्यवस्था नोपपद्यते । ननु—स्वप्नादिवज्जागरेऽपि ज्ञानार्थयोरसत्त्वमित्यसु सर्वशून्यत्वम्—इति चेत् ? न ; जागरे पारमार्थिकत्रिकालावाध्यत्वरूपसत्त्वाभावेऽपि बाधाबाधाभ्यां स्वप्नादिवैषम्यात् ; प्रतीतस्य व्यावहारिकसत्त्वस्य ज्ञानार्थयोः सम्भवेन शून्यत्वाभावात् । स्वप्नद्रष्टव्य-बाध्यमानत्ववत् अखिलजगद्भ्रमाधिष्ठातर्यपि बाधाभावान्न सर्वशून्यत्वसिद्धिः—इति । तदुक्तं वार्तिककृद्भिः—

अभावो येन भावेन ज्ञायते शून्यवादिना ।

तस्य भावस्य सद्भावावो वद केन निवार्यते ? ॥

विद्यारण्यस्त्रामिभिरपि—

निरधिष्ठानविभ्रान्तेरभावादात्मनोऽस्तिता ।

शून्यस्यापि ससाचित्वादन्यथा नोक्तिरस्य तं ॥ इति ।

किञ्च—शून्यं नाम किञ्चित्तत्त्वमस्ति न वा ? आद्ये—आगतोऽसि मार्गे, वेदान्तमतप्रवेशात्, तथा च नाममात्रे विवादः । वेदान्तसिद्धान्तस्य तु अयं सौगतमताद्भेदः—न ज्ञानाकारोऽर्थः, किन्तु बाह्यानिर्वचनीयत्वान्मायामयः । स चार्थक्रियाकारित्वसत्त्वोपेतोऽप्यद्वैतश्रुतिबाधाद् ब्रह्मणि कल्पितो न परमार्थसन् इति । उक्तं च खण्डनकृद्भिः—

सौगत-ब्रह्मवादिनोरयं विशेषो यदादिमः ।

सर्वस्य मिथ्यात्वं वदति, द्वितीयस्त्वात्मान्यस्य ॥ इति ।

द्वितीये तु किंविषयकज्ञानेन मोक्षसिद्धिः ? अत एव 'तत्त्वस्य कश्चिद्वदनङ्गीकारेण त्वया तत्त्वज्ञानं विना सर्वबाधासम्भवेन सर्वमिष्यात्वासिद्धिः' इति तन्मतं दूषितं भामत्याम् इति । तस्माच्चिर्युक्तिकत्वात् अन्यतोऽर्थतश्च अनादरण्य एवायं सुगताभिप्रायः श्रेयोऽर्थिभिः ।

तत्र अन्यतस्मादवत्—दर्शनमिति वक्तव्ये 'पश्यन्' इत्यपशब्दः । स्थानमिति वक्तव्ये 'तिष्ठन्' इत्यपशब्दः । तिष्ठतेर्दृशेय शिति प्रत्यये तिष्ठ-पश्चाद्देशौ ; युच्प्रत्यये तु न, तस्य अशित्त्वात् । 'मिह् सेचने' इत्यस्य निष्ठान्तस्य मीढमिति सिध्यति, 'मिहम्' इति तु अपशब्दः । 'पोषध'शब्द उपवासे बौद्धैः प्रयुज्यते । तदुक्तम्—

‘स्नातः शुचिवस्त्राभरणः पोषधं विदधते’ इति ।

स च लोकैरप्रयुक्तत्वादपशब्दः । यद्यपि बौद्धव्याकरणे पश्चादि-शब्दाः साधुतया व्युत्पादिताः तथाप्यनादिसिद्धप्रयोगसिद्धसकल-साधुशब्द-सङ्ग्रह-पाणिनोपाख्यपरिग्रहीतत्वादसाधव एव इति । अर्थतश्च—नैरात्म्यमुपेत्यालयविज्ञानं सर्वव्यवहाराख्यदं क्षणिकमनादि-वासनानामाधारं चेत्, प्रसिद्धेवानुपपत्तिः, कारणत्वधर्मस्य कार्यत्व-धर्मस्य च स्थिरत्वस्रोकाराच्च । 'बाह्यार्थविज्ञानशून्यवादत्रयमितरे-तरविरुद्धमुपदिशता बुद्धेन वैदिकपञ्चगुणां परमनास्तिकानां च त्रियादिजन्मभिरवतौर्णानां दैत्यानां धर्मवतां विनाशो न स्यादिति तद्दिनाशार्थं विरुद्धप्रतिपत्तिजनकमन्योन्यं विरुद्धमतं शास्त्रमारचितम्' इति हि पुराणेतिहासेषु प्रसिद्धम् । अन्यथा सर्वज्ञस्य भगवतो वासुदेवस्य इतिहास-पुराणयोर्बुद्धत्वेन प्रसिद्धस्य असम्बद्धप्रलापित्व-मयुक्तमिति दिक् । तस्माद्बौद्धशास्त्रचतुष्टयेऽपि न गुरुशब्दाभिधेय-सिद्धिः इत्यवधेयम् ।

इति शून्यवादिमतखण्डनम् ।

एवं सुक्तकक्षाणां १ बौद्धानां मतस्य निराकरणवत् सुक्तवसनानां दिगम्बराणां सावकत्वेन प्रसिद्धानां मतं प्रदर्श्य निराक्रियते । तथा हि—ग्रार्हतानां विस्तरेण तावत्सप्त पदार्थाः, जीवाजीवास्त्रव-संवर-निर्जर-बन्ध-मोक्षाः प्रसिद्धाः । सङ्क्षेपतस्तु हावेव पदार्था जीवो-ऽजीवश्चेति । एतयोरेव पञ्चास्तिकायैर्व्यवहारः--तथा हि जीवा-स्तिकायः १, पुद्गलास्तिकायः २, धर्मास्तिकायः ३, अधर्मास्तिकायः ४, आकाशास्तिकायः * ५ चेति । अस्तिकायशब्दः पारिभाषिकः अनियतपदार्थवाची, जीवस्याभावस्तिकायश्चेति कर्मधारयः, न तु नियतसत्त्वम्, अनेकान्तवादस्त्रोकारात् । एवमपरत्रापि । अत्रापि तु परमाणव एरावयव्यारम्भक्रमेण वैशेषिकादिवज्जगदारभन्ते । तत्र देहमात्रपरिमाणः चैतन्यमात्रस्वरूपः सततोर्ध्वगमनस्त्रभावः सावयवो जीवास्तिकायः । स पुनस्त्रिविधः—बद्धो-मुक्तो-नित्यसिद्धश्च इति । तत्र अर्हन्मुनिर्नित्यसिद्धः, नित्यसाधनेर्मुक्तत्वात् ; इतरे केचन साधनेर्मुक्ताः, अन्ये तु बद्धा इति भेदः ।

पुद्गलास्तिकायः षोढा, पृथिव्याशेनि चत्वारि भूतानि स्थावरं जङ्गमं चेति । तप्तशिलारोहण-केशोल्लङ्घनादि शास्त्रप्रभवया बाह्य-चेष्टारूपया सम्यक् प्रवृत्त्या ह्यान्तरोऽपूर्वाख्यो धर्मोऽनुमोयन इत्यसौ धर्मास्तिकायः । सततोर्ध्वगमनं जीवस्य स्त्रभावः, देहे स्थितस्तु तत्पृतिबन्धककर्माधोना इत्याहृतं मनम् ; तस्मात् जीवस्य देहावस्थानेन अधर्मोऽनुमोयते इत्यधर्मास्तिकायः । आकाशास्ति-कायश्च हेधा—लोकाकाशोऽलोकाकाशश्चेति । तत्र उपरि उपरि चतुर्दशभुवनेषु स्थितानां लोकानां अन्तर्वर्ती लोकाकाशः,

१ कक्षानामिति क. पुनर्के ।

* अस्तीति कायने कथ्यने इत्यस्तिकायाः । 'के' शब्दे, इति धातोः 'कादेच उपदेशेऽजिति [च. ६ पा. १ सू. ४५]' इत्यात्वे, कर्मेणि षञि 'धाता दुक् विष्-कृतोः [च. ७ पा. १ सू. ११]' इति पुमागमे च सति काय इति रूपम् । 'अस्तिकाय'शब्दः पारिभाषिकः अनियतपदार्थवाचो । पूर्वोक्ते गलतीति च पुद्गलाः परमाणवः, तत्त्वमूढः पुद्गलास्तिकायः तेरावयवयो इत्यर्थः ।

तेषामप्यपरि मोक्षस्थानमलौकिकाकाशः, तदेवं जीवाजीवपदार्थौ पञ्चधा प्रपञ्चितौ, पञ्चास्तिकाग्रभेदात् । अनन्तरं आस्रव-संवर-निर्जराः त्रयः प्रवृत्तिलक्षणाः प्रपञ्चयन्ते । तत्र द्विधा प्रवृत्तिः—समोचोना मिथ्या च । तत्र मिथ्याप्रवृत्तिरास्रवः; आस्रवत्त्वेन जीवो विषयेषु इत्यास्रवः इन्द्रियसङ्घातः । अण्यन्तात् 'आस्रव' शब्दो ण्यन्तात् 'आस्राव' इति स्यात् । अपरे तु—कर्तारमभिधाय आस्रवति आगच्छतीति कर्माणि आस्रवमाचक्षते । सेयं मिथ्या-प्रवृत्तिः प्रनर्थहेतुत्वात् । संवर-निर्जरा च सम्यक्प्रवृत्तौ ।

आस्रवः स्रोतसां द्वारं संवृणोतीति संवरः ।

आस्रवो भवहेतुः स्यात्, संवरो मोक्षकारणम् ॥ इति जिनोक्तेः । स च संवरः शम-दम-गुप्ति-सम्पत्ति-प्रवृत्तिरूपः । तत्र ज्ञानेन्द्रियनिग्रहः शमः, अन्तरिन्द्रियनिग्रहो दमः, काय-वाङ्मनो-निग्रहो दृढतरो गुप्तिः, भूमिगतजन्तुहिंसा-परिहाराय प्रवृत्तिर्भागे सम्यगादित्यरश्मिप्रकाशे सति निरोच्य सञ्चरणं नियता-द्वारनिषेवणादि सम्पत्तिः, निर्जरस्त्वनादिकालप्रवृत्तकपायकलुष-पुण्यपुण्य-सुखदुःखोपभोगेन जरयतीति निर्जरः—एवमास्रव-संवर-निर्जरास्तयोऽपि पदार्थाः सङ्क्षेपेण निरूपिताः । अनन्तरं बन्धो निरूप्यते ।

बन्धोऽष्टविधं कर्म । तत्र घातिकर्म चतुर्विधम्—ज्ञाना-वरणीयम् १, दर्शनावरणीयम् २, मोहनोद्यम् ३, आन्तरोयकम् ४ चेति । तत्र सम्यक् ज्ञानं न मोक्षसाधनम्, ज्ञानाद्वस्तुसिद्धौ शक्तिरजतादिज्ञानेभ्योऽपि सत्यरजतादिसिद्धिप्रसङ्गात्, आशा-मोदकादिज्ञानेभ्योऽपि मोदकादिसिद्धिप्रसङ्गाच्च । इति विपर्ययो ज्ञानावरणीयं कर्माच्यते १ । आर्हतदर्शनाभ्यासान्न मोक्ष इति ज्ञानं दर्शनावरणीयं कर्म २ । बहुषु विप्रतिषिद्धेषु तोयकारैरुप-दर्शितेषु मोक्षमार्गेषु विशेषानवधारणं मोहनोद्यं कर्म ३ । सम्मोक्ष-मार्गप्रवृत्तानां तद्विघ्नकरमैश्वर्यादिकमस्त्विति ज्ञानम् आन्तरोयकम् ४ ।

तान्येतानि श्रेयोहन्तृत्वाद्घातिकर्माण्युच्यन्ते, अघातीनि च कर्माणि चत्वारि—१ आयुष्कं, २ गोत्रिकं, ३ नामिकं, ४ वेदनीयं चेति । तत्र शुक्र-शोणितव्यतिकरे जाते मिलितं तदुभयं स्वरूपम् आयुष्कम् * १ । तस्य आयुष्कस्य देहाकारपरिणामशक्तिर्गोत्रिकम् २ । शक्तिमति तस्मिन् बीजे कललाख्यद्रवात्मकावस्था बहुदात्मतायाश्चारम्भकः क्रियाविशेषो नामिकम् ३ । सक्रियस्य बीजस्य तेजःपाकवशादौषधनौभावः शरीराकारपरिणामहेतुर्वेदनीयम् ४ इति । अन्ये तु विधान्तरेण कर्माष्टकमाहुः—जैनमते ज्ञान-दर्शन-सुख-वीर्यगुणकस्य ज्ञानादिगुणानां मोक्षदशायामाविर्भवस्थितां संसारदशायां प्रतिघातकानि प्रवाहानादीनि पापरूपाणि चत्वारि घातिकर्माणि, शरीरसंस्थानाभिमानादिनिवर्त्तकानि कर्माण्यघातीनि इति । तदेतत्कर्माष्टकं पुरुषं बध्नातीति बन्धः ।

एवं बन्धपदार्थं निरूप्य मोक्षपदार्थोऽपि निरूप्यते । ‘अहं-न्मुनिप्राप्तिर्मुक्तिः’ इति केचित् । ‘विगलितसमस्तक्लेश-तद्वासनस्य अनावरणज्ञानस्य सुखैकतानस्यात्मनः उपरिदेशावस्थानं मोक्षः’ इत्यपरे । अन्ये तु—अनादिकालप्रवृत्त-शरीरावस्थितिप्रयुक्तबन्धमुक्तौ सततोर्ध्वगमनं जीवस्य मोक्षं मन्यन्ते । दृष्टं चोर्ध्वगमनं बद्धमुक्तस्य, यथा पञ्जरमुक्तस्य शुकस्य, यथा वा दृढपङ्कलितस्य जलनिमज्जने प्रक्षीणपङ्कलेपस्य शुष्कालाबुफलस्य निष्क्रिद्रस्येति ।

तदेवं जीवाजीवौ भोक्तृ-भोग्यौ आस्रवादिपञ्चस्वन्तिमं द्वयं फलम् । आदिमत्रयं तत्साधनम् । तत्र मिथ्याप्रवृत्तिरास्रवः तत्फलं बन्धः । संवर-निर्जरी च सम्यक्-प्रवृत्तौ, तत्फलं च मोक्ष इति सप्त पदार्था निरूपिताः । सर्वे चेति सप्तमङ्गौन्यायेनानियताः सिध्यन्ति ।

* आयुः आधति कथयति उत्पादनहारिण्यायुष्कम् । ‘अहं’ शब्दे इति घातीराने ‘आती’ उपसर्गे कः [च० १ पा० २ सू० ३] इति क-प्रत्यये ‘आती’ लोप इति च [च० ६ पा० ४ सू० ६४] इत्याकारलोपे च सति गोद-इतिवत् आयुष्कमिति रूपं सिध्यति ।

तथा हि—सप्तानामनैकान्तभङ्गानां समाहारः सप्तभङ्गी, तस्या न्यायः ।
 स चेत्थम्—१ स्यादस्ति, २ स्यान्नास्ति, ३ स्यादस्ति च नास्ति
 च, ४ स्यादवक्तव्यः, ५ स्यादस्ति चावक्तव्यश्च, ६ स्यान्नास्ति चावक्तव्यश्च,
 ७ स्यादस्ति च नास्ति चावक्तव्यश्चेति । तदुक्तमनन्तवीर्येण—

तद्विधानविवक्षायां स्यादस्तीति गतिर्भवेत् ।

स्यान्नास्तीति प्रयोगः स्यात्तन्निषेधे विवक्षिते ॥

क्रमेणोभयवाच्यायां प्रयोगः समुदायश्च ।

युगपत्तद्विवक्षायां स्यादवाच्यमशक्तितः ॥

आद्यावाच्यविवक्षायां पञ्चमो भङ्ग इष्यते ।

अन्यावाच्यविवक्षायां षष्ठभङ्गसमुद्भवः ॥

समुच्चयेन युक्तस्य सप्तमो भङ्ग उच्यते । इति ।

अस्यार्थः—घटोऽस्तीति घटस्य विधानविवक्षायां घटः स्यादस्तीति
 वक्तव्यम् । स्याच्छब्दो निपातः तिङन्तप्रतिरूपकोऽनैकान्तद्योतो ।
 यदाहुर्जनाः—

वाक्येष्वनैकान्तद्योति गम्यं प्रति विशेषणम् ।

स्यान्निपातोऽर्थयोगित्वात् तिङन्तप्रतिरूपकः ।

स्याद्वादः सर्वथैकान्तत्वागात् किं वृत्तचिद्विधेः ।

सप्तभङ्गन्यापेक्षो हेयादेयविशेषकत्वं ॥ इति ।

अस्यार्थः—स्यादस्तीत्यादिवाक्येषु स्यादित्यटं शब्दः तिङन्त-
 सदृशोऽनैकान्तद्योतकः, न तु स्वातन्त्र्येण वाचकः । यतो
 गम्यमस्तित्वादिकं प्रति विशेषणम् । यदि पुनरयमनैकान्तद्योतकः
 स्याच्छब्दो न भवेत्, तर्हि स्यादस्तिवाक्ये स्यात्पदमनर्थकं स्यात् ।
 'अस्ति' 'स्यात्' इति वर्तमानत्वविधिवाचिनोरिकार्यपर्यवसानात्
 पुनरुक्तक्रियापददोषाच्च । अनैकान्तद्योतकत्वे तु 'स्यादस्ति' कथं-
 चिदस्ति, न तु नियमत अस्त्येव, इति स्यात्पदात्कथंचित् इत्यर्थः
 प्रतीयते इति नानर्थक्यम् इति । तदिदमुक्तमर्थयोगित्वादिति ।

स्यात्पदेनानैकान्ताभिधाने प्रयोजनमाह—स्याद्वाद इति ।
 स्याद्वादो हेयादेयविशेषकत् । किंशब्दात् किमर्थ इति सूत्रेण
 यमुप्रत्ययो भवति । ततः 'कथम्' इति रूपं लभ्यते । तदुपरि चित्
 इत्ययं निपातो विधेयते, ततः कथंचित् इति स्यात् । तस्मात्
 किंवृत्तचिद्विधेर्हेतोः किंशब्दादुपरि वृत्ते प्रत्यये यमि तत्र चिद्विधेः
 कथंचिदस्ति कथंचिन्नास्ति इत्यादिरूपात् सर्वथैकान्तत्वागात् भवन्तं
 सप्तभङ्गनयमपेक्षते । ततश्च यदि वस्तु अस्त्येवैकान्ततः ततः सर्वथा
 सर्वदा सर्वत्र सर्वात्मनास्त्येवेति न तदीप्ताजिज्ञासाभ्यां क्वचित्
 कदाचित् कथंचित् कथित् प्रवर्त्येत निवर्त्येत वा, सिद्धत्वात्
 हेयाभावाच्च । तदुक्तम्—

एकान्तसत्त्वेऽसत्त्वे च न प्रवृत्तिर्न चेतरा* ।

यदि वस्तुवस्ति चैकान्तस्तर्हि सर्वत्र सर्वदा ॥ इति ।

अनैकान्तिकपक्षे तु कथंचित् कदाचित् क्वचित् कस्यचित्
 केनचित् रूपेण सत्त्वे हानोपादाने प्रेक्षावतां कल्पेयते । अनुमानं
 च—विमतं वस्तु अनैकान्तम्, वस्तुत्वात् चित्ररूपवत् । तस्मात् घटस्य
 विवक्षायां स्यादस्ति १ ; निषेधविवक्षायां स्यान्नास्ति २ ; क्रमेण
 विधि-निषेधयोर्विवक्षायां स्यादस्ति च नास्ति चेति वक्तव्यम् ३ ;
 युगपदस्तित्व-नास्तित्वयोर्विधि-निषेधयोर्विवक्षायां वाचः क्रमवृत्ति-
 त्वात् उभयं युगपद्वाच्यम्, अशक्तितः 'उभयं युगपद्वक्तुं न शक्यते'
 इति तु वक्तुं शक्यम्, तत्कथं च वक्तव्यम् ? इत्यपेक्षायां स्यादवक्तव्य
 इति ४ ; आद्योऽस्तित्वभङ्गोऽन्त्येनासत्त्वेन सह युगपदवाच्य इति
 विवक्षायां स्यादस्ति चावक्तव्ययेति ५ ; अन्यस्य चासत्त्वस्य आद्येन
 सत्त्वेन सह युगपदवाच्य इति विवक्षायां स्यान्नास्ति चावक्तव्ययेति

* सर्वथा अस्त्येव चेत्तर्हि तद्विषयं प्रवर्त्येत, सिद्धत्वात् ; नापि किञ्चिज्जिज्ञासुर्निवर्त्येत,
 हेयाभावात् इत्यर्थः । अथ एकान्ततोऽपि नास्त्येव तथापि न प्रवृत्तिः, प्राप्त्वाभावात् ;
 नापि निवृत्तिः, निवर्त्येत इत्यनिवृत्तत्वात् ।

६ । क्रमेण विधि-निषेधाधीनसमुच्चितरूपय स्यादस्ति च नास्ति चेत्वेवंरूपः तृतीयो भङ्ग एकः सत्त्वेन सह वा युगपदवाच्य इति विवक्षायां स्यादस्ति च नास्ति चावक्तव्ययेति सप्तमो भङ्गो भवति ।

अथवा पञ्चमादिभङ्गानां चतुर्थभङ्गात्फलतो भेदाभावमाशङ्क्य प्रकारान्तरेण व्याख्यायते ।

तत्र सत्त्वैकान्तपक्षः साङ्ख्यवाद्यभिमतः सत्कार्यवादः । तत्र पूर्वपक्षिणा सत्त्वं निर्वक्तुमशक्यमित्युच्यते । एतत्पूर्वपक्षविवक्षायां स्यादस्ति चावक्तव्ययेति पञ्चमो भङ्गः । अनैकान्तवादः शून्यवाद्यभिमतोऽसहादः । तत्र असत्त्वं निर्वक्तुमशक्यमिति पूर्वपक्षविवक्षायां स्यान्नास्ति चावक्तव्ययेति षष्ठो भङ्गः । क्रमेण सदसत्त्वपक्षो वैशेषिकाद्यभिमतो घटादीनां मध्ये सतां पूर्वं पश्चाच्च प्रागभाव-प्रध्वंस-प्रतियोगित्वरूपमसत्त्वमिति । तत्र सदसत्त्वं निर्वक्तुमशक्यमिति पूर्वपक्षविवक्षायां स्यादस्ति च नास्ति चावक्तव्ययेति सप्तमो भङ्गः । तत्तत्पूर्वपक्षिभिर्यत्सत्त्वादिकं निर्वक्तुमशक्यमित्युच्यते तदपि स्यात्* । एवं च—घटः सन्, घटोऽसन्—इत्येकस्यैव सदसत्त्वयोः प्रत्यक्षत्वात् कालभेदोपाधिकल्पनायां तु कालस्यापि सत्त्वसन् इति प्रत्ययात्तत्रापि तत्कल्पनायामनवस्थानात् प्रत्यक्षमेव वस्तुनामनैकान्त्यम् । एवमेकत्वनित्यत्वादिष्वपि पदार्थानां सत्त्वादिव्यवस्था वास्तवी न सम्भवतीति न च वेदान्तमतप्रवेश—इति वाच्यम् । व्यवहारेष्वनिर्वचनीयानां मायिकानां व्यावहारिकसत्ताङ्गीकारात् । परमार्थतस्तु तदधिष्ठाने निविकल्पके त्रिविधपरिच्छेदांशून्ये ब्रह्मणि नित्य-शुद्ध-बुद्ध-सुक्तस्वभावे वक्ष्यमाणे कल्पितत्वाङ्गीकाराच्च तन्मतप्रवेशानापत्तेः ।

* अनित्यसदसत्त्वमर्थः ।

† 'परिच्छेदः' इत्यत्र । सा च दीशतः, काष्ठतः, वस्तुतयेति त्रिविधा । एतादृशत्रिविधपरिच्छेदशून्ये इत्यत्रादिर्हति—

तदेतद्ब्रह्मापूर्वमनपरममनमवाप्तम् [३० उ०]

इत्यादिस्तुतिप्रतिपादिते ब्रह्मणि इति व्याख्येयम् ।

तस्मात् समभङ्गीन्यायस्य तर्कसिद्धत्वात् समपदार्थेषु तत्प्रतिपादनं
न्याय्यमिति चेत् चिरकालपिशाचाविष्टोक्तप्रलपनमेतत् ।

तदुक्तम्—

तिष्ठन्नयं नग्नतनुर्यतस्ततो

जल्पन्ननैकान्तमसङ्गतं बहु ।

नूनं पिशाचोऽयममुष्य सिद्धये

मिताक्षरैर्मन्त्रवरः † प्रयोज्यते * ॥ इति ।

तत्र 'पुद्गलसंज्ञकेभ्योऽणुभ्यः सङ्घाता भवन्ति' इति यदुक्तं
तत्सर्वं पूर्वोक्ताणुवादनिराकरणेनैव निराकृतम् । जीवादिपदार्थानां
प्रसिद्धानां तु तत्परिमाणबन्धे मोक्ष-व्यवहारादिव्यवस्था । स तु
क्रमेणैव निराक्रियते ।

तथा हि—तत्र यद्यपि कालोपाधिसत्त्वासत्त्वप्रतीतावपि
उपाध्यन्तरकल्पनेन व्यवस्था नोपाधितो व्यवस्थापयितुं शक्यते,
तथापि सत्त्वासत्त्वभेदादीनां घटकपालादिषु सामान्यविशेषादिषु च
व्यवस्थयेवान्योन्यासाङ्ग्येणैव प्रत्यक्ष-व्यवहारयोः प्रत्यक्षत्वात् न
व्यावहारिकमेकान्तत्वमपज्ज्ञेतुं शक्यते । अनैकान्तिके च न ह्येकस्मि-
न्धर्मिणि परमार्थसति परमार्थसतां युगपत्सदसत्त्वादीनां धर्माणां
परस्परविरहरूपाणां समावेशः सम्भवति, शीतोष्णादिवदसम्भवात् ।
ऐकान्तिके तु यदस्ति वस्तु तत्सर्वदा सर्वत्र सर्वथा सर्वात्मनास्तेष्व-
निर्वचनीयरूपेण, यथा अस्मान्मते प्रत्यगात्मा । यत्तु क्वचित्केन-
चिदात्मना अस्त्यीत्युच्यते यथास्मत्प्रपञ्चोऽनिर्वाच्यः†, तत्तु व्यवहारतो

† अथ उपलब्धेषु सर्वेष्वप्युक्तकेषु 'मन्त्रवरः' इत्येव वर्तते । अस्माभिस्तु महोद्गीतौचित-
विरचिततत्त्वबोद्धुमे धृतः पाठः साधीयानिति मत्वा स एवापि सङ्गृहीत इत्यलमप्रसङ्गेन ।

* नग्नतनुर्यं जिनः यतस्ततोऽनैकान्तमसङ्गतं च बहु किमपि जल्पन् अर्थं पिशाच इवोप-
लस्यते । पिशाचत्वाच्च मिताक्षरैरन्यैर्वादिभिः अनुत्तरद्वयो मन्त्रवर एव प्रयोज्यते । तन्मत-
सुश्रुतप्रलपनमिति मत्वा न तत्सखलनाय यतन्ने विवृधा इति तात्पर्यम् ।

† अस्माकं वेदान्तिनामिष्टः 'प्रपञ्चः' 'अनिर्वाच्यः' अस्तीति नास्तीति च निर्वक्तव्यम् ।

यावद्वज्रज्ञानमस्यैव न तु परमार्थतः—इति किमनुपपन्नम् ? तव तु सत्त्वासत्त्वयोर्वस्तुधर्मत्वेऽसत्त्वदशायामपि वस्तुनवृत्त्यापातात् । वस्तुस्वरूपत्वे च सर्वदा सत्त्वासत्त्वप्रसङ्गेन भग्नेनापि घटेन मधुधारणप्रसङ्गात् । तथा च प्रवृत्त्याद्यनुपपत्तिरपि । अस्माकं तु प्रवृत्ति-निवृत्तौ व्यावहारिकसत्त्वेनैव भविष्यतः । न च—व्यवहारविषयत्वमात्रेण सत्यत्वम्, शक्ति-मरुमरोचिकादिषु रजत-तोयादिभिरपि वास्तवत्वप्रसङ्गात् । न चावाधितलौकिकदृढतर-प्रतीतिविषयत्वेन सत्यत्वम् । देहात्मवादस्याप्यवाधितत्वेन तात्त्विक-त्वापत्तेः । विवेकिनां देहात्माभिमानस्य विचारेण बाधात्—इति चेत् ? तर्हि प्रपञ्चस्याप्यनन्तस्य तुल्यत्वमिति न सत्यत्वावकाशः । तस्मादेकत्र विरुद्धधर्मद्वयसमावेशासम्भवादनैकान्तिकस्य व्यवहारतो वस्तुतो वा असम्भवः । ऐकान्तिकत्वस्य च घटादिषु तत्त्वतो योगेऽपि व्यवस्थयैव दृष्टव्यवहारदृष्टेर्व्यावहारिकत्वसिद्धिः । अपि च सत्त्वा-सत्त्वयोः परस्परविरुद्धत्वेन समुच्चयाभावे विकल्पः । न च—वस्तुनि विकल्पः सम्भवति । तस्मात् स्थाणुर्वा पुरुषो वेति ज्ञानवत् सप्तत्व-पञ्चत्वनिर्द्धारणस्य फलस्य निर्द्धारयितुश्च प्रमातुः, तत्करणस्य प्रमाणस्य, तत्पमेयस्य च पञ्चत्व-सप्तत्वस्य सदसत्त्वादिसंग्रहे साधु समर्थितमात्मनस्तोर्थकारत्वं दिगम्बरवृषभेणेति ।

अतो यदस्ति तदस्यैवेति नियमवन्मन्त्रहे । यस्तु कथंचिदास्ते प्रपञ्चः, स च कल्पितः, तत्र च हेयोपादेयादिविभागासिद्धिः । निर्द्धारणस्य च एकान्तसत्त्वे सर्वत्र नानैकान्तवादः । किञ्च—सङ्क्षिप्तानां प्रपञ्चितानां च पदार्थानां सर्वेषां शब्दैः वाच्यत्वं केनचिदेति विकल्प्य घटादेस्तच्छब्दवाच्यत्वेऽपि स्तम्भादिशब्दावाच्यत्वात् । न च—द्वितीयमभिगम्यते नाद्य—इति वाच्यम् ; पदार्थानामवाच्यत्वा-सम्भवात्*, अवक्तव्यायेत् केनापि शब्देन न ऊचेरन् ; उच्यन्ते

१ '०स्य च' इत्यधिकं क० पुस्तके ।

* अवाच्यत्वस्य अवक्तव्यत्वस्य असम्भवात् वाच्यत्वसम्भवादित्यर्थः ।

चावक्तव्यायेति विरुद्धम् । ननु—सत्त्वादिरूपेण निर्धारणाभावात्
उच्यमानानामपि स्यादवक्तव्यता—इति चेत् ? न ; उच्यमानाश्च
तथैवावधार्यन्ते नावधार्यन्त इति च स्वर्गापवर्गयोश्च पक्षे भावः पक्षे
अभावश्च तस्यैव नित्यता चानित्यता च वदतो मदोभ्यस्तवदनुपादेय-
वचनत्वात् । अपि च अर्हन्नित्यमुक्तोऽनादिसिद्धः । जीवः कश्चिदनु-
ष्ठानाच्मुक्तः १ अन्यस्तदभावाद्बध्यते । एवमार्हतमते निश्चितस्वभावानां २
जीवानां तथात्वमस्ति न वेति विकल्पग्रमाने स्यादस्ति स्यान्नास्तीत्य-
व्यवस्थायां शास्त्रावधृतस्वभावत्वासम्भवात्तदप्रामाण्यप्रसङ्ग इति ।
किञ्च—घटादीनामपि परस्परं सङ्कीर्णत्वात् ओदनार्थी अग्निभक्षणे
प्रवर्तते, जलार्थी मृदानयने च प्रवर्तते । न च—तत्र भेदस्यापि
सत्त्वात् न तथा प्रवृत्तिः—इति वाच्यम् ; अभेदस्यापि च सत्त्वेन
प्रवृत्तेरावश्यकत्वात् । एवमनैकान्तासिद्धिवदात्मनः सावयवत्व-
मप्यनुपपन्नमेव ।

तथा हि—सावयवत्वेन मध्यमपरिमाणवत्त्वम् । ततश्चानित्यत्वं
घटादिवत्, ततश्च कृतज्ञान्यकृताभ्यागमप्रसङ्गः, ततश्च प्रवृत्त्यनुपपत्ति-
रिति । किञ्च—मनुष्यकायपरिमाणो हि जीवो न हस्तिकायं
कृत्स्नं व्याप्नुमर्हति, अल्पत्वात्, इत्यात्मनः कृत्स्नशरीराव्यापित्वा-
दकात्कर्त्तव्यम् । तथा हस्तिशरीरं परित्यज्य यदा कर्मवशात्
पुत्तिकाशरीरं प्राप्नोति, तदा न तत्र कृत्स्नः सम्भवतीति न
शरीरपरिमाणत्वमात्मनः । कौमारे च स्वल्पपरिमाणो जीवः
तारुण्ये स्याविरि ३ च न कृत्स्नं शरीरं व्याप्नुयात् । ननु—यथा
प्रदीपो घटमहाहर्म्योदरवर्ती सङ्कोचविकाशवान् एवं जीवोऽपि
अनन्तावयवः पुत्तिका-हस्तिदेहयोः—इति चेत् ? न ; तेषामनन्तानां

१ 'कश्चिदननुष्ठानात् सुक्तः' इति क० पुस्तके । 'कश्चिदनुष्ठानात्' इति ग० पुस्तके
वर्धते, इदमशुभमिति भाति ।

२ 'निश्चितस्वभावानाम्' इति क० पुस्तके ।

३ 'स्याविरि' इति ग० पुस्तके ।

जीवावयवानां समानदेशत्वप्रतिघातो*ऽस्ति न वा ? नाद्यः ; अनन्तावयवानां परिच्छिन्ने देशे समातुमशक्यत्वेन देहादहिरपि जीवोपगतिप्रसङ्गात् । न द्वितीयः ; एकावयवदेशत्वेनापि समानदेशत्वोपपत्तेः । सर्वेषामवयवानां च प्रथिमानुपपत्तिः । ततो जीवस्याणुमात्रत्वप्रसङ्गात् । नात्र प्रदीपदृष्टान्तः सम्भवति, नश्वराः प्रदीपावयवाः, प्रदीपश्चावयवी प्रतिक्षणमुत्पत्ति-निरोधधर्मा, दार्ष्टान्तिकस्यात्मनो नित्यत्वाभ्युपगमात् । आनन्दं च जीवावयवानामनुपपन्नतरम्, शरीरमात्रपरिच्छिन्नानां तदसम्भवात् । ननु—वृहत्तनुदेहावासावयवोपगमापगमाभ्यां जीवस्य देहपरिमाणता न विरुद्धा—इति चेत् ? न ; विकारवत्त्वप्रसङ्गात् । तथा हि—अवयवोपगमापगमाभ्यां ह्यनिशमापूर्थ्यमाणस्यापचोयमाणस्य च जीवस्य विक्रियावत्त्वम् । न च—समुद्रवत्तन्त्रित्वम्—इति वाच्यम् ; विक्रियावत्त्वेन चर्मादिवदनित्यत्वप्रसङ्गात्, आत्मनो नित्यत्वे चायुक्तो बन्ध-मोक्षाभ्युपगमः, बन्धमोक्षान्वयिनो-भावात् । किञ्च—आत्मत्वमवयवानां वा अवयविनो वा ? आद्ये, किमागमापायिनां सर्वेषामवयवानामात्मत्वं हीनस्य वा कस्यचिदवयवस्य ? न प्रथमः ; आगच्छतामपगच्छतां चावयवानामागमापायिधर्मत्वेन अनात्मत्वात्, शरीरादिवत् ; आगच्छतामपगच्छतां च तेषामनियतपरिमाणत्वादप्यनवधृतस्वरूपत्वापत्तेश्च । अवयवप्रादुर्भावोपादानत्वं लयाधारत्वं च महाभूतानां वा व्यतिरिक्तस्य वा कस्यचित् ? नाद्यः ; जीवस्याभौतिकत्वेनासम्भवात् । नापरः ; प्रतिजीवमसाधारणस्य साधारणस्य वा अवयवान्तरस्य वा निरूपणे प्रमाणाभावात् । नापि द्वितीयो हीनकल्पः । अयमसाविति विशेषतोऽज्ञातस्य तस्यात्मज्ञानाभावादपवर्गासिद्धिः । किञ्च—सावयवात्मवादिनो मते

* प्रति+ङ् न् समुदायः । प्रतिघातो नाम एकशरीरावच्छिन्नदेशे सर्वेषां जीवावयवानां समावेश इत्यर्थः ।

जीवावयवाः किं प्रत्येकं चेतयेरन् तस्मिन्नेवा वा ? आद्ये तेषां प्रत्येकं चैतन्ये बहूनां चेतनानामेकाभिप्रायत्वनियमाभावात् कदाचिद्विरुद्ध-
दिक्प्रियत्वे शरीरमुक्त्येत । द्वितीये तु—हस्तिशरीरस्य पुत्तिका-
देहप्राप्तौ द्विचावयवशेषो जीवो न चेतयेत्, विगलितबहुसमूहितया
पुत्तिकाशरीरे समूहस्याभावात्, सन्तानि-सन्तानभावस्य नित्यत्वा-
नित्यत्वप्रसङ्गप्रापाद्य बौद्धं प्रत्येव पूर्वं विस्तरेण निराकृतत्वात् च ।
ननु—असु तर्हि नित्योऽणुपरिमाण एवात्मा—इति चेत् ? न ;
युगपत्सर्वाङ्गीणसुखादिसाक्षात्कारा न स्यात् । न च—प्रदीपप्रभा-
न्यायेन तत्रभास्थानापन्नेन ज्ञानेनैव साक्षात्कारः सम्भवति—इति
वाच्यम् । प्रभापि किं तस्य गुणो वा स्वरूपं वा ? नाद्यः ; गुण-
गुणिभावस्य समवायाधीनत्वात्, तस्य च पूर्वमेव दूषितत्वात्, अग्रे
नेयायिकादिकम्पत्यतिविस्तरेण दूष्यमाणत्वाच्च । न द्वितीयः ;
मध्यमपरिमाणत्वापत्त्या अणुत्वभङ्गप्रसङ्गात् । न हि गृहमण्डल-
वर्ति-प्रदीपप्रभा कस्यचिदतीन्द्रिया भवति, इन्द्रियगोचरत्वे तु
सावयवत्वापत्तेरनुभवसिद्धत्वात् । एवं च सति अस्मिन्नपि दर्शने न
गुरुशब्दाभिधेयसिद्धिरिति । तस्मादसङ्गतमेवार्हतं दिगम्बरदर्शन-
मित्यलमसम्भाविसम्भाषणेनेति दिक् ।

इति दिगम्बर-मतखण्डनम् ।

अथ तर्ह्यसु चार्वाक*दर्शनानुसारेणैव गुरुशब्दाभिधेयसिद्धिः ।
 तथा हि—तेषां हि मते प्रत्यक्षसिद्धत्वाद्भूतचतुष्टयमेव हि तत्त्वम्,
 अनुमानाद्यनङ्गीकारात्† । न च—तर्हि प्रपितामहादिप्रत्यक्षासम्भवः,
 तद्धेतुसन्निकर्षाभावात्—इति वाच्यम् । तैः सह लौकिकसन्निकर्षा-
 भावेऽपि ज्ञानलक्षणरूपालौकिकसन्निकर्षेणापि तदुपपत्तेः‡ ।
 अतएव ईश्वर-तत्कल्लं कस्यश्चादि-तत्सम्भूतपरलोकादिस्त्रीकारोऽपि
 निरर्थक एव । तथा च—‘मनुष्योऽहं’ ‘गौरोऽहं’ ‘जानाम्यहम्’ इत्यादि-
 समानोपलम्भात् गौरत्वादिरूपवति ज्ञान-सुखाद्यान्यता सिध्यति

* पुरा किल चार्वाको नाम कथिदसुरः तपसा ब्रह्माणं तोषयामास । तुष्टाच
 तस्मात्सर्वभूतेभ्योऽभयं वरयाम्भूव । भगवान्कमलासनोऽपि विजायमाननादन्यत्र सर्वेभ्योऽभयं
 ददौ । अथ—

स तु स्वध्वजः पापी देवानमितविक्रमः ।

राचसक्षापयामास तीव्रकर्मा महाबलः ॥

ततो देवास्तमेताश्च ब्रह्माणमिदमब्रुवन् ।

यथाय रचसस्तस्य वचविप्रकृतास्तदा ॥

तानुवाच ततो देवो विद्वितस्तत्र वै मया ।

यथात्र भविता सृष्टुरचिरेणेति भारत ॥

राजा दुर्योधनो नाम सखास्य भविता ऋषु ।

तस्य खेजानुवहोऽसी ब्राह्मणानवमंभ्रते ॥

तमैर्न रुपिता विप्रा विप्रकारप्रधर्षिताः ।

धत्सन्नि वाग्वक्ताः पापं ततो नात्रं गमिष्यति ॥

विधिनेत्युक्ता देवा विमतज्वरा बभूवुः । अनन्तरं राजा युधिष्ठिरैव दुर्योधनादीनरीन्
 निपूदयित्वा सुहृत्सन्निविष्टान्बैष्णवैश्च कृत्स्नपुरप्रवेशे पारम्भे तत्समये ब्राह्मणवेपथ्वे सर्वेषामयसरो
 युधिष्ठिरं पिबुष्य विप्रान् क्रीपयामास चार्वाकः, ते च तपोधना विप्रा इन्द्रादिभ्यो तं
 निजज्ञुरिति महाभारते आन्निपर्षेण राजधर्मे इत्येवमप्युच्यते । स एव चार्वाकः ।
 अस्मैव लोकायत इति नामान्तरम् । एतत्कृतं दर्शनं चार्वाकदर्शनमित्यभिधीयते ।

† आकाशश्च अनुमानगम्यत्वात्, अनुमानादीनां प्रमाणाणामनङ्गीकाराच्च पञ्चमं भूतमाकाशं
 नाद्रियेनो चार्वाका इत्यर्थः ।

‡ ‘न वै’भारतस्य ‘तदुपपत्ते’रित्यनेन ख, ग, पुस्तकयोर्नास्ति ।

इति । अणिकभूतचतुष्टयवृत्तिपुञ्जरूपो देह एवात्मा स्यात् । न च तदरिक्तोऽर्मुर्महान् ज्ञानस्वरूपो वा । स च 'जातो देवदत्तो मृतो वा' इति प्रतीत्या ध्वंसप्रागभावप्रतियोगी । तथा च बार्हस्पत्यानि सूत्राणि—

चैतन्यविशिष्टः कायः पुरुषः ।

काम एवैकः पुरुषार्थः ।

मरणमेवापवर्गः ।

न च—शरीरं नात्मा, ज्ञानशून्यत्वात्, तदपि शरीरं ज्ञान-
शून्यं पार्थिवत्वात् घटवत्—इति वाच्यम् । घटस्य केवलपार्थिवत्वात्
ज्ञानशून्यत्वेऽपि भूतसमुदायात्मकत्वाच्छरीरस्य ज्ञानवत्त्वसम्भवात् ।
केवलचूर्णादी रागाभावेऽपि चूर्ण-पर्णादिसमुदाये ताम्बूले रागोत्पत्तिवत्
अहं ज्ञानवानिति प्रत्यक्षबाधेनानुमानस्य शरीरे ज्ञानाभावा-
साधकत्वाच्च ; वङ्गिरनुष्णः क्षतकत्वात् घटवत्—इत्यनुमानवत् ।
तदुक्तम्—

प्रमाणमेकं प्रत्यक्षं तत्त्वं भूतचतुष्टयम् ।

मोक्षश्च मरणान्नान्यः कामार्थी १ पुरुषार्थकौ ॥

न हि खल्वीश्वरः कर्त्ता परलोककथा वृथा ।

देहं विनास्ति चेदात्मा कुम्भवद्वृक्षतां पुरः ॥

ऋक्षो दीर्घो युवा बाल इति देहोऽभिदृश्यते ।

अस्ति जातः परिणतो वृद्धः क्षीणो जरो मृतः ॥

इत्येवमुक्ताः पङ्क्ताभावविकारा देहसंश्रयाः ।

वर्णाश्रमविभागश्च देहेष्वेव प्रतिष्ठितः ॥

जातकर्मादिसंस्कारो देहस्यैव विधीयते ।

'शतं जीवे'ति देहस्य प्रयुज्यत्वादिशयं शुभम् ॥ इत्यादि ।

१ 'कामार्थी' इति ग, पुस्तके ; 'कामान् पुरुषार्थकः' इति ख, पुस्तके च ।

न च—श्रुतिप्रतिपादितस्यात्मनो देहेन्द्रियाव्यतिरिक्तत्वेन
अनङ्गोकारे वेदप्रामाण्यासम्भवादिति १—वाच्यम् । तथा सति
दृष्टापत्तेः । वेदस्य प्रज्ञापौरुषहीनान् प्रति जीविकामात्रविषयत्वात् ।
तदुक्तम्—

अग्निहोत्रञ्च पीतञ्च त्रिपुण्ड्रं भस्मधारणम् ।

प्रज्ञा-पौरुषहीनानां जीवो* जल्पति जीविकाम् २ ॥ इति ।

न च—तर्हि स्वर्ग-नरकाद्यसिद्धिरिति वाच्यम् ; स्वर्गनरकादेः
प्रत्यक्षसिद्धत्वात् । तदुक्तम्—

भोजनं मांसरहितं, शयनं सुन्दरीं विना ।

पादचारेण गमनं, नरकं किमतः परम् ? ॥ इति ।

अतएव विष्णुपुराणि तृतीयांशे अष्टादशाध्याये मायामोह†-
वाक्यम् [श्लोकः ८६] ।

नेतद्युक्तिसहं वाक्यं ‡ हिंसा धर्माय नेष्यते १

हवींश्चनलदग्धानि फलायेत्यभङ्कोदितम् ॥

१ 'सम्भवाददृष्टापत्तेः' इति क. पुस्तके ।

२ सर्वदर्शनसङ्गृहे तु—

अग्निहोत्रं यथै वेदास्त्रिदश* भस्मगुह्यनम् ।

बुद्धि-पौरुषहीनानां जीविकेति उक्त्यतिः ॥ इति ।

* 'जीवः' उक्त्यतिः इत्यर्थः ।

† पुरा किल प्रज्ञादप्रमुखा असुरा नमंदातीरे ससं तपश्चेकः । तद्विशेषप्रमनसो देवाः
सन्त्येः विष्णुमुपतस्थुः । तुष्टयाप भगवान् मायामोहनामकं पुरुषं स्वशरीरतः समुत्पाद्य तेष्वी
ददौ, अपदस्य 'एष वः काव्यं साधयिष्यतीति । स तानसुरानुपागम्य वेदवादातिवादैर्मांहेयित्वा
तपसो निवर्तयामासेत्याक्यात्यति । स एष मायामोहः ।

‡ 'एतदवाक्यम्' इति । एतत्—'ज्योतिष्टोमं स्वर्गकामी यजेत', 'यथ योऽन्नमेधेन यजति
स सर्वाङ्गान् लभते', 'यौ उहस्यतिसवेन यजते स ब्रह्मवर्चस्वी भवति' इत्यादि यज्ञविधायकं
ऐदिकं वाक्यम्—न युक्तिसहं, यतो प्राणिहिंसा धर्माय धर्मप्राप्तये नेष्यते । सर्वप्राणिनां दयया
हिताचरणं च धर्मो भवितुमर्हति, तत्कथं प्राणिहिंसया धर्मः सिध्यति ?

१ मद्रासमार्गे बालाचरैर्दुर्द्विते विष्णुपुराणपुस्तके 'नेष्यते' इति पाठान्तरम् ।

यज्ञैरनेकैर्देवत्वमवाप्येन्द्रेण भुज्यते ।

सस्यादि १ च समित्काष्ठं तद्वरं पञ्चभुक् पशुः ॥

निहतस्य पशोर्यज्ञे स्वर्गप्राप्तिर्यदीष्यते ।

स्वपिता यजमानेन तदा २ किं न निहन्यते ? ॥

तप्तये जायते पुंसो भुक्तमन्येन चेत्ततः ।

दद्याच्छ्राद्धं अमायान्नं न वहेयुः प्रवासिनः ॥ इति ।

न च—संयोगादिसम्बन्धं विना भूतचतुष्टयमेलनासम्भवे-
नावयव्यवयवभावानुपपत्तिः—इति वाच्यम् । कपालहयमेव घटः,
कपालिकाहयमेव कपालम् ; एवं त्रुटिपर्यन्तं विचारेण त्रुट्यन्यद-
प्रामाणिकत्वेन संयोगादिसम्बन्धास्वीकारात्, प्रामाणिकत्वेन वा
अवयवानामवयविनश्च द्विगुणगुरुत्वाद्युपलब्धिप्रसङ्गात्, अथ वा मृते
शरीरे ज्ञातृत्वाद्यभावेन व्यभिचारात्, 'पश्यामि शृणोमि इत्यादि-
प्रतीत्या मरणपर्यन्तं यावन्तीन्द्रियाणि तिष्ठन्ति तान्येवात्मा' इति
केचित् । यद्वा अन्यानीन्द्रियाण्यालोचनात्मकनिर्विकल्पकज्ञान-
साधनत्वान्नात्मानः, किन्तु सविकल्पकज्ञानसाधनत्वात्, अन्येन्द्रिय-
प्रवृत्तिमूलमङ्गल्पादिमत्त्वाच्च, 'इतरेन्द्रियाद्यभावेऽपि सत्त्वात् मन
एवात्मा' इत्यपरि । किं वा सर्वदा प्राणस्यैकरूपत्वात् गिरिगह्वराद्य-
वस्थितानां सकलविकल्पशून्यत्वेन निर्मनस्कानामपि योगिनां प्राण-
सत्त्वात् 'प्राण एवात्मा' इत्यन्ये । तदुक्तम्—

केचित्कृणोमि, जिघ्रामि, स्वादयामि, स्पृशाम्यहम् ।

इतीन्द्रियाणामात्मत्वं प्रतीयन्ते ततोऽधिकाः ॥

केचिच्छसामि, जीवामि, चुधितोऽस्मि, पिपासितः ।

इत्यादिप्रत्ययवलाग्राणमात्मेति मन्वते ॥

१ 'सस्यादि यदि चेत्काष्ठं' इति म० सु० पु० पाठः ।

२ 'किन्तु तन्मात्रं हन्यते' इत्यपि तन्निमित्तं पश्यते ।

इति चेत् ? न ; अत्यन्तनिर्युक्तिकत्वात् । तथा हि—अहमित्याकारकधीविषयचतुर्विधतुष्टय एवात्मा इति—तव मतम् । तस्य चोत्पत्तेः पूर्वमसत्त्वात्कस्य चेतनस्य व्यापारेणोत्पत्तिः ? न च—प्रलयास्त्रीकारेणानादिमातापितृपरम्पराव्यापारेण शरीररूपसङ्घातोत्पत्तिः—इति वाच्यम् । तत्र शरीरवैचित्र्ये नियामकमदृष्टं दृष्टं वा ? नाद्यः ; प्रत्यक्षप्रमाणमात्रस्त्रीकारेणासम्भवात्, परलोकस्त्रीकारप्रसङ्गाच्च । न द्वितीयः—एकजातीयमातापितृपरम्पराव्यापारेण उत्पन्नयोर्यमजयोर्वैलक्षण्यस्यादृष्टं विनानुपपत्तेः, कारणान्तरस्यापि स्वभावादेः प्रत्यक्षप्रमाणेन ज्ञातुमशक्यत्वाच्च, तच्चादृष्टमस्मिन् जन्मनि न सम्पादितमिति तत्सम्पादकजन्मान्तरयोग्यान्यसिद्धिः । एवं तत्पूर्वपूर्वमपि सिध्यतीत्यनेकजन्मयोगिनश्च भावस्य नित्यतैव, नाशकाभावात् ; अन्यथा कृतहान्यकृताभ्यागमप्रसङ्गात् । तदुक्तम्—

आत्मानित्योऽथ वा नेति भेदस्त्वाद्येः स्फुटो मतः ।

अन्ये कृतस्य हानिः स्यादकृताभ्यागमस्तथा ॥ इति ।

न च—तव मते ईश्वर एव स्वसृष्टप्राणिषु स्वेच्छया तथा तथा भोगसामग्रीं सम्पादयति, न त्वदृष्टानुसारेण कुलाल इव स्वनिर्मितघटादिषु क्वचिद्बुद्ध्योगं क्वचिन्मूत्रपुरीषयोगम्—इति वाच्यम्, अचेतन इव चेतने तथा व्यवहारस्त्रीकारे वैषम्यनैर्घृण्यप्रसङ्गात् । दृश्यते च कुलालादेरेव घटादिवत्पुत्रेषु निर्निमित्तक-तथाव्यवहारे वैषम्यादिकृता निन्दा इति । किञ्च—देहेन्द्रिय-प्राण-मनसामनात्मत्वस्य 'मम देहो, ममेन्द्रियं, मम मनः, मम प्राणः' इत्यादिप्रत्यक्षप्रमाणेनैव सिद्धत्वात् । तस्माच्छरीरेन्द्रियाद्यतिरिक्ताद्वितीयवक्ष्यमाणतन्नावाभावभासको नित्य-शुद्ध-बुद्ध-सच्चिदानन्दविग्रहः परिपूर्ण एवात्मा मन्तव्य इति ।

ननु देहेन्द्रियाद्यतिरिक्तात्वनित्यत्वैकत्वस्त्रीकारे 'भविष्यति देवदत्तः' 'सुतो देवदत्तः' इति प्रतीत्या प्रागभावप्रध्वंसयोः प्रतीतिः, 'स्रूलोऽहं गच्छामि, तिष्ठति यन्नदत्तः' इत्यादि च प्रत्यक्षप्रतीतीनां

प्रामाण्यमेव न स्यात् । तथा च कथं देहात्मनो व्यतिरेकः, व्यतिरेकेऽपि कथं वा जन्मविनाशशून्यत्वम् ? देहजन्म-नाशभ्यामात्मनोऽपि जन्म-विनाशसम्भवात्, किञ्च—एकस्यात्मनो विभिन्नशरीरेषु चेष्टानुपपत्तेर्य—इति चेत् ? न ; एकस्यैव विभुत्वेन सर्वत्र चेष्टोपपत्तेः । तथा च श्रुतिः—

एको देवः सर्वभूतेषु गूढः
सर्वव्यापी सर्वभूतान्तरात्मा ।
कर्माध्यक्षः सर्वभूताधिवासः
साक्षी चेता केवलो निर्गुणश्च ॥ इति ।

अग्रे नैयायिकं प्रति आत्मनानात्वस्य निराकार्यमाणत्वाच्च न प्रतिशरीरमात्मभेदे मानमस्ति । अथ—देहभेदेन भेदाभावेऽपि कौमाराद्यवस्थामेदेन भेदस्वीकारस्यावश्यकत्वम्, अन्यथा बाल्य-यौवनादिभेदेन वृद्धादिभेदो न स्यात्—इति चेत् ? न ; तस्यैकस्यैवास्मिन्वर्तमाने देहे सर्वदैकरूपत्वस्य अनुभवसिद्धत्वात् ।

तथा हि—‘य एवाहं बाल्ये पितरावन्वभूवं स एवाहं वार्द्धके प्रणम्य ननुभवामि’—इति दृढतरप्रत्यभिज्ञानात्, अन्यनिष्ठसंस्कारस्यान्यत्रानुसन्धानाजनकत्वात् । तथा च—यथा कौमारादिभेदेन भेदो नास्ति तथा इदं शरीरं त्यक्त्वा शरीरान्तरग्रहणेऽपि स्वप्नप्रयोगैश्चर्यं च तत्तद्देहानुसन्धानेऽपि—स एवाहम्—इति प्रत्यभिज्ञानाच्च । प्रत्यभिज्ञा च ‘उद्बुद्धसंस्कारसहितप्रत्यक्षज्ञानम्’ इति वेदान्तिनः, ‘ग्रहणस्मरणालोकं ज्ञानम्’ इति नैयायिकादय इति । ननु—कौमाराद्यवस्थाविशेषाणामत्यन्तवैलक्षण्ये व्यवस्थावतो देहस्य—यावत्प्रत्यभिज्ञं वस्तुस्थितिः—इति न्यायेनैकं सम्भवति—इति चेत् ? नेवम् । स्वप्ने कायव्यूहे च तत्तद्देहधर्मिभेदेऽपि प्रतिसन्धानं न स्यात् इत्युदाहरणस्य प्रदर्शितत्वात् । एतन् देहेन्द्रियादिव्यतिरिक्तोऽपि देहेन सह उत्पद्यते विनश्यति चेति पक्षोऽपि निरस्तो वेदितव्यः ।

तत्र अवस्थामेदेन प्रत्यभिज्ञोपपत्तावपि धर्मिणो देहस्य प्रत्यभिज्ञानुपपत्तेः ।

अथास्तु कौमाराद्यवस्थानां नाशेऽपि वार्द्धके प्रत्यभिज्ञानम् । तथापि जातमात्रस्य तु न तथा—इति चेत् ? न ; अयोगिनां प्रत्यभिज्ञाभावेऽपि जातमात्रस्य हर्ष-शोक-भयादिसम्प्रतिपत्तेः पूर्व-संस्कारजन्याया दर्शनात्, वीतरागजन्मापत्तेश्च । अन्यथा स्नानपानादौ प्रवृत्तिरेव न स्यात्, तस्या इष्टसाधनतादिज्ञानजन्यत्वस्यादृष्टजन्यत्वस्य वा अभ्युपगमात् । नन्वस्तु पूर्वापरयोर्देहयोरात्मैकत्वं, कायव्यूह-न्यायेन सर्वशरीरेष्वेकस्यैव चेष्टाङ्गीकारे तु तद्देवानुसन्धानप्रसङ्गः—इति चेत् ? नैवम् ; वक्ष्यमाणाविद्यावच्छिन्नं प्रति तु इष्टत्वात्, तत्तद्देहावच्छिन्नं प्रति तु कायव्यूहेऽप्यनङ्गीकारात्, आत्ममात्रानुसन्धानत्वस्य चेष्टत्वात् । अत एवैकस्मिन्देहे पादावच्छिन्नेन शिरो-भागावच्छिन्नं सुखं नानुसन्धत्ते, न वा शिरोऽवच्छिन्नेन पादावच्छिन्नं दुःखम्, किन्तु पादे मे दुःखम्—शिरसि मे सुखम्—इत्युभयावच्छेदेनानुभवात् ; तस्माद्देहात्मभ्रममाश्रित्यैव जीवभेदानुभवः । अतो मरुमरीचिकादावुदकादिबुद्बिवत्—स्थूलोऽहम्—इत्यादिबुद्बेरपि भ्रमत्वमभ्युपगन्तव्यम्, बाधस्योभयत्र तुल्यत्वात् । एतेन “देहं विनास्ति चेदात्मा” इत्यादिवर्त्तिगतमपास्तम् ।

किञ्च—आत्मनो ध्वंस-प्रागभावयोरसिद्धिर्ग्राहकाभावादपि । तथा हि—ग्राह्यकाले ग्राहकाभावात् ग्राहकसत्त्वे ग्राह्याभावात् । न च—स्वभिन्नेन ग्राह्य—इति वाच्यम्, स्वभिन्नस्य चाखिलस्याचेतनत्वे नानात्मत्वस्वीकारात् । नाप्यत्यन्ताभावान्योन्याभावौ, शक्तिरजतादि-न्यायेन वक्ष्यमाणेन कल्पितस्य देहेन्द्रियादिप्रपञ्चस्याधिष्ठानत्वात् । कल्पितदशायां सर्वत्रानुगमाच्च नात्यन्ताभावान्योन्याभावौ । एतच्च सर्वमग्रे मिथ्यात्वविवेचने स्पष्टं भविष्यति इति दिक् ।

१ 'तथा हि' इत्यारभ्य 'दिक्' इत्येतदन्तं क. ग. पुस्तकयोः नास्ति ।

नन्वस्त्वदृष्टादिसिद्धिः, तथापि सन्दिग्धत्वात्परलोकस्त्रीकारो व्यर्थः—इति चेत् ? भ्रान्तोऽसि । अस्ति न वा—इति विकल्पस्य विद्यमानत्वेऽपि अस्तित्वपक्षस्यैव बहुवादिसम्मतत्वेनाभ्यर्हितत्वात् । तदुक्तं न्यायकुसुमाञ्जली—

सन्दिग्धेऽपि परे लोके त्याज्यमेवाहितं^१ दुषैः ।

यदि न स्यात्ततः^२ किं स्यादस्ति चेन्नास्तिको हतः ॥ इति ।

एतेन “परलोककथा वृथा” इत्यपास्तम् ।

नन्वस्तु अदृष्ट-परलोकादिस्त्रीकारः, युक्तिसिद्धत्वात् । ईश्वर-सद्भावे तु मानं न किञ्चित्पश्यामः । तथा हि—किं प्रत्यक्षम् उत अनुमानम्, आहो उपमानम् ? यद्वा शब्दः, अथ वा अर्थापत्तिः, किं वा अनुपलब्धिः ? नास्त्यः, अभावमात्रविषयत्वात्, त्वन्तरे ईश्वरस्य भावपदार्थत्वात् । नाप्याद्यः, परोक्षत्वात् । न द्वितीयः, पूर्वं तार्किकं प्रति परमाणुखण्डने त्वयैव निराकृतत्वात् । नाप्युपमानम्, सादृश्याद्यभावात् । नाप्यर्थापत्तिः, तं विना कस्यचिदर्थस्यानुपपत्त्यभावात् । नापि शब्दः, अद्वितीयस्य ब्रह्मणो निर्धर्मकत्वात् । शब्दस्य च जात्यादिधर्मपुरस्कृष्टारेणैव प्रवर्तकत्वात् । तदुक्तं वार्त्तिककृद्भिः—

दृष्टा गुण-क्रिया-जातिसम्बन्धाः शब्दहेतवः ।

नात्मन्यन्यतमो ह्येषां तेनात्मा नाभिधीयते ॥

—इति चेत् ? नैवम् । “यतो वा इमानि भूतानि जायन्ते” इत्यादिपूर्वमेव परमाणुप्रधानखण्डनप्रस्तावे श्रुतिप्रमाणैकगम्यस्येश्वरस्याभिन्ननिमित्तोपादानत्वप्रतिपादनात्, अग्रे च मीमांसकं प्रति वेदोत्पादकत्वेन प्रतिपाद्यमानत्वाच्च, श्रुतिप्रमाणातिरिक्तप्रमाणागम्यत्वस्येष्टत्वात् । एतेन “न हि खल्वीश्वरः कर्त्ता”

१ ‘वायुर्भूजनेः’ इति ख, पुस्तके ।

२ ‘न हानिः स्यात्’ इति ख, ग, पुस्तकयोः ।

इत्यादि वसिगतमप्यपास्तमित्यलं पाषण्डविडम्बनेनेति दिक् ।
तस्माच्चाचार्यकदर्शनासिद्ध्या सुतरां गुरुशब्दाभिधेयासिद्धिरिति तु
सममेवेति ।

इति चार्वाकमतखण्डनम् ।

इति श्रीमत्परमहंसपरिव्राजकाचार्य—श्रीब्रह्मानन्दसरस्वती-
श्रीपादशिष्य-काश्मीरक--श्रीसदानन्दयति-विरचितायामद्वैतब्रह्मसिद्धौ
गुरुशब्दाभिधेयविचारे नास्तिकषण्डदर्शनमतखण्डनव्याजेन दुर्दुरु-
वादिशिरसि द्वितीयोऽयं सुहृत्प्रहारः ॥२॥

समाप्तं पूर्वार्धम्

अथ तृतीयो मुद्गरप्रहारः

बाह्यदर्शनपटकेषु गुरुशब्दाभिधेयकम् ।

न सिद्धं यत्ततो वीक्ष्य आस्तिकेष्वथ निर्णयः ॥१॥

अथास्तु तर्हि वैशेषिक-तार्किक-प्राभाकरादिसम्मतः परममहत्-परिमाणादिविशिष्ट एवात्मा गुरुशब्दाभिधेयः । तदुक्तम्—

वायोर्नवैकादश तेजसो गुणाः

जल-चित्ति-प्राणभृतां चतुर्दश ।

दिक्कालयोः पञ्च, पञ्चैव चाम्बरे

महेश्वरेऽष्टौ, मनसस्तथैव च ॥

—इति चेत् ? तर्हि किमस्य स्वरूपम् ? कथं च गुण-गुणिभावः ? इति निरोध्य वक्तव्यम् । स पुनः प्रतिशरीरमीश्वराच्च भिद्यते न वा भिद्यते चेत्, कथमस्य मोक्षादिव्यवस्था—इति चेत् ? श्रोत० सावधानेन । सुखसमवायिकारणतावच्छेदकात्मत्वसामान्यवानात्मा, ज्ञानाधिकारणमेव वा । स पुनर्द्विविधः—परमात्मा जीवश्च । तत्र परमात्मा नित्यज्ञानाश्रयत्वात्सर्वज्ञ एक एव । न चेश्वरस्य ज्ञान-स्वरूपत्वं, सुखस्वरूपत्वं वा, सुखाश्रयत्वं वा सम्भवति—इति वाच्यम् ; ज्ञानस्य गुणत्वात् । सुखस्य धर्मजन्यत्वाद्गुणत्वाच्च । ईश्वरस्य च सदासुखात्वेन विहितेऽनधिकारात्, तत्स्वीकारे च जीवत्वप्रसङ्गात्, तथा च 'नित्यज्ञानेच्छाप्रयत्नवानिव ईश्वरो मन्तव्यः' इति प्राञ्चः । नव्यास्तु नित्यसुखमपि स्वीकुर्वन्ति इति ।

ननु—ईश्वरसंज्ञावे किं मानम् ? न तावत्प्रत्यक्षम् । तदपि बाह्य-माभ्यन्तरं वा ? नाद्यः, अरूपिद्रव्यत्वात् ; नान्यः, जीवात्म-तत्सुखादिव्यतिरिक्तत्वात् । नाप्यनुमानम्, लिङ्गाभावात्—इति चेत् ?

न ; चित्यद्वारादि आद्यकार्यं वा कर्तृजन्यम्, कार्यत्वात्, घटवत् इत्यनुमानस्य प्रमाणत्वात् । उपादानगोचरापरोक्षज्ञानचिकीर्षाक्षति-
मत्त्वं कर्तृत्वम् । उपादानं समवायिकारणम् । सकलपरमाणादि-
सूक्ष्मादर्शित्वात् सर्वज्ञत्वम् । “यः सर्वज्ञः सर्ववित्” इत्यागमोऽपि तत्र
मानमिति दिक् ।

जोवश्च देहेन्द्रियाद्यतिरिक्तः प्रतिशरीरं भिन्नो नित्यो विभुश्च ।
विभुत्वं च सर्वभूतसंयोगित्वम् । भूतत्वं च परिच्छिन्नपरिमाणवत्त्वम् ।
तच्च पृथिव्यग्नेयोवायुमनसामेव । नित्यत्वं च ध्वंसाप्रतियोगित्वम् ।
स च—अहं जाने, अहं सुखी, अहमस्मि—इत्यादिप्रतीत्या मानस-
प्रत्यक्षः । अनुमानविषयश्च—आत्मा इतरेभ्यो भिद्यते, आत्मत्वात्,
व्यतिरेके पृथिव्यादिवत् । तस्य च सुख-दुःखयोगित्वात् तद्धेतुभूत-
विहितप्रतिषिद्धक्रियाकर्तृत्वभोक्तृत्वमप्यावश्यकम् । स च ज्ञानस्वरूप-
भिन्नत्वाज्जडः । विप्रतिपत्तौ तु बुद्धि-सुख-दुःखेच्छा-द्वेष-प्रयत्न-धर्मा-
धर्म-संस्कारादिलिङ्गकः । तथा हि—बुद्ध्यादयो गुणाः, अनित्यत्वे
सति एकेन्द्रियप्राप्तत्वात्, रूपरसादिवत् । गुणश्च गुण्यान्वित एवेति
नियमः । न हि बुद्ध्यादयो भूतानां गुणा वक्तुं शक्यन्ते, मानस-
प्रत्यक्षत्वात् । न वा भूतानां गुणा मनसा गृह्यन्ते, तथानुभवाभावात् ।
नापि दिक्काल-मनसां गुणाः, विशेषगुणत्वात् । ये हि दिगादिगुणाः
पञ्च, न ते विशेषगुणाः, सर्वद्रव्यसाधारणत्वात् । यस्मादेवं गुणि-
भावस्यानुभवसिद्धत्वात् तस्मात्सगुण * एवात्मा न निर्गुणः । तत्र
मानाभावात् ।

न वा मीमांसकसम्मतबिदचिदात्मकः । “अस्थूलमनण्डलस्त्वम्”
इत्यादि, निर्गुणत्वप्रतिपादकश्रुतिविरोधात्, निर्गुणत्वप्रतिपादने च

* अनेदमनुसन्धेयम्—न च “निर्गुणं निश्चलं शान्तम्” इत्यादिश्रुतिविरोध—इत्याजडत्वम् ।
मिथेता निष्पन्ना ज्ञानेच्छादयो गुणा अहंकारादिप्राप्ता यस्मिन् स निर्गुणः इति व्याख्यानेन
विरोधपरिहारः सादित्वमिष्टायः ।

प्रमाणाभावात् । एवं प्राभाकरमतेऽपि ज्ञानसुखाद्याश्रयत्वेनैव आत्म-
सिद्धिरिति । तदुक्तम्—

प्राभाकरास्ताकिंकाश्च प्राङ्मुखस्याचिदात्मताम् ।

आकाशवद्द्रव्यमात्मा शब्दवत्तद्गुणस्थितिः ॥

इच्छा-द्वेष-प्रयत्नाश्च धर्माधर्मौ सुखासुखे ।

तत्संस्काराश्च तस्यैते गुणाश्चेति उदीरिताः ॥

आत्मनो मनसा योगी स्वादृष्टवशतो गुणाः ।

जायन्तेऽथ प्रलीयन्ते सुषुप्तेऽदृष्टसङ्ख्यात् ॥

चितिमत्त्वाच्चेतनोऽयमिच्छा-द्वेष-प्रयत्नवान् ।

स्याद्धर्माधर्मयोः कर्ता भोक्ता दुःखादिमत्त्वतः ॥

यथात्र कर्मवशतः कादाचित्कं सुखादिकम् ।

तथा लोकान्तरे देहे कर्मणेच्छापि जन्धते ॥

एवं च सर्वगस्यापि सम्भवेतां गमागमौ ।

कर्मकाण्डः समग्रोऽत्र प्रमाणमिति तेऽब्रुवन् ॥ इति ।

न च—शरीरेन्द्रिय-मनसाम् आत्मत्वं सम्भवतीति वाच्यम्, पूर्वमेव
दूषितत्वात्, ममकारास्यदत्वेन अनात्मत्वनिश्चयाच्च । न च—
ममात्मा इति प्रतीत्या आत्मनोऽपि तथात्वप्रसङ्ग—इति वाच्यम्,
तस्य शरीराद्यभिप्रायेण भविष्यदुच्यमानस्य भ्रमत्वस्वीकारात् । यत्त
वेदान्तिभिरुच्यते—नित्यस्वरूपाश्रयसुखात्मक एवात्माद्वितीयः, श्रुति-
सिद्धत्वात् ; अतः सर्वशरीरे एक एवात्मा, लाघवात् ; नानात्वकल्पने
गौरवात्मानाभावाच्च ; तथा च श्रुतयः—

विज्ञानघनः एवात्मा । अविनाशि वा आरेऽयमात्मा ।

एकमेवाद्वितीयं ब्रह्म । नेह नानास्ति किञ्चन ।

सत्त्वं ज्ञानमनन्तं ब्रह्म । विज्ञानमानन्दं ब्रह्म । इत्यादि ।

तदसङ्गतमेव, तर्कविरोधात् । न हि ज्ञानमात्मा वस्तुं गच्छते,
गुणत्वात्, द्रव्यत्वाभावाच्च । न च ज्ञानस्वरूप आत्मा कस्यचिदनु-

भवसिद्धः । अहं जानामि—इत्यादिप्रतीत्यां ज्ञानाश्रयत्वेनैवानु-
भवात्, अहं ज्ञानम्—इति प्रतीत्यभावाच्च । एतेन ?—पुष्कर-
पलाशवन्निर्लेप एवात्मा—इति साङ्ख्य-पातञ्जलस्वीकृतमप्यपास्तम्,
ज्ञानस्वरूपत्वस्वीकाराविशेषात् । न च लाघवादेकत्वं युक्तम्,
सत्तर्कविरोधात् ।

तथा हि—श्रवणमननादिना एकस्य जीवस्य तत्त्वज्ञाने जाति
न कुत्रापि संसार उपलभ्येत । सामग्रीवशादेकस्य सुखोत्पत्तौ
दुःखोत्पत्तौ च सर्वेऽपि सुखिनो दुःखिनो वा स्युः । तस्मात्सर्व-
शरीरेष्वेकात्मत्वस्वीकारे न वन्धमोक्षादिष्ववस्थासिद्धिः । गौरवं च
फलमुखं न दोषाय १ । “सत्यं ज्ञानमनन्तं ब्रह्म” इत्यादयः श्रुतय-
स्त्वौश्वरपरा एवेति न किञ्चिदनुपपन्नमिति । ननु—“सत्यं ज्ञान-
मनन्तं ब्रह्म” इत्यादिश्रुतीनां जीव-ब्रह्मैक्यप्रकरणे उपनिषत्सु पठि-
तत्वात्कायं केवलमौश्वरपरता इति चेत् ? सत्यम्, अहं कर्ता, अहं
भोक्ता इत्यादिप्रत्यक्षप्रमाणेन बाधात् । तदुक्तम् खण्डन-टीकायां
वर्धमानोपाध्यायैः—

बाधव्याधभयोद्दिग्ना तवाद्देतन्श्रुतिर्मृगी ।

ब्रह्मारण्येऽपि विश्वासं कथमासादयिष्यति ?

इति न्यायेन जीव-ब्रह्मणोरैक्यानङ्गीकारात्, “नानात्मानो व्यवस्थातः”
इति गौतमसूत्रविरोधाच्च । ननु तर्हि—“तत्त्वमसि । अहं
ब्रह्मास्मि । अयमात्मा ब्रह्म । नित्यं ज्ञानमनन्तं ब्रह्म” इत्यादिभि-
र्वेदान्तमहावाक्यैरखिलोपनिषद्ग्रन्थैः प्रतिपादितस्यैक्यस्य अनङ्गीकारे
तव आस्तिकत्वेनाभिमतस्य नास्तिकत्वप्रसङ्गः इति चेत् ? न ;
स्वमते त्वैक्यस्य भावनापरत्वाङ्गीकारात् । अथ वा—नाहमौश्वर

१ ‘अत एव’ इति क, व, पुस्तकयोः ।

२ ‘दोषावर्धन’ इति क, पुस्तके । ‘दोषाय न’ इति ग, पुस्तके

३ ‘०मानन्द’ ब्रह्म’ इति क, पुस्तके ।

इत्यादि-प्रत्यक्षेण किञ्चिज्ज्ञत्व-सर्वज्ञत्वपरस्परविरुद्धधर्माश्रयत्व-
लिङ्गेन,

“हा सुपर्णा सुयुजा सखाया समानं वृक्षं परिपस्वजाते ।
तयोरन्यः पिप्पलं स्वाद्वत्त्यनश्नन्नन्योऽभिचाकशीति ॥

* इति श्रुत्या,

हाविमौ पुरुषौ लोके चरसाक्षर एव च ।

क्षरः सर्वाणि भूतानि कूटस्थोऽक्षर उच्यते ॥

उत्तमः पुरुषस्त्वन्यः परमात्मेत्युदाहृतः ।

इति भगवद्वचनाच्च जोविश्वरमेदस्यावगतत्वेन चेतनाचेतनत्वेन जीव-
जगद्भेदस्य—घटः पटो न भवति—इति प्रतीत्या जगत्परमेश्वरः-
भेदस्य च प्रत्यक्षसिद्धत्वात्, तत्त्वमस्यादिवाक्यानि मौमांसकमतवत्
“आदित्यो यूयः । यजमानः प्रस्तरः” इत्यादि-वाक्यवत् उप-
चरितार्थान्येव वा भवन्तु । अत एव जगन्निष्ठात्वमपि न, अर्थक्रिया-
कारित्वेन वैयम्यात् । तस्मात्—

* ‘सुपर्णा’ इत्यादिवाक्यानि च देहान्मृदुभूती । सहशी चिद्रूपत्वात् । ‘सखायो’
अवियोगान् ऐकमत्याच्च । अनिवर्चनीयया मायया इत्यत इति ‘इवः’ द्वेष्टः तम् । तस्मिन् कृतम्
नीडं निक्षिप्तं वृद्धयुक्तं यावत् तौ । तयोर्मध्ये एको जीवः । ‘पिप्पलं’ पिप्पलात् ‘पिप्पली’-
इत्यौ द्वेष्टः तस्मिन्नदनीयं कर्मफलमित्यर्थः । ‘अन्यः’ ईश्वरः निरन्नः अमीत्यापि निजानन्देन
वृत्तः । ‘अभिचाकशीति’ ईदीप्यमानस्तिष्ठतीत्यर्थः ।

† ‘कूटो’ यथायं वस्त्राच्छादनेन अवधार्यवस्तुप्रकाशनं मायित्वर्यान्तरम् । तेन आवरण-
विशेषजनिद्वयकपणं स्थितः कूटस्थः जगन्मावाशतिरूपकारणोपाधिः । संसारपीडनेन
आनन्त्या‘क्षर’ उच्यते इति सिद्धान्तसम्भवा व्याख्या । पूर्वपक्षसम्भवा तु कूटस्थो जीव
इत्यभिप्राय इत्यर्थः ।

१ ‘जगत्परस्परं मिथते इति’ इति ग, पुस्तके ।

इच्छा-हेष १-प्रयत्न-सुख-दुःख-ज्ञानान्धात्मनो लिङ्गम्* । [अ० १
आ० १ सू० १०]

इति गौतमसूत्रान्धयानुपपत्त्या ज्ञान-सुखादिविशेषनवगुणाश्रयाः
प्रतिशरीरं भिन्ना एवात्मानो मन्तव्याः । अत्रापि तु वैशेषिक-
नैयायिकयोरस्ति कश्चन विशेषः ।

तथा हि—वैशेषिकास्तु देहेन्द्रियाद्यतिरिक्तं विंशुमात्मानं नव-
विशेषगुणाश्रयं पूर्वोक्तरोत्या कल्पयन्तो वदन्ति—“द्रव्य-गुण-कर्म-
सामान्य-विशेष-समवायानां षष्ठां पदार्थानां साधर्म्य-वैधर्म्याभ्यां
यत्तत्त्वज्ञानं तत्पूर्वकादात्मतत्त्वसाक्षात्कारात् ईश्वरोपासनासहितात्
नवानां विशेषगुणानां युगपत्प्रागभावासहवृत्तिध्वंस एव आत्मनः
कैवल्यम्” इति । तत्त्वं त्वनारोपितं रूपम् । तच्चात्मनः पूर्वोक्त-
विभुत्वादिस्वरूपमेव । ज्ञानं त्वसम्भावनादिशङ्काऽकलङ्कितत्वे सति
मानससाक्षात्कारवत्त्वम् । तन्मात्रस्यैव† मोक्षसाधनत्वात् । तथा च
श्रुतिः—

तमेव विदित्वाऽतिश्रुत्युमेति नान्यः पन्था विद्यतेऽयनाय इति‡ ।

तच्च श्रवणाद्यधीनम् । तदुक्तं पूर्वाचार्यैः—

श्रोतव्यः श्रुतिवाक्येभ्यो मन्तव्यश्चोपपत्तिभिः ।

मत्वा ध्यायेत२ सततमेतं दर्शनहेतवः ॥ इति ।

१ 'हेष' इत्येतत्पदं ख. ग. पुस्तकयोः नास्ति ।

* सूत्रार्थेण स्पष्ट एव । इच्छाहेषादीनां लक्षणाणि बाह्यायनभाष्यतोऽवगमनव्यानि,
विस्तरमयादय मोक्षानि ।

† 'तन्मात्रस्य' निर्विकल्पकात्मसाक्षात्कारव्यत्यर्थः ।

‡ इति तु प्राच्यः । नवीनास्तु अन्यथैव सुव्यर्थं वक्ष्यन्ति । तथा हि—'तमेव' इत्यत्र
अन्ययोग्यवच्छेदादर्थ एवकारो न सम्भवति । इतरभिन्नत्वेनात्मज्ञानस्य मोक्षोपायस्य आत्मत्व-
प्रकारविषयकत्वात् इतरमेदविषयकत्वाच्च । तज्ज्ञानमेवेत्यत्र एवकारो निरवयवः । तन्मात्मानं
विदित्वैवेत्यर्थः । ज्ञानानन्तरमेव मुक्तिर्नोपायान्तरानन्तरम् इति तु फलितम् । इममेवार्थं
स्पष्टयति "नान्यः पन्था" इत्याद्ययमिदं श्रुतिमार्गः इति ।

२ '०च ध्यायेत्' इति ग. पुस्तके ।

श्रवणादौ चाधिकारो भगवदनुगृहीतस्य विरक्तस्यैव । भगवदनुग्रहस्य विना निष्कामकर्मानुष्ठानं न सम्भवति । निष्कामकर्मणि चाधिकारो विदितसंसारतत्त्वस्यैव । संसारतत्त्वज्ञानं च विना वैशेषिक-शास्त्राध्ययनं न भवति । तथा च श्रुतिः—

परोक्ष्य लोकान् कर्मचितान् ब्राह्मणो निर्वेदमायात्* । इति ।

तथा सर्वपदार्थज्ञानस्य निःश्रेयसहेतुत्वात् शास्त्र-निःश्रेयसयोर्हेतुहेतुमद्भावः, शास्त्र-तत्त्वज्ञानयोर्व्यापार-व्यापारिभावः, निःश्रेयसतत्त्वज्ञानयोः कार्य-कारणभावः, द्रव्यादिपदार्थ-शास्त्रयोः प्रतिपाद्यप्रतिपादकभावः सम्बन्धोऽवगम्यते । एतेषां च सम्बन्धानां ज्ञानान्निःश्रेयसार्थिनामिह शास्त्रे प्रवृत्तिर्भवति । मोक्षमण्याद्यः सुनौ गृहीतासमावाः शास्त्रे प्रवर्तन्ते मोक्षाय । न तु कर्मणि तत्र अन्नस्यैव सकामस्य निष्कामस्य वाधिकारात् । न चात्मतत्त्वज्ञानिनामपि विहितेऽधिकारोऽस्तु—इति वाच्यम्, तत्त्वज्ञानान्मिथ्याज्ञान-निवृत्तौ तन्मूलोभूतरागादिनिवृत्तौ च कर्माधिकाराभावात् । पूर्व-संस्कारप्राबल्यात् कर्मणि प्रवृत्त्या अनुष्ठानसम्भवेऽपि नादृष्टोत्पत्तिः । अदृष्टहेतुभूतस्य मिथ्याज्ञानस्य तत्त्वज्ञानप्रागभावस्य वा अभावात् । तदुक्तं वाचस्पतिमिश्रैः न्यायभाष्यटीकायाम्—

“मिथ्याज्ञानसलिलावसिक्तायामात्मभूमौ धर्माधर्मौ अङ्गं जनयतः” इति २ ।

नैयायिकास्तु—“प्रमाण-प्रमेय-संशय-प्रयोजन-दृष्टान्त-सिद्धान्ता-वयव-तर्क-निर्णय-वाद-जल्प-वितण्डा-हेत्वाभास-च्छल-जाति-निग्रह-

१ 'मोक्षमाया' इति क. पुस्तके ।

* 'कर्मचितान्' कर्मभिर्जीविष्टोमादिभिः प्राप्यान् 'लोकान्' स्वर्गादीन् । पराभस्यादि-दोषदूषितान् । ज्ञाता 'ब्राह्मणः' परीचब्रह्मसाक्षात्कारवान् मुमुक्षुः । 'निर्वेद' इहास्तु च फल-भोगविरागम् । 'मायात्' प्राप्त्र यात् । सर्वत्र विगतदृष्टौ भवेदित्यर्थः ।

२ 'द्रव्यादिना' इति ख. ग. पुस्तकयोः ।

स्थानानां" [न्या० द०, अ० १ आ० १ सूच १] षोडशपदार्थानां
उद्देश-लक्षण-परौचा*भिः "आत्मशरीरेन्द्रियार्थबुद्धिमनःप्रवृत्तिदोष-
प्रेत्यभावफलदुःखापवर्ग-" । न्या० द०, अ० १ आ० १ सू० ८]
एतदाख्यद्वादशविधप्रमेयनिष्कर्षणात्मकद्वय† साक्षात्कारात् श्रवणमन-
निदिध्यासनपूर्वकात् सवासनमिथ्याज्ञाननिवृत्तौ तत्कार्याणां राग-
द्वेष-मोहानां निवृत्तिः । ततस्तत्कार्ययोर्धर्माधर्मयोर्निवृत्तिः ।

तत्र चायं क्रमः । तौ पुनस्त्रिविधौ—सच्चितौ, क्रियमाणौ
प्रारब्धसंज्ञकौ चेति । तत्र च एतच्छरीरारम्भकं प्रारम्भकमौच्यते ।
प्रकर्षेण भोक्तृमारब्धं प्रारब्धमिति व्युत्पत्तेः । तच्च भोगैकनाश्रयम्,
जीवन्मुक्तिप्रतिपादकशास्त्रानुरोधात् । सच्चितं तु पूर्वोक्तात्मतत्त्व-
ज्ञानैकनाश्रयमेव,

ज्ञानाग्निः सर्वकर्माणि भस्मसारं कुरुतेऽर्जुन ॥

इत्यादिभगवद्बचना २ नुसारेण इति वेदान्तिनः । तत्र । स्वमते तु—
नाशुक्तं चोच्यते कर्म कल्पकोटिशतैरपि ।

अवश्यमेव भोक्तव्यं कृतं कर्म शुभाशुभम् ॥

* नाममात्रेण वस्तुसङ्कीर्तनसुद्देशः । लक्षणं त्वसाधारणं धर्मवचनम् । सच्चित्तस्य
एतत्तत्त्वसहस्रपद्यते न वेति विचारः परौचा ।

१ '०वांछेन द्वादश' इति क, पुस्तके ।

† एतद्वि तेषां मतम्—आत्मनिकौ दुःखनिवृत्तिः पुत्रपार्थः, तच्च आत्मद्वय-
साक्षात्कारात् भवति, आत्मद्वयसाक्षात्कारस्य साक्षात्परस्परसाधारणप्रत्यासत्त्या । तच्च
साक्षात् जीवस्य, परस्परसाक्ष्यस्य । जीवस्य हि साक्षात्कारापेक्षा यदाश्रयेत्यादिव्युत्पत्ति-
मयोदया, परस्परस्य तु यदिययकाज्ञानात्मन्यज्ञानान्निवृत्तिः—इति न्यायेन ; सुति-
वलाच्च, "आत्मा वाऽरे द्रष्टव्यः" इति सामान्यत आत्मदर्शन-श्रवणादिश्रुतेः । तत्र जीवात्म-
ज्ञाने विपरीतप्रत्ययनिवृत्तिचमम्, आत्मविशेषकमितरभेदप्रकारकचमम् । एवमीशविशेषक-
जगत्तत्त्वत्वजडभेदादिप्रकारकं परस्परसाक्ष्यजीवभेदधर्मनिवर्तनचमम् । तत्र जीवेशयोर्भेदज्ञाना-
॥ तिवध्यमिथ्याजगत्साक्षात्कारं श्रवणपरामेदज्ञानमापातयः तत्त्वमसीत्यादिवाक्यजगत्त्वम् । यथा-
सज्जन्मना द्वादशधर्मरूपं कसौभूतं सुनिप्रयोत्रकं भवतीति दिक् ।

२ '०वचनप्रामाख्येन' इति क, पुस्तके ।

इति वचनस्य प्रायश्चित्तनाशव्यतिरेकेण सङ्कोचे प्रमाणाभावात् । सञ्चितस्यापि कायव्यूहेन भोगादेव नाशः । 'भस्मसात्' पदं तु लाक्षणिकम्, शीघ्रमेव भोगाद्याशं लक्षयतीति । क्रियमाणं च ज्ञानिनो नोत्पद्यत इति ।

लिप्यते न स पापेन पद्मपत्रमिवाश्रया ।

इति वचनात्* । नन्वेवं योगिभिः क्रियमाणस्य कर्मणो वैयर्थ्यापत्तिः—इति चेत् ? न ; तस्य परलोकसङ्ग्रहार्थत्वात्† । वस्तुतस्तु—“तस्य पुत्रादायमुपयन्ति सुहृदः साधुकृत्यां द्विषन्तः पापकृत्याम्” इति श्रुतौ तस्य परार्थत्वं स्फुटमित्यवधेयम् ।

तथा च आत्मतत्त्वज्ञानपूर्वककायव्यूहेन सञ्चितस्य नाशात् भोक्तव्यकर्मन्तराभावाच्च जन्मान्तराभावः । ततो वर्तमानशरीरनाशे च बाधनालक्षणस्य एकविंशतिप्रकारस्य दुःखस्य मोक्षोऽपवर्ग इति कल्पयन्ति । अन्यच्च सप्तानम् । तन्मात्रिःश्रेयसं नाम आत्यन्तिकी दुःखनिवृत्तिः इति तु उभयसम्मतमिति । दुःखनिवृत्तेश्च आत्यन्तिकत्वं स्वसमानाधिकरणदुःखप्रागभावसमकालीनत्वम् । युगपदुत्पन्नस्वसमानाधिकरणसर्वात्मविशेषगुणध्वंससमकालीनत्वं वा । अशेषविशेषगुणध्वंसावधिकदुःखप्रागभावो वा मुक्तिरिति । न च—प्रागभावस्यासाध्यत्वान्नायं पुरुषार्थ—इति वाच्यम् । कारण-विघटनमुखेन प्रागभावस्यापि साध्यत्वात् । न च तस्य प्रागभावत्व-

* अमुमेवाद्यं श्रुतयोऽपि प्रतिपादयन्ति । तथा च—“तद्यथा पुष्करपत्राणि आपां न श्लिष्यन्ते एवमेवैनं विदित्वा पापं कर्म न श्लिष्यते । न कर्मणा लिप्यते पापकेन । तामुक्तं दुष्कृते विधनुते । एवं ह वाच न तपति । किमहं पापमकरवम्” इत्यादयः श्रुतयोऽपि अर्थं प्रमाद्यन्ति ।

१ क्रियमाणक० इति ख. पुस्तके ।

† दलनन्तरप्रारब्धवशात् इत्यादिवाक्येणापत्त्याः परार्थभावेनादौनपि हेतुः केचन श्लोकवन्ति योगिनां कर्मकरणे ।

क्षतिः । प्रतियोगिजनकाभावत्वेन प्रागभावत्वस्वीकारात् । जनकत्वं च स्वरूपयोग्यतामात्रम् । न हि प्रागभावश्चरमसामग्री, येन तस्मिन् सति कार्यमवश्यं भवेत् । तथा सति कार्यस्याप्यनादित्व-
प्रसङ्गात् । यथा च सहकारिविरहादियन्तं कालं नाजीजनत्, तथाऽपि तद्विरहाच्च जनयिष्यति । हेतूच्छेदे पुरुषाव्यापारात्—
इत्यस्यापि प्रागभावपरिपालन एव तात्पर्यम् । अत एव गौतमीयेः सूत्रे—

दुःख-जन्म-प्रवृत्ति-दोष-मिथ्याज्ञानानामुत्तरोत्तरापाये तदनन्तरा-
पायादपवर्गः* [अ. १ । आ. १ । सू. २]

इत्यत्र कारणाभावात्कार्याभावाभिधानं दुःखप्रागभावरूपामेव मुक्तिं द्रष्टव्यम् । न हि—दोषापाये प्रवृत्त्यपायः, प्रवृत्त्यपाये जन्मा-
पायः, जन्मापाये दुःखापाय—इति अपायो ध्वंसः, किन्त्वनुत्-
पत्तिः । सा च प्रागभाव एव । न च प्रतियोग्यप्रसिद्धिः । सामान्यतो दुःखत्वेनैव प्रतियोगिप्रसिद्धेः, प्रायश्चित्तवत् । तत्रापि हि प्रत्यवायध्वंसद्वारा दुःखानुत्पत्तेरेवापेक्षितत्वात् । लोकेऽप्यहि-
कण्टकादिनिवृत्तेः दुःखानुत्पत्तिफलकत्वदर्शनात् । दुःखसाधन-
निवृत्त्यर्थमेव हि प्रेक्षावतां प्रवृत्तिः ।

केचित्तु—‘दुःखात्यन्ताभाव एव मुक्तिः । स च यद्यपि नात्मनिष्ठः
तथापि लोद्गादिनिष्ठ एवात्मनि साध्यते । सिद्धञ्च तस्य दुःखध्वंस
एव, तस्य तत्सम्बन्धितयोपगमात्, तस्मिन् सति तत्र दुःखा-
त्यन्ताभावप्रतीतिः । एवं च सति “दुःखेनात्यन्तं विमुक्तश्चरति”
इत्यादिश्रुतिरप्युपपादिता भवति’ इत्याहुः, तत्र; दुःखात्यन्ताभाव-
स्यासाध्यत्वेन अपुरुषार्थत्वात्, दुःखध्वंसस्य च तत्सम्बन्धित्वे

१ ‘द्वितीयमूले इति क. पुस्तकेऽधिकम् ।

* अस्यायमर्थः—तत्त्वज्ञानेन विरोधितया अपहृते मिथ्याज्ञाने, कारणाभावाच्च निवृत्ते प्रागभावस्य दोषे, तदभावाच्च प्रवृत्तेः धर्माधर्माद्विजाया अनृत्यतो, तदभावाच्च जननी विविष्ट-
शरीरसम्बन्धाभावे, दुःखाभावादपवर्गो भवतीति तात्पर्यम् ।

परिभाषामात्रापत्तेः । “दुःखेनात्यन्तं विमुक्तश्चरति” इति श्रुतेः दुःख-
प्रागभावस्यैव कारणविघटनमुखेनात्यन्ताभावसमानरूपत्वे तात्पर्यात् ।

ननु—अयं न पुरुषार्थः, निरुपाधीच्छाविषयत्वाभावात्,
दुःखाभावकाले सुखं तावन्नोत्पद्यत इति सुखार्थिनां दुःखात्यन्ताभावे
प्रवृत्त्यनुपपत्तेः—इति चेत् ? न ; वैपरीत्यस्यापि सुवचत्वात् । सुखे-
च्छापि दुःखाभावोपाधिकी—इत्येव किं न स्यात् ? शोकाकुलानां
सुखविमुखानामपि दुःखाभावमात्रमभिसन्धाय विषोद्वन्धनादौ
प्रवृत्तिदर्शनात् ।

ननु—पुरुषार्थोऽप्ययं ज्ञायमान एव वक्तव्यः, सुक्तेषु दुःखा-
भावरूपाया ज्ञायमानतैव नास्ति, अन्यथा मूर्च्छाद्यवस्थार्थमपि
प्रवृत्तेः—इति चेत् ? न ; श्रुत्यनुमानाभ्यां ज्ञायमानत्वस्य प्रतिपादनात् ।
अस्ति हि श्रुतिः—

“दुःखेनात्यन्तं विमुक्तश्चरति” इति । “तमेव विदित्वा तिसृत्पु-
मेति । नान्यः पन्था विद्यतेऽयनाय ।” इति ।

अनुमानं च—दुःखसन्ततिरत्यन्तं विच्छिद्यते, सन्ततित्वात् प्रदीप-
सन्ततिवत्—इति । चरमदुःखध्वंसस्य दुःखध्वंससाक्षात्कारमात्रेण
विषयोकरणात् प्रत्यक्षवेद्यतापि, योगिनां योगजधर्मवलेनागामिनो
ऽपि दुःखध्वंसस्य प्रत्यक्षतोऽपगमाच्च । ननु तथापि तुल्यायव्ययतया
नायं पुरुषार्थः । दुःखवत् सुखस्यापि हानेः द्वयोरपि समान-
सामग्रीकत्वात्—इति चेत् ? न ; वीतरागाणां दुःखदुर्दिनभीरूणां
सुखद्योतिकामात्रेऽसम्प्रत्ययवतां तत्र प्रवृत्तेः । ननु—तथापि न
दुःखनिवृत्तिः पुरुषार्थः, अनागतदुःखनिवृत्तेरशक्यत्वात्, अतीतस्य
चातीतत्वात् । वर्तमानस्य च पुरुषप्रयत्नमन्तरैरेव निवृत्तेः—इति
चेत् ? न । हेतूच्छेदे पुरुषव्यापाराभ्युपगमात्, प्रायश्चित्तवत् ।

तथा हि सवासनं मिथ्याज्ञानं संसारहेतुः, तदुच्छेदस्यात्म-
तत्त्वज्ञानात् इत्यादि पूर्वमेव प्रतिपादितम् । उक्तं च न्यायभाष्ये—
“शान्तः खल्वयं सर्वविप्रयोगः सर्वोपरमोऽपवर्गः ।”

“बहु १ कच्छं घोरं पापकं लुप्यते” इति ।

“कथ २ बुद्धिमान् सर्वदुःखोच्छेदं सर्वदुःखासंविदमपवर्गं न रोचयेत्” इति ।

“यथा ३ मधुविषयसम्पृक्तान्नमनादेयमित्येवं सुखं दुःखानुपक्त-
मनादेयम् ।” इति ।

एतन्न यत् वेदान्तिनः—यस्तुतो ब्रह्माद्वैतसाक्षात्कारादविद्या-
निवृत्तौ विज्ञानसुखात्मकः केवलात्मापवर्गं वर्तते—इति वदन्ति
तदप्यपास्तम्, स्रप्रकाशसुखात्मकस्य ब्रह्मणो नित्यतया मुक्त-संसा-
रिणोरविशेषात्, पुरुषप्रयत्नं विनापि तत्सत्त्वेन तस्यापुरुषार्थत्वात्
च, अविद्यानिवृत्तिमात्रस्य च प्रवृत्तिसाध्यत्वेऽप्यविद्यानिवृत्ते-
र्निरूपयितुमशक्यत्वात् ।

तथा हि—अविद्यानिवृत्तिः किमात्मरूपा तदतिरिक्ता वा ?
आद्ये असाध्यत्वापत्तिः, द्वितीयेऽपि किं मिथ्या, सती वा ? आद्ये ५
अविद्यातत्कार्यान्यतरापत्तिः, अन्ये ६ अद्वैतहानिः । किञ्च—शब्द-
गम्यस्य ब्रह्मणः सत्यत्वे शब्दयोग्यतायाः शब्दधोप्रामाण्यस्य सत्यत्वं
वक्तव्यम्, तथा च ब्रह्मातिरिक्तसत्यवस्तुसत्त्वेन द्वैतावश्यम्भाव इति
वियदादिप्रपञ्चोऽपि सत्य एवासु इति द्वैतसत्यत्वापत्तेर्य, आत्मनो
ज्ञानसुखात्मकत्वे मानाभावाच्च । न च—“नित्यं विज्ञानमानन्दं
ब्रह्म” इति श्रुतिर्मानम्—इति वाच्यम् । उत्पत्तिविनाशवतोर्ज्ञानसुखयोः
अहं जाने, अहं सुखी—इति, स्वभिन्नत्वेनानुभूयमानयोः ब्रह्मा-
भिन्नत्वसाधने प्रत्यक्षवाधात् । “आनन्दं ब्रह्म” इति श्रुत्या सत्वर्थीयाच्-

१ ‘बहु च’ इति कविकाता-मुद्रितन्यायभाष्यपुस्तके दृश्यते ।

२ ‘कथं’ इति क. सु. पु. पाठः ।

३ ‘तदथा’ इति क. सु. पु. पाठः ।

४ ‘०दियमिति एवं’ इति क. सु. पु. पाठः ।

५ क. पुलके ‘प्रचने’ इति ।

६ ‘द्वितीये’ इति क. पु. ।

प्रत्ययान्तत्वेन आनन्दवत्त्वं ब्रह्मणो बोध्यते । नाभेदः । अन्यथाऽजहन्निष्कानन्दशब्दस्य नपुंसकत्वानुपपत्तिः । न च—लिङ्गव्यत्ययः कान्दसत्वेनाप्युपपद्यते—इति वाच्यम्, मानाभावात् । एवं त्रिदण्डिनां मौमांसकानां च मतेऽपि सुक्तेर्वक्ष्यमाणद्रूपणग्रस्तत्वाच्चानादरणीयत्वमेवेति दिक् ।

तस्माद्वैशेषिकादि-महानुभावप्रतिपादित-प्रक्रियया गुरुशब्दाभिधेयस्य सत्यत्वसिद्धौ न घटकुटीप्रभातवृत्तान्तन्यायेन—शिरसि सुत्तरप्रहार उचितः—इति चेत् ? नैतत्सारम् । तस्य १ शास्त्रस्य बाललालनार्थत्वात्, असत्कार्यवादासम्भववत् ज्ञानात्मनोर्गुणगुणिभावस्यात्मनानात्वस्वीकारस्य च श्रुति-स्मृति-युक्त्यनुभवविरोधात् ।

तथा हि—ज्ञानं किमात्मनो भिन्नमभिन्नं वा भिन्नाभिन्नं वा ? नाद्यः ; घटवद्धर्म-धर्मिभावानुपपत्तेः । ननु—घटादिरसम्बद्धत्वादात्म-धर्मो न भवति, ज्ञानं तु आत्मसम्बन्धोति युक्त एव धर्म-धर्मिभावः—इति चेत् ? न ; सम्बन्धस्य सर्वज्ञेनापि निरूपयितुमशक्यत्वात् ।

तथा हि—सम्बन्धः किं संयोगो वा, तादात्म्यं वा, समवायो वा ? नाद्यः ; द्रव्ययोरेव संयोगस्वीकारात्, आत्मनस्तव मते द्रव्यत्वेऽपि ज्ञानस्य गुणत्वात् । न द्वितीयः ; मौमांसकसम्बन्धतत्वेऽपि तवानङ्गीकारात् । न तृतीयः ; सर्वथाऽसम्भवात् ।

तथा हि—समवायः किं समवायिनि सम्बन्धान्तरेण सम्बद्धः, उत असम्बद्धः ? सम्बद्धे तु—तस्यापि सम्बन्धान्तरं वाच्यम्, एवं तस्यापि इति स्फुटैव अनवस्था । असम्बद्धे तु—स्वस्यैवासिद्ध्या कथं स्वातिरिक्तयोः धर्म-धर्मितासिद्धिः । न च—समवायस्य न सम्बन्धान्तरेण सम्बद्धता, किन्तु स्वेनैव रूपेण—इति वाच्यम् । स्वरूप-सम्बन्धोऽपि किं समवायादतिरिक्तः तत्स्वरूपो वा ? आद्ये, कथं नानवस्था ? द्वितीये, स्वस्य स्वप्रतियोगिकसम्बन्धत्वासम्भवात्, स्वं न

स्वीयम्—इत्यनुभवेन बाधाच्च, स्वयमेव सम्बन्धत्वेन चात्मान्ययत्वात्, प्रथममुद्गरे समवायस्य विस्तरेण निराकृतत्वाच्च ।

अथ प्रतीतिबलात्तदखण्डं स्वीक्रियते—इति चेत् ? न ; असम्बन्धया प्रतीत्या विषयासिद्धेः । ननु—विषय-विषयिभावसम्बन्धेन विषयसम्बन्धा प्रतीतिः—इति चेत् ? न ; घटविषयकज्ञानेन यो घटस्य सम्बन्धः स किं तेनैव गृह्यते अन्येन वा ? आद्ये—तेन स्वमविषयीकुर्वता कथं स्वस्य विषयेण सह सम्बन्धो गृह्यते ? सम्बन्धज्ञानस्य सम्बन्धिद्वयगोचरत्वनियमात्, अन्यथा सम्बन्ध इत्येव गृह्येत, न तु अस्य अनेन सम्बन्ध इति, तादृक् ग्रहे च नोभयित्वसिद्धिः । न चोभयित्वग्राहकमानशून्यः सम्बन्धो ऽस्ति । अथ—स्वं विषयीकुर्वता स्वस्य विषयसम्बन्धो गृह्यताम्—इति चेत् ? न ; आत्मान्ययात् । स्वस्य स्वविषयत्वे मानाभावात् ।

ननु—स्वयमेव स्वस्य स्वविषयत्वे मानम्—इति चेत् ? न ; विषयत्वस्य स्वानतिरिक्तत्वे—स्वस्य स्वं विषय-इति वाक्यस्य स्वमित्यर्थः । तथा च उद्देश्यासिद्धेः । विषयत्वस्य स्वातिरेकेण घटेनेव तेन समं विषयिविषयभावे मानाभावाच्च । एतेन प्राभाकरवर्णितं ज्ञानस्य स्वप्रकाशत्वमपि निरस्तम् । द्वितीये तु—स्फुटैवानवस्था इति दिक् ।

तस्मान्निबलत्वपक्षे ज्ञानात्मनोर्गुणगुणिभावो नोपपद्यते, द्वितीयेऽभिन्नत्वपक्षे तु ज्ञानस्य आत्मस्वरूपत्वेन सुतरां धर्मधर्मिभावानुपपत्तिः । न हि तस्य तदेव धर्मो भवति । न हि शुक्तः शुक्तस्य धर्मो दृष्टः नापि द्वितीयो भिन्नाभिन्नत्वपक्षः—परस्परविरोधात् । न हि एकमेवैकदा एकस्मिन् एकस्मान्निबलमभिन्नं वा भवितुमर्हति, विरोधात् । अथोच्येत—प्रत्यक्षसिद्धत्वाद्भेदाभेदौ न विरुद्धौ । यथा—गौरयम्—इति पिण्डादव्यतिरेकेण गोत्वं प्रतीयते, तदेव च पिण्डान्तरं प्रत्यभिज्ञायमानत्वाद्भेदेनावगम्यते । अतः प्रत्यक्षेणैव भेदाभेदयोः

१ 'अन्यात्' इति क, पुस्तके ।

प्रतीयमानत्वात् क विवादः—इति चेत् ? न ; प्रत्यक्षस्यान्यथासिद्धत्वात्, भिन्नमपि हि वस्तु प्रत्यक्षेणान्यन्तसन्निधानादिदोषेणाभिन्नवत् प्रतीयते । यथा दीपज्वाला भिन्नापि कुतश्चित्कारणादभिन्नवत्प्रतीयते, यथा वा एकस्माच्चन्द्राद् द्वितोयश्चन्द्र इति । अतः प्रत्यक्षस्यान्यथासिद्धत्वात् न तेन प्रमाणसिद्धस्य भेदाभेदविरोधस्य निराकरणं सम्भवतीति ।

अथैवमुच्येत—चैतन्यस्य द्वे रूपे स्तः । आत्मस्वरूपता चैतन्यस्वरूपता चेति । तत्र आत्मस्वरूपतया आत्मनो न भिद्यते । भिद्यते च चैतन्यरूपतया । अतो भिन्नाभिन्नाभ्यां रूपाभ्यां भिन्नाभिन्नत्वमविरुद्धम्—इति चेत् ? न ; अत्रापि धर्मिधर्मभावस्य सम्पादयितुमशक्यत्वात् ।

तथा हि—येन रूपेण तदभिन्नं न तेन रूपेण धर्मिभिन्नम् अभिन्नत्वादात्मैव, येन रूपेण भिन्नं न तेन रूपेणापि धर्मित्वम् । भिन्नत्वात् घटादिवत् इत्युक्तं प्राक् । यच्चोक्तं रूपाभ्यां भिन्नाभिन्नत्वमविरुद्धमिति तदपि न युक्तिमत् । तं रूपे किं चैतन्याद्भिन्ने, अभिन्ने वा, भिन्नाभिन्ने वा ? न तावद्भिन्ने—पूर्वोक्तदोषापत्तेः । एवमभिन्ने भिन्नाभिन्नेऽपि बोद्धव्यम् । तयोरपि रूपान्तराभ्यां भिन्नाभिन्नाभ्यां भिन्नाभिन्नत्वाभ्युपगमेऽनवस्थापातात् । अग्रे विस्तरेण भेदाभेदवादिनं प्रति निराकार्यमाणत्वाच्च अलं सृतमारणेनेति । तस्मान्नात्मा सर्वथा ज्ञानान्यथः, किन्तु ज्ञानस्वरूप एव । एतेन सदानन्दयोरप्यात्मस्वरूपत्वं व्याख्यातम् । अनेनैव च ‘आत्मत्वसामान्यवान् न आत्मा’ इत्यादिलक्षणमध्यपास्तम् * ।

१ नास्तीदं वाक्यं क, ग, पुस्तकयोः ।

२ ‘भेदस्य भेदस्य च वादिनः’ इति क, पुस्तके ।

* अत एव अद्वैतमकरन्देऽभ्युक्तम्—

जडाजडविभागोऽयं चेतने मयि कल्पितः ।

मितिभागे सति चित्ते चराचरविभागवत् ॥

एवं गुण-गुणिभावस्य दुर्निरूपत्ववदात्मनानात्वस्वीकारस्यापि दुर्निरूपत्वमेव, युक्तिविरोधात्, श्रुतिविरोधाच्च ।

तथा हि—एकस्य पुरुषस्य सुखादिसामग्र्या उत्पद्यमानसुखादि कथं सर्वैर्नानुभूयतं । सर्वेषां जीवानां विभुत्वेन सर्वशरीरान्तर्भावा-विशेषात् । अथ—यस्य कार्यकारणसङ्घातः तस्यैव सुखादिर्नान्यस्येति नियम—इति चेत् ? न ; तस्यापि सर्वात्मसन्निधावुत्पद्यमानस्य विशेषहेतोरभावात् कथमेकात्मसम्बन्धित्वम् ? अथ—यत्कर्मवशात् शरीरमुत्पन्नं तत्तस्य इति नियमः—इति चेत् ? न ; कर्मणोऽपि देहेन्द्रियादिव्यापारद्वारा उत्पद्यमानस्य सर्वात्मसन्निधौ सर्वात्मसम्बन्धा-विशेषात् । अथ—देहेन्द्रियादिव्यापारस्य साधारण्येऽपि विजातीय-

चेतीपरामरुपा मे साचितापि न तात्त्विकी ।

स्वरूपमिव मे सत्त्वं न तु धर्मो न भस्त्ववत् ।

मदन्यस्य सतोऽभावान्न हि सा जातिरित्यते ॥

स्वरूपमिव मे ज्ञानं न गुणः सगुणो यदि ।

अनात्मत्वमसत्त्वं च ज्ञेयाज्ञेयत्वयोः पतेत् ॥

तथाप्याभाति कोऽप्येवं विचाराभावभावतः ।

अपश्याम चिदाकाशे विचाराकांक्षयावधि ॥

विज्ञानविरतिः सुमिन्नज्जगत् स्वरूप-जागरौ ।

स्वसाक्षिणः कथं मे सुनिर्णयज्ञानस्य ते वयः ।

अहमपि सदा भामि कदाचिन्नाहमप्रियः ।

ब्रह्मैवाहमतः सिद्धं सविदानन्दमवयम् ॥

इत्यादियम्येन, एतेन—विज्ञानातीति व्युत्पत्त्या विज्ञानमस्तेति व्युत्पत्त्या वा 'विज्ञानम्' इति कर्तरि लृट्प्रकारेण च नित्यज्ञानवत्त्वतामः । एवमानन्दोऽप्यासीति मत्सर्वथाचप्रत्ययेन आनन्दवत्त्वतामय, अन्यथा नपुंसकविज्ञानुपपत्तेः—इत्यादि तार्किकवन्निमित्तमपार्थक्ये वेदितव्यम् । “आनन्दो ब्रह्मेति व्यजानात् । केवलो निर्वृण्वय, चिद्रूप एवाविकारो ह्युपलब्ध्या नित्यशुद्ध बुद्धः परः प्रत्यगात्मरसः” इत्याद्यनेकश्रुति-स्मृतिविरोधस्य प्रत्यक्षसिद्धत्वात् । लिङ्गव्यवयवस्य श्रौतत्वेनाप्युपपत्तेरिति दिक् ।

यात्ममनःसम्बन्धस्य असाधारण्यम्—इति चेत् ? न ; तस्यापि सर्वान्प्रत्यविशेषात् । अथ—स्वकीयमनःसम्बन्धो भेदनियामकः—इति चेत् ? न ; सर्वदा सर्वात्मसंयुक्तं मनः कस्यचिदेव नान्यस्य इति वक्तुमशक्यत्वात् * । वक्ष्यमाण—“तत्त्वमसि, अहं ब्रह्मास्मि, अयमात्मा ब्रह्म, सत्यं ज्ञानमनन्तं ब्रह्म, विज्ञानमानन्दं ब्रह्म, आकाशवत्सर्वगतञ्च नित्यः । वृक्ष इव स्तब्धोदिव तिष्ठत्येकः, निष्क्रियं निर्गुणं शान्तं निर्विकल्पं निरञ्जनम्”† इत्यादिश्रुतिविरोधश्च । तस्मादात्मनानात्वस्वीकारेऽपि न सुख-दुःखबन्ध-मोक्षादिव्यवस्थसिद्धिः, कथंचिदुपपादने च “सदेव सौम्येदमय आसीत् ।‡ एकमेवाद्वितीयं ब्रह्म, नेह नानास्ति किञ्चन” इति श्रुत्यनुरोधात्तावदाद्य नित्य-शुद्ध-बुद्ध-मुक्तस्वभावत्वेकत्वमङ्गीकर्तव्यम् ।

ननु—असु श्रुतिलाघवाभ्यामात्मैकत्वम्, तथापि सुखदुःख-बन्धमोक्षादिव्यवस्था तवापि दुरुपपादैव—इति चेत् ? न । सुख-दुःखाद्याश्रयीभूतान्तःकरणभेदात्,

इन्द्रो मायाभिः पुरुरूप ईयते

इत्यादिश्रुत्युक्ताविद्याभेदाद्वा सर्वव्यवस्थोपपत्तेः । नन्वस्वविद्याभेदा-

१ ‘०दिति दिक्’ इति अधिकं न, पुस्तके ।

* न च—सुख-दुःखादिवैचित्र्यान्वयानुपपत्तिरेव भेदनियामिका—इति वाच्यम् ; वक्ष्यमाणान्तःकरणभेदेरुपपाधिभेदानाप्युपपत्तेः । यथा च केषांचित् मते—श्रीवैकुण्ठेऽपि तत्तत्कथंशक्त्युपाधिभेदेन शब्दयहयवस्था तथैवाच उपपाधिभेदेनेति श्रेयम् ।

† अज्यते अनेन इति अज्ञानम् उपपाधिः, तद्विवर्तकं तद्रहितं वा निरञ्जनम्, निरुपाधिकमित्यर्थः ।

‡ ‘इदम्’ इदंकारात्पदत्वेन गृह्यमाणमस्मिन् स्वात्मातिरिक्तं जगत् । ‘अये’ उत्पत्तेः प्राक् । ‘सदेव’ सरसदपं ब्रह्मैव आसीत् । ‘सौम्य’ प्रियदर्शन । ‘एकम्’ तार्किकादि-स्वीकृतात्मनानात्वद्वय-सजातीयभेदशून्यम् । ‘अद्वितीयम्’ तैरेव स्वीकृतविजातीयपरमात्मा-काशादियन्त्रम् । ‘एव’ सगत-सजातीय-विजातीयाभावशून्यम्, निर्धर्मकमखण्डं ब्रह्मैवार्थः । ‘आसीत्’ इति कालवासनावसितं शिथ्यं प्रत्येव, न तु वस्तुतः ; स्वमते ब्रह्मातिरिक्तस्य कल्पितत्वस्वीकारात् ।

जीवमेदव्यवहारः, तथाप्यन्तःकरणस्य मनसो निरवयवत्वात्
अणुरूपत्वाच्च कथं सुखदुःखादिरूपेण परिणामः—इति चेत् ?
शृणु ; न तावदन्तःकरणं निरवयवम् सादिद्रव्यत्वेन सावयवत्वात् ।
सादित्वं च अस्मान्मते—“तन्मनो ऽसृजत्” इति श्रुतिसिद्धम् । तच्चाग्रे
चतुर्थमुद्गरे विस्तरेण सृष्टिप्रक्रियायां वक्ष्यमाणम् । न च—तर्हि
अनित्यत्वप्रसङ्गः—इति वाच्यम्, ब्रह्मातिरिक्तस्य कल्पितत्वाभ्युप-
गमेन दृष्टत्वात् । सावयवत्वादेव च कामसङ्कल्पादिरूपेण
परिणामित्वं सम्भवति । तथा च श्रुतिः—

कामः सङ्कल्पो विचिकित्सा श्रद्धाऽश्रद्धाधृतिरधृतिर्हीर्षीर्भी-
रित्येतत्सर्वं मन एव—इति ।

मनसः परिणाम एव इत्यमेदेन कार्यकारणभावो स्पष्टवत् ।

रूपं रूपं प्रतिरूपो बभूव तदस्य रूपं प्रतिचक्षणाया*—इति ।

अथ ‘मन एव’ इति वाक्यस्यायथार्थसम्भवोऽपि सुवचः । तथा
हि—आत्ममनःसंयोगेन आत्मन्येव कामादिः—इति चेत् ? न ;
“स यत्तत्पश्यति शृणोति जिघ्रति” इत्याद्यनन्वागतः । तेन भगवति
“असङ्गो ह्ययमात्मा” इत्यादिवाक्यार्थान्यथानुपपत्त्या पूर्ववाक्यस्यात्म-
परत्वकल्पने मानाभावात् । तदुक्तं वार्त्तिककृद्भिः—

यत्र यद् दृश्यते द्रष्टा जाग्रत्स्वप्न-सुषुप्तिषु ।

तत्रैव तन्नेतरत्वेत्यनुभूतिर्हि सम्प्रता ॥

स यत्तत्रेक्षते किञ्चित्तेनानन्वागतो भवेत् ।

दृष्ट्वैव पापं पुण्यं चेत्येवं श्रुतिषु डिण्डिमः ॥ इति ।

भगवद्वाक्यं च—

इच्छा द्वेषः सुखं दुःखं सङ्घातश्चेतना धृतिः ।

एतत् क्षेत्रं समासेन सविकारमुदाहृतम् ॥ इति ।

* ‘रूपं रूपम्’ अन्तःकरणमन्तःकरणं प्रति । ‘प्रतिरूपः’ प्रतिविम्बरूपः ‘बभूव’ जातः ।
किमर्थं तर्हि ? ‘प्रतिचक्षणाया’ अस्मिन्निमित्तं व्यवहाराय इति योजनीयम् ।

किञ्च—न केवलं ? श्रुतिप्रमाणत एव अन्तःकरणस्य सावयवत्वेन मध्यमपरिमाणवत्त्वम्, अपि तु—लाघवतर्केणापि । अन्तःकरणस्य तावत्सुख-दुःखादौ जनकत्वमुभयवादिसम्मतम् । तत्र त्वत्सम्मत-समवायिकारणस्यैव उचितत्वाच्चक्षुरादिवन्मनसो मध्यमपरिमाणवत्त्वमनुमीयते ।

न च—अणुत्वानुमाने किञ्चिद्विज्ञमस्ति, नापि नित्येन्द्रियत्वाच्छ्रोत्रवद्विभुत्वानुमानं प्राभाकरसम्मतम् । नित्यत्वस्यैवासिद्धत्वात्,

“एतस्मादात्मन आकाशः सम्भूतः”

इत्यादिश्रुत्या आकाशस्यापि नित्यत्वाभावेन तत्कार्यश्रोत्रस्य सुतरां नित्यत्वाभावात् । अतएव जन्मस्य विभुत्वाभावात् मध्यमपरिमाणत्वानुमानस्य श्रोत्रे न व्यभिचारः । यदिन्द्रियं यद्गुणग्राहकं तदिन्द्रियं तद्गुणवत् इति व्याप्तेः । यथा चक्षुरादेः स्वग्राह्यगुणवद्भूतारभ्यत्वं साध्यते तथा मनसोऽपि पञ्चभूतगुणग्राहकत्वेन स्वग्राह्यगुणवत्पञ्चभूतारभ्यत्वं साध्यते विशेषाभावात् । न च विजातीयानामनारम्भकत्वं विशेषः । सुवर्णसूत्रैः पट्सूत्रैः कार्पाससूत्रैश्च विजातीयैरेकपटारम्भदर्शनात्, तत्र अवयव्यनङ्गीकारेऽन्यत्रापि तथानङ्गीकारसम्भवादवयविनो दत्तजलान्जलित्वप्रसङ्गात् । तस्मादपञ्चीकृतवक्ष्यमाणपञ्चमहाभूतारभ्यं सत्त्वप्रधानं सङ्कोचविकासशालि स्वच्छं द्रव्यं चक्षुर्वन्मूर्तद्रव्याभिघातयोग्यं देहपरिमाणपरिमितं मनोऽभ्युपगन्तव्यम्* । सिद्धान्ते सुख-दुःखेच्छा-ज्ञानादीनां तदाश्रयत्वाभ्युपगमात् । तेषां च सर्वशरीरव्याप्तित्वेनोपलम्भात् तदाश्रयस्य मनसोऽपि सर्वशरीरव्यापित्वात् ।

१ ख. पुस्तके तु 'किञ्चान्तःकरणस्य सुख-दुःखादौ जनकत्वम्' इति पाठः ।

* अत्र पाशाख्यैरभिधीयते—‘युगपद्विज्ञानानुत्पत्तिर्मानसो लिङ्गम्’ इति । एककाले ज्ञानानामनुत्पत्तिर्गतः स एव धर्मो मनसो लिङ्गम् । जीवात्मनो युगपद्विज्ञानानुत्पत्तिरस्यैव स्थाभाविको काचिदशक्तिर्विद्यते । तद्विजित आत्मा मनःपदेन व्यवस्थिते इत्यादि ।

अथाणुत्वाभावे युगपत्सर्वेन्द्रियसम्बन्धसम्भवाद्युगपन्नानाज्ञानोत्पत्तिप्रसङ्गः—इति चेत् ? सत्यम् ; एकेनेन्द्रियेणैकमेव ज्ञानं जन्यते इति नियमस्तावदावयोः समानः । अन्यथा युगपच्चाक्षुषज्ञानद्वययोरुत्पत्तिः किं न स्यात् ? नानेन्द्रियजज्ञानानां तु युगपदुत्पत्तिरिष्यत एव दीर्घशक्नुर्ली भक्षयतः शब्द-स्पर्श-रूप-रस-गन्धानां युगपदनुभवात् । सुषुप्तान्यथानुपपत्त्या त्वङ्मनःसंयोगस्य ज्ञानमात्रकारणत्वेन त्वयाभ्युपगमात् । रसनावच्छिन्न-त्वङ्मनःसंयुक्तस्य गुडस्य युगपद्रसस्पर्शोपलम्भः तवापि दुर्वारः । तस्मान्नास्मदभ्युपगते मनसि श्रुति-स्मृति-न्यायसिद्धे विमतिः सम्भवति । एतेन पूर्वोक्तं मनसोऽणुत्वं तार्किकसम्मतं वक्ष्यमाणमीमांसकसम्मतं विभुत्वं च निरस्तम् ।

ननु—कामादेरन्तःकरणधर्मत्वे ‘अहमिच्छामि, अहं जानामि, अहं विभेमि’ इत्याद्यनुभवो आत्मधर्मत्वमवगाहमानः कथमुपपद्यते ?—इति चेत् ? शृणु ; अयःपिण्डस्य दग्धत्वाभावेऽपि दग्धत्वान्यय-वर्जितादात्म्याभ्यासेन यथा अयो दहतीति व्यवहारः, तथा सुख-दुःखाद्याकारपरिणाम्यन्तःकरणैक्याभ्यासात् ‘अहं सुखी’ इत्यादि-व्यवहारः । विस्तरस्तु स्वरूपप्रकाशे द्वितीयपरिच्छेदेऽनुसन्धेय इति । ननु—तथापि अन्तःकरणस्य इन्द्रियतया अतीन्द्रियत्वात् कथं प्रत्यक्षविषयत्वम् ?—इति चेत् ? मैवम् ; न तावदन्तःकरण-मिन्द्रियमित्यत्र मानमस्ति । न च—“मनःषष्ठानौन्द्रियाणि” इति भगवद्वचनं प्रमाणमस्ति—इति वाच्यम्, अनिन्द्रियेणापि मनसा पदत्वसङ्ख्यापूरणाविरोधात् । न हि इन्द्रियगतसङ्ख्यापूरणमिन्द्रिये-णेवेति नियमः,

वेदानध्यापयामास महाभारतपञ्चमान्
इत्यादाविव तद्वतपञ्चत्वसङ्ख्याया अवेदेनापि भारतेन पूरणदर्शनात् ।
इन्द्रियेभ्यः परा ज्ञार्था अर्थेभ्यश्च परं मनः ।
मनसस्तु परा बुद्धिर्बुद्धेरात्मा महान्परः ॥

१ ‘यो बुद्धेः परतस्तु सः’ इति क. पृ. ६ ।

महत्तः परमव्यक्तमव्यक्ताप्यरूपः परः ।

पुरुषान्न परं किञ्चित्सा काष्ठा सा परा गतिः* ॥

इत्यादि श्रुत्या मनसोऽनिन्द्रियत्वाभ्युपगमाच्चेति सर्वमनवद्यम् ।

इति मनसोऽनिन्द्रियत्वप्रतिपादनम् ।

ननु—मनसोऽनिन्द्रियत्वाभ्युपगमे सुखादिज्ञानस्य प्रत्यक्षत्वं न स्यात्, इन्द्रियजन्यत्वाभावात्—इति चेत्? न; ईश्वरज्ञाने व्यभिचारात्, अनुमित्यादेरपि मनोजन्यतया साक्षात्कारत्वापत्तेश्च । तस्मात्सिद्धं कर्तृत्व-भोक्तृत्वादौनामन्तःकरणाश्रयत्वम् । न तु नित्यस्य विभो-
रात्मनः, तस्याद्वितीयत्वेन निर्गुणत्वात् । तथा च श्रुतयः—
“निर्गुणं निष्कलम्” इत्यादि ।

यथा ह्येको ज्योतिरात्मा विवस्वानपो भिन्नाः बहुधैकोऽनुगच्छत् ।
उपाधिना क्रियते मेदरूपो देवः क्षेत्रेष्वेवमजोऽयमात्मा ॥

* एवमिदं व्याख्येयम् । ‘बुद्धेः’ अव्यदादिव्यष्टिबुद्धेः सकाशात् । ‘महानात्मा’ समष्टिबुद्धिरूपः । ‘परः’—

मनो महान्मतिर्ब्रह्मा पूर्णबुद्धिः श्वातिरोचरः ।

इति वायुपुराणवचनात् मनो-महदादिभ्यः परः । ‘महत्तः’ ऐरस्यबन्धां बुद्धेः । ‘परम-
व्यक्तम्’ अव्याकृतं सर्वजगदीजं मायात्म्यम् ।

मायां तु प्रकृतिं विन्द्यान्मायिनं तु महेश्वरम् ।

इति श्रुतिः । “तद्दीर्घं तद्व्याकृतमासीत्” इति च । अव्यक्तात्मकस्रज्जडवर्ग-
प्रकाशकः ‘पुरुषः’ पूर्वं आत्मा । ‘परः’ सत्कष्टः । तस्यादपि कथिदन्यः परः स्यादत
आह—‘पुरुषान्न परं किञ्चित्’ पुरुषात्मकायात्किञ्चिदपि परं नास्ति । कुत एवम्? यस्यात्
‘सा काष्ठा’ समाप्तिः सर्वाधिष्ठानत्वात् । ‘सा परा गतिः’ तत् गिरतिशब्दं स्थानम् ।
“सोऽध्वनः पारमाप्रोति । तद्विष्णोः परमं पदम्” इत्यादि श्रुतिप्रसिद्धा परा गतिरपि सैव
इत्यर्थः ।

+ ‘अपो भिन्ना’ अथ, भिन्नास्तु इत्यर्थः ।

सूर्यो यथा सर्वलोकस्य चक्षुर्न लिप्यते चाक्षुषैर्वाद्वादोषैः ।

एकस्तथा सर्वभूतान्तरात्मा न लिप्यते लोकदुःखेन वाह्यः ॥ इति ।

स्मृतिश्च—

एक एव तु भूतात्मा भूतं भूते व्यवस्थितः ।

एकधा बहुधा चैव दृश्यते जलचन्द्रवत् ॥ इति ।

न च पूर्वोक्तगौतमसूत्रविरोधः, तस्य यावद्ब्रह्मज्ञानं व्यावहारिक-
भेदपरत्वेनाप्युपपत्तेः । एतेनैक्यस्य भावनापरत्वम्—इति जल्पितम-
प्यपास्तम् । तस्मान्ननात्मवादस्य दुर्निरूपत्वेन सिद्धं श्रुति-स्मृति-
युक्त्यनुभवानुसारेणात्मैकत्वम् इति दिक् ।

इति ज्ञानात्मनोर्गुणगुणिभावखण्डनपूर्वकात्म-
नानात्वखण्डनम् ।

एवं वास्तवात्मभेदं निराकृत्य घटपटाद्यनात्मभेदोऽपि निरा-
क्रियते । ननु—मायाकार्यत्वं प्रपञ्चस्य आरम्भपरिणामखण्डने प्रथम-
मुद्गरे प्रतिपादितत्वात्कथमनात्मनां परस्परं भेदाशङ्का ?—इति चेत् ?
न ; तस्यैवासिद्धेः, ब्रह्मकार्यस्य बहुशः श्रवणात्—

सदेव सौम्येदमग्र आसीत् ।

यतो वा इमानि भूतानि जायन्ते ।

तस्माद्वा एतस्मादात्मन आकाशः सम्भूतः ।

यथान्तेः क्षुद्रा विस्फुलिङ्गाः । एवमेवैतस्मादात्मनः सर्वे देवाः
सर्वे लोकाः सर्व एवात्मनो व्युच्चरन्ति ।

इत्यादिश्रुतिभ्यः ।

जन्माद्यस्य यतः* [शा. भा., अ. १ पा. १ सू. २]

इति न्यायाच्च । नन्वज्ञानकार्यमपि बहुशः श्रूयते । तथा हि—

श्रुत्यनैवेदमावृतमासीत् ।

सामासाज्ञानं श्रुत्यः ।

तद्योदं १ तद्धव्याकृतमासीत् ।

इन्द्रो मायाभिः पुरुरूप ईयते ।

अजामेकां लोहितशुक्लकण्ठ्याम् ।

मायान्तु प्रकृतिं विद्यात् ।

नासदासीन्नो सदासीत् ।

तम आसीत्तमसा गूढम् ।

इत्यादिश्रुतिभ्यः ।

मायामात्रं तु कार्त्तव्येनानभिव्यक्तस्वरूपत्वात् १ [शा. भा., अ. ३ पा. २ सू. ३] ।

इति न्यायाच्च । एवं तर्हि श्रुतीनां सूत्रयोश्च परस्परविरोधान्नोभयमपि कारणमसु ।

किं तर्हि जगत्कारणम् ?—इति चेत् ? यथायोग्यं परमाखादिकमेव । तस्मादनात्ममेदे प्रत्यक्षादिसिद्धे जगति आत्ममेदाभावेऽपि

१ 'तर्हि' इति ग. पुस्तके ।

* 'जन्म' उत्पत्तिः 'आदिरस्य' इति तदगुणसंविज्ञानो बहुव्रीहिः । जन्मइतिभद्र समासार्थः । 'अस्य' इति प्रत्यक्षादिप्रतिपादितस्य इदमानिर्देशः । सृष्टिजन्मादिधर्मसम्भार्या । 'यतः' इति कारणनिर्देशः । इदमत्र तात्पर्यम्—अस्य जगतो नामरूपाभ्यां व्याकृतस्य अनेककटभोक्तुसंयुक्तस्य प्रतिनियतदेशकालफलाश्रयस्य मनसाप्यधिन्यरचनारूपस्य जन्मस्थितिभद्रं यतः सर्वज्ञात् सर्वशक्तेः कारणान्नवति । 'तत्र' इति वाक्यमेव ।

† 'तु' शब्दः पञ्च व्यावर्तयति । नैतदस्ति यदुक्तं 'सन्ध्ये सृष्टिः पारमार्थिकी' इति । मायामध्येव सन्ध्ये सृष्टिः, न परमार्थगन्धोऽप्यस्ति । कृतः ? 'कार्त्तव्येनानभिव्यक्तस्वरूपत्वात्' न हि कार्त्तव्येन परमार्थवस्तुधर्मेण अभिव्यक्तस्वरूपवान् तस्मात् मायामात्रमिदं व्यर्थः । कार्त्तव्यं तु देशकालसम्पत्तिरवाप्य इति ।

कथमद्वैतसिद्धिः—इति चेत् ? महदनिष्टमापादितं पुच्छम्भ्रान्नां विकलेन तार्किकवलीवर्देन अद्वैतवादिनं प्रति । तर्हि—प्रत्यक्षसिद्धोऽयं घटपटादिभेदः—इति वदन् प्रष्टव्यः—किं धर्मप्रतियोगिसंस्वरूप-स्तत्त्वान्तरं वा ? तत्र “प्रत्यक्षग्राह्यः तत्त्वान्तरमेव” इति वैशेषिका-स्तार्किकाश्च । “पदार्थधर्मत्वेन तत्स्वरूपेण च द्विविधो भेदः” इति साङ्ख्यः पातञ्जलाश्च । इदमेव मतं भेदवादित्वेन प्रसिद्धैर्माध्वैरपि अङ्गीक्रियते । “अधिकरणस्वरूप एव भेदः सोऽपि प्रत्यक्षग्राह्यः” इति प्राभाकराः । “अधिकरणस्वरूपोऽप्यभावोऽनुपलब्धैव ग्राह्यः” इति भाट्टाः । “कार्यकारणयोर्भेदाभेदः” इति भट्टभास्करानुयायिनः त्रिदण्डिनो जेनाश्च । तदेतत्क्रमेण निराक्रियते ।

किं प्रत्यक्षं भेदमात्रं गृह्णाति, उत धर्मप्रतियोगिसहितम् ? नाद्यः—धर्मप्रतियोगिप्रतीतिमन्तरेण भेदस्य प्रत्येतुमशक्यत्वात् । द्वितीयेऽपि क्रमेण ग्रहणं युगपद्वा ? अथ यदा क्रमेण तदापि भेदं गृहीत्वा प्रत्यक्षं धर्म-प्रतियोगिनौ गृह्णाति वैपरीत्येन वा ? अथ युगपत् तथापि ‘दण्डी देवदत्तः’ इतिवत् विशेषण-विशेष्यतया गृह्णाति, उताङ्गुलिद्वयवत्परस्परसंसृष्टतया ? इति ।

तत्र क्रमपक्षे भेदग्रहणपुरःसरो धर्मप्रतियोगिग्रहणपक्षो न युक्तः । भेदज्ञानं प्रति धर्म्यादिज्ञानस्य कारणत्वेनोक्तेः क्रमग्रहणायोगात् । अथ तद्विपर्ययो धर्मप्रतियोगिग्रहणपूर्वको भेदग्रहः । तदपीदं विचार-णीयम्—किं स्वरूपेण धर्म्यादिग्रहणं भेदनिरूपकम्, उत घटत्वादिना, यद्वा धर्मत्वेन प्रतियोगित्वेन वा ? नाद्यः—चौरनौरयोस्तादात्म्या-पक्षयोः स्वरूपेण भासमानयोरपि तदीयभेदाग्रहणात् । नापि द्वितीयः—घटत्वादिना प्रतियोग्यादिग्रहस्य भेदापेक्षत्वेन अन्योन्या-श्रयात् । अतएव न द्वितीयः । भेदज्ञानाधीनं प्रतियोग्यादिज्ञानं धर्मिभिन्नस्य भेदनिरूपकस्य प्रतियोगित्वात् । एवं धर्मिज्ञानस्यापि भेदज्ञानपूर्वकत्वमूहनीयम् । तद्विज्ञानाधीनं च भेदज्ञानं प्रसिद्धमिति कथं नान्योन्याश्रयः ?

किञ्च—भेदः किं भिन्ने धर्मिणि वर्तते उत अभिन्ने ? न तावदभिन्ने, तत्र भेदग्रहस्य भ्रमत्वप्रसङ्गात् । अभिन्नं नाम भेदानधिकरणम्, तत्र चेत् भेदं गृह्णीयात् तज्ज्ञानं कथं न भ्रमः स्यात् ? यदि आद्यः—तत्किं स्वेनैव भेदेन भिन्ने धर्मिणि स्वयं भेदो वर्तते, उत भेदान्तरेण भिन्ने ? नाद्यः—आत्माश्रयात्, स्वभिन्ने स्वस्य वृत्तेः* । द्वितीयश्चेत्—सोऽपि अभिन्ने धर्मिणि उत भिन्ने ? इति विकल्पे—प्रथमे भेदस्य कल्पितत्वम्, द्वितीये स्वेन भिन्ने चेत् आत्माश्रयः । यद्भेदनिरूपणार्थं स्वयमागतः तेन भिन्ने चेत्तदा अन्योन्याश्रयः । अथ एतद्दोषपरिहाराय द्वितीयभेदस्य भिन्ने धर्मिणि स्थित्यर्थं द्वितीयस्वीकारश्चेत्तदा चक्रकम्, भेदद्वयव्यवधानेन स्वस्थापेक्षणात् । अथ तत्रापि पूर्वदोषनिवृत्तये चतुर्थः स्वीक्रियते चेत् तदानवस्था ।

अथ—गत्यन्तराभावादनवस्थाप्याश्रयते—इति चेत् ? तर्हि ते भेदाः किं क्रमेण धर्मिणि वर्तन्ते उत युगपत् ? क्रमेण चेत् तर्हि धर्मिणोऽनादित्वप्रसङ्गः । उत्तरोत्तरभेदेन पूर्वपूर्वभेदकार्यस्य धर्मिणि भिन्नव्यवहारस्य असिद्धिः । पूर्वपूर्वभेदस्य वयर्थेन प्राग्वन्तोपापत्तिसः । युगपच्चेत्तर्हि भिन्ने भेदस्थितिपक्षचक्षतिः ।

* 'भिन्ने भेदाः' इत्युक्तावात्माश्रयादि कथम् इति चेत् ? उच्यते ; भिन्ने नामभेदविशिष्टे भेदाश्रये । तथा च विशेषणीभूतो एकसृतीयान्तपदेन निर्दिष्टः, अपरो विधीयमानः प्रथमान्त-ग्रन्थनिर्दिष्टः । भेदाश्रयत्वं विना द्वितीयान्तनिर्दिष्टस्य विशेषणत्वायोगात् । विशेष्यान्वयिना सम्बन्धस्यैव विशेषणत्वात् । सो चेदन्वोन्याश्रयः । द्वितीयापेक्षायां चक्रकम् । चतुर्थं त्वनवस्था इत्यर्थः । एतद्देवोक्तं विद्यारण्यमुनिभिः तत्त्वविवेकी—

सविकल्पस्य सत्यत्वे सत्यस्य स्वादवस्तुता ।

निर्दिक्तस्य सत्यत्वं न दृष्टं न च सत्यवि ।

इति चौथमुक्ता,

विकल्पो निर्दिक्तस्य सविकल्पस्य वा भवेत् ।

आद्ये व्यावृत्तिरन्यत्रानवस्थावात्माश्रयादयः ॥ इत्यादिना ।

१ प्राग्वन्तोपादिनिगम्यत्व-प्रमाणापननेर्भवेत् ।

अनवस्थितिमास्त्रानुरचिकित्सा विदोपता ॥

इति खण्डनखण्डसाधे ।

अथ—एतद्दोषपरिहाराय एकविशिष्टे परस्थितिराधीयते—इति चेत् ? तर्हि अविनिगमप्रसङ्गः, एतद्भेदविशिष्टे तद्भेदस्थितिरित्यत्र विनिगमकाभावात् । किञ्च—एवमपि भेदाः स्वीक्रियेरन् यदि भेदपरम्परावगाहिनी काचित्संविदुदयमासादयेत्, न च सा अस्तीति । तस्मात्प्रमाणाभावान्नान्तभेदस्वीकारः । अथेतत्सर्वदोषपरिहाराय दण्डिदेवदत्तवद्वर्मिप्रतियोगिनौ भेदश्च युगपदेव प्रत्यक्षमवकलयति । अतएवाङ्गुलित्रयवत्परस्परसंसृष्टतया—इत्यपि न, तत्रतौतेर्वैशिष्ट्यावगाहित्वनियमात् । (ननु—तर्हि विशेषणविशेष्यभावेन प्रत्यक्षं भेदं गृह्णातु),*—इति चेत् ? तर्हि भेदावगाहित्वेव प्रतीतिर्विशेषणप्रतीतिः, उत भेदतद्वर्मिप्रतियोगिविषयकप्रतीतिरिति ? नाथः—कार्यकारणबुद्ध्योरेकत्वायोगात् । न द्वितीयः—विशेषणविषयभावस्य भेदाधीनत्वात् । भेदासिद्धौ विशेषणविशेष्यभावासिद्ध्या भेदस्याशक्यज्ञानत्वात् इति दिक् ।

इति अतिरिक्तभेदखण्डनम् ।

अथास्तु तर्हि साङ्ग्यादिसम्मत एव पदार्थधर्म-तत्स्वरूपभेदेन द्विविधो भेदः । तथा हि—एकस्तावत्पदार्थानामन्योन्यसामानाधिकरण्यायोग्यतालक्षणः, यथा रजतादेः शुक्तिकादिसंसर्गायोग्यतादिलक्षणः ; स च पदार्थधर्म एव, पदार्थस्वरूपेऽवगतिरतद्वतधर्मविशेषावगमनियमात् ; अन्यस्तु पदार्थानामसङ्कररूपः, स च पदार्थस्वरूपावगतिरेव ।

* एष पाठोऽधिक इव प्रतिभाति ।

† स्वरूपे एव इत्यर्थः ।

ननु—अयमस्याद्भिन्न इति धर्मप्रतियोग्यपेक्षो भेदः । तदग्रहणं च धर्मग्रहणाद्यपेक्षम् । तथा च कथं स्वरूपग्रहणेन भेदग्रहणम् ?— इति चेत् ? उच्यते ; न तावद्भेदस्य धर्मप्रतियोग्यपेक्षा, रूप-रसादिस्वरूपस्यैव तद्भेदत्वात्, तस्य च प्रतियोग्याद्यनपेक्षत्वात् । असङ्गरो हि भेदः । स च रूपस्य रूपात्मनैव रसात्किञ्चिः । न हि रूप-रसयोः स्वव्यतिरेकेण धर्मान्तरापेक्षोऽसङ्गरः प्रतिभाति तयोः स्वरूपस्याऽसङ्गरात्मनैवावभासनात् । या तु तत्र धर्मप्रतियोग्यपेक्षा सा तत्र भेदशब्दप्रयोगनिबन्धना । तथा हि—रूप-रसादिशब्दास्तावद्रूप-रसादिस्वरूपनिमित्ताः प्रयुज्यन्ते । भेदादिशब्दास्तु तत्रैव बुद्धि-सन्निधापितपदार्थान्तरोपाधिसापेक्षाः । यथा वृक्षादिशब्दाः वृक्षादिषु स्वरूपमात्रापेक्षया प्रयुज्यन्ते, वनादिशब्दास्तु तत्रैव एकदेशावस्थाना-द्युपाध्यपेक्षया । ततो धर्मप्रतियोग्यपेक्षायाऽभेदशब्दप्रयोगनिबन्धन-त्वात् स्वरूपातिरिक्तभेदे प्रमाणाभावात् । निर्विकल्पकविज्ञानेऽपि रूप-रसादिस्वरूपस्यैव असङ्गरात्मनावभासनात् स्वरूपभेदाभेदो नातिरिक्तः—इति चेत् ? अत्रोच्यते—यदि कश्चित्पदार्थानां धर्मभूतो भेदः प्रतिभासते, प्रतिभासतां नाम । न तत्र प्रतिभासो निराक्रियते । यावद्ब्रह्मज्ञानं वक्ष्यमाणकल्पितप्रपञ्चभेदावभासस्येष्टत्वात् । यत्तु घटादिस्वरूपमेव भेद इति परिकल्पनम्, तन्न ; प्रतीतिविरोधात्, व्यवहाराभावप्रसङ्गाद्भेदाभावप्रसङ्गाच्च । तथा हि शुक्तो घट—इतिवत्—मिश्रो घट—इति घटधर्मित्वेन भेदः प्रतिभासते । न तु—भेदो घट—इति घटस्वरूपत्वेन । अतो भेदघटयोर्धर्मधर्मप्रतीतिराबालपरिणतं प्रसिद्धत्वात् । प्रसिद्धेय बाधाभावात् तदपलापे सर्वप्रतीत्यपलाप-प्रसङ्गाच्च । भेदस्य वस्तुस्वरूपकल्पना सकललोकप्रतीतिविरुद्धा । किञ्च

१ 'रसादिरूपस्यैव' इति ग. पुस्तके ।

२ 'पदार्थानां धर्मभूतो' इत्येव ख. ग. पुस्तकयोः ।

—भेदो घटस्वरूपमेव चेत् तर्हि भेदघटादिशब्दानां पर्यायत्वप्रसङ्गः ।
तथा सति—घटो भिन्नः—इति भेदशब्दस्य अनेकघट-पटादिशब्दैः सह
प्रयोगो न स्यात्, ततश्च शब्दार्थव्यवहारोऽस्तमियात् ।

यच्चोक्तं—वृक्ष-वनादिशब्दाविव वृक्षेषु स्वरूपोपाधिनिमित्तौ
घट-भेदशब्दौ घटस्वरूपे वर्तते इति—तदसत् । एकदेशानेकदेशाव-
स्थानादिधर्मविशिष्टा किल वृक्षवनादिशब्दाभिधेया तत्स्वरूपेण
वृक्षादिशब्दवाच्या—इति अस्यैव कियानपि अर्थभेदः । ऋक्ष-
दौर्घादिशब्दाः पुनर्न्यूनाधिकदेशकालव्यापित्वधर्मनिबन्धना वृक्षादिषु
प्रयुज्यन्ते, न तत्स्वरूपमात्रनिबन्धना एव, यथा पित्रादिशब्दाः
पुत्रादिषु जननादिसम्बन्धप्रयुक्ताः प्रवर्तन्ते । सर्वथापि त्वपर्यायशब्दानां
वाच्यार्थभेदोऽपरिहार्य एव । ततश्च भेद-घटशब्दयोर्वाच्यार्थभेदाभावे
सति पर्यायत्वादानेकैर्भिन्नार्थशब्दैः सह प्रयोगानुपपत्तेः शब्दव्यवहारोऽ-
नुपपन्नः स्यात्—इति व्यवहारान्यथानुपपत्त्यापि घटादिस्वरूपादर्थान्तरं
भेद—इति निश्चीयते । अनुमानं च—भेदो घटशब्दवाच्यादर्थान्तरम्,
तदपर्यायशब्दवाच्यत्वात् घटादिशब्दवाच्यवत् ; इति भेदशब्दो न
घटपर्यायः, पटादिशब्दसामानाधिकरण्येनापि प्रयुज्यमानत्वात्
शुक्लादिशब्दवत् ।

अपि च—भेदस्य घटस्वरूपमात्रत्वे घटादेरविदारणात्मकत्वात्
लोके विदारणरूपो भेदो न सिध्येत् । ततश्च अन्योन्यानात्मकत्व-
लक्षणवस्त्वसङ्गरासिद्धेरहेतुवाद एव भवता सूक्ष्मैच्छितां कुर्वता
समर्थितः स्यात् । घटादेर्वा भेदमात्रत्वे भेदस्य विदारणात्मकत्वादेको
घटो न सिध्येत् । तथा तदंशः तदंशेऽप्येको न सिध्येदिति शून्यमेव
जगत् स्यात् ।

अथ मतं भेदात्मनैकबुद्धिबोध्यत्वाग्नेदात्मकत्वेऽपि घटादेरेकत्व-
मविरुद्धम्—इति चेत् ? तर्हिदं ब्रूहि—किं समस्तजगदुदरवर्ती एक
एव भेदः उत्तानेकः ? आद्ये—तदा भेदस्यैकत्वात्तत्त्वात्तत्त्वाच्च सर्वस्य

वस्तुजातस्य पुनरप्यद्वैतवादापत्तेः । द्वितीये—यद्यनेके भेदास्तथापि
तेषामनेकत्वमेकं चेत्तावन्मात्रत्वात्सर्वभेदानामद्वैतवादप्रसङ्गः ।
अतावन्मात्रत्वेऽपि भेदभेदिनोर्भेदप्रसङ्गः । ततश्च घटादि-
भेदो पटादिस्वरूपादर्थान्तरमेवापतति । तस्मात्सर्वलोकानुभव-
विरोधात्, शब्दार्थव्यवहारानुपपत्तेः अद्वैतवादस्य शून्यवादस्य
वा प्रसङ्गाच्च घटादिस्वरूपमेव भेद इति न घटते ।

किन्तु घटादिस्वरूपादर्थान्तरभूतो धर्मिप्रतियोग्यपेक्षश्च भेदः
प्रमाणेनानवस्यो*ऽपि यावदैक्यात्मबोधं साक्षिविद्यतया अवभासते
इति न स्वरूपभेदावकाशः, नापि भेदस्यात्यन्तापङ्गवः । यत्पुनरुक्तं
निर्विकल्पकज्ञानेऽपि भेदोऽवभासते इति, तत्र वक्तव्यम्—किमिदं
निर्विकल्पकं ज्ञानं नाम ? यदि विकल्पः शब्दः तद्रहितम् । तर्हि
वाल-मूकादिज्ञानं निर्विकल्पकमित्युच्येत । तदा तेषां वाचक-
शब्दापरिज्ञानेऽप्ययमस्माद्भिन्न इति धर्मिप्रतियोगिज्ञानसम्भवात्तद-
पेक्षभेदप्रतिभासेऽपि न कश्चिद्विरोधः ।

अथ विकल्पो भेदः तद्रहितं प्रथमाक्षिसन्निपातजं विज्ञानं
निर्विकल्पकमित्यभिप्रायः, तदा—भेदरहितविज्ञाने भेदोऽवभासते—
इति विरुद्धभाषित्वं निर्वर्त्यलोकमापद्येत । तस्मान्न वस्तुस्वरूपं भेद
इति दिक् ।

अत एव प्राभाकर-भाट्टयोः सम्प्रताधिकरणरूप एवाभावः । स
च तार्किकादिवत् 'प्रत्यक्ष एव' इति प्राभाकराः । 'अनुपलब्धिगम्य
एव' इति भाट्टाः—इति यत्तदपि न ।

तथा हि—अनुपलब्ध्या जानामि—इत्यनुभवसिद्धजातिविशेष-
वानुपलब्धिः । तत्करणमनुपलब्धिः, सा† च निर्णयात्मकज्ञान-
स्वरूपायाः उपलब्धेरभावः ।

* अनिश्चित इत्यर्थः ।

† करणभूता अनुपलब्धिः इति श्रेयम् ।

तथा हि—वस्तुतो घटाभाववति घटोऽस्तीति भ्रमसमये घटाभावेन सह सन्निकर्षे सत्यपि तज्ज्ञानं नोत्पद्यते । अतः तत्र घटानुपलब्धिः करणम् । तदभावाच्च न तत्र तज्ज्ञानं जन्यते । चक्षुरादिकं चाधिकरणग्रहणार्थमनुपलब्धेर्योग्यतासम्पादनार्थं चोपयुज्यते । योग्यता च—यद्यत्र घटः स्यात्तदोपलब्धेर्तेति तर्कसम्पत्तिरेव इति । एतादृश्यनुपलब्धिः प्रत्यक्षसहकारिण्येवेत्यतो नानुपलब्धिः प्रमाणान्तरम्, पृथक् प्रमाणान्तरकल्पने गौरवात्—इति तार्किकादयः सर्वे—इति चेत् ? मैवम् । उभयत्रापि मानाभावात् ।

तथा हि—वस्तुतो घटवति भूतले घटाभावभ्रमसमये घट-चक्षुः-संयोगे सत्यपि घटज्ञानानुत्पत्तेरभावानुपलब्धेरपि भावग्रहे हेतुत्वापत्तेः । न चेष्टापत्तिः, अपसिद्धान्तात्, प्रमाणाभावाच्च । तस्मान्नानुपलब्धिः सहकारिणी । न वा पृथक् प्रमाणान्तरम् । न च—तद्वैभावज्ञानमनुपपन्नमिति वाच्यम् । मायाकल्पितप्रपञ्चनिरूपितस्याभावस्य यावदब्रह्मज्ञानं प्रातीतिकस्यैव स्त्रीकारात् । तस्मान्नाधिकरणस्वरूपोऽभावो नाप्यतिरिक्तो नापि पदार्थस्वरूपः, किन्तु वक्ष्यमाणरीत्यानिर्वचनीय एवेति दिक् ।

इति स्वरूपभेदखण्डनम् ।

अथास्तु तर्हि कार्यं कारणान्निवाभिन्नम् । न तु अद्वैतवादि-सम्मतमनिर्वाच्यं कार्यं कारणे कल्पितम्, न वा सर्वथा भिन्नमेव, मानाभावात् । इह खलु मीदामीदवादिनो बहवः सन्ति ।

तथा हि—क्षपणकाः स्तावदाचक्षते सर्वमिदं जगद्विभ्रमभिन्नं च, भिन्नाभिन्नात्मकत्वेनावभासमानत्वात् । 'सन् घटः' 'सन् पटः'—इति सदात्मना तावत्सर्वमेकारमकं प्रतिभाति । घट-शकटादिरूपेणानेकात्मकं चोपलभामहे । ततश्चोभयात्मकत्वानुभवादेकानेकात्मकमेवेदं जगत् । नानेकात्मकमेव, नाप्यद्वैतमेव, न चैतदेकानेकात्मकत्वं वस्तुनो धर्मः, धर्मस्याप्येकानेकात्मकत्वात्, एकानेकात्मकरूपव्यतिरेकेण वस्तुन्तरस्यानुपलभ्याच्च । ततः प्रत्यक्षसिद्धमेकानेकात्मकत्वं सर्वस्य । अनुमानं च—विमतं सर्वमनैकान्तं, सत्त्वात् हैरम्बादिवत् । ततश्च कार्यकारणयोरपि भिन्नाभिन्नतेति चेत् ? अत्र भट्टानुयायिभिः समाधीयते—न सर्वं वस्तुजातमिदं भिन्नाभिन्नम्, अनुपलभ्यात् व्यवहाराभावप्रसङ्गाच्च । न हि घट-शकटयोः स्वरूपेणैवाभेदमुत्पश्यामः, घटः शकटम्—इत्यादिसामानाधिकारण्याभावात् । यत्स्वयं सत्त्वादिरूपेणाभेदः सामान्यनिवन्धनः ततो न सर्वमनैकान्तम्, अपि च सर्वं सर्वात्मकं चेत्तर्हि सकलव्यवहारविलोपप्रसङ्गः ।

तथा हि—जलाहरणार्थी कदाचित् घटमिव शकटमप्याददौत, तस्य तदात्मकत्वात् । अथ अघटात्मकमपि तदिति नानिष्टप्रसङ्ग—इति चेत् ? तर्हिदमत्र विकल्पनीयम्, किमघटत्वं नाम घटात्मक-

* 'क्षपणकाः' ग्रीकभाषासिद्धान्तप्रवर्तकाः इति केचित् । क्षपयति विषयराममिति क्षपणः ; क्षपण एव क्षपणकः, स्थायं कः, धौहसन्न्यासिषु क्षपणक-शाकाश्च-अयश्चकैत्यादयः तारतम्येन वर्तन्ते । यथा कुटीचकवद्भेदादयः । महाभारते आदिपर्वणि पीथोपाख्याने "क्षीऽपश्यदद्य पथि नम्रं क्षपणकम्" [अ. ३ द्यौ. २०] इति ; 'क्षपणकं—पापलुभिसुखम्' इति नीलकण्ठः ।

आनन्दविरहिते शङ्करविजये षट्चत्वारिंशत्तमं प्रकरणे क्षपणकमतखण्डनमुक्तम् । तत्र तु क्षपणकमतं 'काल एव ब्रह्म' इत्यादि चणूय—

"नदीव प्रभवत् काचिदचप्यान्त्यन्दते यथा" [यजुर्वेदस्थोत्रं] इत्यादिना आचार्यभगवत्पादैः खण्डितमित्याद्युक्तम् । स च काल एव ब्रह्मेति वदन् क्षपणकोऽन्य इति प्रतिभाति ।

त्वाभावः, किं वा रूपान्तरम् ? इति । यदि घटात्मकत्वाभावः तदापि विकल्पनीयम् । किं भावाभावयोरन्योन्यात्मकत्वमेव उतान्यत्वमेव अथोभयात्मकत्वमपि ? इति ; यद्यन्योन्यात्मकत्वमेव तदा शकटस्य घटात्मकत्वाभावो नाम घटात्मकत्वमेवेति जलाहरणार्थं शकटमप्याददौत, उदकं पिपासुश्च कदाचित् ज्वालामालामप्याददौत । अथैतद्दोषपरिहारार्थमन्यत्वमेव भावाभावयोरिति मन्यीयाः, तर्हि शकटस्य घटाभावरूपत्वात्तयोश्चान्यत्वमेवेति न सर्वस्य अनैकान्तत्वम् ।

अथ भावाभावयोरप्यनैकान्तत्वमेव । तर्हि घटाभावोऽपि घटः । तदभावोऽपि तथैवेति भावाभावयोरविशेषप्रसङ्गः । ततश्च न भावव्यवहारो इत्यखिललोकयात्रापि क्षुप्येत ।

अथ शकटस्य अघटात्मकत्वं नाम रूपान्तरम्—इति चेत् ? तदैकस्य रूपद्वयाभ्युपगमात् तयोश्च सामान्यविशेषादिव्यतिरेकेण अनुपलभ्यात्, सामान्यविशेषभावेनैव भिन्नाभिन्नत्वं वस्तुनः, न स्वरूपेण—इत्यायातम् । यत्तु—सर्वमनैकान्तं सत्त्वात्, हैरम्बादिवत्—इति, तत्र साध्यविकलो दृष्टान्तः । न खलु हैरम्बादेरपि स्वरूपेऽनैकान्तत्वमस्ति । विशिष्टावयवविन्यासस्य एकावयविद्रव्यत्वात् । न च—नरकरि-रूपे प्रत्यक्षोपलब्धे कथमेवं कल्पना* ?—इति वाच्यम् । अवयव-सामान्यमात्रोपलभ्यात् । न खल्ववयवसामान्यमात्रोपलब्धेनैव सत्त्वात् चैवात्मकत्वप्रसिद्धिरस्ति, तस्मादसदेवैतत्सर्वमनैकान्तम् सत्त्वात्—इति विस्तरेण द्वितीयमुद्धरे निराकृतत्वाच्चेति दिक् ।

किन्तु—सामान्यविशेषादेव भिन्नाभिन्नत्वमुपलभ्यते । तथा हि—पण्डो गौरित्यस्मिन्प्रत्यये सामान्य-विशेषयोः सामानाधिकरण्यादभेदोऽवगम्यते । कालाक्षौ गौरित्यस्मिन् प्रत्यये गोत्वस्य व्यक्तान्तरात्मक-प्रतीतिः पण्डव्यक्तेर्भेदोऽवगम्यते । तदेवं प्रत्ययाभ्यां सामान्यस्य

* ऐकानिकत्वकल्पनमित्यर्थः ।

व्यक्तेषु भेदाभेदावध्यवसीयेत । यथा चक्षुः-स्पर्शनाभ्यां वज्रैरौष्ण्य-
प्रकाशत्वे । ननु—तत्र एकैकविशेषग्रहणानन्तरमुभयविशेषण-
विशिष्टवस्तुविषयं प्रत्ययान्तरमेवास्त्विति चेत् ? तर्हि अस्तु इहापि
तथैव इति—किमनुपपन्नमिति । ततश्च स्वरूपेण सामान्यं
व्यक्तेरभिन्नम्, व्यक्तान्तरात्मना तु भिन्नम्, व्यक्तिरपि सामान्य-
रूपादभिन्ना, व्यक्तान्तरात्मना तु भिन्ना—इति सामान्य-विशेषयो-
भिन्नाभिन्नत्वं प्रत्यक्षसिद्धम् । एवं कार्य-कारणयोरपि स्पष्ट इति
सामानाधिकरण्यादभेदोऽवगम्यते, स्पष्टः कलशात्मकत्वानवगमाच्च
स्पष्टयोर्भेदोऽवगम्यते । ततश्च कार्यकारणयोरपि भिन्नाभिन्नत्वं
प्रत्यक्षसिद्धमेव । तथा च न कार्यमनिर्वाच्यं कारणे कल्पितमिति
सिद्धम् । अयमेव न्यायो गुणगुणिनोरंशंशानोर्विशिष्टस्वरूपयोरपीति ।
अन्येऽपि बहवो वादिनो एतन्मातावलम्बनेनैव स्वस्वबुद्धानुसारेण
भेदाभेदप्रकारान् कल्पयन्ति ।

तथा हि केचिदाचक्षते—“योऽसौ कार्य-कारणयोर्भेदरूपो
धर्मविशेषः, १ स तयोः स्वरूपमेव । अभेदस्तु तादात्म्यलक्षणः सम्बन्धः”
—इति । अन्ये तु—“भेदो नाम कार्य-कारणयोः कश्चित् धर्मः ।
अभेदस्तु तदभावः”—इति । अपरे तु—“भेदाभेदौ उभावपि
वस्तुनो धर्मौ रूपरसादिव भावरूपौ च”—इति । सर्वे चैते
स्वस्वपक्षसमर्थनाय सामानाधिकरणानुपपत्तिमेवाचक्षते । न
चैतदसम्यग्दर्शिनो मन्यन्ते एकस्य भेदाभेदवत्त्वे प्रमाणाभावात् ।
तत्राद्ये पक्षे वक्तव्यम्—योऽसावनयोर्भेदरूपो धर्मविशेषः २ स किं
ताभ्यामन्य एव, आहोस्त्रिदनन्यः, उतान्यानन्यः ? अथ अन्यचेत्
स्वाश्रयेण स्वव्यतिरिक्तः सम्बन्धो वक्तव्यः । सम्बन्धिभ्यां भिन्नत्वे
सति सम्बन्धशून्यत्वरूपसम्बन्धसामान्यलक्षणस्य सर्वसम्मतत्वात् । न

१ ‘रूपो धर्मविशेषः’ इति क, पुलकै नास्ति ।

२ ‘धर्म’ इत्येव क, पुलकै, ‘विशेष’ इति नास्ति ।

च—सम्बन्धरूपत्वात् स्वयं सम्बन्धान्तरं नापेक्षत—इति वाच्यम्^१ ।
 तथा सति संयोगे व्यभिचारात् । संयोगो हि स्वयं सम्बन्धोऽपि
 सन् स्वाश्रयेण किल तादात्म्यसम्बन्धमपेक्षते । न च—तादात्म्यं
 तादात्म्येनैव तिष्ठति, न तु तत्र सम्बन्धान्तरकल्पनम् तार्किक-
 सम्मतस्वरूपसम्बन्धवत्—इति वाच्यम्, न्यायविरोधात् । विवादा-
 ध्यासितः सम्बन्धः स्वाश्रयेण स्वव्यतिरिक्तं सम्बन्धमपेक्षते,
 सम्बन्धत्वात्, गुणत्वाद्वा संयोगवत् । तादात्म्यं स्वव्यतिरिक्त-
 सम्बन्धेन स्वाश्रयतन्त्रं भवितुमर्हति, स्वाश्रयादत्यन्तभिन्नत्वात्,
 भूतलतन्त्रघटवत् इति । स्वाश्रयादत्यन्तभिन्नत्वे च सम्बन्धानुपपत्तिः,
 सम्प्रतिपक्ष-संयोगसम्बन्धस्य स्वाश्रयादत्यन्तभेदानुपगमात्, दृष्टान्त-
 भूतस्य समवायस्य च प्रथममुद्गरे विस्तरेण दूषितत्वाच्च । तद्वदेवा-
 सिद्धिप्रसङ्गोऽपि दुर्वारः इति । तस्मान्न तादात्म्यं स्वाश्रयादत्यन्त-
 भिन्नम् ।

अथ अभिन्नमिति कल्पेत् । तदापि निरूप्यतां किमिहापि
 तादात्म्यलक्षणोऽभेदः किं वा एकत्वलक्षणः ? इति । आद्ये—
 तादात्म्यस्य तादात्म्यान्तरस्वीकारेऽनवस्थानाच्च कुत्राप्यभेदः सिध्येत् ।
 द्वितीये तु एकत्वलक्षणस्य वस्तुमात्रत्वात्—तादात्म्यं नाम धर्मः—इति
 श्रुयोक्तिः स्यात् । अथोभयदोषपरिहाराय—भिन्नाभिन्नः—इत्युच्यते ।
 तत्राप्यभेदशब्दस्तादात्म्यमिति चेत् ? तस्य च भिन्नाभिन्नत्वे सति
 तदभेदोऽप्येवं तदभेदोऽप्येवम् इत्यनवस्था^२ -प्रसङ्गः* । तस्मान्न
 प्रथमपक्षो युक्तिमान् । यदपि मतं—कार्य-कारणयोर्भेदो नाम कश्चन
 धर्मः, अभेदस्तु तदभाव—इति तदपि पर्यालोचनीयम् ।

१ 'इति चेत्' इति ग. पुस्तके ।

२ 'तथा सति' इति गान्धि ख. पुस्तके ।

३ 'स्वरूपभेदस्य पूर्वं निराकृतत्वाद्ये' लघिकं ख. पुस्तके ।

* एवं सति स्वरूपभेदापत्तिरिति न शङ्क्यम् । स तु पूर्वमेव निराकृत इति इह नोक्तः ।

किं भेदाभेदौ एकाग्रयौ उत भिन्नाग्रयौ ? यद्येकाग्रयौ तदा भेदाभेदौ न युगपदेकस्मिन्सम्भवतः । भाव-तदभावयोर्युगपदेकत्र समवायानुपपत्तेः । अथ भिन्नाभिन्नाग्रयौ ? न तर्हि कार्य-कारणाद्भिन्नम्, एकस्योभयाग्रयत्वानभ्युपगमात् ; तस्मान्न द्वितीयपक्षोऽपि साधेयान् ।

या पुनरपि कल्पना—भेदाभेदौ कार्यकारणधर्मौ, रूप-रसाविव भावरूपौ—इति । तत्राप्यभिप्रायो वर्णनीयः—किं भेदाभेदौ कार्य-कारणाभ्यामत्यन्तभिन्नौ किं वाऽभिन्नाविव ? अथवा उभयरूपौ अनुभयरूपौ वा ? इति । यदि तावदाद्यः कल्पः—तदा भेदाभेदयोः कार्यकारणाभ्यां यो भेदः सोऽपि ताभ्यां भिन्नश्चेत्तदा तद्भेदोऽपि—एवमनवस्थानात् न क्वचिद् भेदसिद्धिः । तदुक्तं खण्डनकान्तिः—

अनवस्थादयो दोषाः सत्तां निघ्नन्ति वस्तुनः ।

अद्वैतिनां ते सुहृदः प्रपञ्चे तत्प्रसङ्गकाः ॥ इति ।

अभिन्नश्चेत् कार्य-कारणाभ्यां तद्भेदाभेदयोरन्यत्वाभावात् कार्य-कारणातिरेकेण तद्भेदाभेदधर्मासिद्धिः । अथ स भिन्नाभिन्नः कल्पेयत, तर्हि तयोरपि स्वधर्मिणोर्भिन्नाभिन्नत्वे सति अनवस्था स्यात् । अतो न कार्य-कारणाभ्यां तद्वतभेदाभेदौ भिन्नौ, नाप्यभिन्नौ ; भेदस्य तत्रापि धर्मत्वे भेदाभेदादिभावेन चानवस्थानादि-दोषप्रसङ्गात्, स्वरूपमात्रत्वे च भेदाभेदयोरैवाभावप्रसङ्गात् । अथ—कार्यकारणयोर्भेदाभेदौ ताभ्यां भिन्नाभिन्नाविति मतम् । तदा तद्भेदाभेदयोरपि भेदाभेदान्तरकल्पनायामनवस्थानात् । अथैतद्दोष-परिहारेच्छया—भेदाभेदौ न भिन्नौ, नाप्यभिन्नौ, नापि भिन्नाभिन्नौ कुतश्चित्, किन्तु—भेदाभेदावेव समस्तव्यवहारनिमित्तभूतौ प्रत्यक्षेण चोपलभ्यमानाविति कल्पेयत । तर्हि इदं ब्रूहि—भेदाभेदयोर्धर्मिणा सम्बन्धाभावे कथं तद्धर्मत्वमिति । अस्ति चेत् सम्बन्धः साऽपि न तावत् संयोगलक्षणः । गुणकर्मादावपि त्वया

भेदाभेदस्वीकारात्, स्वयं चाद्रव्यत्वाभ्युपगमात्, द्रव्यधर्मत्वाच्च संयोगस्य । नापि समवायोऽनभ्युपगमात्, पूर्वमेव निराकृतत्वाच्च ।

अथ—तादात्म्यलक्षणः सम्बन्धोऽस्तीति चेत् ? स किं भेद-
सहिष्णुरभेदरूप एव वा ? आद्ये—कथं न समवायवदनवस्थादि-
दोषप्रसङ्गः ? द्वितीये भेदाभेदयोरपि अभेदप्रसङ्गेन स्वपक्षहानिश्च ।
अथ—सम्बन्धाभावेऽपि तत्र प्रतिभासमानत्वात् तद्धर्मत्वस्वीकार—
इति चेत् ? तर्हि तौ भ्रान्तिकल्पितौ स्याताम्, तत्राविद्यमानत्वे
सति प्रतिभासमानत्वात्, शुक्तिकादाविव रजतादिसंसर्गः,
भ्रान्तिकल्पितयोश्च ममापि स्वीकाराच्च । अथ—माभूद्धर्मत्वम् ।
स्वतन्त्रावेव सर्वव्यवहारनिमित्तभूतौ भविष्यतः धर्मत्वं चौप-
चारिकम्—इति चेत् ? तर्हि घटादिवत्स्वतन्त्रयोरेवोपलब्धिः स्यात् ।
अथास्वात्मवत्स्वतन्त्रयोरप्यन्योपाधिक एवोपलब्धः—इति चेत् ? न ;
वाच्चेन्द्रियग्राह्यत्वात्, गुणादिवदन्यधर्मत्वनिमित्त एव अन्योपाधि-
कोपलब्ध इति निश्चयात् च । तदेवं भेदाभेदयोर्वस्तुधर्मत्वप्रसिद्धे-
रस्वतन्त्रोपलब्धित्वाच्च धर्मत्वमाश्रयणीयम् । तच्च धर्मिणा सम्बन्ध-
मपेक्षते । स च सम्बन्धो दुर्निरूप इत्युक्तम् । तस्मात् यद्यपि
अन्येऽपि भेदाभेदपक्षा दुर्युक्तिका एव तथापि क्वचिदंशे प्रतीत्यनु-
सारादाशङ्केरपि । अयं तु क्षणकपक्षादपि पापीयान् ? मीमांसक-
पक्ष इति उपेक्षित २ इति दिक् ।

एतेन—न ह्येकस्मिन्वस्तुनि सामानाधिकरण्यं दृष्टम् । नाप्यत्यन्त-
भिन्नयोरस्व-महिषयोरिव । ततश्च कार्य-कारणयोर्मदयं घट—इत्यादि-
सामानाधिकरण्यं अनुपपद्यमानं तयोर्भेदाभेदौ कल्पयतीति
प्रागुक्तमपि १ निरस्तम् । का गतिस्तर्हि सामानाधिकरण्यस्य ?—

१ 'यवीद्यान्' इति क, पुस्तके ।

२ 'उपेक्षितोऽयामिति' इति ग, पुस्तके ।

३ 'प्रागुक्तमपि' इत्यधिकं ख, पुस्तके नास्ति ।

इति चेत् ? कार्यस्य कारणेऽध्यासमात्रं ब्रूमः—इत्युक्तं प्राक्, अग्रे च वक्ष्याम्यम् ।

ननु—तद्वदत्र न बाधोऽनुभूयते, तत्कथमिदमध्यासनिवन्धनं सामानाधिकरण्यम्—इति चेत् ? अहं मनुष्यः—इतिवदिति ब्रूमः । औतश्च बाधः प्रसिद्ध एवाकरो, अग्रे च वक्ष्यमाणः—

वाचारम्भणं विकारो नामधेयं मृत्तिकेत्येव सत्यम् ।

इत्यादि इति दिक् । नन्वस्तु तर्हि प्रपञ्च-ब्रह्मणोर्भेदाभेद—इति भट्टभास्करसम्मतम् । इदमेवाधुनिकैः रामानुजैरप्याश्रितम् । तथा हि—

ब्रह्मैवेदं सर्वम् । आत्मैवेदं सर्वम् ।

इत्यादिश्रुतिभ्यः ब्रह्मणः सर्वात्मकत्वाभ्युपगमात् । ब्रह्मात्मना सर्वमभिन्नम्, प्रमाण-प्रमेयादिरूपेण च भिन्नम् । अन्यथैकान्ताद्वैत-पक्षे प्रत्यक्षादिप्रमाणविरोधात् लौकिकव्यवहारलोपप्रसङ्गः, कर्म-काण्डानारम्भश्च प्रसज्येत, एकान्तभेदाभ्युपगमे च ज्ञानकाण्डस्य निर्विषयत्वादनादरप्रसङ्गः । तच्चोभयमयुक्तम्, ततश्च प्रत्यक्षादेः प्रामाण्यसिद्ध्यै व्यवहारलोपपरिहाराय च कर्म-ज्ञानकाण्डयोरारम्भ-सिद्ध्यै च ब्रह्मात्मना सर्वमभिन्नम्, प्रमाण-प्रमेयादिरूपेण भिन्नम्, एवं कार्यकारणत्वादिकमपि लोके भिन्नाभिन्नत्वेन आश्रयितु-मुचितम्—इति चेत् ? असङ्गतमेवैतत्—भेदाभेदस्वरूपस्य निरूपयितु-मशक्यत्वात् ।

तथा हि—किं येन रूपेण सर्वस्य भेदः तेनैवाभेदोऽपि, उत रूपान्तरेण ? इति । आद्ये भेदाभेदयोरिकत्वाद्ब्रह्मस्तुतो भेदोऽभेद एव स्यात् उभयत्वसिद्धिः । द्वितीये तयोरूपयोः रूपिणः सकाशाद-त्यन्तभेद एव, उताभेद एव, किं वा उभयमिति ? प्रथमे रूपरूपि-त्वानुपपत्तिः । यथा तयो रूपयोरन्योऽन्यम्, द्वितीये तु—रूपि-

मात्रं स्यात् रूपमात्रं वा इति । तथा च न रूपरूपित्वसिद्धिः ।
 तृतीये तु—रूपयो रूपिणः सकाशाद्यौ भेदाभेदौ तौ किमेकेन
 भवतः, किं वा द्वाभ्याम् ? अथैकेन चेत् ? तर्हि कार्य-कारणयोर्भेदा-
 भेदौ तयोरपि तथा स्यात् । तत्र च भेदाभेदौ न सम्भवतः । अथ
 द्वाभ्यां चेत् ? तयोरपि स्वकीयरूपिणोर्भिन्नाभिन्नत्वे सति अनवस्था-
 पातात् । तस्माच्च न्यायसिद्धं भिन्नाभिन्नत्वम् । अथ—प्रतीतिसिद्ध-
 मिति चेत् ? तदापि न प्रमाणप्रतीतिसिद्धम् । एकस्य प्रमाणस्य
 युगपद्विधिव्यवच्छेदव्यापारद्वयस्यासम्भवात् । प्रमाणानां सम्यु-
 प्रमापकत्वानुपपत्तेश्च । तस्मात्प्रतीतिरपि कार्य-कारणादेराध्यासिक-
 मनिर्वाच्यत्वलक्षणमेव भिन्नाभिन्नत्वम् । यत् पुनरुक्तं कर्म-ज्ञान-
 काण्डयोः प्रत्यक्षादीनां च प्रामाण्यलाभाय लोकव्यवहारसिद्धये च
 भेदाभेदावयवमिति, तदपि न, अद्वैतबोधकप्रमाणस्य तत्त्वावेदक-
 त्वेन प्रामाण्यम् । द्वैतप्रतिभासस्य पुनरासंसारविमोक्षात् व्यावहा-
 रिकमतत्वावेदनलक्षणं प्रामाण्यम् । ततश्च समस्तलौकिक-वैदिक-
 व्यवहारसिद्धिरिति । तस्मात्प्रतीतिरपि कार्य-कारणयोरभेद एव पर-
 मार्थतः । भेदस्वाध्यासिकः, तथा च अद्वितीयनिरतिशयानन्दप्रकाश-
 लक्षणं ब्रह्मैव परमार्थवस्तु । वक्ष्यमाणप्रमाद्व-प्रमाणादिभेदभिन्नत्वा-
 ध्यासिकलक्षणमखिलमिदं जगत्तत्रैव अविद्यया अध्यस्तमिति सिद्धम् ॥

इति भेदाभेदखण्डनम् ।

यत् पूर्वमुक्तं जगत्कारणत्वविषययोः श्रुत्योरज्ञान-ब्रह्मगोचरयोः
 मिथो विरोध—इति, तच्च ; ब्रह्मान्यत् मिथ्या, दृश्यत्वात्, शक्ति-
 रजतादिवत्—इत्याद्यनुमानसिद्धानिर्वचनीयजगतोऽनाद्यनिर्वचनीया
 विद्यैव कारणम्, न ब्रह्म ; तस्य कूटस्थस्य कार्य-कारणविलक्षणत्वात् ।

१ 'व्यवच्छेदात्मकव्यापारः' इति ग. पुस्तके ।

तदेतद्ब्रह्म अपूर्वमनपरमनन्तरमवाह्यमयमात्मा ब्रह्म सर्वानुभूः । *
इति श्रुतेः—कथं तर्हि जगत्कारणत्वं ब्रह्मणः श्रुतौ प्रसिद्धम् ?
जगत्कारणाधिष्ठानत्वेन कारणत्वोपचारात् । तदुक्तम्—

ब्रह्माज्ञानाज्जगज्जन्म ब्रह्मणोऽकारणत्वतः ।

अधिष्ठानत्वमात्रेण कारणं ब्रह्म गीयते ॥ इति ।

उक्तं च वार्त्तिककृद्भिः—

अस्य द्वैतेन्द्रजालस्य यदुपादानकारणम् ।

अज्ञानं तदुपायित्व ब्रह्म कारणमुच्यते ॥

संसारस्थमहाव्याधेः किं मूलमिति चिन्त्यते ।

तद्वस्तुये चिकित्सेयं यदा फलवती भवेत् ॥

अविज्ञातनिदानेन भिषजा यच्चिकित्सितम् ।

तदनर्थकरं यद्वत्पुण्यतेऽप्यवगम्यताम् ॥

मायामूलं द्वैतमेतदित्यज्ञाते कथन्त्वदम् ।

अद्वैतं बुद्धिमारोहेत् स्यादतोऽन्या तु नैव धीः ॥

देहादृष्टक्रियाकटं रागाध्यासार्यसप्तकात् ।

हारात्संसारहेतुः स्यात् आत्माज्ञानं तु लोकवत् ॥

आत्माज्ञानमनर्थानां मूलं लोकेऽपि नेतरत् ।

स्वपराक्रममज्ञात्वा युध्यन् म्रियत एव हि ॥

एवं स्वात्मानमज्ञात्वा संसारानर्थमाप्नुयात् ।

अनर्थाज्ञानयोः कार्यकारणत्वं प्रपञ्चयते ॥

जिह्वासितस्थानर्थस्य हेतुः स्वात्मशरीरता ।

न प्रियाप्रियविच्छेदः सशरीरस्य कर्हिचित् ॥

* 'तदेतद्' इति—'तदेतत्' अज्ञान-तत्त्वायात्मकं जगत् । 'ब्रह्मैव' न जगती रुपान्तरम-
स्तीति भावः । न विद्यते पूर्वं कारणं यस्य तत् 'अपूर्वम्' । न विद्यते अपरं कार्यं यस्य तत्
'अनपरम्' अकारणमित्यर्थः । तस्य परोक्षत्वं निराकरोति—'अयम्' इति । अपरोक्षमित्यर्थः ।
आत्मनः संसारित्वयावर्तनायाह—'ब्रह्म' इति । आत्मानं विजिनहि—'सर्वानुभूः' इति ।
सर्वात्मा चिदात्मत्वादनुभूः इति । इतिशब्दः पूर्वपरामर्शार्थः । इति सुविधायाः ।

'धर्माधर्मौ च देहस्य योनि'रित्यागमोऽब्रवीत् ।
 विहितं प्रतिषिद्धं च^१ कर्म मूलं तयोरपि ॥
 कर्तुंरेव भवेत्कर्म रागाद्वेषाच्च कर्तृता ।
 शोभनाशोभनाध्यासौ राग-द्वेषप्रयोजकौ ॥
 उक्ताध्यासोऽप्यन्यवस्तुसद्भावात् स्यान्न चान्यथा ।
 वस्त्वन्तरस्य सद्भाव आत्माज्ञानेन कल्पितः ॥
 एवं देहादिवस्त्वन्तसप्तकव्यवधानतः ।
 संसारानर्थहेतुः स्यादात्माज्ञानं जगत्सृजेत् ॥
 प्रत्यग्याथात्म्यसम्बोधाज्जगत्सदिति भासते ।
 प्रत्यग्याथात्म्यसम्बुद्धौ न सत्तन्नासदुच्यते ॥
 अवास्तवत्वाज्जगतो नाद्वयत्वं विहन्यते ।
 दृश्यमज्ञानजत्वेन न वस्तु सप्रदृश्यवत् ॥
 नासतो जन्मना योगः सतः सत्त्वान्न चेष्टते ।
 कूटस्थे विक्रिया नास्ति तस्मादज्ञानतो जनिः ॥
 वास्तवीं जनिमाहुयं तैर्वाचं सृष्टिकारणम् ।
 प्रधानं परमाखादि प्रवर्तकमपेक्ष्यते ॥
 तत्प्रवर्तक ईशश्चेत्तोऽपि केन प्रवर्त्यते १ ।
 लीनत्वात्काम-कर्मादि न प्रवर्तयितुं क्षमम् ॥
 शक्तिर्नियामिका चेत् सा केनान्येन नियम्यते ।
 अविचारितरम्याऽतः सृष्टिरात्मनि कल्पिता ॥
 तथाप्यैक्यात्मबोधाय श्रुत्या सृष्टिरुदीर्यते ।
 बुद्ध्यारोहाय मन्दानां सृष्टौ दृष्टान्त उच्यते ॥
 अचेतनो यथा तन्तुरूर्णनाभेः सचेतनात् ।
 जातश्चिदात्मनस्सद्गुण-लोकाद्यचेतनम् ॥ इति ।

१ 'विहितं तद्विषयं च' इति क, प्रचक्षते ।

ननु—शुक्तादौ रजतमित्यादिभ्रमस्थले देशान्तरानुभूत-
रजतस्यैव दुष्टेन्द्रियसन्निकर्षेण ज्ञानलक्षणया भानोपपत्तौ
अनिर्वचनीय-रजतोत्पत्तिकल्पनं व्यर्थम्, गौरवग्रस्तं च । तथा
चान्यथाख्यातिसम्भवे पूर्वोक्तानुमानस्य दृष्टान्तासिद्ध्या कथं जगतः
कल्पितत्वेन मिथ्यात्वम् ?—इति चेत् ? न ; अनिर्वचनीय-
ख्यात्यनभ्युपगमे, सामानाधिकरण्येन बाधाकारासम्भवात् । सर्वेषां
वादिनां भ्रमबाधयोर्वैयधिकरणस्थापनोः ।

तथा हि—दोषसहकृतेनेन्द्रियेणात्र ? विप्रकृष्टस्यैव रजतस्य ज्ञान-
लक्षणया पुरोऽवस्थितत्वेन ग्रहणानन्तरं बाधे सति—तत्र रजतम्
न त्वत्—इति तदाकारः स्यात् । अख्यातिवादे तु असंसर्गा-
ग्रहादनुभवस्मरणात्मकस्य ज्ञानद्वयस्य—इदं रजतम्—इत्यभेदग्रहः ।
असंसर्गग्रहे च ग्रहणस्मरणयोर्विवेकेन—तद्रजतम्—इति बाधाकारः
स्यात् । आत्मख्यातौ चान्तरे विज्ञानाकारे रजते वहिष्ठमध्यस्थते—
इति तद्बाधे सत्यपि—आन्तररजतं न वहिः इति तदाकारः स्यात् ।
असख्यातौ तु भ्रमकालेऽपि भानासम्भवः । असतो भानागोचर-
त्वात् ।

तथा हि—ननु अलोकं किं भावरूपं द्रव्यादिषट्पदार्थवत्,
अभावरूपं वा प्रागभावादिवत्, आहो तदुभयविलक्षणं च—इति
चेत् ? न ; कालत्रयेऽपि सत्त्वेन प्रतीत्यनर्हत्वरूपालोकस्वरूपाङ्गी-
कारात् । सर्वदेश-कालनिष्ठात्यन्ताभावप्रतियोगित्वे सति सत्ता-
दारम्यशून्यत्वम् अलोकत्वम्—इति लक्षणात् । “शब्दज्ञानानुपाती
वस्तुशून्यो विकल्पः” इति पातञ्जलसूत्राच्च सर्वथा स्वरूपासम्भवात् ।

तथा हि*—तदलोकं किं सत्, २ उत असत् ? आहोऽनिर्वच-

१ ‘अथ’ इति क, ग, पुस्तकयोर्नामि ।

२ ‘सन् घट इति प्रतीत्या’ इति ग, पुस्तकेऽधिकम् ।

* ‘तथा हि’ इत्यथ किञ्चेति भवितुं युक्तम् ।

नीयम्, यद्वा तत्तयातिरिक्तम् ? आद्ये—सत्त्वं किं मीमांसक-
सम्मतं कालसम्बन्धित्वं वा ? यद्वा प्राभाकरसम्मतं ज्ञानसम्बन्धित्वं
वा ? अथ वा बौद्धसम्मतमर्थक्रियाकारित्वं वा ? तार्किकादिसम्मतं
सत्तासमवायित्वं वा ? तथा च अलौके एतच्चतुष्टयान्यतमसत्त्वसम्बन्धा-
भावात् कथं लक्षणसमन्वयः ? यथाकथञ्चित्तरस्त्रीकारे सत्ख्यातित्व-
प्रसङ्गाच्च । किञ्च, तत्त्वत्वमपरोक्षं वा उत परोक्षं वा, यद्वा
परोक्षापरोक्षम् ? अपरोक्षमपि किं बाह्यमाभ्यन्तरं वा ? तदुभयमपि
न ; द्रव्य-तद्गुणाद्यभावात् । अत एव परोक्षमपि न, व्याप्तिज्ञाना-
द्यभावेन अनुमानाद्यविषयत्वात् । नापि परोक्षापरोक्षम्, महानसीय-
पर्वतीयवद्भवत् ; अपरोक्षत्वस्य पूर्वमेव निरासात्, परोक्ष-
सत्त्वाङ्गीकारे चान्यथाख्यातिप्रसङ्गात् । एतेनैव तत्तयातिरिक्तमपि न ।
नाप्यनिर्वाच्यम्, तस्याविद्योपादानत्वेन अविद्यातत्कार्यान्यतरत्वप्रसङ्गेन
अलौकिकत्वस्यैव असम्भवात् । तस्मान्नदृष्टान्तासिद्ध्या अनुमानासम्भवः ।
इति सुतरां न जगतः मायिकत्वसम्भवः । पक्षतावच्छेदकावच्छेदेन
साध्यसिद्धेरुद्देशत्वाच्च पक्षैकदेशे दृष्टान्ते सिद्धसाधनं दोषः, तार्कि-
कादिभिरपि स्वीकारात् । ब्रह्मणि बाधवारणाय ब्रह्मान्यदित्येव पक्षः ।
दृश्यत्वं च चिद्विषयत्वम्, स्वव्यवहारे स्वातिरिक्तसंविदपेक्षत्वं वा ।
मिथ्यात्वं च सन्नित्वे सत्यसन्नित्वम् । सत्त्वं च कालत्रयाबाध्यत्वम् ।
असत्त्वं च कालत्रयेऽपि सत्त्वेन प्रतीत्यनर्हत्वम् । अथवा स्वाययनिष्ठा-
त्यन्ताभावप्रतियोगित्वं वा मिथ्यात्वम्, यद्वा ज्ञाननिवर्त्यत्वम्,
अनिर्वाच्यत्वं वा ।

ननु—किमिदमनिर्वाच्यत्वं निरुक्तिविरहो वा ? तन्निमित्त-
ज्ञानविरहो वा ? तन्निमित्तार्थविरहो वा ? नाद्यः ; अनिर्वाच्य-
इत्यनयैव निरुक्ताया व्याघातात् । नापि द्वितीयः ; निरुक्तिरूप-
फलसत्त्वेन तन्निमित्तविरहस्य वक्तुमशक्यत्वात् । अतएव न द्वितीयः ;

१ ब्रह्मान्तं मिथ्येत्यानुमानासम्भव इत्यर्थः । अनुमानमुक्तम् पृ. १४४ पं २१ ।

अर्थस्यापि वक्तुं शक्यत्वेन तन्निमित्तार्थविरहाभावाच्च । नापि सद्विलक्षणत्वे सति असद्विलक्षणत्वम् । सदसद्रूपेणाप्युपपत्तेः— इति चेत् ? नैवम् ; सद्विलक्षणत्वे सत्यसद्विलक्षणत्वे च सति सदसद्विलक्षणत्वमनिर्वाच्यम् । सत्त्वासत्त्वाभ्यां विचारासद्वत्वे सति सदसत्त्वेनापि विचारासद्वत्वं वा । प्रतीयमानत्वे सति अधिष्ठानातिरिक्तस्वरूपशून्यत्वं वाऽनिर्वाच्यत्वत्वम् । एतेन—अनिर्वाच्य—इत्यनयैव निरुक्ताया व्याघात—इत्यादि वल्लिगतमपास्तम् । अलौकवादिनं प्रति तु अलौकभिन्नत्वमपि पक्षे विशेषणं देयमेव ।

ननु—ईश्वरमायाकल्पितत्वेन जगतो मिथ्यात्वसम्भवे तत्र मिथ्यात्वानुमानं सम्भवति । तदेव तु न सम्भवति । तथा हि—विश्वं नेश्वरमायाकल्पितम्, ईश्वरस्यापरोक्षत्वात्, चैत्रापरोक्षघटवत्, यथा स न चैत्रमायाकल्पितः—इति चेत् ? न ; ऐन्द्रजालिकम्रत्यपरोक्षे तन्मायाकल्पिते व्यभिचारात् । ननु—ईश्वरज्ञानविषयस्य वियदादिप्रपञ्चस्य मिथ्यात्वस्वीकारे ईश्वरे भ्रान्तत्वप्रसङ्ग—इति चेत् ? मैवम् ; मिथ्याभूतस्य मिथ्यात्वेन ग्रहणे ऐन्द्रजालिकवद् भ्रान्तत्वायोगात् । ननु—दण्ड-घटयोरुभयोरपि मिथ्यात्वस्वीकारे कथं कार्यकारणभावः ? न हि मिथ्याभूतेन दण्डेन घटो जन्यते, सार्वलौकिकानुभवविरोधात्—इति चेत् ? न ; कार्यस्य कारणेन सह प्राक्कालसम्बन्धमात्रस्यैव प्रयोजकत्वात्, न तद्गतसत्यत्वमपि, तत्र मानाभावात् । तदुक्तं खण्डनकाङ्क्षिः—

पूर्वसम्बन्धनियमे हेतुत्वे तुल्य एव नौ ।

हेतुतत्त्ववद्भिर्भूतसत्त्वासत्त्वकथा वृथा ॥

अन्तर्भावितसत्त्वं चेत्कारणं तदसत् ततः ।

नान्तर्भावितसत्त्वं चेत्कारणं तदसत्ततः ॥ * इति ।

* अर्थाय प्रयोगः—किम् नहि गोलं त्वयोप्यते, उत अगनि गोलम् ? यदि नहि गोलं स्वीक्रियते तर्हि 'अनर्थकमेतत् । अगनि च गोलं यदि भवद्विदं, तर्हि सम्प्रति भवतु भवत्स्यपि गोलम् । अतो न तद्वत्स्य तव मानाणं युज्यते इति शेषम् ।

ननु—प्रत्यक्षादिप्रमाणविषयाणां पदार्थानामकल्पितत्वमवश्यं वाच्यम् । अन्यथाऽद्वैतश्रुतिभिन्नानां सर्वेषां प्रमाणानामप्रामाण्यापत्तेः—इति चेत् ? न ; तर्हि प्रत्यक्षादेः प्रामाण्यं व्यवहारसमर्थार्थ-विषयत्वेन वा सर्वथाऽवाधितार्थविषयत्वेन वा ? आद्ये—कल्पितार्थ-विषयत्वेनाप्युपपत्तेः । द्वितीये—अवाधितार्थग्रहणं किं स्वतः, परतो वा ? न प्रथमः—प्रत्यक्षादेः सम्भावितदोषत्वेन स्वप्रामाण्यं प्रति दोषाभावग्राहकमानान्तरसापेक्षत्वेन स्वतस्त्वाभावात् । नापरः—अद्वैतप्रामाण्यस्य प्रामाण्यनिश्चयपरत्वेऽनवस्थानात् । अद्वैत-प्रामाण्यस्य तथात्वे प्रामाण्यनिश्चयस्य वैयर्थ्यात्, प्रथमेनैव विषय-निश्चयाच्च । तदुक्तम्—

प्रत्यक्षादिप्रमाणानां प्रामाण्यं परतो यदि ।

अनवस्था स्फुटा तत्र स्वतस्त्वे दोषसंशयः^१ ॥ इति ।

तस्मादवाधितज्ञानज्ञापकत्वाभावात्तत्परत्वाभावाच्च न प्रत्यक्षादि-प्रमाणानामागमबाधकत्वम्, किन्तु आगमस्यैव तत्त्वत्वेन बाधकत्वम् ; तदुक्तम्—

तत्परत्वात् परत्वाच्च निर्दोषत्वाच्च वैदिकम् ।

पूर्वस्य बाधकं 'नायं सर्प' इत्यादिवाक्यवत् ॥ इति ।

एतेन वक्ष्यमाणेन च "तवाद्वैतश्रुतिर्मुग्धो" इत्यादिमूढजल्पितम-प्यपास्तम् ।

ननु—तथापि उपजीव्यत्वेन* प्रत्यक्षस्यैव प्रावर्त्यं दुर्वारम् । तं न न परेण पूर्वस्य बाधः, प्रत्युत वर्ण-पदादिस्वरूपग्राहकतया मिथ्यात्व-बोधकमद्वैतागमं प्रति प्रत्यक्षस्योपजीव्यत्वादागमस्यैव तद्विरुद्ध-मिथ्यात्वबोधकत्वरूपो बाधो युज्यते । न च—मिथ्यात्वश्रुत्या वर्ण-

१ 'दोषसंशयः' इति क, पुस्तके ।

२ 'इति पूर्वं मूढजल्पितं' इति ग, पुस्तके ।

* उपजीव्यत इत्युपजीव्यम्, अत्रसापेक्षितमिति यावत्, तादृशमुपजीव्यं—जीव्यरूप-जीवति यच्चदुपजीव्यमनुमानादिरित्यर्थः ।

पदादिसत्त्वत्वांशोपमर्देऽपि उपजीव्यस्वरूपांशोपमर्दाभावात् न
उपजीव्यविरोध—इति वाच्यम् ।

नेह नानास्ति किञ्चन ।

इत्यादिश्रुतिभिः स्वरूपेणैव प्रपञ्चाभावबोधनात्—इति चेत् ?
नैवम् ; 'वृषमानय' इत्यादिवाक्यं श्रवणदोषात् 'वृषभमानय'
इत्यादिस्वरूपेण श्रुतवतोऽपि शाब्दप्रमितदर्शनेन—शाब्दप्रमितौ
वर्ण-पदादिप्रत्यक्षमात्रं भ्रमप्रमासाधारणमेवापेक्षितम् इति अद्वैता-
गमेन वर्ण-पदादिप्रत्यक्षमात्रमुपजीव्यम् । तथा च स्वरूपोपमर्दे
ऽपि नोपजीव्यविरोध इति । अथ वा शाब्दप्रमितौ वर्ण-पदादि-
स्वरूपसिद्ध्यनपेक्षायामप्ययोग्यशब्दात्ममित्यनुदयात् योग्यतास्वरूप-
सिद्ध्यपेक्षास्ति । तदपेक्षायामपि नोपजीव्यविरोधः । "नेह नानास्ति"
इत्यादिश्रुतिभिर्निषेधेऽपि यावद्ब्रह्मज्ञानम् अनुवर्तमानस्यार्थक्रिया-
कारिणोऽसद्विलक्षणस्य अनिर्वचनीयस्य प्रपञ्चस्वरूपस्याङ्गीकारात् ।
अन्यथा प्रत्यक्षादीनां व्यावहारिकप्रमाणानां निर्विषयत्वप्रसङ्गात् ।
न च—स्वरूपनिषेधे कथं वियदादिप्रपञ्चस्य स्वरूपलाभः, निषेधस्य
प्रतियोग्यसद्विष्णुत्वनियमात्—इति वाच्यम् । शुक्तावपि—इदं रजतं
—नेदं रजतम्—इति प्रतीतिद्वयानुरोधेन अधिष्ठानगताध्यस्ताभावस्य
बाधपर्यन्तानुवृत्तिकासद्विलक्षणप्रतियोगिसद्विष्णुत्वाभ्युपगमात् । एतेन
—वियदादिप्रपञ्चस्य स्वरूपेण निषेधे शशशृङ्गवदसत्त्वमेव स्यात्—
इति निरस्तम् । ब्रह्मज्ञाननिवर्त्यानिर्वचनीयस्वरूपाङ्गीकारेण
वैषम्यात् इति । तस्मान्न प्रथमप्रवृत्तेन वर्तमानमात्राद्विप्रत्यक्षेण
अद्वैतागमस्य अनन्तरप्रवृत्तस्य बाधः कर्तुं शक्यते श्रुतिप्रमाणस्य
प्रमाणराजत्वात् इति दिक् । एतेन ? शास्त्रं मिथ्या सत्त्वं वा ? इत्यादि
वह्निगतमप्यपास्तम् ।

ननु—दृश्यत्वावच्छेदेन ब्रह्मातिरिक्तस्य वियदादिप्रपञ्चस्य

मिथ्यात्वसिद्धावपि तन्मिथ्यात्वं किं मिथ्या उत सत्यम् ? आद्ये मिथ्यात्व मिथ्यात्वे ममसम्मतसत्यत्वे सत्यत्वापातः ; एकस्मिन्धर्मिणि प्रसक्तयोर्विरुद्धयोर्धर्मयोः एकतरमिथ्यात्वेऽपरसत्यत्वनियमात् । द्वितीये मिथ्यात्वसत्यत्वे च तद्वदेव प्रपञ्चसत्यत्वापत्तेः उभयथाप्यद्वैतव्याघातः— इति चेत् ? अत्रोच्यते—मिथ्यात्वमिथ्यात्वेऽपि प्रपञ्चसत्यत्वानुपपत्तेः । तत्र हि विरुद्धयोरेकमिथ्यात्वेऽपरसत्यत्वं यत्र निषेधतावच्छेदक-मुभयवृत्ति न भवेत् । यथा परस्परविरुद्धरूपयो रजतत्वतदभावयोः शुक्तौ, तत्र निषेधतावच्छेदकमेदनियमात् । प्रकृते च निषेधता-वच्छेदकमेव दृश्यत्वम्—इति । यथा गोत्वाश्वत्वयोरेकस्मिन्गजे निषेधे गजत्वात्यन्ताभावव्याप्यत्वं निषेधतावच्छेदकमुभयोस्तुल्यम्—इति न एकतरनिषेधेऽन्यतरस्य सत्यत्वं ब्रह्मणापि शक्यते सम्पादयितुं तद्वत् । तस्मान्मिथ्यात्वमिथ्यात्वेऽपि न जगत्सत्यत्वापत्तिः । अथ वा वियदादिप्रपञ्चः समानसत्ताकं मिथ्यात्वम्, तच्च धर्मिणः सत्यत्व-प्रतिक्षेपकम् । धर्मस्य* स्वविरुद्धधर्मप्रतिक्षेपकत्वे ह्युभयवादिसम्मतं धर्मिसमसत्ताकत्वं तन्त्रम् न तु पारमार्थिकत्वम् । अघटत्वादि-प्रतिक्षेपके घटत्वादौ अस्माकं पारमार्थिकत्वाभावात् । ब्रह्मणः सप्रपञ्चत्वं न धर्मिसमसत्ताकम्—इति न निष्प्रपञ्चत्वप्रतिक्षेपकम् । अत एव मिथ्यात्वस्य व्यावहारिकत्वे धर्मिणोऽपि व्यावहारिकत्व-नियमात् । यद्वा यो यस्य स्वविषयसाक्षात्कारानिवर्त्यो धर्मः स तत्र स्वविरुद्ध-धर्मप्रतिक्षेपकः । यथा शुक्तौ शुक्लितादात्म्यम् तद्विषयसाक्षात्कारानिवर्त्यमशुक्तित्वविरोधि । तत्रैव च रजततादात्म्यं तन्निवर्त्यम् अरजतत्वाविरोधि इति व्यवस्थादर्शनात्, एवं च मिथ्यात्वं कल्पितमपि प्रपञ्चसाक्षात्कारानिवर्त्यमिति सत्यत्वप्रतिक्षेपकमेव । ब्रह्मणः सप्रपञ्चत्वं तु ब्रह्मसाक्षात्कारनिवर्त्यमिति च निष्प्रपञ्चत्व-प्रतिक्षेपकमिति ।

१ 'प्रपञ्चत्व' इति क, पुस्तके ।

* 'धर्मस्य' मिथ्यात्वादिरित्यर्थः ।

एतेन शब्दगम्यस्य ब्रह्मणः सत्यत्वे शब्दयोग्यतायाः शाब्दधो-
प्रामाण्यस्य च सत्यत्वं वक्तव्यम् । तथा च ब्रह्मातिरिक्तसत्यवसुसत्त्वेन
हैतावश्यम्भाव इति वियदादिप्रपञ्चोऽपि सत्योऽस्तु—इति पूर्वोक्तं
निरस्तम् । व्यावहारिकस्यार्थक्रियाकारित्वस्य व्यवस्थापितत्वेन व्याव-
हारिकयोग्यतयापि सत्यब्रह्मसिद्धिसम्भवात् । न च—ज्ञानकाण्ड-कर्म-
काण्डयोर्व्यावहारिकप्रामाण्याङ्गीकारेण कथमग्निहोत्रादिवाक्यप्रति-
पादितस्य* स्वर्गस्य मिथ्यात्वम् ? कथं वा सत्यादिवाक्यविषयस्य
ब्रह्मणः पारमार्थिकत्वम् ?—इति चेत् ? नैवम् ; अग्निहोत्रादिवाक्ये
तादृशपदाभावात् । तत्सत्त्वेऽपि वा प्रबलब्रह्माद्वैतश्रुतिविरोधात्
तदसिद्धिरित्येव वैषम्योपपत्तेः । तथा च—

एकमेवाद्वितीयं ब्रह्म । नेह नानास्ति किञ्चन ।

सत्यं ज्ञानमनन्तं ब्रह्म ।

इत्यादिशास्त्रमेव स्वप्रमेयानुरोधेन स्वस्यापि कल्पितत्वमापादयति ;
अन्यथा स्वप्रामाण्यानुपपत्तेः, शब्दार्थ-योग्यतयोः समान-
सत्ताकत्वनियमस्य निष्प्रमाणकत्वात् । घटज्ञानप्रामाण्यस्याऽघटत्व-
वक्तव्यभूतब्रह्मज्ञानप्रामाण्यस्यापि तदतिरिक्तघटितत्वेन मिथ्यात्वोप-
पत्तेश्च । तस्मादारम्भणाधिकरणन्यायेन† कृत्स्नस्यापि वियदादि-
प्रपञ्चस्य मिथ्यात्वं वञ्चलेपायते । एतेनापि गुरुशास्त्रं मिथ्यासत्य-
मित्याद्यापादितं निराकृतं वेदितव्यम् ।

इति जगत्सत्यत्वखण्डनपूर्वक-

जगन्मिथ्यात्वोपपत्तिः ।

१ एतन्नास्ति क. पुस्तके । ग. पुस्तके तु 'घटज्ञानं घटप्रामाण्यस्य सत्यत्वोपपत्तिमाश्रित्यैव
घटत्वबोधकम्' इति वर्तते । तत्र युक्तमिति प्रतिभाति ।

* अग्निहोत्रेण स्वर्गो भवतीत्यभिप्रेत्ये प्रमाणभूताः श्रुतयः । "अग्निहोत्रेण स्वर्गे लोकं
कथ्यते । अथयं† इ वै चातुर्मास्यवाजिनः सुकृतं भवति" इत्यादयः ।

† "तदनन्तलमारम्भणशब्दादिभ्यः" [शा. सू. १, २ पा. १ सू. १४] एष एव आरम्भणशब्दाः ।
'तदनन्तलं' तयोः कार्यकारणयोः अनन्तत्वम् । कार्यमाकाशदिकं बहुप्रपञ्चं जगत्, कारणं

ननु—वियदादिप्रपञ्चो न मिथ्या, अर्थक्रियाकारित्वात् । न हि शुक्लो प्रतीतस्य रजतस्य सत्त्वरजतवद्भवहारः सम्भवति, अनुभव-विरोधात्—इति चेत् ? न ; स्वप्नवदभ्युपगमात् । न च स्वाप्न-जलादिसाध्यावगाहनादिरूपार्थक्रिया असत्या भवतु नाम । कथं जाग्रज्जलेऽनुभूयमाना असत्या ?—इति वाच्यम् । स्वसमानसत्ताकार्थ-क्रियाकारित्वेन साम्यात् । प्रतिपादितं चैतत्,

न तत्र रथा न रथयोगा न पत्न्यानो भवन्ति ।

अथ तत्र रथान् रथयोगान् पथः सृजति ॥ इत्यादि ।

स्वप्नश्रुतिव्याख्यानं वार्त्तिककृद्भिः—

सर्वेन्द्रियवियोगेऽपि सुखिदुःखित्वमात्मनः* ।

स्वप्ने दृष्टमतः सङ्ग आत्मनस्सात्त्विको भवेत् ॥

मेवं सृष्टात्माः स्वप्नस्य मनोमात्रविजृम्भणात् ।

बाह्येन्द्रियवियोगेऽपि न मनो लुप्यते तदा ॥

परं ब्रह्म । तस्यात् कारणात् परमार्थतोऽनन्तत्वं व्यतिरेकेण अभावः कार्यस्य अवगम्यते । कुतः आरम्भशब्दादिभ्य आरम्भशब्दः तावत् एकविज्ञानेन सर्वविज्ञानं प्रतिप्राप्य दृष्टान्तापेक्षायामुपपद्यते ।

यथा सीम्नेकेन सत्पिण्डेन विज्ञातेन सर्वं सन्मयं विज्ञातं स्यात् ।

वाचारम्भं विकारो नामधेयं सत्तिकेत्येव सत्यम् ॥ इति श्रुतिः ॥

एकेन सत्पिण्डेन परमार्थतो सदात्मना विज्ञातेन सर्वं सन्मयं चटशरावोदखनादिकं सदात्मत्वाविशेषाविज्ञातं भवेत् । यतो वाचारम्भं विकारो नामधेयं वाचैव केवलमसीत्यारम्भते विकारो चटः शरावोदखनचेति । न तु वस्तुवृत्तेन विकारो नाम कश्चिदस्ति । नामधेयमात्रं ह्येतद्वृत्तं सत्तिकेत्येव सत्यमित्यादि यथायवसूक्ष्ममिति संक्षेपः, विकारस्तु शरीरकमायतोऽवगम्यः ।

१ 'सृष्टात्मे' इति ग. पुस्तके ।

* स्वप्नावस्थायां बाह्येन्द्रियवियोगेऽपि सुखित्वं दुःखित्वं दृष्टम्, अतः तात्त्विक एवात्मनः सङ्ग इत्यादिदृष्टं स्वप्नस्य सृष्टात्मात् मनोमात्रविजृम्भणत्वात् मेवमिति परिहरति । सर्वेन्द्रियाणां बोधेऽपि मनो न लुप्यते स्वप्नावस्थायाम् । अथ दृष्टान्तः 'महाराजादयः' इति ।

महाराजादयस्तस्य स्वप्नानुभवगोचराः ।

न वास्तवा इति ज्ञेयाः शयानेभ्यः पृथक्त्वतः ॥

गृहे शयाना ये दृष्टास्ते तु स्वप्ने वनं गताः ।

जाग्रद्वृष्टं शृषा स्वप्ने स्वप्नस्थं जागरे शृषा ॥

अन्योन्यव्यभिचारित्वात्स्वप्न-जाग्रदवस्थयोः ।

मिथ्यात्वमित्यसावर्थः स्वप्नश्रुत्या विवक्षितः ॥ इति ।

कल्पितपदार्थस्य अर्थक्रियाकारित्वे युक्त्यन्तरं च—यथा जागरे घटादिप्रकाशनक्षमतत्तत्पुरुषान्तरनिरोध्यमाणालोकवत्पवरके सद्यः प्रविष्टेन कल्पितस्य सन्तमसः प्रसिद्धसन्तमस उचितार्थक्रियाकारित्वं दृष्टम्, तेन तं प्रति घटाद्यावरणं दीपानयनेन तदपसरणम्—इत्यादेरनुभवसिद्धत्वाच्च । किञ्च—स्वाप्नपदार्थानामपि न केवलं प्रबोधबाध्यार्थक्रियामात्रकारित्वम्, स्वप्राङ्गनाभुजङ्गमादीनां जाग्रद-वाध्यसुख-भयादिजनकत्वस्यापि दर्शनात् । स्वाप्नविषयजन्यस्यापि सुखभयादेः प्रबोधानन्तरमपि पुनः पुनर्मुखप्रसादशरीरकम्पादिना सह तदनुवृत्तिदर्शनात् प्रागपि सत्त्वमेवावसीयते । अत एव प्राणिनां पुनरपि सुखजनकविषयगोचरस्वप्ने वाञ्छा, अतादृशस्वप्ने च द्वेषः ।

सम्भवति च स्वप्नेऽपि ज्ञानवदन्तःकरणवृत्तिरूपस्य सुखभयादे-रुदयः । न च—स्वप्राङ्गनादिज्ञानमेव सुखभयादिजनकम् । तच्च सदेवः—इति वाच्यम् । तस्यापि दर्शनस्पर्शनादिवृत्तिरूपस्य स्वप्नप्रपञ्च-साक्षिस्थध्यस्तस्य कल्पनामात्रसिद्धत्वात् । न हि उपरते-न्द्रियस्य चक्षुरादिवृत्तयः सत्या भवन्ति । न च—तद्विषया-परोक्षमात्रं सुखजनकम्, तच्च साक्षिल्लरूपं सदेव—इति वाच्यम्, दर्शनात् स्पर्शने, कामिन्याः यदाऽस्पर्शनात् पाणिना स्पर्शने

भुजङ्गमस्य अमर्मस्थले न स्पर्शनात् मर्मस्थले स्पर्शनेन सुखविशेषस्य
भयविशेषस्य चानुभवसिद्धत्वेन स्वप्नेऽपि तत्तत्सुखभयादिविशेषस्य
कल्पितदर्शनस्पर्शनादिदृष्टिर्विशेषजन्यत्वस्य अवश्यं वक्तव्यत्वादिति ।
तस्मान्मिथ्याभूतस्यापि वियदादिप्रपञ्चस्य अर्थक्रियाकारित्वे सिद्धे
न तदर्थं परमार्थसदेवेति दिक् ।

इति मिथ्यापदार्थस्याप्यर्थक्रियाकारित्वसिद्धिः ।

यच्चोक्तं नाहमीश्वर—इति प्रत्यक्षेण किञ्चिज्ज्ञत्व-सर्वज्ञत्वादि-
परस्परविरुद्धधर्माश्रयत्वलिङ्गेन भेदसिद्धिः—इति, तत्स्वरूपभेदादि-
खण्डनेनैव निराकृतमपि युक्त्यन्तरेणापि निराक्रियते ।

तथा हि—भेदप्रत्यक्षस्य सम्भावितकरणदोषस्य असम्भावितदोष-
वेदजन्य ज्ञानेन बाध्यमानत्वात्, अन्यथा चन्द्रगताधिकपरिमाण-
ग्राहि ज्योतिःशास्त्रस्य चन्द्रप्रादेशिकत्वग्राहिप्रत्यक्षेण बाधापत्तेः ।
किञ्च पाकरक्ते घटे—रक्तोऽयं न श्यामः—इतिवत् 'सविशेषणे हि विधि-
निषेधौ विशेषणमुपक्रामतो विशेष्याबाधकौ सति' इति न्यायेन जीव-
परभेदग्राहिप्रत्यक्षस्य विशेषणोभूतधर्मविषयत्वमेव, न धर्मविषयत्वम्,
सच्चिदानन्दस्वरूपाविशेषात् । अतः—मेरुः पाषाणमयः, पर्वतत्वात्,
हिमालयादिवत्—इत्यनुमानमपि न ; आगमबाधात् । नापि
प्रत्यक्षादिना आगमस्य बाधः, पूर्वमेव दूषितत्वात् । किञ्च—
ईश्वराद्भिन्नो जीवः जीवाद्भिन्नयेश्वरः—इति ईश्वरप्रतियोगिकभेदस्य
जीवानुयोगित्वम्, एवं जीवप्रतियोगिकभेदस्य ईश्वरानुयोगित्वम्,
तथा च उभयप्रतियोगिकोभयानुयोगिकभेदस्य ग्रहीतुमशक्यत्वात् ।
न हि प्रतियोगिज्ञानं अनुयोगिप्रत्यक्षं विना भेदप्रत्यक्षं भवति, अभाव-
बुद्धौ प्रतियोगिज्ञानस्य कारणत्वात् । अथ भेदज्ञानं प्रतियोग्यं

१ 'भेदजन्यज्ञानेन' इति क. पुस्तके । '०दांपदेदजन्यस्य' इति ख. पुस्तके ।

संस्कारापेक्षणात् स्मृतिरूपमस्तु, प्रत्यभिज्ञानमिव तत्त्वांशे—इति चेत् ? न ; तथापि भेदगतप्रतियोगि वैशिष्ट्यांशे स्मृतित्वाभावात् । न च—कनकाचलो भेदप्रतियोगो, वस्तुत्वात्—इति भेदप्रतियोगिवैशिष्ट्य-गोचरानुमित्या तत्संस्कारसम्भवः, भेदज्ञानं विना अनुमानप्रवृत्त्ययोगेन आत्माश्रयापत्तेः । पक्ष-साध्य-पक्षताद्यभेदभ्रमे सति सिद्धसाधना-दिना अनुमानाप्रवृत्त्या तदभेदज्ञानविघटनोपपत्तयस्तदभेदज्ञानस्यापेक्षित-त्वात् । अस्तु तर्हि भेदांश इव प्रतियोगिवैशिष्ट्यांशेऽपि प्रत्यक्षत्वम्—इति चेत् ? न ; प्रतियोगिनोऽप्रत्यक्षत्वे तद्वैशिष्ट्यप्रत्यक्षायोगात्, सख्यन्विद्वयप्रत्यक्षं विना सख्यन्धप्रत्यक्षासम्भवात्, ईश्वरस्य च प्रत्यक्षप्रमाणविषयत्ववदनुमानविषयत्वस्यापि पूर्वमेव निराकृतत्वादिति दिक् ।

नापि “हा सुपर्णा०” इत्याद्यागमबाधः, तस्य बुद्धि-जीवपरत्वात्, ब्रह्मबुद्धिपरत्वाद्वा । किञ्च—लोकमिदमभेदानुवादि “हा सुपर्णे”-त्यादि वाक्यापेक्षया वक्ष्यमाणोपक्रमोपसंहाराद्यवगताद्वैततात्पर्य-विशिष्टस्य तत्त्वमस्यादिवाक्यस्य प्रबलत्वात् । नापि—

उत्तमः पुरुषस्त्वन्यः परमात्मैत्युदाहृतः ।

इत्यादिस्मृतिविरोधः, उत्तमपुरुषस्य क्षेत्रज्ञपरत्वेन भाष्यकृद्भि-र्व्याख्यातत्वात् । न च जीव-परयोरभेदेऽपि विरुद्धधर्माश्रयत्वानुपपत्तिः, शीतस्यैव जलस्य औषाधिकौष्णश्रयत्वात् । स्वभावतो निर्गुणस्यैव जीवस्य अन्तःकरणोपाधिकर्तृत्वाश्रयत्वप्रतिभासोपपत्तेः । यदि च जलादावौष्ण्यप्रमारोपितं तदा प्रकृतंऽपि तुल्यम् । न च—सिद्धान्ते कर्तृत्वस्य कचिदप्यभावादारोप्यप्रमाहित-तत्संस्काराभावे कथमारोप—इति वाच्यम्, अनिर्वचनोपवादाङ्गोकारेण लाघवादारोप्यविषय-संस्कारस्यैव हेतुत्वात् । न च—प्राथमिकारोपे का गतिः ? इति वाच्यम्, कर्तृत्वाद्यध्यासस्य प्रवाहानादित्वात् । यच्चोक्तं पूर्वम्—‘नवविशेषगुणोदय एव जीवानां संसारः, तदेव च दुःखम्, युगपत्तन्निवृत्तिश्च मोक्षः, स च “दुःखजन्मप्रवृत्तिदोषमिथ्याज्ञानानां०”

[न्या. द., अ. १ आ. १ सू. २] इति सूत्रसिद्धौ यस्मात् तस्मादात्यन्तिकदुःखनिवृत्तेरविनाशित्वात् परमपुरुषार्थत्वात् च अत्र विवेकिनां कामनोपपद्यते, न त्वितरवादिः सम्मतमोक्षे—इति तत्सर्व-मसङ्गतमेव ।

तथा हि—न हि स्वाभाविकधर्माणां धर्मिनिवृत्तिं विना समुच्छेदः सम्भवति, घटे सति तद्वतयावद्विशेषगुणनिवृत्त्यदर्शनात् । उक्तं च वार्त्तिककृद्भिः—

आत्मा कर्त्तादिरूपस्येन्मा काङ्क्षोस्तर्हि मुक्तताम् ।

न हि स्वभावो भावानां* व्यावर्त्त्यतीत्यप्रवद्रवेः ॥ इति ।

तथा च धर्मिणि सहैव तेषां निवृत्तिरित्यङ्गीकरणे शून्यवादप्रसङ्गः । अत एवोक्तं ब्रह्मसिद्धिकारैः—

“न वा विशेषगुणनिवृत्तिलक्षणा विदेहमुक्तिः उच्छेदपक्षान् भिद्यते । न हि सतोऽप्यात्यन्तिको दर्शनाभावोऽभावाद्दिशिष्यते । कश्च सर्वप्रियतमस्वात्मनोऽभावमभिकाङ्क्षेत् ? तथा सति^१ अपुरुषार्थी मोक्षः स्यात् ।” इति ।

सर्वविशेषगुणनिवृत्तिविशिष्टे चात्मनि प्रमाणाभावात् अज्ञायमानस्य च सर्वदुःखाभावस्य अपुरुषार्थत्वाच्च अन्यकारप्रवृत्तदृढत्ववदसङ्गच्छत्व-प्राप्तिर्दुष्परिहरैव । अथ—अज्ञायमानस्यापि स्वरूपेण पुरुषार्थत्वम्—इति चेत् ? न ; मानाभावेन तत्स्वरूपस्यैवासिद्धेः, तत्प्रमाणाभि-तानामनुमानादीनाम् आभासत्वात् । अथ—

अशरीरं चावसन्तं प्रियाप्रिये न स्पृशतः ।

१ ख. पुलके इदं नास्ति ।

२ ‘प्रियतममात्मनः’ इति ख. पुलके ।

३ ‘०काङ्क्षे’दित्यपुरुषार्थे’ इति ग. पुलके ।

* ‘भावानां’ पदार्थानां ‘स्वभावः’ न हि ‘व्यावर्त्त्यते’ ; यथा वज्रोरीण्य’ स्वभावः, स न कश्चनपि व्यावर्त्तयि भवति तथा, इति तात्पर्यम् ।

इति श्रुतिरेव तत्र मानम्—इति चेत् ? न ; जीवतोऽपि देहा-
भिमानरहितस्य सुखदुःखसम्बन्धाभावबोधनपरत्वात् तस्याः । न च—
विशेषगुणरहितावस्था, विशेषप्रमापकाभावात् तन्मतिपादकपदा-
भावाच्च । किञ्च—सुखदुःखध्वंसस्यापि न पुमर्थत्वम्, पुनर्दुःखो-
त्पादसम्भवात्, इदानीन्तनदुःखध्वंसवत् । अथ—दुःखप्रागभावस्य
दुःखकारणत्वात् तन्निवृत्तौ तु दुःखान्तरानुत्पाद—इति मतम्—
तदपि न ; कियतां प्रागभावानां निवृत्तावपि अन्येषां सद्भावात्,
सर्वेषामेकदाऽनिवृत्तौ मानाभावात् । प्रागभावनिवृत्तेः पुरुषव्यापारा-
साध्यतया तदर्थं पञ्चाध्यायीप्रभृतिशास्त्राभ्यासश्रवण-मनन-
निदिध्यासनादिप्रयासानां निष्फलत्वापत्तेः, दुःखोत्पत्त्यर्थमेव प्रवृत्ति-
प्रसङ्गाच्च, परमपुरुषार्थभूतसर्वप्रकारसुखनिवृत्तित्वेन द्वेषसैवात्रो-
चितत्वात् । को हि सर्वप्रकारसुखविरहेण शुष्ककाष्ठवदवस्थातुमि-
च्छेत् ? अथवासिद्धिसाध्यात्मतत्त्वज्ञाने जातेऽपि सञ्चितकर्मणां काय-
व्यूहेन भोगानन्तरं मोक्षभागित्वस्वीकारेण तत्त्वज्ञानस्यापि व्यर्थत्वात् ।

किञ्च कायव्यूहेनापि तेषामशेषाणां भोगो न सम्भवति, सञ्चित-
कर्मणामनन्तत्वेनाष्टाङ्गयोगेनापि परिच्छेत्तुमशक्यत्वात्, सर्वज्ञेनापो-
श्चरेण* अनन्तत्वेनैव विषयीकरणाच्च ।

तमेव विदित्वातिश्रुत्युमेति † । नान्यः पन्था विद्यतेऽयनाय ।

ब्रह्म वेद ब्रह्मैव भवति । तरति शोकमालवित् । इति श्रुतेः ।

तरत्यविद्यां विततां हृदि यस्मिन्निवेशितं ।

योगी मायाममेयां यत् तस्मै ज्ञानात्मने नमः ॥ इति ।

१ '०मंकापा' इति क, पुस्तके ।

२ 'यस्यै' इति क, पुस्तके । 'मायाममेयाय' इति ग, पुस्तके च ।

३ 'इन्दुरेव' भगवता श्रोत्रध्वेन गीतायां सञ्चितकर्मणामनन्तत्वेन प्रतिपादितं

हृदोर्ध्वेऽप्यायि । तस्मैवानुसन्धेयम्, विसरभवादप्यनौकम् ।

† अथ 'श्रुत्यु'शब्देन अविद्येव याद्वेति पूर्वाभावाः ।

ज्ञानादेव तु कैवल्यमिति शास्त्रेषु डिण्डिमः । इति स्मृतेश्च ।

ज्ञानेन तु तदज्ञानं येषां नाशितमात्मनः ।

इति भगवद्वचनाच्चेत्यादि ।

अविद्याया परं पारं तारयसि ।

इत्यादिश्रुतार्थापत्तिश्च ब्रह्मज्ञानात् ब्रह्मभावः श्रूयमाणः तद्व्यव-
धायकाज्ञाननिवृत्तिमन्तरेण नोपपद्यत इति ज्ञानादज्ञाननिवृत्तिं
गमयति, न तु साधनान्तरसापेक्षम् ।

तथा—अनृतेन हि प्रत्युटाः । नोद्धारण प्रावृताः ।

अन्यद्युष्माकमन्तरं बभूव ।

अज्ञानेनावृतं ज्ञानं तेन मुह्यन्ति जन्तवः ।

इत्यादिश्रुति-स्मृतिभ्योऽज्ञानमेव मोक्षव्यवधायकमवगतम् । किञ्च—
भगवद्भजनाञ्जननिर्मलोक्ततच्चक्षुःप्रत्यक्षेणैवाज्ञाननिवृत्तिमनुभवति । तत्र
का विप्रतिपत्तिः ? तथा च ब्रह्मात्मतत्त्वज्ञानातिरिक्तसाधनान्तरस्य
कायव्यूहादेरनपेक्षितत्वात् द्वयेव स्वीकार इति । तस्माद्ब्रह्मात्मतत्त्व-
ज्ञानेन वक्ष्यमाणेन सञ्चितकर्मणामशेषाणां नाशः, क्रियमाणानां
चासम्बन्धः । तथा च पारमर्षे सूत्रम्—

तदधिगमे उत्तरपूर्वाद्योरश्लेष-विनाशी तद्व्यपदेशात्* ।

[शा. भा., अ. ४ पा. १ भू. १३]

इति ।

१ 'पूर्वाद्ययोः' इति ब्रह्मसुद्धिते भागवतीपुस्तके वर्तते, परमेतदशङ्कम् ।

* 'तदधिगमे' तस्य ब्रह्मणः अधिगमे सति, 'उत्तरपूर्वाद्ययोः' पूर्वोत्तरपापयोः, 'अश्लेष-
विनाशी' उत्तरस्य अश्लेषः पूर्वस्य विनाशः भवतः, कस्यात् ? 'तद्व्यपदेशात्' । तथा हि—
ब्रह्माविद्याप्रक्रियायां सम्भाव्यमानसम्बन्धस्य आगामिनो दुरितस्य अनभिसम्बन्धं विदुषो व्यप-
दिशति । "यथा पुष्करपलाश आयो न शिष्यन् एवमेवंविदि पापं कर्म न शिष्यते इति" ।
तथा विनाशमपि पूर्वोपचितस्य दुरितस्य व्यपदिशति । "तद्यथापि कालानुलमयो मोक्षः प्रवृत्तेतः"
हास्य सर्वे पाप्मानः प्रदूयन्ते" इति सङ्क्षेपः ।

ज्ञानाग्निः सर्वकर्माणि भस्मसात्कुरुतेऽर्जुन ।

इत्यादिभगवद्वचनाच्च । एतन्मूलभूता श्रुतिश्च—

भिक्ष्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्दृष्टे परावरे* ॥ इति ।

नाभुक्तं क्षीयते कर्म कल्पकोटिशतैरपि ।

इति च पूर्वोदाहृतं स्मृतिवचनं प्रारब्धपरमिति, न सञ्चित-
परम् ।

तत्सुखतदुष्कृते विधुनुते ।

इत्यादिश्रुत्यन्तराच्च । यच्च न्यायभाष्ये उक्तम्—

“शान्तः खल्वयं सर्वविप्रयोगः सर्वोपरमोऽपवर्गः ।

वदन्न कच्छं घोरं पातकं लुप्यते” इति ।

“कश्च बुद्धिमान् सर्वदुःखोच्छेदं सर्वदुःखासंविदमपवर्गं
रोचयेदिति, सधु-विषसम्पृक्तान्नवत्” । इति ।

तदप्यप्रामाणिकमेव, दुःखाभावस्यापि सुखशेषत्वेन† पुरुषार्थत्वात्,
स्वतन्त्रपुरुषार्थद्वयकल्पने गौरवात् मानाभावाच्च । सुखकाले
दुःखाभावस्य नियतत्वात्, दुःखाभावकाले च सुपुतिप्रलयादौ
सुखस्याभावाच्च, न सुखस्य दुःखाभावार्थत्वेन पुरुषार्थत्वसम्भावनापि,
व्यभिचारात् । अधिकसुखेच्छया त्वत्सुखोपेक्षा युज्यते, न तु

* अस्याः श्रुतेरियं व्याख्या—परोऽपि हिरण्यगर्भः सोऽप्यवरोऽपकटोऽभ्यस्तवान्
यस्मात् स ‘परावरः’ तस्मिन् । ‘हृदयग्रन्थिः’ हृदये ब्रह्मी सावित्रसादात्मग्राभ्यासोऽनाद्यविद्या-
निमित्तत्वेन यन्निवत् हृदयं चोषणत्वात् यन्निरिच्छते । ‘सर्वसंशयाः’—आत्मा देहातिरिक्तो
न वा ? अतिरिक्तोऽपि किं स्वप्रकाशज्ञानस्वरूपः ज्ञानाशयः कर्ता भोक्ता वा ? अकर्तापि
क्षेत्रज्ञभोक्ता वा ? अभोक्तापि किं ब्रह्मस्वरूपी न वा ? ब्रह्मस्वरूपोऽपि किमेतज्ज्ञानेनैव
जीवः ? इत्यादयः । ‘छिद्यन्ते’ नश्यन्तीत्यर्थः । ‘क्षीयन्ते चास्य कर्माणि’ अनारब्धाभ्यागामि-
जन्मकारणानि । तदेतद्ब्रह्मादिदशमविद्यानिमित्तत्वात् ब्रह्मत्वदर्शनेन निवर्तते इति तात्पर्यम् ।

† ‘सुखशेषत्वेन’ सुखव्याप्यत्वेन इत्यर्थः ।

केवलदुःखाभावाय—इति प्रेक्षाकारिणां पन्थाः । किञ्च—दुःख-
ध्वंसस्य नित्यत्वमप्यनुपपन्नमेव ।

तथा हि—सर्वस्मिन् मते मोक्षस्यागन्तुकत्वाभ्युपगमे भावत्वे-
ऽभावत्वे वा जन्यत्वेनावश्यं विनाशित्वम्, जन्यमात्रस्यैव लाघवेन
विनाशित्वप्रयोजकत्वात् । प्रतियोगिनिष्ठस्य कस्यचिदतिशयस्य भाव-
रूपस्यैव विनाशिनो ध्वंसत्वाभ्युपगमात् । अधिकरणानतिरिक्ता-
भावानभ्युपगमाद्वा न ध्वंसे व्यभिचारः ; घटो ध्वस्त—इति प्रतीते-
र्ध्वंसाश्रयत्वेन वा तत्प्रतियोगित्वाश्रयत्वेन वा घटस्य विषयीकरणात्,
तस्मिन्काले घटासत्त्वे च निराश्रयधर्मप्रतीत्य^१योगात् । घटस्य
ध्वंस—इति षष्ठ्यर्थसम्बन्धस्य—राज्ञोः शिरः—इतिवत् इष्टत्वान्न
तार्किकाभ्युपगतसप्रतियोगिकध्वंससिद्धिः । ननु—घटस्य ध्वंसकाले-
ऽपि सत्त्वे पूर्ववत्प्रत्यक्षं स्यात्—इति चेत् ? न : प्रत्यक्षमन्तरेणापि
कुब्जादिव्यवहितस्य सत्ताङ्गीकारात्, प्रत्यक्षत्वाऽव्याप्येन सत्त्वेन तदा-
पादनायोगात्, व्यवधानानां फलैकोन्नेयत्वाच्च । कुब्जादिविलक्षण-
व्यवधानं तु ध्वंसान्यथानुपपत्तिरेव गमयतीति न दोषः । न चैवं
सति सत्कार्यवादोक्तदोषापत्तिः, सदसद्विलक्षणत्वेन उभयपक्षोक्तदोष-
परिहारात् । तस्मादात्मनो दुःखाभावो नाम कश्चिदतिशयो
गुणाधानलक्षणो मलज्वालनलक्षणो वा वक्तव्यः । उभयथापि तस्य
ध्रुवमनित्यत्वम्, उत्पत्त्याप्ति-विकृति-संस्कृतिलक्षणानां चतुर्णामपि
क्रियाफलानां विनाशित्वनियमात्, मोक्षस्य च सर्ववादिभि-
रविनाशित्वाभ्युपगमात् । तदुक्तं वार्त्तिककृद्भिः—

उत्पत्तिराप्ति-विकृतिः संस्कृतिश्च क्रियाफलम् ।

सुप्तिविलक्षणैतेभ्यः तेनेहानर्थको विधिः ॥ इति ।

भगवद्भाष्यकारैश्च महता प्रबन्धेन प्रतिपादितमेतत्समन्वयाधिकरणे
इति दिक् ।

^१ 'आश्रयरहितः' इति क. पुस्तके ।

^२ 'निराश्रयधर्मप्रतीत्ययोगात्' इत्येव वक्तुमुचितमिति प्रतिभाति ।

ननु औपनिषदपक्षेऽपि अनुपपत्तिः समाना ।

तथा हि—अज्ञाते कामनानुदयात्, ज्ञाते तच्च कामना वाच्या ।
तथा च कथमङ्गेयानुपादेयनित्यसिद्धे आत्मनि सा भवतु ? सिद्धे
इच्छाविरहात्, संसारावस्थायामपि मोक्षापत्तेश्च । तदुक्तम्—

किञ्च ? मानादविज्ञाता विमुक्तिः काम्यते न च ।

ज्ञातायां त्वात्मनित्यत्वात् नितरां नास्ति कामना ॥ इति ।

न च—संसारावस्थायां अविद्यावृत्तत्वात् विद्यमानोऽप्यङ्गानन्दो
न भासते । विद्यया त्वविद्यायां निवृत्तायां स्वप्रकाशत्वादानन्दरूपेण
स्वयमेव प्रकाशते—इत्यविद्यानिवृत्तिविशिष्टत्वेन काम्यता—
इति वाच्यम्, अविद्यानिवृत्तेर्दुर्निरूपितत्वस्य पूर्वमेव दर्शितत्वात् ।
किञ्च—सा निवृत्तिरात्मभिन्ना तत्स्वरूपा वा ? आद्ये—द्वैतापत्तिः,
अद्वैतश्रुतिव्याक्रोपश्च ; द्वितीये—पूर्वोक्तदोषः—इति चेत्, अनोच्यते
—न सिद्धत्वमात्रेण आत्मनोच्छाविरहः । सिद्धत्वं किं सत्त्वं वा, ज्ञाय-
मानत्वं वा, अप्रतिबद्धसाक्षात्कारत्वं वा ? नाद्यः, विस्मृतश्रवण-
प्राप्तौ रज्जुभुजङ्गमनिवृत्तौ च व्यभिचारात् । अत एव न द्वितीयो-
ऽपि, तस्येच्छाप्रद्योतकत्वात् । तृतीयस्तु भवतीच्छापरिपन्थी, स तु
प्रकृते नास्ति, असम्भावनादिप्रतिबन्धात् । अत एव पित्तदूषित-
रसनस्य सितामश्रुतो मधुरत्वेन तां जानतोऽपि न माधुर्यनिमित्त-
वृत्तिविशेषोत्पत्तिः, पित्तदोषेण माधुर्यसाक्षात्काराभावात् । तथा
च द्विविधमिष्टम्—वस्तुतोऽप्राप्तं ग्रामादि, प्राप्तमपि भ्रमव्यव-
हितं कण्ठचामीकरादि । एवं परिहार्यमपि द्विविधम्—वस्तुतः
परिहृतं गर्तादि, सर्वदा परिहृतं रज्जुभुजङ्गादि ; भ्रममात्रादपरिहृत-

मिव । तत्र आद्ययोः* क्रियाव्यवधानौ प्राप्ति-परिहारी । द्वितीययोस्तु† साक्षात्कारमात्रसाध्यौ । अत्रैव च परमपुरुषार्थत्वं मन्यन्ते, क्रिया-व्यवधानाभावात् । तथा च परमानन्दप्राप्त्यविद्यानिवृत्त्योरपि भ्रम-व्यवहितत्वादसिद्धत्वप्रत्ययेन कामनाविषयत्वमुपपद्यत एव । तदुक्तम् वार्त्तिके—

न युक्तं कामना मुक्तौ पुंसां नास्तीति भाषितम् ।

देश-कालानवच्छिन्नसुखाद्यर्थित्वदर्शनात् ॥

परिहार्यं तथानिष्टं कण्टकादि जिह्वासति ।

रज्ज्वां सर्पादि किञ्चिच्च त्यक्तमेव जिह्वासति ॥

नियतोपायसाध्यत्वादप्राप्य ? -परिहार्ययोः ।

विधितः प्रतिषेधाच्च साधनापेक्षिता भवेत् ॥

अज्ञानान्तरितत्वेन सम्प्राप्त-त्यक्तयोः पुनः ।

याथात्म्यज्ञानतो नान्यत्पुरुषार्थाय कल्पते ॥ इति ।

यत्तु अविद्यानिवृत्तेर्दुर्निरूपत्वमुक्तं तत्र । पञ्चमप्रकारत्वाभ्युप-गमात् ।

तथा हि—आत्मातिरिक्तैवाविद्यानिवृत्तिः, सा च न सत्या—
अद्वैतश्रुतिविरोधात्, नाप्यलोका—ज्ञानसाध्यत्वायोगात्, नापि
सदसदात्मिका—विरोधात्, नाप्यनिर्वाच्या—तस्याः सादित्वेन
अविद्योपादानकत्वे मुक्तावपि अविद्यानुवृत्तिपातात् ; किन्तु
उक्तप्रकारचतुष्टयोत्तोरपञ्चमप्रकार इति अन्यथानुपपत्तेः सर्वतो
वल्लीयस्वात् । अद्वैतश्रुतेः सद्वैतमात्रविषयत्वात् न विरोधः ।

* 'आद्ययोः' शान-वर्तयोरित्यर्थः ।

† 'द्वितीययोः' कण्टकादीकर-भुजङ्गमयोः प्राप्ति-परिहारी साक्षात् दर्शनेनैव भवत इत्याशयः ।

१ 'दप्राप्त' इति क. पुस्तके दृश्यते । ख. पुस्तके तु 'दप्राप्तपरिहारी' इत्युपलभ्यते ।
२ 'कलवत्त्वात्' इति ख. पुस्तके ।

एवमस्थूलादिवाक्यमप्यनुगृहीतं भवति—स्थूलत्वाद्यभावानामात्मनि प्रमेयत्वात्^१, अद्वितीयशब्देनापि द्वितीयाभावबोधनाच्च । अन्यथा केवलात्मबोधेन सजातीय-विजातीयभेदाभावाप्रतीतौ किमद्वैतश्रुत्या विरुध्येत् ? तस्मादभावाभ्युपगमोऽद्वितीयसाधक एवेति न काप्यनुपपत्तिः—इति दृष्टसिद्धिकारादयः । वस्तुतस्तु—अभावस्याचैतन्यात्मकत्वात् स्वप्रकाशचैतन्यसम्बन्धेनैव भानमभ्युपेयम्—कूटस्थस्यासङ्गस्य भावस्य वास्तवसम्बन्धायोगात् । काल्पनिकत्वेऽवश्यवाच्ये सर्वस्या अपि कल्पनायाः अविद्यामूलत्वात् अभावकल्पनाप्यविद्यामूला इति न अनिवर्चनीयवैलक्षण्यम् । तदुक्तं वार्तिकहस्तैः—

नान्यदज्ञानतोऽस्तित्वं द्वितीयस्यात्मनो यथा ।

निवृत्तिस्तद्वदेवास्य नावगत्यात्मनोऽपरा ॥ इति ।

अस्थूलादिवाक्यानां च स्थूलादिविलक्षणात्मरूपमात्रबोधकत्वम् । न तत्तदभावबोधकत्वम्—कल्पितपदार्थभावाभावयोरधिष्ठानस्वरूपमात्रत्वात् । यथा अज्ञातं शुक्तिद्रव्यमेव रजतभावात्मकम्, तदेव ज्ञातं रजताभावात्मकम्—तदसाधारणस्वरूपस्यैव रजताभावत्वात् । एवमत्राप्यज्ञात आत्मा सर्वद्वैतभावात्मकः—तदसाधारणरूपस्यैव द्वैताभावरूपत्वात् । तदुक्तम्—

स्थूलापद्भुतिरत्र स्यात् वस्तु यत्पारमार्थिकम् ।

नाभावनिष्ठोऽन्यत्रापि निषेधः किमुतापरि ॥

अक्षरं येन रूपेण स्थूलं वस्तु निषेधति ।

तेनेवांशादि निःशेषं तस्य सर्वविरोधतः ॥

अन्येनान्येन रूपेण विरुद्धात् हन्ति पावकः ।

विरोधिना तथा तद्वन्नेह स्थूलाद्यपक्रियाम् ॥

१ 'प्रतीतत्वात्' इति ख, ग, पुस्तकयोः ।

२ 'वगत्या' इति क, पुस्तके ।

मानित्वादिनिषेधः स्याद्यथैवाक्रियरूपतः ।

प्रत्यक्कूटस्वरूपेण तथा सर्वनिषेधकत् ।

कूटस्वबोधपूर्णत्वं प्रत्यक्षं वस्तुनः स्वतः ।

एतदस्य विरोधित्वं कार्यकारणवस्तुभिः ॥ इति ।

भूतलादिस्वरूपस्यैवाभावव्यवहारहेतुत्वं प्राभाकरैरङ्गीक्रियते ।
तार्किकैरपि घटाभावो—घटो न भवति—इत्यादौ अभावप्रति-
योगिकाभावान्तरानभ्युपगमात् तत्स्वरूपस्यैवाभावबुद्धिहेतुत्वमङ्गी-
कृतम् । तद्वदस्माकं किं न स्यात्, एतदेवाभिप्रेत्य उक्तम्—

नाभावनिष्ठोऽन्यत्रापि निषेधः—इति ।

तस्मादखण्डानन्दाद्वितीयचेतन्यसन्मात्र आत्मा ज्ञातः सन् अविद्या-
निवृत्तिः इत्युच्यते । अत्रैव च सर्वपुरुषार्थविश्रान्तिः । कृतकृत्यं
प्राप्तं प्रापणीयम् ।

आत्मसाभात्र परं विद्यते—इति स्मृतेः ।

तस्मादनिर्वाच्याया * अविद्याया निवृत्तिरपि अनिर्वाच्यैव इति
सिद्धम् । अथ—तदनुवृत्तौ तदुपादानाज्ञानस्याप्यनुवृत्तिनियमाद-
निर्वाचप्रसङ्ग—इति चेत् ? न ; तदनुवृत्तौ प्रमाणाभावात्, उत्पत्तेः
प्रथमसमयमात्रसंसर्गिभावविकारत्ववत् निवृत्तेरपि चरमसमयमात्र-
संसर्गिभावविकारोपपत्तेः । अत एव यथा पूर्वं पञ्चाच्च उत्पद्यते,
उत्पन्न—इति च भाविभूतभावेन व्यवहियमाणाया उत्पत्तेः
प्रथमसमयमात्रे—उत्पद्यत—इति वर्तमानव्यवहारः । एवं

* 'अनिर्वाच्यायाः' निर्वचनं कर्तुं मयोच्चायाः । वेदान्तिभिराहसाया मायायाः विद्या-
विद्याख्यौ द्वौ भेदौ । “विद्यां चाविद्यां च यस्येदोभयं सङ्ग” इति श्रुतेः । ‘सत्त्वासत्त्वमात्म-
निर्वचनीया चण्डितघटमासामर्थ्यवती काचम ईश्वरशक्तिर्माया’ इति मायायाः सङ्गच्छात् ।
तत्रेवभूता अविद्यापि अनिर्वचनीयैवेति तात्पर्यम् ।

पश्चान्निवर्तिष्यते, निवृत्त—इति—च भाविभूतभावेन व्यवहियमाणाया
निवृत्तेः चरमसमयमात्रे निवर्तते—नश्यति—ध्वंसत—इति
वर्तमानव्यवहारः । निवृत्तेरनुवृत्तौ तु चिरं नष्टेऽपि घटे—इदानीं
निवर्तत—इत्यादिव्यवहारः स्यात्—आख्यातानां प्रकृत्यर्थवर्तमान-
त्वाद्यर्थाभिधायित्वात् । अथ—तेषां स्वस्वाभिहितसङ्ख्यायप्रकृत्यर्थ-
कत्वं कर्मगतवर्तमानत्वाद्यर्थवाचकत्वं वा, स्वाभिहितप्रकृत्यर्थानु-
कूलव्यापारगतवर्तमानत्वाभिधायित्वं वा अस्तु । तथा च—
निवृत्तिक्रियाकर्तुः चिरं चूर्णितस्य घटस्य तदुत्पत्त्यनुकूलव्यापारस्य
वा अवर्तमानत्वात् न उक्तादिप्रसङ्गः—इति चेत् ? न ; आद्ये—
उत्पन्नेऽपि घटे—उत्पद्यत—इति व्यवहारापत्तेः, उत्पत्तिक्रियाकर्तु-
र्घटस्य विद्यमानत्वात् ; द्वितीये आमवातजडोक्तकलेवरे उत्थानानु-
कूलयत्नवति उत्थानानुदयेऽपि—उत्तिष्ठति—इति व्यवहारापत्तेः
आख्यातार्थस्य प्रकृत्यर्थभूतोत्थानानुकूलस्य यत्नरूपव्यापारस्य वर्तमान-
त्वात् । तस्मात्प्रकृत्यर्थगतमेव वर्तमानत्वाद्याख्यातार्थ इति ध्वंसस्यायित्वे
चिरनिवृत्तेऽपि घटे—निवर्तते—इति व्यवहारो दुर्वारः । यदि च
मुद्गरादिशकलिते घटे ध्वंसो नाम कश्चिदभावः तत्प्रतियोगिकः
स्थायी भूतलाद्याश्रित एव उपेयते, तदा कपालमालापसरणे तद-
नपसरणेऽपि मणि-शरावादिविशेषदर्शने च किमिति प्रत्यक्षो न
स्यात् ? अथ—कपालसंस्थानविशेषादिना अनुमेयो घटादिध्वंसो न
प्रत्यक्षः—इति चेत् ? तर्हि तेन मुद्गरपातकालीनस्य उत्पत्तितद्भाव-
विकारतया प्रतियोग्याश्रितस्य ध्वंसस्यानुमानं सम्भवतीति न ततः
पश्चादनुवर्तमानप्रतियोग्यधिकरणाश्रिताभावरूपध्वंससिद्धिः । इह
भूतले घटो ध्वस्तः—इति भूतलेऽधिकरणत्वव्यवहारस्य—इह भूतले
घट उत्पन्नः—इतिवद्भावविकारयुक्तप्रतियोग्यधिकरणत्वविषयत्वोप-
पत्तेः । घटध्वंसानन्तरं भूतले घटाभावव्यवहारस्य घटापसरणा-
नन्तरं तदभावव्यवहारवत् समयविशेषसंसर्गात्यन्ताभावावलम्बनतो-
पपत्त्या ध्वंसविषयस्याकल्पनीयत्वात् ।

ननु—एवं सति घटोत्पत्तेः पूर्वं तदभावव्यवहारोऽपि उत्पत्त्य-
त्यन्ताभावेन चरितार्थ इति प्रागभावोऽपि न स्यात्—इति चेत् ?
इष्टापत्तेः । अथैवं प्रागभावाधारकालः पूर्वकालो ध्वंसाधारोत्तर-
काल—इति निर्वचनासम्भवात् काले पूर्वोत्तरादिव्यवहारः किमा-
लम्बनः स्यात्—इति चेत् ? उच्यते—घटादिषु प्रतियोगित्वादिव्यव-
हारवत् सखण्डः किञ्चिद्धर्मगोचरोऽस्तु । अभावरूपस्यायि ध्वंसा-
भ्युपगमेऽपि तेषु ध्वंसत्वादेरखण्डस्य वक्तव्यत्वात् । अथ—जन्याभावत्वं
सखण्डमेव ध्वंसत्वम्—इति चेत् ? न ; तर्हि ध्वंसप्रागभावरूपस्य
घटस्य तद्ध्वंसत्वापत्तेः । अथ—सप्तमाभावपदार्थरूपाभावत्वं
विवक्षितम्—इति चेत् ? न ; घटस्य प्रागभावं प्रत्यपि ध्वंसत्वाभाव-
प्रसङ्गेन घटकाले प्रागभावोत्तरकालव्यवहारस्य निरालम्बनत्वप्रसङ्गात् ।
अथ—प्रतियोग्यतिरिक्त एव प्रागभावध्वंसोऽस्तु—इति चेत् ? न ;
तथा सति तुल्यन्यायतया ध्वंसप्रागभावोऽपि प्रतियोग्यतिरिक्तः स्यात्
इति प्रागभावध्वंसस्यापि प्रागभावोऽन्यः तस्यापि कश्चित् ध्वंसः तस्यापि
प्रागभावोऽन्यः इत्यप्रामाणिकानवधिक-ध्वंसप्रागभावकल्पनापत्तेः । न
च अन्यध्वंसत्वमात्मन्यादिदोषशून्यं निर्वक्तुं शक्यम् । एवं प्राग-
भावत्वमपि इत्यलं विस्तरेण ।

तस्मान्न पूर्वं प्रागभावो न च पश्चात् ध्वंसाभावः । किन्तु मध्ये परं
कियन्तं कालं अनिर्वचनीयोत्पत्ति-स्थिति-ध्वंसप्रागभावविकारवान्
घटाद्यध्यासः । एवमविद्यानिवृत्तिरपि वक्ष्यमाणब्रह्मात्मसाक्षा-
त्कारोदयानन्तरक्षणवर्ती अनन्यातिशयबाधरूपः कश्चिद्भावविकार
एवेति । तस्याद्य मुक्तावनुवृत्त्यभावात् न तदनिर्वाच्यत्वे कापि क्षतिः
इति । तदुक्तं विष्णुपुराणे—

एवमेकमिदं ब्रह्म न भेदि * सकलं जगत् ।
 वासुदेवाभिधानस्य स्वरूपं परमात्मनः ॥
 तदेतदुपदिश्यंते सङ्क्षेपेण महासुने ।
 परमार्थः सारभूतं यदद्वैतमशेषतः ॥
 तज्ज्ञावभावनापन्नस्ततोऽसौ परमात्मना ।
 भवत्यभेदो भेदस्य तस्याज्ञानकृतो भवेत् ॥
 अनेकजन्मसाहस्रीं संसारपदवीं व्रजन् ।
 मोहश्रमं प्रयातोऽसौ वासनारिणुगुण्डितः ॥
 प्रक्षाल्यते यदा सोऽस्य रेणुर्ज्ञानोष्णवारिणा ।
 तदा संसारिपान्थस्य याति मोहश्रमः शमम् ॥
 मोहश्रमे शमं याति स्वस्थान्तःकरणः पुमान् ।
 अनन्यातिशयं बाधं परं निर्वाणमिच्छति ॥ इति ।

अदृष्टमव्यवहार्यमग्राह्यमलक्षणमचिन्त्यमव्यपदेश्यमैकात्म्यप्रत्यय-
 सारं प्रपञ्चोपशमं शान्तं शिवमद्वैतं चतुर्थं मन्यन्ते स आत्मा विज्ञेयः†
 [मां. उ. १६] इति माण्डूक्यश्रुतिश्च ।

एतेन—शर्करातद्भोजिनोरिव—इति वैष्णवमन्यानामुद्गारो
 ऽपास्तः । अथ—एवमपि तत्त्वधीकालपर्यन्तमनुवर्तमानः संसार-

* 'न भेदि' न भेदप्रतियोगि । भेदस्य प्रतियोगिनस्य ब्रह्मणि कल्पितत्वस्य यन्त्रकृता
 पूर्वमेव दर्शितत्वादत्र न विस्तारः ।

१ 'परमावधारभूतं यत्तदद्वैतमशेषतः' क. पुनर्ब्रह्म । एतददृष्टमिति प्रतिभाति ।

† यथात् 'अदृष्ट' तस्यात् 'अव्यवहार्यम्' । 'अग्राह्य' कर्मेन्द्रियैः । 'अलक्षणम्' अलिङ्ग-
 मित्येतदननुमेयमित्यर्थः । अतएव 'अचिन्त्यम्' अत एव 'अव्यपदेश्य' शब्देः । 'एकात्म्यप्रत्यय-
 सारं' आद्यदायवस्थानिष्वेकोऽयमात्मैव्यभिचारी यः प्रत्ययः तेन अनुसरणीयम् । अथ वा
 एक आत्मप्रत्ययः सारं प्रमाणं यस्य तुरीयस्य अधिवर्ते तत्तुरीयमैकात्म्यप्रत्ययसारम् । 'प्रपञ्चो-
 पशमम्' इति । आद्यदादिस्थानधर्माभानमुच्यते । अत एव 'शान्तम्' अविक्रियं 'शिवं' यतो
 'ऽद्वैतं' भेदविकल्पवहितं च 'चतुर्थं' तुरीयं 'मन्यन्ते स आत्मा विज्ञेय' इति यथायर्थं बीजनीयम् ।

बन्धः क्व गतः—इति प्रश्ने किमुत्तरम् ? अथ—भवद्दर्शने
 यदुत्तरम्—इति चेत् ? अस्माद्दर्शने अत्यन्तिको दुःखध्वंसः
 तत्त्वज्ञानेन जायते—इति चेत् ? किं तावता ; दुःखं तु क्व गत-
 मिति चेत् ? न कुचापि गतम् । तत्त्वज्ञानोत्तरं तु न प्रतीयते—
 इति चेत् ? तदेव कुतः ? ध्वंसाधिकरणकालस्य प्रतियोग्यनधि-
 करणत्वभावनियमस्वीकारात्—इति चेत् ? सत्यम् । सखे, न खेदं
 गच्छ । तत्त्वज्ञानोत्पत्तिक्षणस्य दुःखाधिकरणकालपूर्वत्वाभावनियमे-
 ऽपि नापलपितुं शक्यते तद्वदस्मादीयदर्शनेऽपि प्रमायाः स्वसमान-
 विषयकान्नानतत्प्रयुक्तदृश्यविरोधित्वनियमः, शुक्त्यादिप्रमायां तथा
 दर्शनात् इति दिक् ।

इति श्रीपरमहंसपरिव्राजकाचार्य-श्रीब्रह्मानन्दसरस्वती-श्रीपाद-
 शिष्य—काश्मीरकश्रीसदानन्दयतिविरचितायामद्वैतब्रह्मसिद्धौ गुरु-
 शब्दाभिधेयविचारे न्याय-वेशेपिकमतखण्डनव्याजेन दुर्दुरुदवादि-
 शिरसि द्वितीयो सुहृत्प्रहारः समाप्तः ॥ ३ ॥

अथ चतुर्थो मुद्गरप्रहारः

ॐ शिवः सर्वम्

न्याय-वैशेषिकनये गुरुशब्दाभिधेयकम् ।

न प्राप्तमिति मीमांसादर्शनेष्वथ निर्णयः ॥१॥

चतुर्थमुद्गरे तस्मिन्साङ्ख्य-पातञ्जलेऽपि च ।

प्रवर्तते वादिभ्रान्ति-निवृत्त्यर्थं प्रयत्नतः ॥२॥

ननु—असु तर्हि चिदचिद्रूपो ज्ञानपरिणामी मीमांसकसम्मत एवात्मा गुरुशब्दाभिधेयः—इति चेत् ? तर्हि सोऽपि निरीक्ष्य वक्तव्यः । कथं च तस्य बन्ध-मोक्षादिसिद्धिः—इति चेत् ? उच्यते—चिदचिद्रूपोऽपि प्रतिशरीरं भिन्नो विभुश्च तार्किकादिवदेव । अन्यथा सुख-दुःखादिसङ्करप्रसङ्गः । तत्रापि चिदंशेन द्रष्टृत्वं सोऽहमिति प्रत्यभिज्ञाविषयत्वं च, अचिदंशेन च ज्ञान-सुखादिरूपेण परिणामित्वमिति विशेषः, स च अहमप्रत्ययेनैव वेद्यः । तदुक्तम्—

अहमप्रत्ययविज्ञेयो ज्ञातव्यः सर्वदैव हि* । इति ।

न च—परिणामित्वस्वीकारेणानित्यत्वप्रसङ्ग—इति वाच्यम्, अनङ्गीकारात् ; तदुक्तम्—

विक्रिया ज्ञानरूपास्य न नित्यत्वे विरोक्ष्यति । इति ।

१ 'न दृष्टम्' इति ख, पुस्तके पाठः ।

२ 'वादिमतनिवृत्त्यर्थं' इति ग, पुस्तके । क, पुस्तके तु 'वादिमतविनश्यर्थं' इति पाठः ।

* प्रतीतित्वात् प्रत्ययः, अहमितिप्रत्ययः 'अहमप्रत्ययः' तेन 'विज्ञेयः' । आत्मनः 'अहं ब्रह्म' इति अहमप्रत्ययगोचरत्वात् ।

न च—सर्वोपनिषत्प्रतिपाद्यस्य ज्ञानस्वरूपाद्वितीयस्य
 आत्मनः कथं ज्ञान-सुखादिरूपेण परिणामित्वम्—इति वाच्यम् ।
 ज्ञानस्य धात्वर्थत्वेन उत्पत्तिविनाशप्रतीत्या नित्यत्वासम्भवात्,
 उपनिषदां च विधिशेषत्वेन आत्मतत्त्वप्रतिपादने तात्पर्याभावात्,
 यजमानस्तुतिपरत्वमात्राङ्गीकाराच्च । अन्यथा सर्वात्मकस्याद्वितीयस्य
 आत्मनः यागादौ प्रवृत्त्यसम्भवेन सर्वस्यापि कर्मकाण्डस्य वैयर्थ्य-
 प्रसङ्गाच्च । न च कर्मकाण्डस्यश्रुतीनां तत्र तात्पर्याभावे ऽपि—

“आत्मा वा अरे द्रष्टव्यः श्रोतव्यो मन्तव्यो निदिध्यासितव्यः”*

इत्यादिवेदान्तवाक्यानां तत्र तात्पर्यं सम्भवति—इति वाच्यम् ।
 आत्मनस्तव मतेऽपि निर्गुणत्वान्निर्विकारत्वात्प्रत्यक्षाद्यग्राह्यत्वाच्च ।
 तत्प्रतिपादक-“श्रोतव्य” इत्यादिवाक्यस्य कर्मकाण्डवहिर्भूतत्वेन विधि-
 च्छायाभावरूपसम्भवात् । तव भाष्यकारेणापि सूत्रभाष्ये प्रथम-
 चरणे विधिच्छायास्वीकारात् च । न च—मनस एव ज्ञानसुखादि-
 रूपेण परिणामोऽस्तु—इति वाच्यम् । तस्य नित्यद्रव्यत्वेन निरंशत्वेन
 विभुत्वेन च परिणामासम्भवात् आकाशवत् । न चाणुत्वमस्ति—इति
 वाच्यम्, मानाभावात् । न च—आत्म-मनसोर्विभुत्वस्वीकारे तत्-
 संयोगस्यापि नित्यत्वेन सुषुप्तभावप्रसङ्गात् अणुत्वे तु यदा मनः
 पुरीततिनाद्यां प्रविशति तदा सुषुप्तिः, यदा च निःसरति तदा
 ज्ञानोत्पत्तिरिति अणुत्वसिद्धिः—इति वाच्यम् । समाधि-

* वाच्यवक्तुः मेवेयीदृशपदिवृत्तिः । पुनरपि या प्रीतिः तस्या आत्मप्रीतिसाधनत्वात् सा
 यीषी प्रीतिः, या पुनरात्मनि शेषं सुखा प्रीतिः । तस्मात् ‘अरे’ मेवेयी ‘आत्मा द्रष्टव्यः’
 दर्शनाद्रेः दर्शनविषयमापादयितव्यः इति यावत् । ‘श्रोतव्यः’ पूर्वमाचार्यत आगमतय ।
 पश्चात् ‘मन्तव्यः’ तर्कतः, ततो ‘निदिध्यासितव्यः’ निश्चयेन ध्यातव्यः । श्रवण-मनन-
 निदिध्यासन-साधनेर्निर्बर्तितैः षडौ षटो भवति । यदा एतानि एकलसुपगतानि तदा सम्यक्
 दर्शनं ब्रह्म एकत्वविषयं प्रसीदति नान्यथा । इति भावः ।

१ क. पुनरपि ‘अपि’ इत्येतन्नास्ति । ख. पुनरपि तु ‘च’ इत्येव वर्तते ।

मूर्च्छादिवत् प्रारब्धेनैव सुषुप्तावपि ज्ञानसामान्याभावाङ्गीकारात्—
इति प्राभाकराः ।

जागरणेऽपि न प्रमाता परिणामी, आरम्भवादस्यैव
स्वीकारात् । ज्ञानसुखादीनां समवायेनैव आत्मनि उत्पत्ति-
सम्भवात् । तथा च एकस्यैव स्वप्रकाशज्ञानस्य उत्पत्तौ स्वायये
समवायेन स्वस्मिंश्च तादात्म्येन घटादौ विषयतासम्बन्धेन च विषयी-
करणात्—अहं जानामि घटम्—इति त्रिषुटीप्रकाशोपपत्तेर्नानु-
व्यवसायसिद्धिः, न वा आत्मनः चिदचिदंशकल्पनाप्रयास इति दिक् ।

भाट्टास्तु वेदान्तमतवदज्ञानानुभवमेव सुषुप्तौ स्वीकुर्वन्ति ।
न हि सुषुप्तौ आत्मचैतन्यस्य लोपः सम्भवति, श्रुतिविरोधात् ।
तथा च श्रुतिः—

न हि द्रष्टुर्दृष्टेर्विपरिलोपो विद्यते ।

अविनाशित्वाच्च तु तद्वितीयमस्ति ।

ततोऽन्यद्विभक्तं यत्पश्येत्* ।

[ब्र. अ. उ. ५ ब्रा. ३ कं. २३]

इति । तदुक्तं श्रुतितात्पर्याभिप्रेतविद्यारण्यैः—

* ननु—“यदे तन्न पश्यति पश्यन् वैतन्न पश्यति” इत्यप्येवं न पश्यतीति सुषुप्ते जानीनः ।
यतो न चक्षुर्वा मनो वा दर्शने कारणं व्यावृत्तमस्ति । व्यावृत्तेषु हि दर्शन-अवस्थादिषु
पश्यतीत्यादिव्यवहारी भवति । तन्मात्रं पश्यत्येवायम्—इति चेन्न, पश्यन्नेव भवति । यस्मात्
‘द्रष्टुः’ दृष्टिकर्तुः सा ‘दृष्टिः’ तस्याः ‘विपरिलोपः’ विनाशः स न ‘विद्यते’ । यथा—अग्नेरीक्षां
यावदग्नि भावि । तथा च—अयमात्मा अविनाशी । अतः ‘अविनाशित्वात्’ आत्मनो
दृष्टिरप्यविनाशिनी ; यावददृष्टभाविनी हि सा ।

कथं तर्हि “न पश्यति” [यस्या एव कण्डिकायाः प्रथमचरणो द्रष्टव्यः] इत्युच्यते ? ‘न तु
तदस्ति’ किं तत् ? ‘वितीयं’ विषयभूतम् । किं विगिष्टम् ? ‘ततो द्रष्टुः’ अन्यत्
‘अन्यत्वेन विभक्तम्’ । ‘यत् पश्येत्’ यदुपलभ्येत । यदि तद्विशेषदर्शनकारणमनःकरणं
चक्षुर्दृष्टं च तद्विद्यया अन्यत्वेन प्रत्युपस्थापितमासीत् । तर्दतश्चिन् काश्चि एकीभूतम् ।
आत्मनः परेण परिवर्त्तनात् इत्यर्थः ।

गूढं चैतन्यसुप्ते च द्रव्यबोधस्वरूपताम्* ।
 आत्मनो ब्रुवते भाटाः चिदुग्रे चोत्थितस्मृतेः ॥
 'जडो भूत्वा तदास्त्राप्त'मिति जाद्यस्मृतिस्तदा ।
 विना जाद्यानुभूतिं न कथञ्चिदुपपद्यते† ॥
 द्रष्टृदृष्टेरलोपय श्रुतः सुप्तौ ततः स्वयम् ।

अप्रकाश-प्रकाशाभ्यामात्मा खद्योतवच्चतः ॥ इति ।

न च—मनसो मध्यमपरिमाणवत्त्वमेवास्तु—इति वाच्यम्—
 अनित्यत्वप्रसङ्गात् । वक्ष्यमाणमोक्षे नित्यसुखसाक्षात्कारानुप-
 पत्तेश्च । ननु—अस्तु मनसोऽपरिणामित्वेन अचिदंशस्य परिणामित्व-
 कल्पनम्, तथापि कर्मकाण्डविषयस्य स्वर्गादेः दृष्टनष्टाभिप्रायत्वेन
 मायामयत्वम्, ततश्च वैदृष्यम्, तथा च कर्मकाण्डवैयर्थ्या-
 पादनस्येष्टत्वात्—इति चेत् ? न ; भोगस्थानानां स्वर्गादीनां
 भोगकालस्य च अनित्यत्वमात्रस्वीकारात्, तदुपायभूतागमस्य
 भोक्तुरात्मनश्च नित्यत्वेन मायिकत्वस्यैवास्तीकत्वात्, प्रवाहरूपेण
 तेषामपि नित्यत्वाच्च । तदुक्तम्—

न कदाचिदनीदृशं जगत्, किन्तु ईदृशमेव ।
 इति सृष्टिप्रलयाद्यनङ्गीकारात् । अतएव सत्कर्तुरीश्वरस्याप्य-
 नङ्गीकार एव । ननु—

यतो वा इमानि भूतानि जायन्ते ।

यः सर्वज्ञः सर्ववित् ।

यस्य ज्ञानमयं तपः ।

तस्मात्सर्वं जायते ।

* 'गूढम्' अस्मिन् चैतन्यं निर्दिष्टकल्पमिति यावत् । 'उग्रे'त्यत्र ऊर्ध्वदिशा विश्वमात्मकतां
 सर्वथानि सुप्ते स्थितस्य जायमानान् अरुणात् सौप्त्यचैतन्यस्य उग्रेषां भवतीत्यर्थः ।

† चिदुग्रेचाप्रकारमेव स्पष्टयति—'जडो भूत्वा' इति । तदा सुप्तिकाक्षे जडो भूत्वा
 अस्त्राप्तमित्येवंरूपा जाद्यजृतिः स्थितस्य पुरुषस्य जायमाना सुप्तिकाक्षीन-जाद्यानुभवमन्तरेण
 अनुपपद्यमाना तदानीन्तनजाद्यानुभवं कल्पयतीति भावः ।

इत्याद्यान्नायप्रतिपादितस्येश्वरस्य कथमनङ्गीकारः—इति चेत् ?
न ; आन्नायस्य क्रियापरत्वेन ईश्वरप्रतिपादने तात्पर्याभावात् ।

आन्नायस्य क्रियार्थत्वादानर्थक्यमतदर्शानाम्* ।

[जैमिनिद. अ. १ पा. २ सू. १]

तद्भूतानां क्रियार्थेन समान्नायोऽर्थस्य तन्निमित्तत्वात्† ।

[प्र. १ पा. १ सू. २ ५]

इति जैमिनिसूत्रम् । उक्तं च नैष्कर्म्यसिद्धौ—

आन्नायस्य क्रियार्थत्वादानर्थक्यमितोऽन्यथा ।

इति साटोपमाहोच्चेर्वदविद् जैमिनिः स्वयम्‍॥

* पूर्वपक्षसूचकमिदम् । “सोऽरोदीत् यदरोदीत् तद्भद्रं रुद्रत्वम् । प्रजापतिरात्मनो
वपामुदखिदत्” इत्येवमादीनि वाक्यानि समाधातारः समानानि । तानि किं कश्चित् धर्मं
प्रतिमते उत न ? इति विचारणायां इदमभिधीयते । समाधातारः क्रिय शानि—क्रिया
कथमनुष्ठेया—एतदर्थानि वाक्यानि समानानि । अतः ‘आद्यावत्स्य’ ‘क्रियार्थत्वं’ तस्यात्
यानि वाक्यानि क्रियां नावगमयन्ति तानि तादृशानां ‘अतदर्थानां’ वाक्यानाम् ‘आनर्थक्यम्’
भवति । “सोऽरोदीत्” इत्यादीनि वाक्यानि न कथमप्यर्थं प्रतिमते । अद्याप्येत—
अध्याहारिण, विपरिणामिन, व्यवहितकल्पनया वा, व्यवधारणकल्पनया वा, गुणकल्पनया वा
कश्चिदर्थः कल्पयिष्यते—इति तत्र । रुद्रः क्लृप्तं करोद—अतोऽन्वेनापि रोदितव्यमित्यस्य
अशक्यत्वात् । द्रष्टृविद्योगेन अभिघातेन वा वायनिर्नाचने रोदनमित्युच्यते । तत् इच्छाती
न भवति । न च कश्चिदात्मनो वपामुदखिद तामग्री इत्या पशुना यष्टुं शक्नुयात् । इत्यादि
शोचनीयम् ।

† तेष्वेव पदार्थेषु भूतानां वर्तमानानां ‘तद्भूतानां’ पदानाम् । ‘क्रियार्थेन’ समाधातारः
समुच्चारणम् । न अनपेक्ष्य पदार्थान् पार्थक्येन । कुतः—‘तन्निमित्तत्वात्’ । अर्थनिमित्तकं
हि पदानामुच्चारणम् । न हि अनपेक्षितपदार्थस्य वाक्यान्वयवर्षस्य पूर्ववर्षजनितसंस्कारसहितस्य
शक्तिरिति पदार्थभ्योऽर्थान्तरे वर्तितुम् ।

१ ‘समन्वयः’ इति क. पुलकै ।

२ ‘कविः’ इति ख, ग. पुलकयीः ।

इति न च—नाम—

ब्रह्मेत्युपासीत ।

इति वाक्येन वेदस्य ब्रह्मपरत्वम्—इति वाच्यम् । तस्य वाग्धेन्वा-
दिवत् सर्वज्ञत्वादिदृष्ट्या जीवोपासनप्रतिपादनपरत्वात् । न च—
आम्नायस्योत्पादकत्वेन तत्सिद्धिः, तस्य नित्यत्वेन ब्रह्मणोऽहेतुत्वात् ।
जन्यत्वाङ्गोकारे च प्रमाथान्तरणार्थोपलब्ध्या आनुपूर्व्यनियमः स्यात् ।
भ्रम-प्रमाद-करणापाटव-विप्रलिप्सादिदोषेण लौकिकवाक्यवद-
प्रामाण्यं च स्यात् । तस्मादनाद्यनन्तत्वाज्जगतो जीवानां बन्धसिद्धिः ।
एतदभिप्रेत्यैव वैदिककर्मानुष्ठानाद्विहितादात्मज्ञानपूर्वकात् देहे-
न्द्रियादिसम्बन्धस्य धर्माधर्मपरिचयनिमित्तादात्यन्तिककर्मोच्छेद-
रूपमुक्तौ इन्द्रियादिरहितस्य ज्ञानासम्भवात् जडत्वेन तादृशात्मप्राप्ते-
रपुरुषार्थत्वात् प्रवृत्तिरेव श्रेयसी, न निवृत्तिः । इति ।

न केवलं मौमांसकानामेव प्रवृत्तावाग्रहः, अपि तु नैयायिका-
नामपि । तदुक्तम्—

वरं हन्दावने शून्ये सृगालत्वं ममेप्सितम् ।

न तु निर्विषयं मोक्षं गीतमो मन्यते क्वचित्* ॥

इति रागिगीतायाम् । किञ्च—एकैकस्मिन् कल्पेऽप्येकैकोऽप्ययं
व्रजेत् तथाप्युच्छिन्नः संसारः स्यात् । अतीतकल्पानामनन्त-

१ ग. पुस्तके तु—

कारं हन्दावनेऽपि स्यात् सृगालत्वं हि ईप्सितम् ।

मेव निर्विषयं मोक्षं मनुमर्हति गीतमः ॥

इति पाठान्तरम् । 'वरं हन्दावने कापि' इति ख. पुस्तके विशेषः 'काप्यरण्ये वरं शून्ये'
इति क. पुस्तके पाठान्तरम् ।

* यच्च 'हन्दावने' इत्यनेन मधुरायाः आसन्न एकदेशो न याज्यः, किन्तु हन्दावनेन
हृत्-व्यादिसमूह एव याज्यः । निर्जने निरुदके वृक्षपर्णादिसमूहावने वने सृगालत्वमपि वरं
सुख-दुःखरहितावेदानिसम्पत्ताञ्जीवादिति कश्चितोऽर्थः ।

त्वात् । न च—जीवानन्त्यं नियामकमिति वाच्यम्, तेषामनन्तत्वे-
ऽपि नित्यत्वेन परिमितत्वात् । अत एव दुःखप्रागभावमात्रपरिपालनं
मोक्ष—इति प्राभाकराः । भट्टासु—

उभाभ्यामेव पक्षाभ्यां यथा खे पक्षिणां गतिः ।

तथैव ज्ञान-कर्मभ्यां सह मोक्षोऽपि जन्यते ॥

इति हारीतवचनात् ।

तत्राप्तिहेतुर्विज्ञानं कर्म चोक्तं महामुने ।

इति स्मृत्यन्तराच्च कर्मणोऽपि मोक्षसाधनत्वव्यवणात् ज्ञान-
कर्मसमुच्चयादेव* आत्मनो जडबोधात्मकस्य नित्यं ज्ञानं नित्यं सुखं
चोदेति । ततश्च विषयविशेषानपेक्षया नित्यज्ञानेन नित्य-
सुखाभिव्यक्तिर्मुक्तिः—इत्याहुः । मानसज्ञानेन नित्यसुखाभिव्यक्तिर्वा,
दुःखाभाव एव वा मुक्तिः—इति तदीयाः केचित् ।

एवं चिदण्डिनोऽपि—जीव-ब्रह्मणोर्वास्तवमेदाभेदमभ्युपेत्य ज्ञान-
कर्मसमुच्चयाभ्यासादेव कारणालम्बके ब्रह्मणि कार्यात्मकस्य जीवस्य
कर्मवासनासहितभेदांशनिवृत्तिर्मात्रं—इति वदन्ति । परमेश्वरप्राप्ति-
रित्यन्ये । सतरङ्गनिस्तरङ्गभेदेन समुद्रवैविध्यवत् सविकार-
निर्विकाररूपेणावस्थाद्वयं ब्रह्मणः परिकल्प्य ज्ञान-कर्म-समुच्चया-

१ 'लभते परमं पदम्' इति योगवार्तिके विज्ञानभिरुद्धतः पाठः ।

* ननु—

न केवलं योर्मेव प्राप्यते परमं पदम् ।

ज्ञानं तु केवलं सत्यगपवर्गफलप्रदम् ॥

इत्यादिवचनेयौग्यवदेन उक्तस्य कर्मणः अपेक्षां विना केवलं ज्ञानेनैव मोक्षसिद्धिः
कथमुच्यते ज्ञानकर्मसमुच्चयेन मोक्ष—इति चेत् न ।

तत्राप्तिहेतुर्विज्ञानं कर्म चोक्तं महामुने ।

इत्यादिवाक्यैस्तयोः समुच्चयाभिधानात् तयोरङ्गाङ्गीभावस्य सुप्रसिद्धत्वात् । "ज्ञानं तु
केवलम्"मिति तु कर्माचरणेन शुद्धचित्तस्य ज्ञानप्राप्तिः । ततश्च साधनान्तरं विना मुक्ति-
रित्यभिधानार्थम् ।

भ्यासादेव सविकारावस्थात्वागेन निर्विकारावस्थाप्राप्तिरेव मोक्ष—
इत्यपरे । ऐकभविकन्यायवादिनस्तु—आत्मज्ञानमन्तरेणापि निषिद्ध-
काम्ययोरननुष्ठानात् नित्यनैमित्तिकानुष्ठानाच्च नागामिकर्मात्पादः,
विद्यमानस्य चोपभोगेन क्षयात् सर्वकर्माच्छेदलक्षणमपवर्गमाहुः ।
तदुक्तं नैष्कर्म्यसिद्धौ—

‘मुक्तोः क्रियाभिः सिद्धत्वाद् ज्ञानं तत्र करोति किम् ।

कथं चेच्छृणु तत्सर्वं प्रणिधाय मनो यथा ॥

अकुर्वतः क्रियाः काम्या निषिद्धास्त्यजतस्तथा ।

नित्यनैमित्तिकं कर्म विधिवच्चानुतिष्ठतः ॥

काम्यकर्मफलं तस्माद्देवादीमं न ढौकते* ।

निषिद्धस्य निरस्तत्वान्नारकीं नेत्यतो जनिम् ॥

वर्तमानमिदं याभ्यां शरीरं सुखदुःखदम् ।

आरब्धं पुण्यपापाभ्यां भोगादेव तयोः क्षयः ॥

नित्यानुष्ठानतश्चेमं प्रत्यवायो न संस्पृशेत् ।

अनादृत्यात्मविज्ञानमतः कर्माणि संश्रयेत् ॥

यावन्त्येव विद्यन्ते श्रुतयः स्मृतिभिः सह ।

विदधत्पुरुषत्वेन कर्मातो भूरिसाधनम् ॥

यन्नतो वीक्षमाणोऽपि विधिं ज्ञानस्य न क्वचित् ।

श्रुतौ स्मृतौ वा पश्यामि विश्वासो नान्यतोऽस्ति नः ॥

अन्तरेण विधिं मोहाद्यः कुर्यात्काम्परायिकम् ।

न तत्स्यादुपकाराय भस्मनीव हुतं हविः ॥

“कुर्वन्नेवेह कर्माणि जिजीवीषेच्छतं समाः ।”

इति मन्त्रोऽपि निःश्रेयं कर्मस्यायुरवास्यजत् ॥

१ ‘देवादिमत’ इति ख. पुस्तके ।

* ‘देवादि’ देवत्वादिकलं काम्यकर्मन्यायिनम् ‘इमम्’ ‘न ढौकते’ न स्पृशति इत्यर्थः ।

† ‘आयुः कर्मणि अवास्यजत्’ कर्माणि कुर्वन्नेव इह अस्मिन् शरीरे जिजीवीषेत् शोचि-
मिच्छेत् । इत्येतेन मन्त्रेणापि सर्वमायुः कर्मणि अवास्यजत् नियुक्तमित्यर्थः ।

*कर्मणोऽङ्गाङ्गिभावेन स्वप्रधानतयाथ वा ।
 सम्बन्धस्येह संसिद्धेर्ज्ञाने सत्यप्यदोषता ॥
 अतः सर्वाग्रमाणां हि वाङ्मनःकायकर्मभिः ।
 स्वनुष्ठितैर्यथाशक्ति मुक्तिः स्यान्नान्यसाधनात्' ॥
 इति दृष्टधियां वाचः स्वप्रज्ञाभावात्चेतसाम् ।
 सुव्यन्ते यज्ञशालासु भूमानन्दधियां किल ॥
 विरह्य क्रियां नैव संहन्यन्ते पदान्यपि ।
 न समस्यपदं वाक्यं यत् स्वात् ज्ञानविधायकम् ॥

इति दिक् । तस्मात् मौमांसकमहानुभावसम्प्रदायात्मन एव
 गुरुशब्दाभिधेयस्य सिद्धत्वाच्च घटकुटीप्रभातवृत्तान्तन्यायेन शिरसि
 सुत्तरप्रचार उचितः—इति चेत् ? अत्रोच्यते ?

वेदान्तवाक्यानां विधिशेषस्यैव असम्भवः । तथा हि । धर्मब्रह्म-
 प्रतिपादकमपौरुषेयं प्रमाणवाक्यं हि वेदः । स च मन्त्रब्राह्मणा-
 ल्लकः । तत्र मन्त्राः अनुष्ठानकारकभूतद्रव्यदेवताप्रकाशकाः । ते
 ऽपि त्रिविधाः, ऋग्यजुःसामभेदात् । तत्र पादबह्वर्गाद्यत्रादि-
 च्छन्दोविशिष्टा ऋचः—

“अग्निमीडे पुरोहितम्”

इत्याद्याः, ता एव च गीतिविशिष्टाः सामानि, तदुभय-
 विलक्षणां यजूंषि ।

“अग्नीदग्नीन् विहर” ।

* ज्ञान-कर्मणोरङ्गाङ्गिभावेन कर्मणः प्रधानतया वा उभयोः सम्बन्धस्य सिद्धत्वात्
 ज्ञानप्राप्ते सत्यामपि कर्मकारणं न दोषाय भवतीति भावः । ज्ञानकर्मसमुच्चयमादितेऽपि
 ज्ञानाभ्युपगमेऽपि यतः कर्म न दोषाय ।

† ‘स्वप्रज्ञाभावात्चेतसाम्’ स्ववृद्धेरेव चाभावात् उत्तरफलं विकसितं चेतः येषाम् ।

‡ ‘सम्बन्धवान्’ इति स्त्र. पुस्तके ।

इत्यादिसम्बोधनरूपा निगदमन्त्रा अपि यत्नुरन्तर्भूता एव । एवं ब्राह्मणमपि त्रिविधम् । विधिरूपं अर्थवादरूपं तदुभयविलक्षणं च इति । तत्र—शब्दभावना विधिः—इति भाट्टः । विनियोगो विधिः—इति प्राभाकराः । इष्टसाधनता विधिः—इति तार्किकादयः सर्वे । सो ऽपि चतुर्विधः—उत्पत्त्यधिकार-विनियोग प्रयोगभेदात् । तत्र—कर्मस्वरूपमात्रबोधको विधिः—उत्पत्तिविधिः । यथा—

“अग्निहोत्रं जुहोति । सोमेन यजेत” ।

इत्यादि ।

“आग्नेयोऽष्टाकपालः पुरोडाशो भवति” ।

इत्यादि च । एवं—सैतिकर्तव्यताकस्य करणस्य यागादेः फल-सम्बन्धबोधको विधिः—अधिकारविधिः । यथा—

“दर्श-पूर्णमासाभ्यां स्वर्गकामो यजेत” ।

इत्यादि । एवमङ्गसम्बन्धबोधको विधिः—विनियोगविधिः । यथा—

“व्रीहिभिर्यजेत । समिधो यजति” ।

इत्यादि । एव-साङ्गप्रधानकर्मप्रयोगैक्य*बोधकः पूर्वोक्तविधि-व्ययमेलनरूपः प्रयोगविधिः । यथा—

“प्रयाजाद्यङ्गजातोपकृतेनाग्निष्टोमेन स्वर्गकामो यजेत” ।

इत्यादि । स च—श्रौतः—इत्येके । कल्प्यते—इत्यपरे† । एवं सङ्क्षेपेण विधिभागो निरूपितः ।

* ‘प्रयोगैक्यबोधकः’ प्रयोगः प्रतननं आनुपूर्व्याद्यापार इति यावत् । तस्य ऐक्यबोधन-कर्ता इति भावः ।

† एवं कर्मस्वरूपमपि द्विविधम् । गुणकर्म च यकर्म च । तत्र—क्रतुकारवाण्याश्रित्य विहितं गुणकर्म । तदपि चतुर्विधम् । उत्पत्त्याभिवृद्धि-रक्षतिभेदान् । तत्र—

प्राशस्त्यनिन्दान्यतरलक्षणं विधिशेषभूतं वाक्यमर्थवादः । स पुनः त्रिविधः*—गुणवादोऽनुवादो भूतार्थवादश्चेति । तत्र प्रमाणा-
न्तरविरुद्धार्थबोधको गुणवादः । यथा—

“आदित्यो यूपः । यजमानः प्रस्तरः” ।

इत्यादि । प्रमाणान्तरप्राप्तार्थकोऽनुवादः । यथा—

“अग्निर्हिमस्य मेघजम्” ।

“वसन्ते ब्राह्मणोऽग्नीनादधीत । यूपं तचति” ।

इत्यादी आधानतत्त्वणादिना संस्कारविशेषविशिष्टाप्रियुपादेरुत्पत्तिः ।

“स्नाध्यायोऽध्येतव्यः । गां पयो दोग्धि” ।

इत्यादौ अध्ययन-दोहनादिना विद्यमानस्त्वेव स्नाध्यायपयःप्रभृतैः प्राप्तिः ।

“सोममभिषुणोति । ग्रीहीनवहन्ति । आर्ज्यं विलापयति” ।

इत्यादौ अभिषवावघातविलापनैः सोमादीनां विकारः ।

“ग्रीहीन् प्रोचति । पवी अवैचते” ।

इत्यादी प्राचणावैचणादिभिः ग्रीष्ठाज्यादिद्रव्याणां संस्कारः । एतच्चतुष्टयं चाद्रमेव । एव—कृतकारणान्वाश्रित्य विहित—अर्थकर्म । तच्च त्रिविधम्—अद्र* प्रधानं च, अन्यार्थमद्रम्, ‘फलवत्सन्निधौ अकलं तदद्रम्’ इति न्यायान् । प्रधानफलातिरिक्तफलाजनकत्वं अद्रत्वमित्यर्थः । अन्यार्थं तु प्रधानम् । अद्रमपि त्रिविधम् । सन्निपत्योपकारकम् आरादुप-
कारकं च । तच्च आयम् । प्रधानस्वरूपनिर्वाहकं हविस्तृणलादि । फलोपकारि प्रयाजादिकं धितोयम्, एवं सम्पूर्णाद्रसंयुक्तो विधिः प्रकृतिः, विकलाद्रसंयुक्तो विधि-
विकृतिः । तदुभयविलक्षणो विधिर्दोहोमः । एवमन्यदपि कर्तव्यम् ।

* कृष्ययज्जभिरर्थवादस्य चातुर्विध्यमुक्तम् । तद्यथा—निन्दा-प्रशंसा-परकृति-पुराकल्प-
भेदादर्थवादः चतुर्धा । तत्र निन्दायंवादी यथा । “असत्त्वं वा एतत् यदच्छन्दोऽयमसृजं
हिरजतं यो वदति ददाति । परास्य संवत्सरान् गृह्ये रुदन्ति” । अथ विधेयान्ननिन्दाद्वारा
विधेयप्राशस्त्यपरत्वं । असृजन्नित्यादिरजतनिन्दाद्वारा विधेयभूतरजतदाननिषेधप्राशस्त्यपरत्वे
विरोधाभावान् ।

प्रशंसायंवादी यथा—“शोभतेऽस्य मुखं य एवं वेद । वायुर्वैश्वेपिष्ठा०” इत्येवमादिः ।
अथ प्रशंसैवावगम्यते ।

परत्वं इदं महता पुरुषेण कर्म कृतमिति प्रतिपदिकोऽर्थवादः परकृतिः । स यथा—
“अग्निर्वा कामयत” इत्यादिः ।

परत्वं च कर्तुं-कार्यादिप्रतिपादकः पुराकल्पः । यथा—“तदग्नयन् धीया । धीया त्वा च
आयुः” इति ।

इत्यादि । प्रमाणान्तरं विना अर्थावबोधको भूतार्थवादः ।
यथा—

“इन्द्रो वृत्राय वज्रमभ्यनुदत्” ।

तदुक्तम्—

विरोधे गुणवादः स्यात् अनुवादो ऽवधारिते ।

भूतार्थवादस्तद्वानादर्थवादस्त्रिधा मतः ॥

इति । अत्र त्रिविधानामपि अर्थवादानां विधिस्तुतिपरत्वे समानेऽपि भूतार्थवादानां स्वार्थे ऽपि प्रामाण्यं देवताधिकरणन्यायेन सम्भवति । अवाधिताज्ञातज्ञापकत्वं हि प्रामाण्यम् । तच्च वाधित-
विषयत्वात् ज्ञातज्ञापकत्वाच्च न गुणवादानुवादयोः । भूतार्थवादस्य तु स्वार्थे तात्पर्यरहितस्यापि औत्सर्गिकं प्रामाण्यं मीमांसकप्रवरेणापि न निहन्यते । तदेवं निरूपितोऽर्थवादभागः ।

विध्यर्थवादोभयविलक्षणं तु वेदान्तवाक्यम् । तच्च अज्ञात-
ज्ञापकत्वेऽपि अनुष्ठानाप्रतिपादकत्वात् न विधिः । स्वतः पुरुषार्थ-
भूतपरमानन्दज्ञानात्मके ब्रह्मणि स्वार्थे उपक्रमोपसंहारादिपङ्क्ति-
तात्पर्यलिङ्गवत्तया स्वतः प्रामाण्यभूतं वेदान्तवाक्यं सर्वानपि विधौ न
अन्तःकरणशुद्धिद्वारा स्वशेषतां आपादयदन्यशेषत्वाभावाच्च नार्थवादः ।
तथा च श्रुतिः—

तमेतं वेदानुवचनेन ब्राह्मणा विविदिषन्ति ।

यज्ञेन दानेन तपसा नाशकेन॥

* काव्येकदेशवर्जितं कृत्स्नं कर्मकारं ब्रह्मविद्यायामुपयुज्यते इति पूर्वमुक्तम् । तत्त्व-
मित्याकाङ्क्षायां याज्ञवल्क्य आह—“तमेतमवभतमीपनिषदं पुरुषं ‘वेदानुवचनेन’
मन्त्र-ब्राह्मणाध्यवनेन मित्यस्त्राध्यायलक्षणेन ‘विविदिषन्ति’ वेदितुमिच्छन्ति ‘ब्राह्मणाः’ ।
ब्राह्मणपदसमुपलक्षणाद्यं अविशिष्टो अधिकारस्त्रयाणां वचनाम् ।

अथवा कर्मकारेण मन्त्रब्राह्मणेन वेदानुवचनेन विविदिषन्ति—यथादिना । ये पुनः
मन्त्रब्राह्मणलक्षणेन वेदानुवचनेन प्रकाशमानमेतमात्मानं विविदिषन्ति—इति व्याचक्षते

इत्यादि । वार्त्तिककङ्गिरप्युक्तम्—

प्रत्यग्विविदिषासिद्धेयं वेदानुवचनादयः ।

ब्रह्मावाप्ते तु तत्प्राग ईप्स्यन्तीति श्रुतेर्वत्तात् ॥

इति ।

सर्वकर्माखिलं पार्थ ज्ञाने परिसमाप्यते* ।

इति स्मृतेश्च । न च—तर्हि कथं स्वर्गादिफलश्रवणं ज्योतिष्टोमा-
दोनाम्—इति वाच्यम्—अज्ञप्ररोचनार्थत्वात् । कथमन्यथा सर्वाद्यः
सर्वज्ञो वेदः क्षयित्वाद्यपुरुषार्थं स्वर्गादि समुद्दिश्य यागादौन्विदध्यात् ।
तस्मात्प्ररोचनार्थमेव स्वर्गादिश्रवणम्, न तात्पर्येण फलाय । उक्तं
च मनुना [अ. ११ श्लोक, ८२-८३],

यथोक्तान्यपि कर्माणि परिहायः द्विजोत्तमः ।

आत्मज्ञाने शमे च स्यात् वेदाभ्यासे च यत्नवान्† ॥

तेषांभारण्यकमातमेव वेदानुवचने स्यात् । न हि कर्मकाण्डेन पर आत्मा प्रकाशयते ।
“धीपनिषद”मिति विशेषश्रुतेः ।

सर्वेषु शास्त्रेषु कर्माणि संस्काराणांमेव । अत एव ‘यज्ञेन’ इत्ययमज्ञा ज्ञानयज्ञाय
संस्काराणां । संस्कृतस्य विग्रहसत्त्वस्य ज्ञानोत्पत्तिरप्रतिबन्धेन भविष्यति, अतः यज्ञेन
विविदिषन्ति । दानस्यापि पापक्षयहेतुत्वात् धर्महेतिहेतुत्वात् च ‘दानेन’ विविदिषन्ति ।
तप इत्यविशिष्य कृच्छ्र-चान्द्रायणादिप्राप्तौ विशेषणं ‘आत्मशब्देन’ इति । कामासेवनमनाशकम् ।
न तु भोजननिवृत्तिः । ‘अनाशकेन’ तपसा विविदिषन्ति इति योजना ।

* ‘सर्वम्’ इष्टिपशुसोमचयनरूपं श्रौतम् । ‘अखिलं’ निरवशेषम् । आर्तमुपासनादिकं
च यत् । तत् ज्ञाने ब्रह्मात्मैक्यसाक्षात्कारे । ‘परिसमाप्यते’ प्रतिबन्धक्षयद्वारेण पथंयस्यति ।

१ ‘परिहाय’ इति क. पुस्तके सर्वज्ञारायणटोकायां च पाठः ।

२ ‘आत्मज्ञाने’ इति कुत्रूकभट्ट-राघवानन्दटोकयोः पाठः ।

† ‘यथोक्तानि’ श्रेयस्करत्वेन शास्त्रचोदितान्यपि । ‘कर्माणि’ अप्रिज्ञोवादीनि । ‘परिहाय’
वसाधनत्वेन परित्यज्य । ‘आत्मज्ञाने’ आत्मस्वरूपज्ञाने । ‘आत्मज्ञाने’ इति मनन-
निदिध्यासनादौ इत्यर्थः । ‘शमे’ रागोपशमं, ‘वेदाभ्यासे’ उपक्रमदिना उपनिषदर्थ-
विचारत्वे श्रवणाद्योपरपण्यां । ‘यत्नवान्’ यत्नसंज्ञात् ‘स्यात्’ भवेदिति योजना ।

एतद्विजन्मनामग्रं ब्राह्मणस्य विशेषतः ।

प्राप्यैतत्कृतकृत्यो हि द्विजो भवति नान्यथा* ॥

इति । तस्मादुभयविलक्षणमेव वेदान्तवाक्यम् । तच्च क्वचिद-
ज्ञातज्ञापकत्वमात्रेण विधिरिति व्यपदिश्यते । विधिपदरहित-
प्रमाणवाक्यत्वेन क्वचित् भूतार्थवाद इति व्यवह्रियते—इति न दोषः ।
एतेन पूर्वं मीमांसकेन वलितं यद्वेदान्तवाक्यानां विधिशेषत्वेन अर्थ-
वादत्वं तत्सर्वं निरस्तम् । षड्विधलिङ्गानि तु—

उपक्रमोपसंहारावभ्यासोऽपूर्वता फलम् ।

अर्थवादस्योपपत्तिर्लिङ्गं तात्पर्यनिर्णये ॥

इति । तथा हि छान्दोग्ये पष्ठे ।

सदेव सौम्येदमग्र आसीत् । एकमेवाद्वितीयम्† ।

१ सर्वज्ञारायणेन 'सामग्राम्' इति पाठः स्वीकृतः । कुम्भकभट्टस्य 'साफल्यम्' इति
पाठमाहत्य व्याचक्षौ । गोविन्दराजस्वाम्ययमेव सञ्जातः । रामचन्द्रेण 'अग्राम्' इत्येव
आहतम् ।

* 'विजन्मनां' विजातीनां ब्राह्मण-चम्रिय-विशाम् । 'एतत्' वेदाभ्यासादिकम् । 'अग्रं'
सुखम् । 'विशेषतः ब्राह्मणस्य' इत्यनेन ब्राह्मणस्यैव तुरीयायमयङ्गणधिकारः, तस्यैव
सुक्तिरित्याशयः । 'द्विजः' द्विजातिः । 'एतत्' पूर्वोक्तम् । 'प्राप्य कृतकृत्यो भवति' नान्यथा,
आत्मज्ञानं प्राप्य कृतकृत्यो भवतीति भावः ।

२ 'वेदोपपत्तौ च' इति ग. पुस्तके पाठः ।

† उद्दालक आह । 'हि सौम्य' श्वेतकैतो ! 'अये' जगतः उत्पत्तेः प्राक् । 'इदं'
सर्वं 'सदेव आसीत्' सत् इति अस्मितामात्रं वस्तु सूक्ष्मं निर्दिष्टं सर्वगतम् । 'एकं'
निरञ्जलं निरवयवं विश्रानं यदवयव्यते सर्ववेदान्तेभ्यः । 'एव' शब्दोऽवधारणार्थः । इदं
नाम-रूप-क्रियावत् विभक्तमुपलभ्यते यत् तत्सदेव एकमेव आसीत् । एकमेव अद्वितीयमित्यनेन
सजातीय-विजातीय-स्वगतमेदरहितत्वमुच्यते इति सूक्ष्मेपः ।

इत्युपक्रम्य—

एतदात्मप्रमिदं सर्वं तत्सत्यं स आत्मा । तत्त्वमसि* ।

इत्युपसंहारः । एतदात्मप्रमित्यादेस्तत्त्वमसौत्यन्तस्य नवछत्वो वचनमभ्यासः ।

“आचार्यवान् पुरुषो वेद” ।

इत्यनेन मानान्तराविषयत्वरूपापूर्वताकथनम् ।

“तस्य तावदेव चिरं यावन्न विमोक्षेऽथ सम्पत्स्यते” ।

इति फलकथनम् ।

“तमादेशमप्राप्नो येनाश्रुतं श्रुतं भवति†” ।

इत्याद्यर्थवादः ।

यथा सौम्यैकेन मृत्पिण्डेन सर्वं मृन्मयं विज्ञातं स्यात् ।

वाचारम्भणं विकारो नामधेयं मृत्तिकेत्येव सत्यम्‡ ।

* स यः सदात्म एष उक्तोऽपि सा अणुभाषो जगती मूलमेतदात्मानमेतदात्मा यस्य सदैव तदेतदात्मा तस्य भावः ‘एतदात्मा’ । येन च आत्मना आत्मवत्सर्वमिदं जगत् ‘तदेव’ सदात्मा कारकं ‘सत्यं’ परमार्थसत् । अतः ‘स’ एव ‘आत्मा’ जगतः प्रत्यक्स्वरूपसत्तत्त्वं याद्यात्मा । अतः हे श्रुतकेतो ‘तत्’ सत् ‘त्वमसि’ आत्मेवासीः इति ।

† उद्दालकः चरितव्रजप्रचर्य लब्धं मानिनं पुनं दृष्ट्वा वाच । श्रुतकेतो । वृत्तिदं महामना अनूचानः मानी लब्धव्यमि तत् कस्तेऽतिशयः प्राप्ताः उपाध्यायात् ? उतापि ‘तमादेशम्’ आदिश्रुत इत्यादेशः केवलशास्त्राचार्योपदेशगम्यः अथ वा येन वा परं ब्रह्म आदिश्रुतेऽसावादेशः । तमप्राप्त्यः पृष्ठवानमि आचार्यम् ? ‘येन अश्रुतं श्रुतं भवति अमृतं मतमविज्ञातं विज्ञातमिति’ । तदेतदश्रुतं श्रुत्वा पृच्छति श्रुतकेतुः । हे ‘भववन् म आदेशः कथं तु’ केन प्रकारेण भवतीति ? उद्दालक आह—हे ‘मीन्य’ यथा लोके एकेन मृत्पिण्डेन वृक्षकुम्भादिकारणभूतेन विज्ञातेन ‘सर्वम्’ अन्यत तद्विकारजातं ‘मृन्मयं’ सविकारजातं ‘विज्ञातं स्यात्’ ।

ननु—मृत्पिण्डे कारणे विज्ञाते अन्यत् कार्यं कथं विज्ञातं स्यात् ?—इति श्रुत् ? सत्यमेवं स्यात् यदि कारणादप्यत् कार्यं स्यात् । न त्वेवमस्ति । तर्हि लोके—इदमस्य विकारः—इति कथं वदति ?—इति श्रुत् ? प्रत्यु । एतत् ‘वाचारम्भणं’ वागालम्बनमिति यावत् ‘नामधेयं’ नामैव केवलं ‘विकारः’ परमार्थतो ‘मृत्तिकेत्येव’ मृत्तिकैव ‘सत्यं’ वदन्ति ।

इति उपपत्तिः । तस्मात्स्वप्रयोजनवदर्थवाधितान्नातज्ञापकत्वेन वेदान्तानां स्वतः प्रामाण्यादस्यैव ब्रह्मेति सिद्धम् । अत एव न मीमांसकाभिमतमित्यत्वं वेदे सिध्यति । ब्रह्मणः सद्भावस्य सिद्धत्वात् । तथा च श्रुतिः ।

अस्य महतो भूतस्य निःश्वसितमेतद्भृग्वेदो
यजुर्वेदः सामवेदोऽथर्वाङ्गिरस इतिहासः पुराणं
विद्या उपनिषदः श्लोकाः सूत्राणि व्याख्याना
न्यनुव्याख्यानान्यस्यैवैतानि सर्वाणि^१ निःश्वसितानि^२ ।

[बृ. उ. अ. ४ ब्रा. ४ कं. १०]

इति ।

सूर्याचन्द्रमसौ धाता यथा पूर्वमकल्पयत् ।

१ क. पुस्तके इदं नास्ति ।

* याज्ञवल्क्योऽमेवेयीमुपदिशति । अरे मेवेयि ! 'अस्य' परमात्मनः प्रकृतस्य 'महतो भूतस्य निःश्वसितमेतत्' यथा अग्रयज्ञमेव पुरुषनिःशासो भवति एवं वा ? अरे तन्निःश्वसितमिव ततो व्यातमित्युच्यते । 'यद्भृग्वेदो यजुर्वेदः सामवेदो ऽथर्वाङ्गिरसः' चतुर्विधं मन्त्रशातम् । 'इतिहासः' उर्वशीपुरुषवसोः संवादादिः । "उर्वशीहासरा" इत्यादिब्राह्मणमेव । 'पुराणम्' "अस्य इदमय आसीत्" इत्यादि । 'विद्या' देवयजनविद्या । "वेदः सोऽयम्" इत्यादिः । 'उपनिषदः' "प्रियमित्येतदुपासीत" इत्याद्याः । 'श्लोकाः' ब्राह्मणप्रभवा मन्त्राः "तदेते श्लोका" इत्यादयः । 'सूत्राणि' वस्तुसंयङ्गवाक्यानि । वेदे यथा—"आत्मेत्येवोपासीत" इत्यादीनि । 'अनुव्याख्यानानि' मन्त्रविवरणानि । 'व्याख्याना' अर्थवादाः । अथ वा वस्तुसंयङ्गवाक्यविचारणानि अनुव्याख्यानानि । तथा चतुर्थोऽध्याये "आत्मेत्येवोपासीत" इत्यस्य यथा—"अन्योऽसावन्यो ऽहमपीति न स वेद यथा पयः" । एवमित्यस्याध्यायशेषः । मन्त्रविवरणानि व्याख्यानानि । एवमष्टविधं ब्राह्मणं परमात्मनो निःश्वसितम् ।

ननु—ऋगादिष्वेदानामितिहासादीनां च प्रसिद्धार्थव्याप्ते को हेतुः ?—इति चेत् निःश्वसितश्रुतिरेव तत्र हेतुः । निश्चतरचनावती विद्यमानस्यैव वेदस्याभिव्यक्तिः । पुरुष-निवासवन्नच पुरुषतुष्टिपूर्विका इति ज्ञेयम् । अयं मन्त्रः चतुर्धाध्यायस्य प्रथमे ब्राह्मणे द्वितीयायां कण्डिकायां तथा यजुर्माध्यायस्य पञ्चमे ब्राह्मणे एकादश्यां कण्डिकायां वर्तते ।

इत्यादिश्रुतयश्च । लाघवाच्च पूर्वसृष्टिमनुबध्यैव वज्रगदेरुष्ण-
त्वादिमत इव वेदस्यापि पूर्वस्वर्गीयानुपूर्व्यवच्छिन्नस्यैव रचनान्नानु-
पूर्व्यनियमः । पुरुषाभिप्रायाद्यनपेक्षत्वेन निर्दोषत्वाच्च नाप्रामाण्यम् ।
एतेन पूर्वं मीमांसकोक्तं यत्—वेदानां जन्यत्वे करणापाटवादि-
दोषेणाप्रामाण्यं तदप्यपास्तम् ।

ननु—तर्हि वेदानामुत्पत्तिमत्त्वेनासु तार्किकादिसम्मतं त्रि-
क्षणावस्थायित्वम् शब्दसमूहत्वात्—इति चेत्, न ; य एव
वेदो देवदत्तेनाधोतः स एव मयापि—इति योऽयं गकारः शिवेनोक्तः
स एव विष्णुनोच्यते—इत्यादिप्रत्यभिज्ञाविरोधात् । विभवश्च
वर्णाः । योऽयं हकारः काश्यां श्रुतः स एव प्रयागेऽनेनोच्यते—
इति प्रतीतेः सर्वव्यापिनस्तस्यानुभवात् । विभुत्वाच्च द्रव्यमेव न
आकाशगुणः, तत्र मानाभावात् । न च बहिरिन्द्रियग्राह्य-
त्वानुपपत्तिः, अनुभववलादेव तत्सिद्धेः, गुण-गुणिभावस्य पूर्वमेव
समवायनिरासेन निरस्तत्वाच्च । शब्दव्यञ्जकध्वनिग्रहणेन वा
बहिरिन्द्रियग्राह्यत्वोपपत्तिः । योऽयं तारो मया श्रुतः स एव
मन्द्रः श्रूयते—इति प्रतीतेस्तारत्वादिकमपि न तत्र विरुध्यते ।
तथा च वर्णपदवाक्यसमुदायस्य वेदस्य वियदादिवत् सृष्टि-
कालीनोत्पत्तिमत्त्वम्, प्रलयकालीनध्वंसप्रतियोगित्वं च, न तु
वर्णानां मध्ये उत्पत्ति-विनाशौ, अनन्तगकारादिकल्पने गौरवात् ।

अथ—अनुच्चारणदशायां वर्णानामनभिव्यक्तिर्विरुध्यत—इति
चेत् ? न ; तदानीमुच्चारणरूपव्यञ्जकाभावात्, अन्धकारस्य-
घटानुपलम्भवत् । उत्पन्नोऽयं गकार—इत्यादिप्रतीतिस्तु—स एवायं
गकार—इति प्रत्यभिज्ञाविरोधेन अप्रमाणमेव, वर्णाभिव्यञ्जक-
ध्वनिगतोत्पत्तिनिरूपितसम्बन्धविषयत्वेन वा प्रमाणम् । तस्मात्
न वेदानां त्रिक्षणावस्थायित्वम् । एतेन—नित्यः शब्दो व्योमैक-

१ 'एतेन' इत्यारम्भे 'निरस्तम्' इत्यन्तं खड्ग, पुस्तके नास्ति ।

गुणत्वात्, तत्परिमाणवत्—इति प्राभाकराङ्गीकृतम् ; अथ च शब्दो नित्यः, निःस्पर्शद्रव्यत्वात् आत्माकाशादिवत्—इति भट्टस्वीकृतमपि निरस्तम् ।

अथ—क्षणिकत्वाभावेऽपि वियदादिवदुत्पत्तिस्वीकारे पौरुषेयत्वापत्तिर्दुर्वारा—इति चेत् ? न ; न हि पुरुषेणोच्चार्यमाणत्वं पौरुषेयत्वं वेदान्तिनो ब्रूमः, प्राभाकरमते तथात्वापत्तेः । तदुक्तम्—

वेदस्याध्ययनं सर्वं शुर्वध्ययनपूर्वकम् ।

वेदाध्ययनसामान्यादधुनाध्ययनं यथा ॥

इति । नापि पुरुषाधीनोत्पत्तिकत्वं पौरुषेयत्वम् । नैयायिकाभिमतपौरुषेयत्वानुमानेऽस्मदादिना सिद्धसाधनापत्तेः । किन्तु पुरुषाभिप्रायाव्यपेक्षत्वे सति सजातीयोच्चारणानपेक्षोच्चारणविषयत्वं पौरुषेयत्वम् । सजातीयोच्चारणं तु गुरुमुखोच्चारणानन्तरमनुच्चारणम् । तद्गहितत्वं तु अपौरुषेयत्वम् इति दिक् ।

यच्च पूर्वं प्राभाकरमते एकेनैव स्वप्रकाशज्ञानेन त्रिपुटीप्रत्यक्षमापादितम् तदप्यसङ्गतमेव । चाक्षुषज्ञानेन स्वस्वरूप-स्वाग्रययोः विषयीकर्तुमशक्यत्वात्, चाक्षुषादिज्ञाने विषयतत्त्वन्निकर्षयोरपि हेतुत्वात्, चाक्षुषादिज्ञाने उद्भूतरूपवद्द्रव्यस्यैव योग्यत्वाच्च । अन्यथा आकाशादीनामपि चाक्षुषत्वापत्तेः, तृतीयमुद्गरे विस्तरेण तार्किकानुव्यवसायदूषणप्रस्तावे दूषितत्वाच्च । नापि भट्टमते अचिदंशस्य परिणामित्वं युक्तम् ; श्रुति-युक्त्यनुभवविरोधात्—तथा च श्रुतिः—

निष्कलं निष्क्रियं शान्तं निरवद्यं निरञ्जनम् ।

अस्थूलमनण्डलमग्राह्यमरूपमस्यर्शमगन्धम् ॥

इत्यादिनिरंशत्वप्रतिपादकश्रुतिश्च । एवं युक्तिबाधकत्वमपि । तथा हि—अचिदंशस्य परिणामः किं तादात्म्येन समवायेन वा ? नान्यः—असम्भवात् त्वयानङ्गीकारात् च, पूर्वं प्रथममुद्गरे सम-

वायस्य विस्तरेण दूषितत्वात् च । नाद्यः—तत्किं तादात्म्यं भेद-
सहिष्णु वा तत्शून्यं वा ? प्रथमे—समवायवदात्माश्रयानवस्थादि-
दोषप्रसङ्गः ; द्वितीये तु—परिणामरूपधर्मस्य उत्पत्तिविनाशस्वीकारे
धर्मिणस्ताववश्यं वाच्यौ । तदुक्तम्—

उपयन्नपयन्धर्मो विकरोति हि धर्मिणम्* ।

इति । तथा च कृतहान्यकृताभ्यागमप्रसङ्गः स्यात् । एतेन—

विक्रिया ज्ञानरूपास्य न नित्यत्वे विरोक्ष्यति ।

इत्यपास्तम् । आत्मनानात्वनिराकरणं मनसो विभुत्वनिराकरणं च
द्वितीयमुद्गरे तार्किकमत-निराकरणप्रस्तावेऽनुसन्धेयम् ।

यत्पुनरुक्तं—ज्ञान-कर्मसमुच्चयादेव जडबोधात्मकस्य आत्मनो
नित्यं ज्ञानं नित्यं सुखं चोदेति—इत्यादि, तदप्यसङ्गतमेव, ज्ञान-
कर्मसमुच्चयस्यैवासम्भवात् ।

तथा हि—अज्ञानाधिकारिकं कर्म न ज्ञानेन सह समुच्चोयते,
तेजस्तिमिरयोरिव युगपदसम्भवात् । कर्माधिकारहेतुदेहात्माभेद-
बुद्ध्यपनोदकत्वेन ज्ञानस्य तद्विरोधित्वात् । नापि विकल्प्यते,
एकार्थत्वाभावात्, ज्ञानकायस्याज्ञाननाशस्य कर्मणा कर्तुं-
मशक्यत्वात् । तदुक्तम्—

अविरोधितया कर्म नाविद्यां विनिवर्तयेत् ।

विद्याऽविद्यां निहन्त्येव तेजस्तिमिरसङ्गवत् ॥

इति ।

तमेव विदित्वातिश्रुत्यमेति नान्यः पन्था विद्यते अयनाय ।
इति श्रुतं च । ज्ञाने जाति तु कर्म कार्ये नापेक्षत एव । तदुक्तम्—

ज्ञानादेव तु कैवल्यमिति शास्त्रेषु डिण्डिमः ।

* 'उपयन्' जायमानः । 'अपयन्' विनश्यन् । 'विकरोति' उत्पत्तिविनाशभाजं
करोति इति भावः ।

इतिः अज्ञेन तु अन्तःकरणशुद्धिद्वारा ज्ञानोत्पत्तये कर्माख्यनु-
ष्ठेयानि ;

तमेतं वेदानुवचनेन ब्राह्मणा विविदिषन्ति ।

यज्ञेन दानेन तपसाऽनाशकेन ।

इति श्रुतेः[†] । किञ्च वात्तिककृष्णसामानिनोऽपि कर्मानधि-
कारित्वं प्रतिपादितम्—

तस्य ह न देवा नाभूत्या ईशत आत्मा ह्येषां स भवतिः ।

* एतेन—यत् पूर्वमुक्तम्—

तस्मादिदं तु विज्ञानं कर्म चोक्तं मन्त्रागुने ।

इत्यादि, तदप्यसङ्गतमेव । तथा हि—

नित्य-भैमिषिकैरेव कुर्वाणो दुरितचयम् ।

ज्ञानं च विमलीकुर्वन्प्रभ्यासेन च पाचयन् ॥

अभ्यासात् पक्वविज्ञानं कौबल्यं लभते नरः ।

इत्यादिना कर्मणः ज्ञानसाधनत्वप्रतिपादनात् ज्ञानद्वारेण कर्म मोक्षसाधनम्, न साक्षात् ।
पूर्वाक्तद्वारीतवचनं तु आस्त्रीयपरीक्षज्ञानकर्मणोः साङ्ख्यविप्रायकम् इति दिक् ।

† ज्ञानेन विदितात्मतत्त्वं पुरुषं कर्माणि स्वयमेव त्यजन्ति, न तस्मात्वाय प्रयत्नापेक्षा ।
तदुक्तम्—

न कर्माणि त्यज्योगी कर्मभिलाष्यते ह्यसौ ।

विदिते परतत्त्वे तु समस्तैर्निग्रमेरलम् ॥

तात्पर्येण किं कार्यं लब्धे मन्त्रमाकरोते ।

ज्ञानाद्यतरसो येन सहस्रास्त्रादितो भवेत् ।

स सर्वकार्यमुत्सृज्य तमेव परिचावति ॥

इत्यादिश्रुतयोऽत्र प्रमाणम् ।

‡ भगवदनुग्रहद्वारा ज्ञातात्मसाक्षात्कारस्य 'देवाः' महावीर्यान् 'न' अपि
सर्वात्मकब्रह्मभावाभावनाय 'नृशते' न समर्था भवन्ति, किमुत कामादयः । 'आत्मा
ह्येषां स भवति' । 'स' ब्रह्मवित् । 'एषां' देवानाम् । 'आत्मा' आत्मप्रकाशितब्रह्मरूपः ।
'भवति' जायते । ब्रह्मसाक्षात्कारवतो देवा न प्रभवन्ति अभिभवितुमिवाशयः ।

इति श्रुतिव्याख्याने । किमु वक्तव्यं ज्ञानिन इति । तथा हि ।

कर्मप्रकरणे त्वस्मिन्नविद्याकार ईर्यते ।
 स्वस्माद्भिन्ना देवतेति धीरविद्याविजृम्भिता ॥
 स्वस्य तत्त्वमविज्ञाय रागदानादिकर्मभिः ।
 स्वतोऽन्यदेवता याति ह्यनङ्गान् वणिजं यथा ॥
 अपि भूरिपशोः पुंसः एकस्मिन्नपि तस्करैः ।
 क्रियमाणे पशौ दुःखं किमु सर्वापहारतः ॥
 सर्वस्वतुल्ये नृपशौ ब्रह्मधीपरिभाषिणि ।
 क्रियमाणे महद्दुःखं स्यात्सर्वेषां दिवौकसाम् ॥
 राज्ञा कृपिफलं यद्वत्कारार्थं प्रतिपत्स्यते ।
 सर्वभावस्तथा देवैर्यागभुग्भिर्निवार्यते ॥
 तस्मादेयां न प्रियं तद् यन्मनुष्या विजानते ।
 ब्रह्मात्मत्वमतो देवाः प्रतिबध्नन्ति बोधजम् ॥
 प्रमादिनो वह्निश्चित्ताः पिशुनाः कलहोत्सुकाः ।
 संन्यासिनोऽपि दृग्गन्ते देवसन्दूषिताश्रयाः ॥
 सुमुच्युः कर्मभिर्देवानाराध्यैषामनुग्रहात् ।
 अन्तःस्थितं वेत्ति चेत्स्वं पारतन्त्र्यान्निवर्तते ॥
 प्रामाण्यं कर्मकाण्डस्य देवानां प्रभुता तथा ।
 पशुकल्पेषु मूढेषु भवेच्च तु विवेकिनि ॥
 नराणामधमर्णत्वात्सर्वभावं दिवौकसः ।
 वारयन्ति हविर्भोक्तुं 'तेर्दत्तामिति' चेन्न तत्* ॥

* 'नराणाम्' इति ।

इष्टान् भोगान् हि वो देवा दास्यन्ते यज्ञभाविताः ।

तेर्दत्तानप्रदायैभ्यो यो भुङ्क्ते कोन एव सः ॥ गी. अ. १ श्लो. १२ ।

इति गीतोक्तेः । यज्ञभाषितैर्देवैः दत्तान् इष्टान् भोगान् एभ्यः देवैभ्यः षडत्वा यो भुङ्क्ते स कोनः देवस्वापहारी भवति—इति यत् सन्न । प्रध्वस्ततमसः षत एव ज्ञातात्मतत्त्वस्य यतिः इन्द्रादयोऽपि देवाः सर्वभाषातिवारणं जालं न समर्था भवन्ति । अतो ददत्वाभावः । तदभावे च देवस्वापहाररूपस्य दोषस्यापि प्राप्तिर्न इति तात्पर्यम् ।

तस्य ज्ञातात्मतत्त्वस्य प्रध्वस्ततमसो यतः ।
 इन्द्रादयोऽपि नैवालं सर्वभावाप्तिवारणे ॥
 यद्यपीशा नृणां देवास्तथापि ब्रह्मरूपिणः ।
 अनौशाः प्रत्युतैवैषामात्मा भवति तत्त्ववित् ॥
 ईशानीशित्वसम्बन्धः प्रत्ययज्ञानहेतुजः ।
 ज्ञानी ज्ञानात्तमोऽध्वस्तावीश्वराणामपीश्वरः ॥
 न चेहाविदुषोऽपि स्यादृणित्वं हेत्वसम्भवात् ।
 न किञ्चिन्नः सुरैर्दत्तमृणित्वं येन नो भवेत् ॥
 शास्त्रादृणित्व-मिति चेन् न शास्त्रस्यार्थवादतः ।
 अवदानविधेरर्थवादो ऋणिवचःश्रुतौ ॥ इति ।

उक्तं च नैष्कर्म्यसिद्धौ—

ब्रह्मण्याध्यात्मिके देहे ज्ञात्वा ज्ञात्मेति भावनाम् ।
 श्रुतः किङ्करतामेति वाङ्मनः-काय-कर्मभिः ॥
 दग्धाखिलाधिकारश्चेद् ब्रह्मज्ञानाग्निना मुनिः ।
 वर्तमानः श्रुतेर्मूर्ध्नि नैव स्याद्विधिकिङ्करः ॥ इति* ।

एतेन एकभविकन्यायं पुरस्कृत्य यदापादितं कर्मणैव मोक्षो
 भविष्यतीति, 'ज्ञानं तत्र करोति किम्' इत्यादि तत्सर्वमपास्तम् ।
 तस्मात्सर्वाणि कर्माणि ज्ञानार्थान्येव, न तु ज्ञान-कर्मसमुच्चयः ।
 एवं च सर्वकर्मसन्नयासोऽपि ज्ञानार्थ एव श्रूयते । तथा हि—

एवमेव प्रव्राजिनो लोकमिच्छन्तः प्रव्रजन्ति ।

* भगवत्पूज्यपादैरप्युक्तम्—

यावद्देहात्मविज्ञानं बाध्यते न प्रमाद्यतः ।
 प्रामाद्यं कर्मकाण्डस्य तावदेकीपपद्यते ॥
 यथात्रमाभिमामे तु श्रुतेर्दासो भवेन्नरः ।
 यथात्रमविहीनश्च वर्तते श्रुतिमूर्धनि ॥ इत्यादि ।

शान्तो दान्त उपरतस्त्रित्तुः समाहितो भूत्वा आत्मन्येवात्मानं पश्येत् ।

त्यजतैव हि तज्ज्ञेयं त्यक्तुः प्रत्यक् परं पदम् ।

सत्यान्तते सुख-दुःखे वेदानिमं लोकममं च परित्यज्यात्मान-मन्विच्छेत् । इत्यादौ ।

तत्र कर्म-तत्त्यागयोरारादुपकारक*-सन्निपत्त्योपकारकयोः† प्रया-जावघातयोरिव न समुच्चयः सम्भवति । विरुद्धत्वेन यौगपत्याभावात् । नापि कर्म-तत्त्यागयोरालम्बनमात्रफलकत्वेन ऐकार्यत्वात् अति-रात्रार्थयोः षोडशियग्रहणाग्रहणयोरिव विकल्पः स्यात्, द्वारभेदे-नैकार्यत्वाभावात् । कर्मणो हि पापक्षयरूपमदृष्टमेव द्वारम्, संन्यासस्य तु सर्वविघ्नेपाभावेन विचारावसरदानरूपं दृष्टमेव द्वारम् । नियमापूर्व‡ दृष्टसमवायित्वादवघातादाविव न प्रयोजकम् । तथा च अदृष्टार्थ-दृष्टार्थयोः आरादुपकारक-सन्निपत्त्योपकारकयोरेव प्रधानार्थत्वेऽपि विकल्पो नास्त्येव, प्रयाजावघातादौनामपि तत्प्रसङ्गात् । तस्मात्क्रमेणानुष्ठेयम् । तत्रापि संन्यासानन्तरं कर्मानुष्ठायित्वं चेत् ? तदा परित्यक्तपूर्वाग्र्यमस्वीकारेण आरूढ-पतितत्वात् कर्मानधिकारित्वम्, प्राप्तनसंन्यासवैयर्थ्यं च ; तस्य अदृष्टार्थत्वाभावात् । प्रथमकृतसंन्यासेनैव ज्ञानाधिकारलाभे तदुत्तरकाले कर्मानुष्ठानवैयर्थ्यं च । तस्मादादौ भगवदर्पणबुद्ध्या निष्कामकर्मानुष्ठानादन्तःकरणशुद्धौ तीव्रेण वैराग्येण विविदिषायां दृढायां सर्व्वकर्मसंन्यासः वक्ष्यमाणश्रवण-मननादिरूपवेदान्तवाक्य-विचाराय कर्तव्यः । तदुक्तं भगवता—

* प्रधानफलनिर्वाहकम् 'आरादुपकारक' प्रयाजादि । तद्धि कालिकाशारापूर्वजनकं भवति ।

† प्रधानस्वरूपनिर्वाहकं 'सन्निपत्त्योपकारकम्' उपनिषत्त्यादि ।

‡ 'नियमापूर्व' न दृष्टस्यैव किञ्चिदालम्ब्य जनयति । न तु अदृष्टमित्यर्थः ।

न कर्मणामनारम्भानैष्कर्म्यं पुरुषोऽश्रुते* [अ. ३ श्लो. ४] ।

आरुरुचोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते† [अ. ६ श्लो. ३.] ।

इति । उक्तं च वार्त्तिककृद्भिः—

प्रत्यग्विविदिपासिद्धेयं वेदानुवचनादयः ।

ब्रह्मावाप्तेर तु तत्याग ईप्स्यन्तीति श्रुतेर्वलात् ॥ इति ।

सूतिश्च—

कषायपक्तिः कर्माणि ज्ञानं तु परमा गतिः ।

कषायेऽर्कर्मभिः पक्ते ततो ज्ञानं प्रवर्त्तते ॥ इति ।

मोक्षधर्मे च—

कषायं पाचयित्वा च श्रेणीस्थानेषु च त्रिषु ।

प्रव्रजेच्च परं स्थानं परिव्राजमनुत्तमम् ॥

भाषितैः करणैश्चायं बहुसंसारयोनिषु ।

आसादयति शुद्धात्मा मोक्षं§ वै प्रथमाश्रमे ॥

* 'कर्मणां' क्रियाणां यन्त्रादीनाम् इह जन्मनि जन्मान्तरे वा अनुष्ठितानां उपाप्तदुरित-
चयहेतुत्वेन सत्त्वयदिकारणानां तत्कारणत्वेन च प्राप्नोत्यनिशारेण भ्राननिष्ठाहेतूनाम् ।
'अनारम्भात्' अननुष्ठानात् । 'नैष्कर्म्यं' निः कर्मभावं ज्ञानयोगेन निष्क्रियान्तरूपेणैवावस्थान-
मिति यावत् । 'पुरुषो नाश्रुते' न प्राप्नोतीत्यर्थः । एतेन कर्मनिष्ठायाः भ्राननिष्ठाप्राप्ति-
हेतुत्वेन पुरुषार्थहेतुत्वम् । न स्वातन्त्र्येण । भ्राननिष्ठा तु कर्मनिष्ठोपायलभ्यात्मिका सती
स्वातन्त्र्येण पुरुषार्थहेतुः अनन्यापेक्षा, इत्येतद्विद्वमिति श्रेयम् ।

† योगोऽयं तीव्रवैराग्यपूर्विका विविदिषा । 'आरुरुचोः' योगं पारोक्षिकच्छतः पुरुषस्य ।
अनादृत्य आनयोगेनैवस्यानुमयकत्वात् । तस्य 'मुनेः' कर्मफलावाप्तिः । 'कर्म' यागादि ।
'कारणं' साधनम् । 'उच्यते' कथ्यते इत्यर्थः । पुनः 'तस्यैव' 'योगारूढस्य' 'शमः' उपशमः
सर्वकर्मण्यो निवृत्तिः । 'कारणं' योगारूढत्वस्य साधनमुच्यत इत्यर्थः । अषायं प्रयोगः—
यावत् यावत् कर्मैव उपरमते तावत्तावन्निपायासस्य जितेन्द्रियस्य चित्तं समाधीयते, तथा
सति स भटिति योगारूढो भवति ।

‡ 'कषायो' रागदेषादिमलः ।

§ 'मोक्षं' वैराग्यम् । 'आसादयति' प्राप्यत इत्यर्थः ।

ब्रह्मचर्यं परिसमाप्य गृही भवेत् ।

गृहात् वनी भूत्वा प्रव्रजेत् ।

इति । इतरथा ब्रह्मचर्यादेव प्रव्रजेत् ।

तमासाद्य तु मुक्तस्य दृष्टार्थस्य विपश्चितः ।

त्रिष्वान्येषु को न्वर्थो भवेत्परमभीष्टतः ॥ इति ।

अत्र च क्रमाक्रमसंन्यासौ द्वावपि दर्शितौ । तथा च श्रुतिः—

गृहाद्वा वनाद्वा अथ स्नातको वाऽस्नातको वा

यदहरेव विरजेत् तदहरेव प्रव्रजेत् । इति ।

तस्मादन्नस्य अविरक्तदशायामेव कर्माधिकारः । तस्यैव विरक्त-
दशायां सर्वकर्मसंन्यास इति क्व ज्ञान-कर्मसमुच्चयशङ्का ?

इति ज्ञान-कर्मसमुच्चयखण्डनम् ।

एवं च ज्ञान-कर्मसमुच्चयसाध्यस्य नित्यसुखसाक्षात्काररूपमोक्ष-
साध्यनुपपत्तिरेव । तथा हि—तन्नित्यं सुखमात्मनो भिन्नमभिन्नं
वा ? नान्यः, त्वया अनङ्गीकारात् । अथ—भिन्नमिति चेत् ?
तत्किं जन्यमजन्यं वा ? आद्ये—जन्यस्य क्षयित्वनियमेन कथमचय-
पुमर्थकामनाविषयता ? ब्रह्मलोकान्तसुखवितृणो हि मुमुक्षुरच्यते ।
तदुक्तम्—

ब्रह्मलोकदृष्टौकारो वैराग्यस्यावधिर्मतः* । इति ।

द्वितीये तस्य ज्ञापकं वक्तव्यम् स्व-प्रकाशत्वानङ्गीकारात् ।
अङ्गीकारे च वेदान्तमतप्रवेशात् । मोक्षदशायां च ज्ञान-

* दृष्टौकारः अमृतप्राप्तिरिति । ब्रह्मलोकमपि दृष्टव्यत्वं मत्वा तस्य त्यागो वैराग्यस्य
परमावधिर्भवतीत्यभिप्रायः ।

करणमनःसंयोगसाधकादृष्टेन्द्रियाद्यभावादवेद्यत्वेन तार्किकमतवत्
तदेवापुरुषार्थत्वमायातम् । न हि असंवेद्यसुखस्य पुमर्थत्वमस्ति—
परसुखस्यापि प्रसङ्गात् । इन्द्रियाद्यभ्युपगमे च संसारदशायामपि
तत्प्रसङ्गः स्यात् । कस्यचिदावरणस्याभ्युपगमे तु—तस्य सत्त्वासत्त्व-
भिन्नाभिन्नत्वरूपविचारासङ्गत्वात्, अनिर्वचनीयत्वस्वीकारे तु ब्रह्म-
वादिमतप्रवेशात् । अत एव आत्माभिन्नमपि न तत्सुखम्, आत्म-
स्वरूपस्य सर्वदा अनाद्यतत्वेन तदभिन्नसुखस्य संसारदशायामपि
भानप्रसङ्गाच्च । अनया चानुपपत्त्या नव्यमीमांसकैः केवलदुःखाभाव
एव परिगृहीतः, स च तृतीयमुद्गरे निराकृत एव । आत्मनिवृत्ति-
मन्तरेण तदाश्रितसुखदुःखनिवृत्त्ययोगात्, विशेषतः भाट्टैः कार्य-
कारणयोस्तादत्माङ्गीकाराच्च, उपादाननिवृत्त्यैव कार्यनिवृत्ते-
र्दर्शनात् । इत्यसं सृष्टमारणेनेति दिक् ।

अत एव त्रिदण्डिनां मतस्याप्यनवकाश एव । तथा हि—
भेदाभेदस्य सर्वप्रमाणविरुद्धत्वात् तृतीयमुद्गरे दूषितत्वाच्च । किञ्च—
पारमार्थिकभेदस्य न निवर्तकं पश्यामः । अथ—तस्य तत्त्वज्ञानं
निवर्तकम्—इति चेत् न । तत्किं भिन्नाभिन्नविषयम्, अभिन्न-
मात्रविषयं वा ? आद्ये—न तस्य भेदनिवर्तकत्वं सम्भवति, ज्ञानस्य
स्वविषयनिवर्तकत्वायोगात् । द्वितीये भेदस्य ज्ञाननिवर्त्यत्वे
कल्पितत्वप्रसङ्गः, कल्पितस्यैव ज्ञाननिवर्त्यत्वनियमात् । अथ—
पुरुषोत्तमदर्शनादिना पापनिवृत्तौ व्यभिचारः । तदुक्तं विष्णु-
पुराणे—

आपौठान्मौलिपर्यन्तं पश्यतः पुरुषोत्तमम् ।

पातकान्याशु नश्यन्ति किं पुनर्योपपातकम् ? इति ।

अन्यत्रापि—

“चेतुं दृष्ट्वा समुद्रस्य ब्रह्महत्यां व्यपोहति” ।

इति—इति चेत् ? न ; तत्र विहितक्रियाविशेषत्वेनैव पाप-
निवर्तकत्वाङ्गीकारात् ।

“धर्मेण पापमपनुदति” ।

इति श्रुतेः । इह तु ज्ञानत्वस्यैव निवर्तकतावच्छेदकत्वेन विवर्चितत्वात्, स्वप्नगन्धर्वनगर-शुक्तिरजतादौ तथा दर्शनात् । उक्तं च पञ्चपादिकाकृद्भिः—

यतो ज्ञानमज्ञानस्यैव निवर्तकम् । इति ।

अज्ञानस्य च विश्वभ्रमोपादानत्वेन अद्वितीयचैतन्ये कल्पितत्वम् । अभिन्नमात्रस्य वेदप्रमेयत्वे भेदांशस्य कथं शास्त्रीयत्वम् ? भिन्नाभिन्नस्य वेदप्रमेयत्वे तु मोक्षदशायामपि तथैव स्यात्, अभिन्नमात्रे प्रमाणाभावात् ।

अथ—आत्मज्ञानात् मिथ्याज्ञाननिवृत्तिः, कर्मणा च भेद-निवृत्तिः—इति चेत् ? न ; भेदाभेदवादिसमते मिथ्याज्ञानस्य दुर्निरूपत्वात्, भेदाभेदेन सर्वत्रैव सर्वप्रमासम्भवात् । कर्मणां च न कुत्रापि भेदनिवर्तकत्वं दृष्टम्, न वा श्रुतम् । कर्मजन्यस्य च अनित्यत्वनियमात् । अथ—

“न स पुनरावर्तते” ।

इति श्रुत्या पुनरावृत्त्यनुमानं बाध्यते इति चेत् ? न ; विरोधाभावात् । न हि यदा ब्रह्मलोकं प्राप्नोति तदैव पुनरावर्तते इति वयं ब्रूमः । श्रुतिश्च ‘नावर्तते’ इति वर्तमानकालेऽनावृत्तिं दर्शयति । नावर्तिष्यत इति कल्पना कृतत्वेन* विनाशित्वानुमानविरुद्धा इति न ब्रूमः । उपासनाविधेः सुतिपरत्वाच्च नास्य प्रमाणान्तरबाधकत्वम् । श्रुतिश्च—

तद्यथेह कर्मचितोऽलोकः क्षीयते ।

एवमेवामुत्र पुण्यचितो लोकः क्षीयते ॥

इति केवलकर्मजन्यत्वात् ज्ञान-कर्मजन्यत्वेऽपि न कोऽपि विशेषः ।

१ क. पुस्तके ‘कर्मचितो’ इति पाठः ।

* कृतत्वेन कर्मजन्यत्वेनेत्यर्थः ।

वच्छमाणाशनाद्यतोतात्मज्ञानस्य सर्वकर्मविरोधित्वाच्च न समुच्चया-
वकाशः । निर्विकारावस्थब्रह्मप्राप्तादिकं तु भिन्नाभिन्नविकल्पयस्त-
त्वेनैवानुपपन्नम्—प्रमाणाभावात्, अद्वैतश्रुतिविरोधाच्च । प्राभाकर-
सम्मतमोक्षस्य च तार्किकमोक्षवदेव अपुरुषार्थत्वं व्याख्येयम् गुण-
गुणिभावाङ्गीकाराविशेषात्, इति दिक् ।

इति भट्टविदग्ढोभयसम्मत-मोक्षखण्डनम् ।

यत् पुनरुक्तं—न कदाचिदनीदृशं जगत्—इति, तत्किं प्रवा-
हानादित्वेन वा सृष्टिप्रलयाद्यभावपूर्वकानाद्यनन्तत्वेन वा ? आद्ये—
इष्टापत्तिः ; यावद्ब्रह्मज्ञानं कल्पितप्रपञ्चरचनायाः पूर्वं प्रतिपादित-
त्वात्, अग्रे प्रतिपाद्यमानत्वाच्च । द्वितीये—अनेकश्रुति-स्मृती-
तिहास-पुराणादिविरोधात् । तथा च श्रुतयः—

तस्माद्वा एतस्मादात्मन आकाशः सम्भूतः ।

इत्याद्याः पूर्वमेव विस्तरेण प्रदर्शिताः । ननु—तवापि कथं
निर्विशेषे ब्रह्मणि जगत्सृष्ट्यादिकल्पनम्—इति चेत् ? शृणु—एवमत्र
प्रक्रिया । जीवेश्वर-जगद्भिभागशून्येऽपि शुद्धे ब्रह्मणि अर्धस्था
अनादिमायाऽविद्यापर्यायशब्दाच्चा, सत्त्वप्राधान्येन खच्छा दर्पण
इव सुखाभासं चिदाभासमायुह्यति । ततश्च बिम्बस्थानीयः
परमेश्वरः उपाधितोषानास्कन्दितत्वात् सर्वज्ञत्वादिधर्मविशिष्टः ।
प्रतिबिम्बस्थानीयश्च जीवः उपाधितोषास्कन्दितः किञ्चिज्ज्ञत्वादि-
धर्मविशिष्टः । उपाधिसु—उप समीपे स्थित्वा स्वीयं रूपम् अन्यत्र
आदधाति इति उपाधिः । ईश्वराच्च जीवभोगाय आकाशादि-

क्रमेण वक्ष्यमाणेन शरीरेन्द्रियसङ्घातः तन्नोग्यश्च कृतस्त्रः प्रपञ्चो जायते । विम्ब-प्रतिविम्बमुखानुगतमुखवच्च ईश-जीवानुगतं मायोपाधिचैतन्यं साक्षी कल्पयते । तेनैव साध्यस्तमाया-तत्कार्यं च कृतस्त्रं प्रकाशयते । न च—निर्विशेषब्रह्मणि सर्वदा एकरूपत्वेन कथं जीवेशादिविभागकल्पनम्—इति वाच्यम्, जीवेश्वरादिविभागस्य अनादिसिद्धत्वस्वीकारात्, तस्य च श्रुतिस्मृतिसिद्धत्वात् । तदुक्तम्—

जीव ईशो विशुद्धा चिद् विभागश्च तयोर्द्वयोः ।

अज्ञानं तच्चित्तोर्योगः षडस्माकमनादयः ॥

इति । तथा च—

मायाभासेन जीवेशौ करोति ।

रूपं रूपं प्रतिरूपो बभूव ।

तदस्य रूपं प्रतिचक्षणाय* ।

इत्यादिश्रुतेः ।

समैवांशो† जीवल्लोके जीवभूतः सनातनः ।

[गी० अ० १५ श्लो० ७]

१ 'निर्विशेषे' इति ख, पुस्तके ।

* मेनेय्या पृष्टो याज्ञवल्क्यः 'इदं तन्मधु दध्यङ्-ऊर्ध्वः' अनेन प्रपञ्चेन अक्षिभ्यामुवाच' इत्यभिधाय । 'रूपं' प्रति रूपं प्रति 'प्रतिरूपो' रूपान्तरं बभूव । रूपः चतुरूपो वा । बाह्य-संस्थानो मातापितरौ तादृक्संस्थान एव पुत्रो भवति । न हि चतुष्पदी द्विपात् द्विपदी वा चतुष्पात् । एवं हि परमेश्वरो नामरूपे व्याकुर्वांशो रूपं रूपं प्रतिरूपो बभूव । किमर्थमिति चेत् ? 'तदस्य' आत्मनः 'रूपं प्रति चक्षणाय' प्रतिष्ठापनाय । यदि हि नाम-रूपे न व्याक्रियेते तदा अस्य आत्मनः निरुपाधिकं रूपं प्रज्ञानखण्डार्थं न प्रतिष्ठायितं प्रसिद्धं स्यात् इत्यर्थः ।

† अंश इव 'अंशः' प्रतिविम्बः परिच्छेदो वा । अनादिष्कृताखिलशक्तिमत्त्वमंगत्वमिति फलितोऽर्थः ।

इति स्मृतेय ।

अंशो नानाव्यपदेशात् * ।

इति व्याससूत्राच्च । अथ श्रुति-स्मृतिसिद्धस्यापि जीवेश्वर-
विभागस्य प्रक्रिया प्रतिपाद्यते । तत्र अस्मन्मते पदार्थो द्विविधः—
दृक् दृश्यं च । अन्यवादिपरिकल्पितानां पदार्थानाम् अत्रैवान्तर्भावः,
पूर्वमतिरिक्तानां दूषितत्वात् । तत्र दृक्पदार्थं आत्मा पारमार्थिक
एक एव । सर्वदा एकरूपोऽपि स्तोपाधिभूतमायावशात् त्रिधा
विभज्यते—इंशो[†] जीवः साक्षी चेति । तत्र कारणोपाधिभूत-
मायोपहितं चैतन्यमौखरः । सोऽपि त्रिविधः । प्रतिब्रह्माण्डं
स्तोपाधिभूतमायागुणत्रयभेदेन ब्रह्म-विष्णु-रुद्रभेदात् । तत्र कारणी-
भूतसत्त्वगुणावच्छिन्न उपहितो वाऽविष्णुः पालयिता । कारणीभूत-
रजउपहितो ब्रह्मा । हिरण्यगर्भश्च अपक्षीकृतपञ्चमहाभूतकारणा-
भावान्न ब्रह्मा, तथापि पक्षीकृतपञ्चमहाभूतोत्पादकत्वात् क्वचित्
ब्रह्मेत्युपचर्यते । तदुक्तम्—

हिरण्यगर्भो नाम मूर्तित्रयादन्यः प्रथमो जीवः ।

सैव शरीरो प्रथमः सैव पुरुष उच्यते ।

आदिकर्ता च भूतानां ब्रह्माग्रे समवर्तत । इति ।

* ‘अंशो नानाव्यपदेशात्’ अथवा चापि दायकितवादित्वमधीयते एके’ [शा. च. २
पा. १ सू. ४१] जीवः इंशरत्न ‘अंशः’ भवितुमर्हति । यथाग्रेर्विष्णु लिङ्गः । न हि निरवयवस्य
मुख्योऽंशः सम्भवति—निरवयवत्वात् । स एव पुनः न सम्भवति—‘नानाव्यपदेशात्’
‘सोऽन्वेष्टव्यः’ “य आत्मनि तिष्ठन्नान्मानमनरो यमयति” । एवं जातीयकोऽभेदः असति
भेदे न सम्भवति । ‘अथवा चापि’ अथवा चापि व्यपदेशो भवति अनानालप्रतिपादकः ।
तथा हि—एके मुख्यः । ‘दाय-कितवादित्वमधीयते’ ब्रह्मणः दायकितवादिभावम् आत्मनन्ति ।

† इंशरत्न च सर्वदाखिलव्यवसाविर्भावत्वं । गुणावतारत्वं च अखिलव्यवसाविर्भावयोग्यत्वं ।
अंशावतारत्वं च कतिपय-व्यवसाविर्भावत्वं ।

“हिरण्यगर्भः समवर्तताग्रो भूतस्य जातः पतिरेक आसीत्” ।
इति श्रुतेः । एवं कारणीभूततमउपहितो रुद्रः संहर्त्ता ।
उपहितत्वं च इतरव्यावर्तकत्वे सति विशेषानन्वयित्वम् । यथा शाखा
तनुपहिते चन्द्रे ।

एवमेकस्यैव चतुर्मुखं चतुर्भुजं पञ्चमुखाद्याः पुरुषाकाराः ।
श्रीभवानी-भारती-रमाद्याः स्त्रियाकाराः । अन्ये च मत्स्य-कूर्मादयो
लीलयैवाविर्भवन्ति इति च प्रतिब्रह्माण्डम् । श्रुतिश्च—

अथ यो ह खलु वा वास्य तामसोऽंशोऽसौ ब्रह्मचारिणो योऽयं
रुद्रः । अथ यो ह खलु वा वास्य राजसोऽंशो योऽयं ब्रह्मा ।
अथ यो ह खलु वा वास्य सात्त्विकोऽंशोऽसौ ब्रह्मचारिणो योऽयं
विष्णुः* ।

एवं भवान्यादौनामपि आश्रलायनशाखायामान्नातमनुसन्धेयम् ।
न च अनन्तब्रह्माण्डकल्पने मानाभावः । तथा च विष्णुपुराणे
प्रकृतिं प्रकृत्य—

अण्डानां तु सहस्राणां सहस्राण्ययुतानि च ।

ईदृशानां तथा तत्र कोटिकोटिशतानि च ॥

इति । सौरे च

ब्रह्माण्डमेतत्सकलं ब्रह्मणः क्षेत्रमुच्यते ।

सहस्रकोटयः^१ सन्ति ब्रह्माण्डास्तिर्यगूर्ध्वगाः ॥

ब्रह्माणो हरयो रुद्रास्तत्र तत्र व्यवस्थिताः ।

आन्नया^२ देवदेवस्य मङ्गदेवस्य शूलिनः^३ ॥

* इ ‘ब्रह्मचारिणः’ ब्रह्मविचारकर्तारः । ‘वास्य’ ब्रह्मणः ‘यो ह खलु वा व’ ‘तामसः’
तमःप्रधानः । ‘अंशः’ तमउपाधिको विशेषः स ‘रुद्रः’ । एवं ‘राजसोऽंशो’ विचरति
यथायथं योजनीयम् ।

१ ‘कोटिशः’ इति ख, मुक्तिके ।

२ ‘शूलिनः’ संसारनाशकरस्य । न तु यत्संश्रकायुधधरस्य ।

ब्रह्माण्डानामसङ्ख्यानां ब्रह्म-विष्णु-हरात्मनाम् ।

उद्भवे प्रलये हेतुर्महादेव* इति श्रुतिः ॥ इति ।

नारदीयेऽपि—

सृष्टिस्थित्यन्तकरणे ब्रह्म-विष्णु-महेश्वराः ।

यस्यायुतायुतांशांशास्तद्ब्रह्मेत्यभिधीयते† ॥ इति ।

एवमन्यत्रापि इति दिक् । विस्तरस्तु स्वरूपप्रकाशे तृतीय-
परिच्छेदेऽनुसन्धेयः ।

इत्यापातत ईश्वरनिरूपणम् ।

अथ जीवतत्त्वनिर्णयः । अन्तःकरण-तत्त्व-स्कारावच्छिन्नाज्ञान-
प्रतिबिम्बोभूतं चैतन्यं जीव इति विवरणानुसारिणः । प्रतिबिम्बत्वं
तु—उपाध्यन्तर्गतत्वप्रतीयमानत्वे सति औपाधिकपरिच्छेदशून्यत्वे
च सति बहिःस्थितस्वरूपत्वम् । उपाध्यन्तर्गतत्वे सति उपाध्यन्त-
र्गतस्वरूपाभिन्नत्वं विम्बत्वम् । तथा च उपहितमुखद्वयाच्छुद्धं सुखं
भिद्यते । अशुद्धस्य उपहितकल्पनाधिष्ठानत्वेन ततो भेदस्यावश्यक-
त्वात् इति साक्षिसिद्धिः । अत्र च अन्तःकरणनानात्वाज्जीवनानात्वम् ।
न तु वास्तवम् । पूर्वमेव दूषितत्वात् । यथा तार्किकमते श्रोत्रैक्ये
ऽपि तत्तत्कर्णशृङ्खल्युपाधिभेदेन शब्दग्रहभेदव्यवस्था । एव-
माल्पेक्येऽपि अन्तःकरणोपाधिभेदादेव बन्ध-भोक्षादिव्यवस्थोपपत्तिः ।
अत्र प्रतिबिम्बस्य वास्तवत्वे वक्ष्यमाणतत्त्वमादिपदे जहदजहलक्षणेव ।

* 'महादेवः' दीव्यतीति ईश्वरः महाशाली ईश्वरेति । चैतन्यरूपप्रकाशकस्य परमात्मनः
समुत्पन्नरूपमित्यर्थः ।

† 'ब्रह्म-विष्णु-महेश्वराः' 'ब्रह्म' 'परमात्मनः' अयुततमस्य अथवा अयुततमांशभूताः ।
अवितृष्टांशदया इत्यर्थः ।

सोऽयं देवदत्तः—इति वाक्यस्थपदवत् । न च—वार्त्तिककारमते
आभासस्त्रीकारेण जहदजहल्लक्षणाविरोधः—इति वाच्यम् । तन्मते
जहल्लक्षणास्त्रीकारात्—गङ्गायां घोषवत् । तदुक्तं सङ्क्षेपशारीरके—

साभासाज्ञानवाची यदि भवति पुनर्ब्रह्मशब्दस्तथाहम् ।

शब्दोऽहङ्कारवाची भवति तु जहतौ लक्षणा तत्र पक्षे । इति ।

तन्मते प्रतिबिम्बस्यैव जडाजडविलक्षणत्वेन आभासत्वस्त्रीकारात् ।
न च—तर्हि आभासस्यैव बद्धत्वात् केवलचैतन्यस्य च मुक्तत्वात् बन्ध-
मोक्षयोर्वैयधिकारस्थापत्तिः, स्वनाशार्थं प्रवृत्त्यनुपपत्तेश्च—इति
वाच्यम् । तन्मते केवलचैतन्यस्यैव आभासद्वारा बद्धत्वात् न
बन्ध-मोक्षयोर्वैयधिकारस्थापत्तिः । तदुक्तम्—

अयमेव हि नोऽनर्थो यत्संसार्यात्मदर्शनम्* । इति ।

प्रतिबिम्बादास्यस्य वैलक्षण्यम् । यद्यपि दर्पणगतः चैत्र-
प्रतिबिम्बः स्वं परं च न जानाति, अचेतनांशस्यैव तत्र प्रति-
बिम्बनात्, तथापि चित्रप्रतिबिम्बः चित्त्वादेव स्वं परं च जानाति ।
प्रतिबिम्बपक्षे बिम्बचैतन्यमेव उपाधिस्थत्वमात्रस्यैव कल्पितत्वात् ।
आभासपक्षे च अनिर्वचनीयत्वेऽपि जडविलक्षणत्वात् । स च यावत्
स्वबिम्बैक्यमात्मनो न जानाति, तावज्जलप्रतिबिम्बितसूर्य इव
जलगतकम्पादिकमुपाधिगतं विकारसहस्रमनुभवति । अत एव
जीवोऽन्तःकरणावच्छिन्नत्वात् तत्सम्बद्धमेव अक्षादिद्वारा भासयन्
किञ्चिज्ज्ञो भवति । ततश्च जानामि—करोमि—भुञ्जे—च इति
अनर्थशतभाजनं भवति । स चेद्विम्बभूतं भगवन्तमनन्तशक्तिमाया-
नियन्तारं सर्वविदं सर्वफलदातारं अनिशमानन्दधनमूर्तिमनेकाव-
तारान् भक्तानुग्रहाय विदधतमाराधयति परमगुरुमशेषकर्मसमर्पणेन

* 'संसायांत्मदर्शनम्' संसारिरूपेण जीवरूपेण चात्मनः दर्शनम् अवलोकनम् ।

तदा बिम्बसमर्पितस्य प्रतिबिम्बे प्रतिफलनात् सर्वानपि पुमर्थाना-
सादयति । तदुक्तं प्रज्ञादेन—

नैवात्मनः प्रभुरयं निजलाभपूर्णं
मानं जनादविदुषः करुणो वृणीतं ।
यद्यज्जनो भगवते विदधौत मानम्
तच्चात्मनेः प्रतिमुखस्य यथा मुखश्रीः ॥

(भा. स्कं. ७ अ. ८ श्लो. ११)

इति । अत एव यदा भगवन्तमाराधयतोऽन्तःकरणं ज्ञानप्रति-
बन्धकपापरहितं भवति ज्ञानानुकूलपुण्येन चोपचितं भवति तदाति-
निर्मलमुकुरमण्डल इव सुखमतिस्वच्छेऽन्तःकरणे सर्वकर्मत्याग-
शमदमादिपूर्वकगुरूपसदन-वेदान्तवाक्यश्रवण-मनन-निदिध्यासने-
संस्कृतं 'तत्त्वमसि' इति गुरूपदिष्टवेदान्तवाक्यकरणिका 'अहं
ब्रह्मास्मि' इत्यनात्माकारशून्या निरुपाधिचैतन्याकारा साक्षात्कारा-
त्मिका वृत्तिरुदेति । तस्यां च प्रतिफलितं चैतन्यं सद्य एव
स्वविषयाश्रयामविद्यामुन्मूलयति—दीपेनैव तमः । ततः तस्या
नाशात् तथा वृत्त्या सह अखिलस्य कार्यप्रपञ्चस्य नाशः—उपादान-
नाशादुपादेयनाशस्य सर्वतन्त्रसिद्धत्वात् इति दिक् ।

इति प्रतिबिम्बवादः ।

अथ अवच्छेदवादः । तत्र—ब्रह्म नास्ति, न जानामि—इत्यादि-
व्यवहारो यदाश्रितः अज्ञानमपि तदाश्रितम्, कार्य-कारणयोर-
भेदात् । स च जीवाश्रित इति अज्ञानमपि तदाश्रितम् । तथा

१ 'तच्चात्मने' इति क. पुलकै पाठः ।

च अज्ञानाश्रितं चैतन्यं जीवः, अज्ञानविषयीभूतं चैतन्यं चेश्वरः ।
 ननु—जीवाश्रिताया अविद्यायाः प्रतिबिम्बो वा, तदवच्छिन्नं चैतन्यं
 वा, तदुपहितं चैतन्यं वा, असङ्गौदासीनं व्यापकं, तत्कल्पित-
 भेदो वा, जीव इति ? तथा च अन्योऽन्याश्रयप्रसङ्गः—इति चेत् ?
 न ; किमयमन्योऽन्याश्रयः उत्पत्तौ ज्ञप्तौ वा स्थितौ वा ? नाद्यः—
 अनादित्वादुभयोः । न द्वितीयः—नित्यस्य प्रकाशज्ञानरूपसाक्षिण
 एव तज्ज्ञानात् । नापि तृतीयः—असम्भवात् । तथा हि—किमयं
 परस्परश्रितत्वेन वा परस्परसापेक्षस्थितिकत्वेन वा ? उभयथाप्य-
 सिद्धेः । अज्ञानस्य चिदाश्रयत्वेन चिदधीनस्थितिकत्वेऽपि चितः
 अविद्याश्रितत्व-तदधीनस्थितिकत्वयोरभावात् । न च—एवमन्योऽन्या-
 धोनताक्षतिरिति वाच्यम् । समानकालोनयोरपि अवच्छेद्यावच्छेदक-
 भावमात्रेण तदुपपत्तेः—घट-तदवच्छिन्नाकाशयोरिव । तदुक्तम्
 वसिष्ठसंहितायाम्—

तस्यैव नित्यद्वयस्य सदानन्दमयात्मनः ।

अवच्छिन्नस्य जीवस्य संसृतिः कथ्यते बुधैः ॥

इति । एवमन्यत्रापि—

स्वेनैव कल्पिते देशे व्योम्नि यद्दृष्टं घटादिकम् ।

तथा जीवाश्रयाविद्यां मन्यन्ते ज्ञानकोविदाः ॥

इति ।

घटसंघतमाकाशं नीयमाने यथा घटे ।

घटो नीयेत नाकाशं तद्वज्जीवो नभोपमः ॥

इति वाचस्पतिमित्रानुसारिणः । अत्र च अज्ञाननानात्वा-
 ज्जीवनानात्वम्—

इन्द्रो मायाभिः पुरुरूप ईयते ।

इति श्रुतेः ; प्रतिजोवं वियदादिप्रपञ्चभेदस्य । न च—यो घटो
 मया दृष्टः स एव त्वया दृश्यते—इति कथं प्रत्यभिज्ञानम्—इति

वाच्यम् । सादृशादेकस्यां शुक्लौ दशपुरुषीयभ्रमवदुपपत्तेः ।
तदुक्तम्—

द्वैतभेदे प्रतिज्ञानं प्रत्यभिज्ञा कथं वद ?

दशानां युगपत्सर्पभ्रमे यद्वत्तथैव सा ॥

इति । ननु—वियदादिप्रपञ्चस्य अज्ञातसत्त्वानभ्युपगमे सुप्त-
प्रबुद्धस्य—तदेवेदं गृहम्—इति प्रत्यभिज्ञाने का गतिः ? इति चेत्,
न ; एकस्यामेव रज्ज्वां मन्दान्धकारवर्तिन्यां दशानां युगपत्सर्पभ्रमेण
पलायमानानां परस्परसंवादेन एक एव सर्पः सर्वैरनुभूयते इति
प्रत्यभिज्ञानात् अज्ञातसत्त्वानङ्गोकारात् । तत्र च स्वस्वभ्रमसिद्धः
पृथक् पृथगेव सर्वैरनुभूयते विषयः, अन्यभ्रमसिद्धस्यान्येन ज्ञातु-
मशक्यत्वात्, अविवेकादेव तु तत्र प्रत्यभिज्ञानम्, एक एव
सर्पः सर्वैरनुभूयते इति । एवं जाग्रदवस्थायां वियदादिप्रपञ्चमनुभूय
सुषुप्तिं गत्वा पुनरुत्थाय योऽयं प्रपञ्चानुभवः स प्रपञ्चान्तरमेव विषयी-
करोति, प्रत्यभिज्ञानं त्वविवेकादेव । न च—सुषुप्तौ प्रपञ्चविलये
मानाभावः—इति शङ्कम् ।

न हि द्रष्टुर्दृष्टेर्विपरिलोपो विद्यते—अविनाशित्वात् ।

न तु तद्वितीयमस्ति । ततोऽन्यद्विभक्तम् ।

यत्पश्येत् यज्जिज्ञेत् यत् स्मृशेत् ।

इति श्रुत्या सुषुप्तौ द्वितीयाभावं वदन्त्या तत्र सर्वप्रपञ्चाभावस्य
दर्शितत्वात् । ननु—गृहान्निर्गतस्य असत्त्वनिश्चयेन रोदनादि-
प्रसङ्गः—इति चेत् ? न ; बाधकप्रमाणस्याप्रवर्त्तकत्वेन अभाव-
निश्चयस्यैव अभावात्, स्वप्रवत्सर्वव्यवहारस्य पूर्वमेव प्रतिपादितत्वाच्च ।
न च—तत्र बाधोऽस्ति—इति वैषम्यमिति वाच्यम्—भ्रमावस्थायां
कुत्रापि बाधस्य अनङ्गीकारात्, प्रमाणप्रवृत्तौ बाधे तु दृष्टापत्तेः ।
न च—त्रिविधसत्त्वाभ्युपगमविरोधः—इति वाच्यम्—सर्वस्य द्वैतस्य
प्रातीतिकसत्त्वमपरित्यज्य तैर्भ्रान्तसन्तोषमात्रस्यैव क्षतत्वात् ।

विद्यदादिप्रपञ्चस्य प्रातीतिकत्वेऽपि भ्रान्तबुद्धिसिद्धावान्तरवैषम्याश्रित-
व्यावहारिकसत्त्वाभिधानाच्च न विरोधः ।

ननु—तथापि रज्जुसर्पज्ञानात् आकाशादिज्ञानेऽस्ति कथन-
विशेषः—प्रत्यक्षादिप्रमाणविषयत्वात्, अविद्याकारणकत्वात् भावा-
भावाभ्यां च, न हि यादृशमर्थमिन्द्रियादिजन्यज्ञानं विषयीकरोति
तादृशमेव अविद्याजन्यभ्रमोऽपि, इति सम्भवति, भ्रमात् पूर्वं विषय-
स्येव अविद्यमानत्वात् । इन्द्रियादिजन्यज्ञानस्य च सन्निकर्षादि-
जन्यत्वेन ज्ञानात्पूर्वं विषयसत्त्वावश्यभावात्, अन्य-व्यतिरेकाभ्यां च
इन्द्रियादेः कारणत्वस्य सिद्धत्वात्, तस्मात्प्रपञ्चस्य अज्ञातसत्त्वाभ्युप-
गमोऽवश्यंभावो, अन्यथा वैलक्षण्यानुपपत्तेः—इति चेत् ? न ;
इन्द्रियादेः वस्तुतः प्रपञ्चज्ञानमिति कारणत्वाभावात् । कुतः ?
इति चेत् ? शृणु, किमिन्द्रियादेः प्रमितिमात्रे कारणता—किं
वा भ्रमप्रमासाधारणज्ञानमात्रे, भ्रममात्रे वा ? इन्द्रियादिजन्य-
ज्ञानप्रामाण्यं भ्रमविषयव्यावृत्तार्थविषयत्वेन साधनीयम्, भ्रमविषय-
व्यावृत्तत्वं च प्रमितिविषयत्वेन इति अन्योऽन्याश्रयात् । न च—
प्रमितिविषयत्वमर्थसत्यत्वे हेतुः—इति वाच्यम्, मिथ्या इदं रजतम्—
इति प्रमित्या असत्यस्यापि विषयीकरणात्, अबाधितत्वस्य च
असिद्धेः । किं च—इन्द्रियाणां प्रमाणत्वेन अज्ञातार्थविषयत्वे
वक्तव्ये अधिष्ठानमात्रविषयत्वं प्राप्तम्, प्रपञ्चस्य च सर्वस्य जडत्वेन
अज्ञातत्वाभावात् । तथा च अज्ञातत्वस्य आत्मन्येव विद्यान्तत्वेन—
प्रत्यगात्मविषयाणि इन्द्रियाणि—इति वक्तव्यम्, तच्च नोपपद्यते—
प्रत्यगात्मन इन्द्रियाविषयत्वात्, तस्य च निर्धर्मकत्वात् । तथा
च श्रुतिः—

न सन्दृशे तिष्ठति रूपमस्य

न चक्षुषा पश्यति कथनैः नम् ।

पराञ्चि खानि व्यवृणत्स्वयम्भू-

दस्मात् पराङ् पश्यति नान्तरात्मन् ॥

इति । न च—अनयैव श्रुत्या इन्द्रियाणां प्रपञ्चविषयत्वं दर्शितम्—इति वाच्यम्, स्वप्नेन्द्रियवत् अन्वय-व्यतिरेकभ्रमसिद्धप्रपञ्च-ज्ञानकरणत्वानुवादेन आत्मन इन्द्रियाविषयत्वप्रदर्शने तात्पर्यात् । एतेन भ्रमप्रमासाधारणज्ञानमात्रे कारणत्वमप्यपास्तम् । प्रमा-करणत्वस्य निरूपयितुमशक्यत्वात् ।

न च—तर्हि भ्रममात्रे कारणतास्तु—इति वाच्यम् ; भ्रमज्ञाने अविद्यायोनित्वस्य तृतीयमुद्गरे प्रतिपादितत्वात् । ज्ञानं प्रति इन्द्रियान्वय-व्यतिरेकयोश्च स्वप्नेन्द्रियान्वय-व्यतिरेकवदुपपत्तेः । तथा च घटपटादिकार्यमात्रे कारणाकाङ्क्षायां कारणत्वेन अविद्यैवोप-संहर्तव्या । तत्तदर्थिनां तत्कारणविशेषोपादानं तु तथैव भविष्यति इति किमुपपन्नम् ? तदुक्तम्—

अविद्यायोनयो भावाः सर्वेऽस्मी बुद्बुदा इव ।

क्षणमुद्भूय गच्छन्ति ज्ञानैकजलधौ लयम् ॥

इति । ननु—तथापि मायाकार्यस्य अनिर्वाच्यत्वमपि अनुपपन्न-मिव भाति—इति चेत् ? नैवम् ; अनुभवानुरोधादेव तत्सिद्धेः । तथा हि—इदं रजतम्—इति रजतवैशिष्ट्याकारा पुरोवर्तिविषयिणी प्रतीतिरस्ति न वा ? अथ नास्ति चेत् ; तर्हि रजतार्थिनः पुरोवर्तिनि प्रवृत्तिर्न स्यात्, प्रवर्तकज्ञानाभावात् । अथ—विवेकाग्रहाग्रहस्ति—इति चेत् ? तर्हि विवेकाग्रहात् तन्निवृत्तिरपि स्यात् । न चेष्टापत्तिः—विशिष्टज्ञानोच्छेदप्रसङ्गात्, साङ्ख्यभ्रमप्रथममुद्गरे अविवेकपदार्थस्य दूषितत्वाच्च । अथ अस्ति चेत् ? तर्हि सा प्रतीतिः किं निर्विषयिणी सविषयिणी वा ? नाव्यः—निर्विषय-ज्ञानायोगात्, विज्ञानवादिसम्मतसाकारवादापत्तेः । द्वितीये—तर्हि तस्याः प्रतीतेः विषयः किं सन् असन् वा ? न तावदसन्—अपरोक्षत्वाप्रतीतेः । सन् चेत् ? तर्हि किं पुरोवर्तिनि स्थलान्तरे

१ 'तात्पर्यम्' इति क. पुस्तके ।

वा ? पुरोवर्तिनि चेत् भ्रान्तिबाधो न स्याताम् । द्वितीये इदमालोचनीयम्—स्थलान्तरं किं बुद्धिः उत कान्ताकरादि ? नाद्यः—प्रमाणाभावात्, पूर्वं विज्ञानवादिमतखण्डनेन निराकृतत्वाच्च । न हि—रजतमिदम्—इति प्रत्ययो वा, न इदं रजतम्—इति बाधप्रत्ययो वा रजतस्य धीरूपताम् आवेदयति—इदङ्गारास्यद-रजतावेदकत्वादाद्यस्य । बाधकप्रत्ययस्यापि—इदम्—इति पुरोवर्तिनो रजताद्विवेकत्वात् । नित्यत्व-कार्यत्वाभ्यां धीरूपरजतानिरूपणात् च । अथ—कान्ताकरादावैव रजतं सत्—इति चेत् ? न ; तस्य अत्र ग्रहणानुपपत्तेः । व्यवहितत्वान्न चक्षुस्तद्गृह्णाति । अथ—दोषात्तद्ग्रहः—इति चेत् ? किं दोषमात्रादुत दोषसङ्गत-चक्षुः । नाद्यः—अन्धस्यापि तन्मतीति प्रसङ्गात् । न द्वितीयः—अन्तरालवर्तिनामपि चक्षुषा ग्रहणप्रसङ्गात् । अतो रजतं पुरोवर्तिनि न सत्, नाप्यसत्, विरोधादुभयात्मकमपि न । ततो ऽनिर्वचनीयमेतदिति सिद्धम् । भ्रमविषयोऽनिर्वचनीय इति दिक् ।

एवमेतद्दृष्टान्तेन आकाशादिप्रपञ्चस्यापि अनिर्वचनीयत्वमङ्गीकर्तव्यम् । तथा च अज्ञातसत्त्वं प्रपञ्चस्य न सिद्धम्, किन्तु ब्रह्मसत्तैव प्रपञ्चसत्ता इति । तदुक्तम्—

आत्मसत्तैव द्वैतस्य सत्ता नान्या यतस्ततः ।

आत्मन्येव जगत्सर्वं दृष्टे दृष्टं श्रुते श्रुतम् ॥

इति । यथा रज्जुस्वरूपे दृष्टे तत्र अध्वस्तानां सर्प-दण्डादीनां स्वरूपं दृष्टं भवति तद्वदिदमपि दृष्टं भवति । अत एव विधिनियमशास्त्रयोरपि न अनुपपत्तिः । तद्यथा—

इदं सर्वं यदयमात्मा* ।

सदेव सौम्येदमग्र आसीत् ।

१ क. पुस्तके '०दित्यर्थः' इति पाठः ।

* परमात्मा हि सर्वेषामात्मा । तथा चरादीनि पूर्वं यान्यवीक्रान्त्यनुक्रान्ति सर्वाणि 'यत् अयमात्मा' इति योजना ।

अहं मनुरभवम् ।

यत्र त्वस्य सर्वमात्मैवाभूत्

नारायण एवेदं सर्वं यद्भूतं यच्च भव्यम् ।

इत्यादि विधिशास्त्रम् । तथा निषेधशास्त्रमपि—

नेह नानास्ति किञ्चन ।

इति । तथा—

अथात आदेशो नेति नेति ।

न ह्येतस्मादिति ।

नेत्यन्यत् परमस्ति* ।

अतोऽन्यदार्तम् † ।

न तु तद्वितीयमस्ति ।

नैवेह किञ्चन अथ आसीत्‡ ।

नासदासीन्नो सदासीत् ।

१ 'यव वा' इति न, पुस्तके पाठः ।

* 'अथ' सत्यस्वरूपनिर्देशानन्तरम् । यत् सत्यस्य सत्यं तर्हि वा वाग्यते यस्मात् 'अतः' तस्मात् सत्यस्य सत्यं स्वरूपं निर्देष्टव्यम् । 'आदेशो' ब्रह्मणो निर्देशः । 'नेति नेति' इत्येवं निर्देशः । सर्वोपाधिभिर्निषेधोक्तं यस्मिन् न कश्चिदभिधीयते नाम-रूपादिः, यद्वाच्यं शब्द-प्रवृत्तिर्भवेत् । अतो न निर्देष्टुं शक्यते इदं तदिति ।

यदा तु ब्रह्मस्वरूपमेव निर्दिष्टं भवति निरस्तसर्वोपाधिभिर्ज्ञेयं तदा न शक्यते किंवापि प्रकारेण निर्देष्टुम् । तदा अयमेवोपायः—यत् प्राप्तनिर्देशप्रतिषेधकारेण नेति नेतीति निर्देशः । 'एतस्मात्' आत्मनः 'नेत्यन्यत्' नामधेयं 'नास्ति' इदं च नकारार्थं बोद्धव्यम् । यद्यत् प्राप्तं तच्च निषिध्यते । तथा च सति अनिर्दिष्टाग्रहा ब्रह्मणः परिहृता भवति ।

† 'सर्वान्तरः कतम आत्मा ?' इति उपलेन आक्रान्त्येन दृष्टो याज्ञवल्क्य आह—'एष त आत्मा सर्वान्तराऽन्यदार्तम्' इति । एष तव आत्मा सर्वः उक्तेः शेषैः विभिन्नः सर्वान्तरः । अत एतस्मादात्मनोऽन्यत् आर्तं कार्यं करणात्मकं शरीरं वा विनामि विद्वन् । एतद्वैकमनार्तमविनामि कूटस्थमिति ।

‡ 'इह' संसारमण्डले 'अथ' मन आदिरुपतेः प्राक् । 'किञ्चन' किञ्चिदपि नाम-रूप-प्रविभक्तविशेषं 'नैवासीत्' न अभूव । कार्यरूपस्य प्रपञ्चस्य अभाव एवासीदित्यर्थः ।

इत्यादि । भवतीह रज्ज्वां स्रगाद्यध्यासिनं प्रति उपदेशः ।—इदं सर्वं रज्जुः—इति—नेह स्रगादि—इति । तथापि उभयोरपि उपदेशयोर्मध्ये कतरः श्रेयान् ? इति चेत्, यद्यपि उभयोरप्युपदेशयोरैकार्थत्वमेव तथापि विधेरास्तु कश्चन अतिशयः । तन्न हि परिदृश्यमानानां या सत्ता सा हि आत्मैव इत्युक्ते तदन्यत् नास्त्येव—आत्मैव परिपूर्णः—इति ज्ञानं साक्षादाविर्भवति, निषेधे तु अर्थान्निषेधाधिष्ठानतया । अथ कथं तर्हि उभयप्रवृत्तिः ? विधिनैव पुरुषार्थस्य पर्यवसितत्वात्—इति चेत् ? न ; अधिकारि-
भेदेन उभयोरप्युपयोगात् । कश्चित् हि संसारदुःखेनात्यन्तमुपहत-
चेताः तन्निवृत्तिमेव प्रथमतः कामयते, तं प्रति आदौ निषेधवाक्य-
मेवोपयुक्तम्, विधिवाक्यं तु पश्चात् । यथा सर्पमारोप्य भिया
कम्पमानं प्रति—नायं सर्पः—इति निषेध एव आदौ, न तु विधिः ।
यस्तु अत्यन्तमनुद्विग्नः सः—किमस्य जगतः तत्त्वम् ?—इति जिज्ञासते ।
तं प्रति—‘इदं सर्वं यदयमात्मा’ इत्येवोत्तरं न्याय्यम्, निषेधस्तु
पश्चात् । यथा सर्पमध्यस्य तत्प्रतीकारज्ञानान्निर्भयः पृच्छति—
किमिदं पुरोवर्त्ति ?—इति । तं प्रति—रज्जुः—इत्येव उत्तरम् ।
न तु निषेधः । तस्मादवस्थामेदेन उभयोरुपयोगात् न कस्यापि
वैयर्थ्यम् । अतो विधि-निषेधाभ्यां परिपूर्णः प्रत्यगात्मैव प्रतिपाद्यते
इति सिद्धं जगतः प्रातीतिकालमिति दिक् ।

इत्यवच्छेदवादः ।

वस्तुतस्तु प्रतिबिम्बावच्छेदवादानां व्युत्पादने नात्यन्ताग्रहः,
तेषां बालबोधनार्थत्वात् । किन्तु—ब्रह्मैव अनादिमायावशात्

जीवभावापन्नः सन् विवेकेन मुच्यते । अतएव उक्तं बृहदारण्यकभाष्ये स्वयमेव भगवत्पादैः—

“प्रतिबिम्बावच्छेदप्रक्रियां विहाय कौन्तेयस्यैव राधेयत्ववत् अवि-
क्रियस्य नित्य-शुद्ध-बुद्ध-मुक्तस्वभावस्य आत्मनः अनाद्यविद्यावशात्
जीवभावः । जीवभावापन्नस्यैव स्वाविद्यावशात् सर्वप्रपञ्चकल्पकत्वेन
ईश्वरोऽपि सह सर्वज्ञत्वादिधर्मैः स्वप्नोपलब्धमन्त्रवत् तेनैव स्वभिन्नः
कल्पयते, पश्चाच्च अवणादौ प्रवृत्तस्य ‘तत्त्वमसि’-इत्यादि महा-
वाक्यार्थबोधात् स्वरूपसाक्षात्कारेण मुक्तिः” ।

इति व्याधकुलसंवर्धित-राजकुमारदृष्टान्तेन प्रतिपादितम् । तदु-
परि वार्त्तिककृद्भिरप्युक्तम्—

राजसूनोः स्मृतिप्राप्तौ व्याधभावो निवर्तते ।

तथैव चात्मनोऽन्नस्य तत्त्वमस्यादिवाक्यतः ॥ इति ।

तथा चैतादृशज्ञानात्पूर्वं जीवेश्वरभेदो जीवपरस्परभेदो
भासमानोऽपि नाद्वितीयसाक्षात्कारानन्तरं स्फुरति । सर्वस्यापि
जगतः मिथ्यात्वेन स्फुरणात्, मायागन्धर्वनगरवत् । तदुक्तम्—

कालोऽनादिस्तत्र मुक्तः शुकादिः

कालोऽनन्तो मोक्ष्यते तत्र चान्यः ।

इत्येदेषाः बन्ध-मोक्षव्यवस्था

संसिद्धः स्यात् आपरात्मप्रबोधात् ॥ इति ।

वालान् प्रति विवर्तोऽयं ब्रह्मणः सकलं जगत् ।

अविवर्तितमानन्दमास्थिताः कृतिनः सदा* ॥

१ ‘इत्येवं हि बन्धः’ इति ख, पुस्तके ।

* ‘ब्रह्मणः’ कारणात् विषमसत्ताकतया उत्पद्यमानम् इदं ‘सकलं जगत्’ । इच्छाज्ञातं
कार्यम् । ‘वालान्’ आत्मस्वरूपानभिज्ञान् प्रति ‘अयं विवर्तः’, कारणविस्तृतसत्ताकतया
उत्पद्यमानं कार्यं हि विवर्तः । ‘कृतिनः’ आत्मविदः ‘अविवर्तितम् आनन्दं’ ब्रह्मस्वरूपानन्दम्
‘मास्थिताः’ प्राप्ताः । निरुपाधिकस्वरूपानन्दानुभवो ज्ञानिनां सदैव वर्तते इत्यभिप्रायः ।

इति स्मृतेः इति । तस्मादविद्यावत्पुरुषदृष्टैव अविद्यातत्कार्यम्,
न तु विद्वद्दृष्ट्या । तदुक्तं वार्त्तिककृद्भिः—

अहमेव परं ब्रह्मेत्यस्यार्थस्याप्रबुद्धता ।
अविद्येति वयं ब्रूमो येह नास्ति सदात्मनि ॥
अविद्यमानैवाविद्या वस्तुतत्त्वविचारणात् ।
अविचारेण मूढानां वच्चादपि दृढायते ॥
तस्माद्गुणतत्त्वस्य मास्त्वविद्या चिदात्मनि ।
अव्युत्पन्नस्य दृष्टैषा न वेद्मीत्यनुभूयते ॥ इति ।

श्रुतिश्च विद्वदनुभवे प्रमाणम्—

न निरोधो न चोत्पत्तिर्न वन्धो न च साधकः ।
न सुमुच्युर्न वै सुक्त इत्येषा परमार्थता ॥ इति ।

अद्वैतमकरन्देऽपि—

आत्माज्ञानमहानिद्रा जृम्भितेऽस्मिन् जगन्मये ।
दीर्घस्वप्ने स्फुरन्त्येते स्वर्ग-मोक्षादिविभ्रमाः ॥ इति ।

अयमेव एकजीववादाख्यो मुख्यो वेदान्तसिद्धान्तः । इदं
च अनेकजन्मार्जितसुकृतस्य भगवदर्पणेन भगवदनुग्रहफलाद्वैत-
श्रद्धाविशिष्टस्य निदिध्यासनसहितश्रवणादिसम्पन्नस्यैव चित्तारूढं
भवति । न तु वेदान्तश्रवणमात्रेण निदिध्यासनादिशून्यस्य पाण्डित्य-
मात्रकामस्य इति रहस्यम् । तदुक्तम् अपरोक्षानुभवे स्वयमेव
भगवत्पादैः—

कुशला ब्रह्मवार्तायां वृत्तिहीनास्तु रागिणः ।
तेऽप्यज्ञानतमं नूनं पुनरायान्ति यान्ति च ॥ इति ।

एतेन—यदि एकेकस्मिन् कल्पेऽप्येकैकोऽप्यपन्नजित् तथापि
उच्छिन्नः संसारः स्यात्, अतीतकल्पानामनन्तत्वात् । तथा च
प्रवृत्तिरेव 'येयसी' न निवृत्तिः—इत्यादि पूर्वीकृतं प्राभाकरादि-
वलितामप्यपास्तम् । न हि श्रुति-स्मृतिसिद्धस्य मुक्तानुभवसिद्धस्य

च मोक्षस्य अनन्तरप्रवृत्तेनासत्तर्केण बाधः कर्तुं शक्यते । श्रुति-
प्रमाणापेक्षया अनुमानादिप्रमाणानां दुर्बलत्वस्य शास्त्रे प्रसिद्धत्वात् ।
सर्वस्यापि श्रुति-स्मृतीतिहास-पुराणाद्यखिलवाङ्मयस्य मोक्षप्रतिपादने
पर्यवसन्नस्य आनर्थक्यं च स्यात् इति दिक् ।

अत एव दृष्टिदृष्टिवादिनामनुमानं च—अज्ञानं तत्प्रयुक्तं
दृश्यं च प्रातीतिकम्, स्वप्नवत् । यदा यदा विद्यते तदा तदैव
साक्षिरूपेण जीवेन प्रकाश्यते । न तु तत्र आवरणम्, तद्भञ्जक-
मनोवृत्तिर्वा, तत्साधनमिन्द्रियं वा कल्पयते—गौरवात् ।

ननु—दृष्टिदृष्टिमते क्लृप्तस्य जाग्रत्प्रपञ्चस्य कल्पितत्वाभ्युपगमे
कः कल्पकः ? किं निरुपाधिरात्मा अविद्योपहितो वा ? नाद्यः—
मोक्षेऽपि साधनान्तरनिरपेक्षस्य सत्त्वेन संसारापत्तिः । न द्वितीयः—
अविद्याया अपि कल्पनीयत्वेन तत्कल्पनात् प्राक् कल्पकाभावात्—
इति चेत् ? नैवम् ; पूर्वपूर्वकल्पिताविद्योपहितः उत्तरोत्तराविद्या-
कल्पकः । कल्पककल्पनाप्रवाहस्य अनिदं प्रथमत्वाच्च न अनवस्था-
दोषः, अविद्यायाः पूर्वमनादित्वसाधनाच्च ।

ननु—अविद्याया अनादित्वाङ्गीकारे शुक्तिरजतादिवत् कल्पितत्वं
न युज्यते । अथ आत्मनि सामान्यरूपेण सर्वाध्याससम्भवे तु
साधनादिविभागानुपपत्तिः—इति चेत् ? न, यथा स्वप्ने कल्प-
मानं गोपुरादिकं किञ्चित् पूर्वसिद्धत्वेन किञ्चित्तदानीमुत्पद्य-
मानत्वेन कल्पयते, एवं जागरेऽपि विभागोपपत्तेः । अथ वा
दृष्टिरेव विश्वदृष्टिः—दृश्यस्य दृष्टिभेदे मानाभावात् । तदुक्तं
विष्णुपुराणे—

ज्ञानस्वरूपमेवाहुर्जगदेतद्विचक्षणाः ।

अर्थस्वरूपं भ्राम्यन्तः पश्यन्त्यन्ये कुदृष्टयः ॥

तस्माच्च विज्ञानमृतेऽस्ति किञ्चित्

कचित् कदाचिद् द्विज वसुजातम् ।

विज्ञानमेकं निजकर्मभेद-

विभिन्नचित्तैर्वहुधाभ्युपेयम्^१ ॥

यदा समस्तदेहेषु पुमानेको व्यवस्थितः ।

तदा हि को भवान् कोऽहमित्येवं विफलं वचः ॥

सित-नीलादिभेदेन यथैकं दृश्यते नभः ।

भ्रान्तदृष्टिभिरात्मापि तथैकः सन् पृथक् पृथक् ॥ इति ।

केचित् एवमप्याहुः—ननु जीवेशयोः कथमभेदः ? सर्वज्ञत्वा-
दिविरुद्धधर्माध्यासात् । तथा हि—तत्पदवाच्य ईश्वरः ।

“यः सर्वज्ञः सर्ववित्”

इत्यादिश्रुत्या सर्वज्ञत्वेन प्रमितः ।

“तद्यथा महामत्स्य उदके”

इत्यादिना अवस्थानत्रयवैशिष्ट्येन प्रमितः जीवः । स च साकल्य-
वैकल्येन स्वदेहादिकमपि न जानाति—इति चेत् ? न, काला-
नुपपत्तिरुद्भाविता दृष्टिः सृष्टिवादिनं प्रति देवानां प्रियेण । दृष्टि-
सृष्टिवादिमते हि यदृश्यते तदेव सर्वम् । तत्कार्त्तृत्वं च तस्य अस्तेऽगव
इति न सर्वज्ञत्वसर्वकारणानुपपत्तिः ।

ननु—अन्येन भुक्तान्नरसादेः साक्षात्कारस्य पुरुषान्तरेऽनुत्पत्त्या
कथं तत् ?—इति चेत् ? न ; सिद्धान्ते हि—त्वदीयरसं न जानामि
—इति प्रतीत्या ज्ञानविषयत्वेन साक्षिभास्यत्वात् न उक्तानुपपत्तिः,
भेदमात्रस्य पूर्वमेव दूषितत्वात् च इति दिक् ।

ननु—तथापि श्रुति-स्मृतिसिद्धस्य सृष्टिप्रलयादेः कः कल्पकः ?—
इति चेत् ? न कोऽपि कल्पकः इति सिद्धान्तः । ननु तर्हि
किमालम्बना—

“आत्मन आकाशः सम्भूतः”

१ ‘०भ्युपेतम्’ इति ख, पुस्तके ।

२ ‘०मित्वेतद्विरुद्धं’ इति ग, पुस्तके ।

इति श्रुतिरिति चेत् ? उच्यते—निष्प्रपञ्चब्रह्मात्मैक्यावलम्बना
इत्यवेहि । अध्यारोपापवादाभ्यां निष्प्रपञ्चब्रह्मप्रतिपत्तिर्भवतीति
तत्प्रतिपत्तुः प्रायतया श्रुतिषु सृष्टिप्रलयोपन्यासः न तात्पर्येण इति हि
भाष्याद्युद्धोषः । किञ्च—जगत्सत्यत्ववादिनामपि ईश्वरस्य सृष्ट्यादौ
प्रवृत्तिरनुपपन्नैव । सा हि लोके सुखे दुःखाभावे तदुभयसाधने
वा दृश्यते । ईश्वरस्य च प्राप्तकामत्वेन तदभावस्य स्वतःसिद्धत्वात्,
प्राप्तकामस्य का सृष्ट्या ?

इति श्रुतेरित्यादिप्रथममुद्धरे एव विस्तरेण निरूपितत्वादिति
दिक् ।

ननु—व्यर्थस्तर्हि तात्पर्याभावे वियन्त्राणपादयोः वियदादिसर्ग-
तत्क्रमादिप्रतिपादकश्रुतीनां परस्परविरोधपरिहारप्रयत्नः—इति
चेत् ? न ; न्यायव्युत्पत्त्यर्थं तात्पर्यमभ्युपेत्य तत्प्रवृत्तेः । उक्तं च
शास्त्रदर्पणकृद्भिः—

श्रुतीनां सृष्टितात्पर्यं स्वीकृत्येदमिहेरितम् ।

ब्रह्मैक्यात्मपरत्वात्तु तासां तन्नैव विद्यते ॥

विस्तरस्त्वाकरे इति दिक् ।

इति सङ्क्षेपेण दृष्टिसृष्टिवादः ।

ननु—भवतु अवच्छेदवादपूर्वकदृष्टिसृष्टिवादः । सृष्टिदृष्टि-
सम्मतप्रतिबिम्बवादे तु कथं निर्वाहः ? तथा हि—रूपाद्यवयव-
विशिष्टस्य सुखादेः दर्पणाद्युपाध्यन्तर्गतत्वमारोपितं यत्तदेव प्रतिबिम्ब-
शब्देन व्यवह्रियते । तथा च नीरूपस्य निरवयवस्य ब्रह्मणः कथं
प्रतिबिम्बः—इति चेत् ? न ; का अचानुपपत्तिः ? विभ्रमहेतूनां
विचित्रत्वात् जपाकुसुमरूपस्य नीरूपस्यापि स्फटिकादौ प्रतिबिम्ब-

दर्शनात्, मठाद्यन्तर्गतपुरुषोच्चार्यमाणशब्दस्यापि उपरिभागा-
वच्छेदेन प्रतिशब्दाख्यप्रतिबिम्बोपलम्भाच्च । अथ इन्द्रियाग्राह्यस्यैवायं
प्रतिबिम्बः—इति चेत् ? न ; इन्द्रियाग्राह्यस्यापि साक्षिप्रत्यक्षस्य
गगनस्य जलादौ प्रतिबिम्बदर्शनात् । अन्यथा जानुमात्रेऽप्युदके
अतिगम्भीरप्रतीतिर्न स्यात् ।

ननु—नभसः चाक्षुषत्वमेव भट्टैः स्वीकृतम् । तथा हि—ऊर्ध्वं
व्यापृतेन चक्षुषा यावति नभोभागे संयोगः तावानेव स गृह्णाति—
इति चेत् ? न ; मानाभावात्, रूपवद्भवस्यैव चक्षुषा ग्रहणात् । तथा
चोर्ध्वं व्यापृतेन चक्षुषा यावानालोकभागो गृह्यते तदवच्छिन्नमाकाशं
च साक्षिणा गृह्यत एव । न च—नभसः सुखादिवत् साक्षिमात्र-
भास्यत्वस्वीकारे अन्यस्यापि तत्साक्षात्कारापत्तिः—इति वाच्यम् ।
अन्यस्यापि हि त्वचा गृह्यमाणे घटादौ तदवच्छिन्नं नभः साक्षिणा
गृह्यत एव । यदि च तेन तमो गृह्यते तदा तदवच्छिन्नं नभोऽपि
गृह्यत एव । अन्यथा शरीरस्य अन्तर्वहिराकाशप्रतीतिर्न स्यात् ।
यदि च तमोऽवच्छिन्नं नभः न प्रतीयते इत्यनुभवः तदा घटा-
कारेन्द्रियजन्यवृत्त्यभिव्यक्तसाक्षिभास्यमेवास्तु । किमाग्रहेण ?

ननु—आच्छादितमुखः घटादौ गृह्यमाणे तदन्तर्वर्ति आका-
शमपि साक्षिणा गृह्यताम्—इति चेत् ? न ; अन्तर्भागस्य इन्द्रिया-
संयुक्तत्वेन तत्र साक्षिणः अनभिव्यक्ततया तदवच्छिन्नाकाशस्य
अभिव्यक्तसाक्षिसम्बन्धाभावात् । अथ—नभसः चाक्षुषत्वमावश्यकम् ।
चक्षुषा जलाभिहितेन नभोगृहीत्वा तत्र जलान्तर्गतत्वमारोप्यते ।
अन्यथा चक्षुःसंयोगाद्यपेक्षा न स्यात्—इति चेत् ? न ; प्रतिबिम्बस्य
साक्षिभास्यत्वेऽप्यधिष्ठानग्रहणार्थं चक्षुषोऽपेक्षणात् । एतेन नीलं
नभः—इति विभ्रमेऽपि चक्षुरन्वय-व्यतिरेकौ व्याख्यातौ, तत्रापि

सालोकाकाशस्य अधिष्ठानत्वात् । तस्मात् चाक्षुषप्रतिबिम्बमेव रूपसापेक्षं नान्यत् इत्यवधेयमिति दिक् ।

ननु—तथापि आत्मनः प्रतिबिम्बे किं मानम् ?—इति चेत् ? न ;
मायाभासेन जीवेशौ करोति ।

इत्यादिश्रुतीनां पूर्वमेव दर्शितत्वात् । अथ—कथमन्तःकरण-
प्रतिबिम्बस्य चाभासस्य चावच्छिन्नस्य वा अविद्योपहितत्वेन असङ्गो-
दासीनस्य ज्ञानस्वरूपस्य निर्द्वन्द्वकस्य वा जीवस्य कर्तृत्व-भोक्तृत्वादि-
मान-मेयादिप्रतिकर्मव्यवस्था ? इति चेत् ? उच्यते—एवमत्र
प्रक्रिया । शरीरमध्ये सर्वशरीरव्यापकं वक्ष्यमाणपञ्चोक्तभूतारब्ध-
मन्तःकरणद्रव्यं सत्त्वप्राधान्येन स्वरूपं नेत्रादिद्वारा निर्गत्य योग्यान्
घटादिविषयान् व्याप्य तत्तदाकारं भवति । द्रुतताम् यथा भूषा-
पात्रादौ चित्रं सत् पद्माद्यादिसंयोगेन तदाकारतां गृह्णाति ।
तथा अन्तःकरणमपि घटादिसन्निकृष्टेन्द्रियसंयुक्तं सत् आकाराख्य-
सम्बन्धरूपतां प्राप्नोति । न च—तस्य कथमतिशोभमेव सूर्य-
मण्डलादिसंयोगः—इति वाच्यम् ; सौरालोकवत् भटित्वेव
लाघवातिशयेन वेगातिशयात् सङ्कोच-विकाशशालित्वाङ्गीकारात् ।
स चान्तःकरणपदार्थः सावयवत्वात् सामग्रीवशात् नेत्रादिद्वारा
निर्गत्य देहाभ्यन्तरे घटादौ च व्याप्य मध्येऽपि दण्डायमानः सन्
तिष्ठति । तत्र देहावच्छिन्नान्तःकरणभागोऽहङ्काराख्यः कर्ता
इत्युच्यते । तत्प्रतिबिम्बितं तदवच्छिन्नं वा चैतन्यं प्रमाता इत्युच्यते ।
कर्तृत्वं तु क्रियानुकूलेन्द्रियसंयोगादिव्यापारवत्त्वम् । प्रमादत्वं तु
शरीरसंसृष्टचित्स्वरूपत्वम् । एवं देहघटादिमध्यवर्तिदण्डायमानः
तद्भागो वृत्तिज्ञानाख्या क्रिया इत्युच्यते । तत्र प्रतिबिम्बितं
तदवच्छिन्नं वा चैतन्यं प्रमाणमुच्यते । एवं विषयव्यापकः तद्भागः

१ 'आक्षुषप्रतिबिम्बस्य रूपसापेक्षत्वं' इति क. ग. पुस्तकयोः ।

विषयस्य ज्ञानकर्मत्वसम्पादकमभिव्यक्तियोग्यत्वमित्युच्यते । तत्र प्रतिबिम्बितं पूर्ववत् प्रमितिरीत्युच्यते । प्रमेयं तु विषयगतमज्ञात-
ब्रह्मचेतन्यमेव, जडं आवरणानङ्गीकारात् । तदुक्तम्—

आश्रयत्वविषयत्वभागिनी निर्विभागचित्तिरेव केवला ।

पूर्वसिद्धतमसो हि पश्चिमो नाश्रयो भवति नापि गोचरः ॥

वहु निगद्य किमत्र वदाम्यहं

शृणुत सङ्गहमद्यशासने ।

सकलवाङ्मनसातिगता चित्तिः

सकलवाङ्मनसो व्यवहारभाक् १ ॥

इति सङ्क्षेपशारीरके । तदेव ब्रह्मचेतन्यमज्ञातं प्रमेयं ज्ञातं
सत् फलम् । तच्च भग्नावरणचित्सम्बन्ध एव । तदेतदाकारत्रयं
भवति । अहं जानामि घटम्—अत्र भासकचेतन्यस्यैकत्वेऽपि
घटमिति वृत्त्यपेक्षत्वात् प्रमादता । अन्तःकरणतद्भृत्तिं प्रति तु
वृत्त्यनपेक्षत्वेन साक्षिता इति । तथा चैकस्मिन्नन्तःकरणपरिणामे
जाते घटावच्छिन्नचेतन्यमन्तःकरणावच्छिन्नचेतन्यं च एकलोली-
भावापन्नं भवति । ततो घटावच्छिन्नचेतन्यं प्रमादभेदात् स्वाज्ञानं
नाशयदपरोक्षं भवति । तत्र कल्पितस्य अवच्छेदकत्वेन घटस्यापि
अपरोक्षत्वव्यवहारो भवति । अपरोक्षत्वं तु अज्ञानविषयताशून्य-
विषयकत्वम् । विषयता च चिद्भेदसम्बन्धः, न त्वतिरिक्ता
मानाभावात् । सम्बन्धस्य वास्तवत्वासम्भवेऽपि आध्यात्मिकत्वेनापि
उपपत्तिरिति विवेकः ।

अत्र द्विविधमापरोक्ष्यम्—अर्थापरोक्ष्यं ज्ञानापरोक्ष्यं च ।

१ 'निखिल' इति क, पुनर्ले ।

२ 'सृक्' इति क, पुनर्ले ।

३ 'द्विविधमपरोक्षम्' इति ग, पुनर्ले ।

तत्र आद्यम्—तत्तदर्थस्य तत्तद्व्यवहारानुकूलचैतन्याभेदः । द्वितीयं तु—तत्तद्व्यवहारानुकूलचैतन्यस्य तत्तदर्थभेदः । न च—अपरोक्षार्थविषयकत्वं ज्ञानापरोक्षत्वम्—इति वाच्यम्, स्वरूपसुखापरोक्षरूपस्वरूपज्ञानेऽव्याप्तिप्रसङ्गात् । स्वव्यवहारे स्वातिरिक्तसंविद्विषयत्वस्वीकारे स्वप्रकाशलक्षणविरोधाच्च । अत एव सुखादिप्रकाशरूपे साक्षिणि स्वरूपसुखप्रकाशरूपे चैतन्ये च अपरोक्षत्वमिति ।

ननु—चक्षुरादीनामपि प्रमाणत्वस्य सम्भवात्, दर्शनान्तरे स्वीकाराच्च कथं वृत्त्यवच्छिन्नचैतन्यस्य प्रमाणत्वम् इति चेत्, सत्यम् । वृत्तिज्ञानस्य चक्षुरादिमिथितत्वेन तत्प्रमाणत्वोक्त्या चक्षुरादेरपि तत्सम्भवात्, प्रमासामान्यं प्रति करणत्वस्य प्रकृते वाच्यत्वात्, मनसः प्रमासामान्यकरणत्वस्य दर्शनान्तरेष्वप्युपयुक्तत्वाच्च । अत्र हि मनसो अचेतनत्वेन स्वस्वेतरसकलकारकप्रयोक्तृत्वरूपस्वातन्त्र्यात्मककर्तृत्वासम्भवात् मनोऽवच्छिन्नचितः प्रमादत्वमुक्तम् । जानामि घटम्—जानामि पटम्—इत्यनुगताकारधौ चिद्रूपस्यैकज्ञानस्य विषयत्वात्, सुख-दुःखादौ त्वावरणाभावेन वृत्त्यस्वीकारेऽपि तदवच्छिन्नचित एव ज्ञानत्वाच्च । विषयसंसृष्टवृत्तिभागस्य ज्ञानत्वाभावेन प्रमितित्वस्य असम्भवात्तदवच्छिन्नचितस्तदुक्तम् ।

“अत्र च यस्मिन् पक्षे अन्तःकरणतत्त्वं स्कारावच्छिन्नो जीवः, यस्मिंश्च पक्षे सर्वगतोऽसङ्गोऽविद्याप्रतिविम्बः अविद्योपहितो वा जीवः, तत्र उभयत्रापि प्रमादचैतन्योपरागार्था विषयगतब्रह्मचैतन्यावरणभङ्गार्था च अन्तःकरणवृत्तिरिति, अत्र पक्षद्वयेऽपि ब्रह्मण एव उपादानत्वात् । यस्मिंश्च पक्षे अविद्यावच्छिन्नः सर्वगतोः

१ 'सर्वज्ञो जीव' इति क. पुस्तके । ख. पुस्तके इदं श्रम्यपि नास्ति, केवलम् 'अविद्यावच्छिन्नो जीव एव' इति पाठः ।

जीवः आवृतः, तस्मिन् पक्षे जीवस्यैव जगदुपादानत्वादावरणभङ्गार्था वृत्तिरिति विवेकः” ।

ननु—चिदुपरागार्था वृत्तिरिति पक्षे साक्षिप्रतिबिम्बाश्रयान्तः-
करणसम्बन्धवताम् ईशप्रसाद-कोपरूपधर्माधर्मादीनां ब्रह्मण्यश्च वृत्तिं
विनैव सर्वदा भानं स्यात् । न च—एतादृशधर्माधर्मयोः कथमन्तः-
करणावच्छेदेन सम्बन्धः—इति वाच्यम्, ईश्वरोपाधिमाया-
परिणामरूपत्वेन तत्कारणयागादिक्रियास्वरूपस्य अन्तःकरणाव-
च्छेदेनैव सिद्धान्ते स्वीकारात् । किञ्च—तत्कार्यभूतसुख-
दुःखादीनां शुक्ति-रजतादीनां च वृत्तिं विनैव सर्वदा भानं स्यात्
इति चेत् ? न । साक्षिचेतन्यस्य अन्तःकरणावच्छेदेन तत्तत्प्रति-
बिम्बाश्रयत्वाभावेन तत्तदाकारत्वाभावात् । ननु—घटाद्याकाराया-
मिव ब्रह्माद्याकारायामपि श्रवणमननपूर्वकालीनायामपि परोक्षवृत्तौ
साक्षिणः प्रतिबिम्बसम्भवात् । तथा घटादाविव ब्रह्मण्यपि उक्तवृत्ति-
रूपप्रतिबिम्बाश्रयावच्छेदकत्वसम्भवात् कथं तस्य तत्तदाकारत्वा-
भावः ? एवमविद्यावृत्त्यभावेऽपि शुक्ति-वृत्त्या रजतादौ इदमाकारं
वृत्तिसामान्याभावेऽपि सुख-दुःखादिवत् धर्माधर्मादौ तत्प्रतिबिम्ब-
सम्भवात् कथं तत्तदाकारत्वाभावः इति चेत् ? न ; चरम-
वृत्त्यभावकालीनपरोक्षवृत्तिविषयेऽपि स्वच्छे ब्रह्मचेतन्ये आवरणात् ।
तेन स्वच्छेऽप्यावृते वक्ष्यमाणमहावाक्यजन्यप्रमाणवृत्त्या तदाकारता ।
तदाकारता तु साक्षिणो ब्रह्मविषयकज्ञानशून्यता । एवं
प्रातौतिकात्वादज्ञानविषयतानवच्छेदकत्वेन अनावृतेऽप्यस्वच्छे
कल्पितशुक्तिरजतादौ अविद्यावृत्त्या तदाकारता । धर्माधर्मादौ तु
अस्वच्छत्वेन ईशं प्रति अनावृतत्वेऽपि जीवं प्रति आवृतत्वादेव भाना-
प्रसङ्गः । अन्यथा न्यायमतेऽप्यात्मधर्मत्वात् प्रत्यक्षत्वं दुर्भारम् ।
अनावृते स्वच्छमनःपरिणामत्वेन स्वच्छे सुख-दुःखादौ तु खत इति
नान्तःकरणसम्बन्धमात्रेण सर्वत्र भानप्रसङ्गः—

ननु—कल्पितशुक्तिरजतादेः तदाकाराविद्यावृत्तेषु किं प्रमाणं

किं च उपादानम् ?—इति चेत् ? उच्यते—अनुभव एव प्रमाणम् ।
तथा हि विवरणानुसारिणः—

“यथा इदमंशावच्छिन्न*चैतन्यस्या अविद्या रजताकारेण परि-
णमते, एवमिदमंशविषयवृत्तिज्ञानावच्छिन्नचैतन्यस्या अविद्या
रजतज्ञानाकारेण परिणमते । न तु इदमंशज्ञानवद्भजतज्ञान-
मन्यस्तमस्ति । तथा च—यथा रजतस्य इदमंशावच्छिन्न-
चैतन्यरूपाधिष्ठानगतेदन्त्वसंसर्गभानं तथा रजतज्ञानस्यापि इदं
वृत्त्यवच्छिन्नचैतन्यरूपाधिष्ठानगतेदंविषयत्वसंसर्गस्य भानोप-
पत्तेर्न तस्याप्यतिरिक्तमिदंविषयत्वं कल्प्यते, मानाभावात्
गौरवाच्च । ननु—रजतवदध्यस्तस्य रजते इदन्त्वसंसर्गस्य
रजतज्ञानविषयत्वेन तत्प्रतियोगिन इदन्त्वस्यापि भानमवश्य-
मिति अतिप्रसङ्गः—इति चेत्, न ; रजतज्ञानतादात्म्या-
श्रयस्य इदंवृत्तेः शुक्त्यवच्छिन्नचैतन्यनिष्ठेदन्त्वप्रतियोगि-
विषयत्वम् । रजतज्ञानस्य तु संसर्गमात्रविषयत्वम् । तथा
च ज्ञानद्वयतादात्म्याच्चातिप्रसङ्गः । ननु—अधिष्ठानाध्यस्तयो-
रेकस्मिन् ज्ञाने भानविषयस्य सुम्भावना भाष्यविवरणे
निरूपणादेकवृत्तिविषयत्वमावश्यकम्, कथं ज्ञानद्वय-
तादात्म्यम् इति चेत् ? नैष दोषः, वृत्तिभेदेऽपि
इदमाकारवृत्त्यभिव्यक्त्या एकस्मिन् साक्षिणि तयोर्भान-
सम्भवात्”—

इत्याहुरिति दिक् ।

नरसिंहाय्यमाणां मते तु—“अधिष्ठानसामान्यज्ञानं भ्रम-
कारणमिति इदमाकारां वृत्तिं स्वीकृत्य तदभिव्यक्तौनेव

* ‘इदमंशः’—‘इदम्’ पुरोवर्ति अधिष्ठानतया वर्तमानम्, तस्य ‘अंशः’ इदमंशः
अभाधिष्ठानस्य शुक्तिकादौः खण्डमित्यर्थः ।

साक्षिणा तदध्यस्तभ्रमस्य अवभाससम्भवात् तद्भासक-
साक्ष्यभिव्यञ्जकया तथैव इदं वृत्त्या अध्यस्तविषयसम्भवात्
अध्यस्तरजताद्याकारावृत्तिर्व्यर्था इति सिद्धान्तः” इति ।

सङ्क्षेपशारोरकाचार्यैस्तु—ज्ञानद्वयपक्षमवलम्ब्य इदमित्येकावृत्ति-
रध्यासकारणभूता । इदं रजतमिति द्वितीयावृत्तिरध्यस्तरजतादि-
विषया । न तु इदमंशभानं विना अध्यस्तमात्रगोचरा सा । इदं
रजतं जानामि—इति तस्या इदमर्थतादात्म्यापन्नरजतविषयत्वानुभवा-
दावश्यकत्वमिति स्वीकृतम् । तदुक्तम्—

इदमर्थवस्त्वपि भवेद्रजते
परिकल्पितं रजतवस्त्वदमि ।
रजतभ्रमेऽस्य च परिस्फुरणात्
न यदि स्फुरन् खलु शुक्तिरिव ॥

इति सङ्क्षेपः । अनिर्वचनोयरजतसिद्धिस्तु पूर्वमेव दर्शिता
तत्रानुसन्धेया । ननु—तर्हि एकेनेव घटादिज्ञानेन आवरणभङ्गे
सति सद्योमुक्तिप्रसङ्गः, अज्ञानस्यैकत्वात् । तथा च श्रुतिः—

“प्रजामेकां लोहित-शुक्ल-कृष्णां बह्वीः प्रजा^१ जनयन्तीं सरूपाः ।
अजो ह्येको जुषमाणोऽनुशिते जहात्येनां भुक्तभोगामजोऽन्यः^२ ॥”
इति । न च—

१ ‘दर्शितेभ्यनुसन्धेया’ इति ग. पु. के. ।

२ ‘बह्वीं प्रजां स्रजमानां सरूपाम्’ इति ग. पु. के. ।

३ अथ हि मन्त्रे लोहित-शुक्ल-कृष्णशब्दैः सत्त्व-रजसमांसि गृह्यन्ते । लोहितं
रजः रज्जनात्मकत्वात्, शुक्लं सत्त्वं प्रकाशात्मकत्वात्, कृष्णं तमः आवरणात्मकत्वात्,
तेषां साम्यावस्था अवयवधर्मैर्भेदपदिश्रुते ‘लोहितशुक्लकृष्णेति’ । न जायत इति च ‘अजा’
स्यात्,

“सूत्रप्रकृतिरविकृतिर्भेददायाः प्रकृतिविकृतयः सप्त”

इत्यभ्युपगमात् । ननु—अजाशब्दः क्षायायां रुद्रः । वायम्, सा तु रुद्रिः इह न

इन्द्रो मायाभिः पुरुरूप ईयते* ।

इत्यादिश्रुत्या अज्ञानस्य नानात्ववर्णनेन विरोधः—इति वाच्यम् । नानाज्ञानपक्षेऽपि एकस्य जीवस्य एकाज्ञानोपाधित्वात्—इति चेत् ? न ; उत्तेजकेन मणेरिव वृत्त्यावरणाभिभवाङ्गीकारात् । तथा च प्रमाणजन्यान्तःकरणवृत्त्यभावसङ्कनमज्ञानं सति भात्यपि वस्तुनि—नास्ति, न भाति—इति प्रतीतिजननसमर्थमावरणमित्युच्यते । न च—एवं सति ब्रह्मज्ञानेनापि अविद्याऽनिवृत्तेरनिर्भीक्ष्णप्रसङ्ग—इति वाच्यम्, वक्ष्यमाणतत्त्वमस्यादिमहावाक्यार्थस्याययविषयकज्ञानेनैव मूलाज्ञानतत्कार्यनिवृत्त्यभ्युपगमात् । महावाक्यार्थज्ञानस्यैव अबाधितार्थविषयतया प्रमात्वात् । प्रत्यक्षादीनां तु बाधितविषयतया भ्रमत्वेऽपि व्यवहारसामर्थ्येन व्यावहारिकप्रामाण्याङ्गीकारात् । व्यावहारिकत्वं तु ब्रह्मज्ञानेतराबाध्यत्वे सति ब्रह्मज्ञानबाध्यत्वं ब्रह्मज्ञानेतराबाध्यत्वे सति ब्रह्मज्ञानाबाध्यत्वं पारमार्थिकत्वम् । ब्रह्मज्ञानेतराबाध्यत्वं तु प्रातिभासिकत्वमिति विवेकः । अथ वा मूलाज्ञानस्यैव अवस्थानानि घटादिविषयावरणानि अज्ञानस्य ज्ञानप्रागभावस्थानीयत्वेन—यावन्ति ज्ञानानि तावन्त्यज्ञानानि—इति अभ्युपगमात् । एकेन ज्ञानेन एकाज्ञानस्यैव नाशात् घटादिज्ञानेन आवरणनाशेऽपि न काचित् क्षतिः इति ।

आश्रयितुं शक्त्वा, विद्याप्रकरणत्वात् । सा च 'बन्धोः' 'प्रज्ञाः' वैगुण्यान्विताः जनयति । तां प्रकृतिं 'अज्ञो ह्येकः' पुरुषः 'अपमानः' सेवमानो वा 'अनुजिज्ञे' तामिव अविद्याम् आकृते-
नोपगम्य—सुखी दुःखी सूदीऽहम्—इति अविवेकितया संसरति । 'अव्यः' पुनः 'अज्ञः' पुरुषः
उत्पन्नविवेकज्ञानो विरक्तो 'जहाति' । 'एनाम्' प्रकृतिं 'मुक्तभोगं' कृतभोगावर्गो परित्यजति
मुच्यते इत्यर्थः ।

* 'इन्द्रः' परमेश्वरो 'मायाभिः' प्रज्ञाभिः नाम-रूपभूततत्कृतमिष्याभिमादेवां, न तु परमाद्यतः । 'पुरुरूपो' बहुरूपः 'ईयते' गम्यते । एकस्य एव प्रज्ञानघनः सन् अविद्या-
प्रज्ञाभिः बहुरूप इव भासते इति तात्पर्यम् ।

न च—पूर्वोक्तश्रुतिद्वयविरोध—इति वाच्यम् । श्रुतिद्वयस्य मूलाज्ञानपरत्वात् ।

ननु—नानापक्षवाज्ञानपक्षे एकया वृत्त्या सर्वेषामज्ञानानां नाशः उत एकस्य ? आद्ये—पुनः शुक्रेः कदापि अप्रकाशो न स्यात् ; अन्ये—वृत्तिकालेऽपि प्रकाशो न स्यात्, एकस्य आवरणस्य नाशेऽपि आवरणान्तरस्य विद्यमानत्वात्—इति चेत् ? न ; एकया वृत्त्या एकाज्ञाननाशेऽपि तयैवावरणान्तराणां प्रतिरुद्धत्वात् यावत्सा तिष्ठति तावत्प्रकाशः, तस्यामपगतायां तु पुनरप्रकाशश्च उपपद्यते इति विवेकः ।

ननु—अस्तु प्रत्यक्षस्थले एवं व्यवहारः । तथापि अनुमानादिना आवरणं निवर्तते न वा ? आद्ये साक्षात्कारिभ्रमस्यापि शङ्क-
पीतत्वादेः श्वेतत्वाद्यनुमानादिना निवृत्तिप्रसङ्गः । अधिष्ठानाज्ञानो-
पादानकत्वेन भ्रमस्य तन्निवृत्तौ निवृत्तेः । यौक्तिकज्ञानेन च ब्रह्मण्य-
विद्यानिवृत्त्या तस्मात्साक्षात्कारार्थं श्रवणाद्यपेक्षा न स्यात् । द्वितीये
वज्रगादिष्ववहारो न स्यात्, प्रतिबन्धकस्य विद्यमानत्वात् । उच्यते—
द्विविधमावरणम् । एकमसत्त्वापादकम्, अपरमभानापादकम् ।
तत्राद्यम्—अन्तःकरणावच्छिन्नचैतन्यनिष्ठम् । द्वितीयं तु—
विषयावच्छिन्नचैतन्यनिष्ठम् । घटमहं न जानामि—इति उभयाव-
च्छेदेनानुभवात् । तत्राद्यम्—परोक्षपरोक्षप्रमासाधारण्येन निवर्तते ।
अनुमितेऽपि वज्रगादी—नास्ति—इति प्रतीत्यनुदयात् । द्वितीयं तु
साक्षात्कारिणैव निवर्तते । यदाश्रयं यदाकारं ज्ञानम्, तदाश्रयं
तदाकारमज्ञानं नाशयति इति नियमात् । परोक्षज्ञानस्य च
विषयेन्द्रियसन्निकर्षजन्यत्वेन अन्तःकरणमात्रनिष्ठत्वात्, अपरोक्ष-
ज्ञानस्येव विषयेन्द्रियसन्निकर्षजन्यत्वेन विषयान्तःकरणोभय-
निष्ठत्वात् । तेन अनुमानादिना असत्त्वावरणनाशात् व्यवहारः ।
अभानावरणानिवृत्त्या च सोपाधिकसाक्षात्कारिभ्रमस्य अनिवृत्तिः

इति । तस्मान्निर्धर्मकस्यापि जीवात्मनोऽविद्यान्तःकरणतादात्म्या-
ध्यासात् तद्धर्मकत्वं-भोक्तृत्वाद्यध्यास उपपद्यते ।

अध्यासस्तु—सत्ये वस्तुनि मिथ्यावस्तुसम्भेदावभासः, अथ वा
परत्र* परावभासोऽध्यासः । सोऽपि द्विविधः, अनादि-सादि-
भेदात् । तत्र अविद्याध्यासस्त्वेक एव अनादिः†, द्वितीयस्तु पूर्व-
पूर्वाध्यासमूल एव । अयमङ्गद्वाराद्यध्यासः वीजाङ्कुरवदनादिः ।
न च—प्रथमस्य आत्माश्रयादिदोषशङ्का, अनादित्वेनैव तन्निरासात् ।
न च—उत्पत्तौ आत्माश्रयाद्यभावेऽपि ज्ञप्सौ सम्भव इति—वाच्यम्,
स्वप्रकाशात्मन एव तज्ज्ञानत्वात् ।

ननु—भवन्मते अनिर्वचनीयस्यात्मभ्युपगमात् ये कर्तृत्वादयो-
ऽन्तःकरणधर्मा आत्मनि अध्यस्यन्ते, तेऽनिर्वचनीयाः तत्र उत्पद्यन्ते—
इति स्वीकर्तव्यम्, तथा च व्यावहारिक-प्रातिभासिकभेदेन कर्तृ-
त्वादीनां द्विधा प्रतिभासः स्यात्—इति चेत्, मैवम् ; तादात्म्या-
ध्यासेन अविवेकात्, अथ वा सर्वधर्मविशिष्टस्यैव अन्तःकरणस्य
आत्मनि अध्यस्तत्वेन तदभावात् । तस्माद्वस्तुतो निर्धर्मकस्यापि
आत्मनोऽविद्यान्तःकरणतादात्म्याध्यासात् मान-मेयादिप्रतिकर्म-
व्यवस्थासिद्धिः इति दिक् ।

इति मानमेयादि-प्रतिकर्मव्यवस्था ।

ननु—भवत्वेवं प्रतिकर्मव्यवस्था, तत्रापि कथं तत्कारणीभूता
जाग्रदाद्यवस्था तदभिमानिविश्वाद्यवस्था च—इति चेत् ? शृणु ;

* 'परत्र' रजतभिन्ने इदमि । 'परस्य' इदमभिन्नस्य रजतस्य अवभास इत्यर्थः ।

† 'अविद्याध्यासो' नाम चित्रिणाविद्यासम्बन्धः । 'एकः' अङ्गद्वारावच्छिन्नः 'अनादिः'
अनृत्यः ।

कार्योपाधिगुणत्रयभेदात् पूर्वोक्तकारणोपाधिगुणत्रयभेदेन ईश-
त्रैविध्यवत् । तथा हि—

तद्यथा महामत्स्यः उभे कूलेऽनुसञ्चरति ।

एवमेवायं पुरुषः एतावन्तावनुसञ्चरति ।

स्वप्नान्तं च बुद्धान्तं च* ॥ छः अः ४ ब्राः ३ कः १८ ।

इत्याद्याः ।

तद्यथाऽस्मिन्नाकाशे श्लेनो वा सुपर्णो वा

विपरिपत्य यान्तः संहत्य पक्षौ संलयायेव ध्रियते

एवमेवायं पुरुष एतस्मा अन्ताय

धावति । यत्र सुप्तो न कञ्चन कामं कामयते ।

न कञ्चन स्वप्नं पश्यति† । छः ४।३।१८ ।

इत्याद्याः श्रुतयोऽत्र प्रमाणम् । ननु—“तद्यथा महामत्स्यं”
इत्यादिवाक्येन अवस्थात्रयेषु एकस्यैवानुगतप्रतीत्या तदभिमानि-
विश्व-तैजसादिलोकारस्य सिद्धान्ते व्यर्थत्वात् मानाभावाच्च—इति
चेत्, सत्यम् ; जाग्रदाद्यवस्थासाक्षित्वेन एकरूपप्रतीतावपि कल्पिता-
वस्थाभेदेन अवस्थाभिमानिविश्वादिभेदस्य श्रुति-युक्तानुभवसिद्धत्वात् ।
तथा च श्रुतयः—

जागरितस्थानो बहिःप्रज्ञः सप्ताङ्गः

एकोनविंशतिमुखः स्थूलभुवश्चैश्वानरः ।

[माण्डूक्योपनिषत् ३]

* ‘कूले’ नद्यानीरे । ‘अनौ’ कर्मफलपरिपाकौ । ‘अनुसञ्चरति’ अनुगच्छति ।

‘स्वप्नान्तं’ स्वप्नभोगरूपमन्तम् । ‘बुद्धान्तं’ जाग्रद्भोगरूपमन्तम् च अनुसञ्चरति इत्यर्थः ।

† ‘सुपर्णः’ शोभनगतिः । ‘श्लेनः’ वा । ‘विपरिपत्य’ विशेषेण नानादेशेषु पतित्वा ।

‘यान्तोभूय’ ‘पक्षौ’ ‘संहत्य’ संयुक्तोक्तव्य । ‘लयाय’ नीडाय । ‘ध्रियते’ नीडप्राप्तये यतते ।

‘अन्ताय’ उपरतावस्थारूपान्तःप्राप्तार्थम् । ‘धावति’ यतते, तथैवायं यतत इति योजना ।

स्वप्नस्थानोऽन्तः प्रज्ञः सप्ताङ्ग

एकोनविंशतिमुखः प्रविविक्तभुक् तैजसः ।

[माण्डूक्योपनिषत् ४]

सुषुप्तस्थान एकीभूतः प्रज्ञानघन

एवानन्दमयो ज्ञानन्दभुक् चेतोमुखः प्राज्ञः ।

[माण्डूक्योपनिषत् ५]

गौडपादीयकारिकाः—

बहिःप्रज्ञो विभुर्विश्वो ह्यन्तःप्रज्ञस्तु तैजसः ।

घनप्रज्ञस्तथा प्राज्ञ एक एव त्रिधा स्मृतः ॥

[गौ. का. १]

विश्वो हि स्थूलभुग् नित्यं तैजसः प्रविविक्तभुक् ।

ज्ञानन्दभुक् तथा प्राज्ञः त्रिधा भोगं निबोधत ॥

[गौ. का. ३]

इत्यादि—एवमत्र प्रक्रिया । तत्र अविद्यान्तःकरणस्थूलशरीरा-
वच्छिन्नो जाग्रदवस्थाभिमानो विश्वः । स च देहेन्द्रियादिषु प्रवेशा-
द्वरापनादा विश्व इत्युच्यते ।

“विश्वं प्रवेशने, विषृष्टं व्याप्तौ”

इति श्रवणात् ।

स इह प्रविष्ट आनखाग्रेभ्यः ।

तस्मृष्ट्वा तदेवानुप्राविशत् ।

सत् च त्वत् च अभवत् ।

इति श्रुतिभ्यश्च । जाग्रदवस्था तु इन्द्रियवृत्तिकालीनार्थोपलब्धः ।
अत्र च वक्ष्यमाणं मूर्तं विराडाख्यं भोग्यम् । प्रत्यक्षादिप्रमाण-
पट्केन व्यवह्रियमाणत्वात् व्यावहारिकं विश्वाख्येन जीवेन उप-

मुच्यते । न च—शुक्तिरजतादिज्ञानानां प्रातिभासिकत्वेन कथं जागरणत्वम् ?—इति वाच्यम् । तद्विषयस्य अव्यावहारिकत्वेऽपि इन्द्रियवृत्तिकालीनत्वाज्जागरणत्वोपपत्तेः ।

इति सङ्क्षेपेण जाग्रदवस्था ।

एवं जाग्रद्भोगजनककर्मक्षये सति स्वाप्नभोगजनककर्मोदये च सति निद्रास्थया तामस्या वृत्त्या स्थूलशरीराभिमाने दूरीकृतं सर्वेन्द्रियेषु देवतानुग्रहाभावात् निर्व्यापारतया लीनेषु सक्तु विश्वोऽपि लीन इत्युच्यते । तत्र स एव उपाधिद्वयोपहितः स्वप्नावस्थाभिमानो तेजस इत्युच्यते, आदित्यादिज्योतिरन्तरेणापि भासकत्वात् । स एव स्वाप्निकपदार्थभोक्ता । स्वप्नावस्था त्विन्द्रियवृत्त्यभाव-कालीनार्थोपलब्धः । अथ—स्वाप्निकपदार्थानां किमुपादानमविद्या, उत मनोगतवासना ?—इति चेत्, उच्यते ; अविद्यैव स्वाप्न-विषया शुक्तिरजतादिवत् स्वाप्नार्थाकारेण परिणमते । ज्ञायते च अविद्यावृत्त्यैव इत्येके । मन एव गज-तुरगाद्याकारेण परिणमते, अविद्यावृत्त्या च ज्ञायते इत्यपरे । अत्र द्वितीयस्य गौरवेण अविद्याया एव अदृष्टसङ्घकारेण सर्वत्र अर्थाध्यास-ज्ञानाध्यासोपादानत्वं कल्प्यते, लाघवात् ।

अथ—तर्हि^१ शास्त्रे—मनःपरिणामोऽयं स्वप्न—इति व्यपदेशो व्यर्थ—इति चेत्, न ; मनोगतवासनानिमित्तत्वेन तथात्वोपपत्तेः । ननु—तदा मनसो दृष्टाकारपरिणामानभ्युपगमे द्रष्टृत्वसम्भवेन आत्मनः तदानीं स्वयं ज्योतिष्वासिद्धिः—इति चेत्, न ; बहि-

१ 'अथास्तु शास्त्रे' इति ख. पुस्तके ।

रिन्द्रियवृत्त्यभावेन तदानीं मनसोऽग्राहकत्वात्, सवृत्तिकान्तः-
 कारणावच्छिन्नचैतन्यस्यैव प्रमाद्वनियमात् । तथा च तदानी-
 मन्तःकरणसत्त्वेऽपि प्रमात्रभावात् द्रष्टृत्वानुपपत्तेः । अथ
 किमधिष्ठानं स्वप्नभ्रमस्य इति चेत्, मनोऽवच्छिन्नं जीवचैतन्य-
 मित्येके । अपरे तु ब्रह्मचैतन्यमेव मूलज्ञानावच्छिन्नमिति वदन्ति ।
 न च—अत्र परस्परविरुद्धं किं ग्राह्यम् ? इति वाच्यम्, मत-
 भेदेनोभयमपि ।

तथा हि—जाग्रद्वोधेन स्वप्नभ्रमनिवृत्तिदर्शनात्, अधिष्ठान-
 ज्ञानादेव च भ्रमनिवृत्तेः । ब्रह्मचैतन्यस्य च अधिष्ठानत्वे संसार-
 दशायां तज्ज्ञानासम्भवात् । ज्ञाने वा सर्वदैतनिवृत्तिप्रसङ्गात् ।
 किं च—

न तत्र रथा न रथयोगा न पत्न्यान् भवन्ति ।

अथ तत्र रथान् रथयोगान् पथः सृजते* ॥

[वृ. अ. ४ ब्रा. ३ कं. १०]

इत्यादिश्रुत्या प्रतिपादितप्रातिभासिकप्रपञ्चस्य व्यावहारिक-
 प्रपञ्चवत् सट्साधारण्यपत्तेर्य । तस्माच्च मूलज्ञानावच्छिन्नं ब्रह्म-
 चैतन्यमधिष्ठानम्, किन्तु जीवचैतन्यमेव इति । अथ—जीव-
 चैतन्यस्य अनादृतत्वेन सर्वदा भासमानत्वादधिष्ठानत्वासम्भवः—इति
 चेत्, सत्यम्, तत्र हि स्वप्राध्यासानुकूलव्यावहारिकसङ्घातभान-

* ननु यथा जागरति तथैव स्वप्नेऽपि विषया उपलभ्यन्ते तत्र कथमिन्द्रियाभावात्स्वप्न-
 सुष्यते ? इति चेत् ग्रन्थः ; 'तत्र' स्वप्ने 'रथाः' रथादिकचया विषया 'न' सन्ति । तथा
 'रथयोगाः' रथे योज्यन्ते इति रथयोगाः अदादयः तत्र न सन्ति । न च 'पत्न्यान्' भावाः
 'भवन्ति' । 'अथ' च 'रथान् रथयोगान् पथः' 'सृजते' स्वयम् । कथं पुनः सृजते रथादि-
 साधनानामभावे ? इति चेत्, 'अस्य' लोकस्य सर्वतो 'भावाः' वासनासुपादाय रथादि-
 वासनारूपा अनकारणवृत्तिः तदुपलब्धिनिमित्तेन कर्मणा चोद्यमाना दृश्यत्वेन व्यवतिष्ठते इत्यर्थः ।
 १ 'तत्सर्व विरोधः' इति ख. पुस्तके ।

विरोध्यवस्थाऽज्ञानं सहकारि कारणं कलयते । स्वप्नदशायां च—
अहं मनुष्यः—इत्यादिप्रातीतिकसङ्घातान्तरभानाभ्युपगमात्,
शय्यायां स्वपिमि—इति शय्यान्तरवत्, भानसामग्र्यभावस्य उभयत्र
तुल्यत्वात् ।

अथ—अहं मनुष्यः—इत्यादिजाग्रत्काले प्रथमक्षणे उत्पद्यमानस्य
व्यावहारिकसङ्घातज्ञानस्य प्रमाणाजन्यत्वात् कथमज्ञाननिवर्तकता ?
न च अवस्थान्तरान्यथानुपपत्त्या तत्कल्पनीयम्—इति वाच्यम्, सुपु-
प्तावपि स्वप्नबाधप्रसङ्गात् । तच्चानिष्टम्, जाग्रत्वापत्तेः इति चेत्,
न ; स्वप्नावस्थाज्ञानस्यैव अन्तःकरणलयसहितस्य सुषुप्तिरूपत्वान्न
तत्र तद्बाधः । जागरे तु मिथ्यैव स्वप्नोऽभूत् इत्यनुभवसिद्धत्वात् ।
अहमिति सामान्यज्ञानस्य प्रमाणाजन्यत्वेऽपि अज्ञाताबाधितमनो-
ऽवच्छिन्नचिद्विषयत्वेन यथार्थत्वात् । द्वितीयादिक्षणे शरीरादि-
विशिष्टज्ञानस्य तु प्रमाणाजन्यत्वेन अवस्थाऽज्ञानविरोधित्वमनुभव-
सिद्धम् । न च—तथापि प्रमाणाजन्यज्ञानस्य अज्ञाननिवर्तकत्वे
साक्षिणोऽपि तथा प्रसङ्गः—इति वाच्यम् । साक्षिणोऽविद्याऽनिवर्तकत्वं
तु अविद्यासाधकत्वेन—आत्मानमहं न जानामि—इति धर्मिग्राहक-
मानेन सिध्यतीति तथा प्रसङ्गाभावात् ।

ननु—तर्हि स्वप्नाध्यासादिकारणीभूताज्ञानस्य जागरादिप्रमाण-
ज्ञानेन निवृत्तौ पुनः स्वप्नाध्यासो न स्यात्, तत्र अनेकाज्ञान-
स्वीकारे तु आत्मन्यपि तथा सम्भवेन मुक्तौ अनास्थाप्रसङ्गात् । न च
अनयैवानुपपत्त्या तत्र अज्ञाननिवृत्तिर्नाङ्गैक्रियते, एकस्यामेव
रज्ज्वामज्ञातायां सर्पभ्रमेण धारादिभ्रमतिरोधानवत् जागरादि-
भ्रमेणापि स्वप्नादिभ्रमतिरोधानमात्रं क्रियते । अज्ञाननिवृत्तिसु

१ 'भावविरोध' इति अधिकं कं, पुस्तके ।

२ इदं क, ख, पुस्तकयोर्नास्ति ।

वक्ष्यमाणेन ब्रह्मात्मैक्यविज्ञानादेवेति न मुक्तावनाश्लासप्रसङ्गः—इति वाच्यम् । ब्रह्मात्मैक्यज्ञानादपि अज्ञाननिवृत्तिसम्भावना न स्यात्, कुत्रापि ज्ञानादज्ञाननिवृत्तेरदर्शनात्—इति चेत्, अत्रोच्यते, नोभयथाप्यनुपपत्तिः ।

तथा हि—जागरादिज्ञानात् स्वप्नाध्यासादिनिवृत्त्यभ्युपगमवत् केवलं मूलज्ञानस्यैव विचित्रानेकशक्तिस्वीकारात् एकशक्तिनाशेऽपि शक्त्यन्तरेण स्वप्नान्तरादीनां पुनरावृत्तिः सम्भवति । सर्वशक्तिमतो मूलज्ञानस्यैव निवृत्तौ तु कारणान्तराभावात् तादृशस्य च द्वितीयस्थानङ्गीकारात् न अहङ्काराद्यध्यासानां पुनरुत्पत्तिः सम्भवति इति न अपुनरावृत्तेरसिद्धिः । तस्मात् रज्जुज्ञानादिना अज्ञान-निवृत्त्यङ्गीकारेऽपि न कोऽपि दोषः, चिन्मात्रस्यैव अज्ञानाश्रयत्व-विषयत्वसम्भवात्, जडे च प्रमाणप्रयोजनाभावेन तदनङ्गीकारात्* ।

ननु अज्ञानस्य चिन्मात्राश्रयत्वे कथमन्तःकरणवृत्तिरूपेण ज्ञानेन तन्निवृत्तिः ? भिन्नाश्रयत्वात्, ज्ञानस्य च जन्यत्वेन चिन्मा-त्राश्रयत्वानुपपत्तेः । तस्य कूटस्थस्वभावत्वात् । अज्ञानस्य च अनादित्वेन कूटस्थ्याव्याघातकत्वात् इति दिक् । न चैतन्यान्तः-

* तदुक्तम्—

आश्रयत्वविषयत्वभाविनी ।

निर्दिभाषितिरिव कैवला ॥

पूर्वसिद्धतमसो हि पश्चिमी ।

नाश्रयो भवति नापि गोचरः ॥

बहु निगद्य किमत्र वदाम्यहम् ।

ग्रन्थतः सङ्ग्रहमदयशासने ॥

सकलबाह्मन्मनसातिगता चित्तिः ।

सकलबाह्मन्मनसव्यवहारमाह् ॥ इत्यादिना ।

* कूटस्थचित्तमेव स हि अविरोधादित्यर्थः ।

करणयोः तादात्म्याध्यासेन अन्तःकरणधर्मस्यापि चैतन्यधर्मत्वानपायात् । तदुक्तं पञ्चपादिकाकृद्भिः—

आनन्दो विषयानुभवो नित्यत्वं चेति सन्ति धर्माः ।

अभेदेऽपि चैतन्यात्पृथगिवावभासन्ते ॥ इति ।

तार्किकैरपि कर्णशब्दकुल्यवच्छिन्नाकाशे स्वसमवायसम्बन्धेन महाकाशाश्चितशब्दगूहनमङ्गीक्रियते । उपहितेऽपि चैतन्ये स्नानपायादिति ज्ञानाज्ञानयोः समानाश्रयत्वोपपत्तिः । न च ज्ञानस्य क्वाप्यविद्यानिवर्तकत्वाददर्शनात् ब्रह्मज्ञानेनापि तत्कल्पनं न स्यात्—इति वाच्यम् । न हि अनुमानात् ब्रह्मज्ञानस्य अज्ञान-निवर्तकत्वं वयं साधयामः, येन व्याप्तिग्रहार्थमुदाहरणापेक्षा भवेत् । किन्तु श्रुत्या श्रुतार्थापत्त्या च इति ब्रूमः । तत्र श्रुति-स्तावत्—

तमेव विदित्वा तिमृत्युमेति । इति ।

तथा—

तत्त्वभावाद्भूयस्यान्ते विश्वमायानिष्ठतिः । इति ।

स्मृतिश्च—

देवी ह्येषा गुणमयी मम माया दुरत्यया ।

मामेव ये प्रपद्यन्ते मायामेतां तरन्ति ते ॥

ज्ञानेन तु तदज्ञानं येषां नाशितमात्मनः ।

तेषामादित्यवज्ज्ञानं प्रकाशयति तत्परम्* ॥

[गौ. अ. ५ श्लो. १६]

१ 'महाकाशशब्दगूहनम्' इति ख. पुस्तके ।

* येन अज्ञानेन आहत्या जन्तवः सुखानि 'तत्' अज्ञानं 'येषां' जन्तूनां 'ज्ञानेन' विवेकज्ञानेन आत्मविषयेषु 'आत्मनः' 'नाशितं' भवति । 'तेषां' जन्तूनाम् 'आदित्यवत्' यथा आदित्यः समस्तं रूपजातम् अवभासयति तद्वत् 'ज्ञानं' ज्ञेयं च वस्तु सर्वं प्रकाशयति । 'तत्' परमार्थतत्त्वम् इति याज्ञना ।

इत्यादि । एवम्—

ब्रह्म वेद ब्रह्मैव भवति ।

तरति शोकमात्मवित् । इति ।

तथा—

तरत्यविद्यां विततां हृदि यस्मिन्निवेशिते

योगी मायाममेयाय तस्मै ज्ञानात्मने नमः ॥ इति च ।

“अविद्यायाः परं पारं तारयति” ।

इत्यादिश्रुतार्थापत्तिश्च । ब्रह्मज्ञानाब्रह्मभावः श्रूयमाणः तद्व्यव-
धायकान्नाननिवृत्तिमन्तरेण नोपपद्यत इति ज्ञानादज्ञाननिवृत्तिं
गमयति ।

“अनृतेन हि प्रत्यूढाः” ।

नोद्धारेण प्रावृताः ॥

अन्यदुष्पाकमन्तरं बभूव ।

इत्यादिश्रुतिभ्यः ।

अज्ञानेनाहतं ज्ञानं तेन मुह्यन्ति जन्तवः * ।

[गी. अ. ५. श्लो. १८]

इत्यादिस्मृतिभ्योऽपि अज्ञानमेव मोक्षव्यवधायकमवगम्यते ।

किञ्च—भगवद्व्यानरूपभजनाब्जनचक्षुः प्रत्यक्षेणैव अज्ञान-
निवृत्तिमनुभवति । तत्र न कापि विप्रतिपत्तिः । यदि हि
कस्यचिदपि तत्त्वावबोधे जाते नाज्ञानं निवर्तेत ततो व्यभिचारात्
कारणता न स्यात् । न तु तथा दर्शनमस्ति । एकस्यैव तत्त्वज्ञानेन

* ‘ज्ञानं’ विवेकविज्ञानम् ‘अज्ञानेन पाहतं’ तेन मुह्यन्ति । करोमि—कारयामि—
भोक्तव्यं—भोजयामि—इत्येवं मोहं गच्छन्ति । अविदेकिनः संसारिणो जन्तवः ।
१ ‘भववतम्’ इति ग. पुस्तके ।

अज्ञाननिवृत्त्यभ्युपगमात् जीवान्तरप्रतिभासस्य च स्वाप्रिकजीवा-
न्तरप्रतिभासवत् विश्रममात्रत्वात् । एतच्च सर्वमग्रे वक्ष्यमाणत्वा-
न्नात्र विचार्यते । एतेन—नाज्ञानं ज्ञाननिवर्त्यम्, अनादि-
भावत्वात् भाववत् * इति निरस्तम्, पूर्वोक्तश्रुति-धृत्यादि-
वाधितत्वात् । किञ्च—कीदृशं भावत्वम् अज्ञानस्य अविनाशित्वे
प्रयोजकम्, सत्त्वलक्षणमभावलक्षणं वा ? तत्र नाद्यम्
सदसद्विलक्षणेऽस्मात्सम्यक्तेऽज्ञाने सिद्धम्, त्रिकालावाध्यत्वस्वरूप-
सत्त्वायोगात् । द्वितीयं तु न अविनाशित्वप्रयोजकम्, अनुकूल-
तर्काभावात्, प्रतिकूलतर्कपराहतत्वाच्च, सत्त्वस्यैव अविनाशित्व-
प्रयोजकत्वाच्च । न च आत्मातिरिक्ते पदार्थमात्रे सत्त्वाभावेन कथं
व्याप्तिग्रहावसरः, सत्त्वाभावस्य विनाशित्वप्रयोजकत्वेन
व्यतिरेकिणापि तस्य सिद्धेः । एवं दृश्यत्वपरिच्छिन्नत्वजडत्वादिनापि
अज्ञानस्य विनाशित्वनिश्चयः,

“भूयद्यान्ते विश्वमायानिवृत्तिः”

इत्यादिवाक्यैः कण्ठत एव विनाशित्वप्रतिपादनात् च । न च
श्रुतिविषयत्वे ब्रह्मवदबाध्यत्वप्रसङ्गः, श्रुतितात्पर्यविषयत्वस्यैव
अबाध्यत्वप्रयोजकत्वात् । श्रुतेषु प्रयोजनवति मानान्तरानधिगते
तात्पर्यमुपक्रममादिपङ्क्तिविधिलिङ्गेन अवधार्यते । अज्ञानस्य च—
अहमज्ञ इति—साक्षिसिद्धत्वात्, तत्प्रतिपादने प्रयोजनाभावाच्च,
न श्रुतितात्पर्यविषयत्वम्, वक्ष्यमाणरोत्वा तु ब्रह्मण्येव तात्पर्य-
निश्चयात् । एवं च साक्षिसिद्धस्यैव भावरूपाज्ञानस्य अभाव-
विलक्षणत्वादिकमनुमानादिना साध्यत इति न कोऽपि दोषः ।
शुक्ती—रजतज्ञानवान् अयम्—इति मिथ्यासंसर्गस्यापि तत्त्वज्ञान-

* परमाण्वादिभावान्तरवदित्यर्थः ।

१ ‘विनाशित्वेन’ इति ग, क, पुस्तकयोः ।

विषयत्ववदस्माकं किं न स्यात् । एतेन मानविषयत्वे ज्ञानस्य मानानिवर्त्यत्वम् । मानाविषयत्वे तु स्वप्रकाशत्वानङ्गीकारात् शशविषाणादिवत् अलीकत्वमित्यपास्तम्, स्वप्रकाशरूपत्वे मानाविषयस्यापि साक्षिसिद्धत्वाभ्युपगमात्, तस्य च भ्रमप्रमासाधारणत्वात् । तदुक्तम्—

अविद्याया अविद्यात्वे इदमेवास्ति लक्षणम् ।

प्रमाणाद्यसङ्गित्वमसाधारणमिष्यते ॥ इति ।

अविद्याऽस्येत्यविद्यायामेवासिद्ध्या प्रकल्प्यते ।

ब्रह्मादृष्ट्या त्वविद्येयं न कथञ्चन युज्यते ॥ इति च ।

तस्मात् अविद्याया अपि रज्जुभुजङ्गवत् आत्मन्यारोपितत्वात् आत्मस्वरूपज्ञानेन निवृत्तिरूपपद्यते इत्यादि पूर्वमेव दर्शितमिति दिक् । यस्मात् पक्षद्वयेऽपि अनुपपत्त्यभावः तस्मात् यदि ब्रह्मज्ञानादेव अज्ञाननिवृत्त्यभ्युपगमः तदा रज्ज्वां दण्डभ्रमेण सर्पभ्रमतिरोधानवत् अधिष्ठानज्ञानाभावेऽपि जाग्रदभ्रमेण स्वप्रभ्रमतिरोभावोपपत्तेः । तथा च—मूलाज्ञानावच्छिन्नं ब्रह्मचैतन्यमेव स्वप्राध्यासोपादानम्—इति पक्षेऽपि न कोऽपि दोषः, नापि प्रतिजीवं स्वप्नसाधारण्यपत्तिः, मनोगतवासनानां भिन्नत्वेन तथात्वासम्भवात् । न च मनोऽवच्छिन्नचैतन्यस्य अधिष्ठानत्वाङ्गीकारे—अहं तुरग—इति अहङ्कारसामानाधिकरण्येनैव प्रतीतिः स्यात्, इदं रजतम्—इति शुक्तिसामानाधिकरण्येन रजतप्रतीतिवत्, न तु—अयं तुरग—इति । ब्रह्मचैतन्यस्य अधिष्ठानत्वपक्षेऽपि—तुरग—इत्याकारैव प्रतीतिः स्यात्, न तु—अयं तुरग—इति तत्रापि इदङ्काराद्यदौभूतवाङ्मार्थाभावस्य समानत्वादिति वाच्यम् । आद्ये पक्षे अहङ्कारस्य शुक्तिवदधिष्ठानावच्छेदकत्वात् शुक्तिरजतमिति

१ 'अधिष्ठानात्पदत्वात्' इति क, पुलके ।

वत्—अहं तुरग—इति न भ्रमाकारप्रसङ्गः । अहम्—इति ज्ञानस्य—इयं शुक्तिः—इति ज्ञानस्येव भ्रमविरोधित्वात् । इदमंशस्य च भ्रमाविरोधिन एव तत्र भानाभ्युपगमात् । स्वप्ने तु तुरग इत्याकारवत् अयमित्याकारोऽपि कल्पित एव । न च कल्पितोभयाकारवाधे शून्यवादापत्तिः—इति वाच्यम्, उभयाकारवाधेऽपि अधिष्ठानभूतचैतन्यस्यावाधात् न शून्यवादापत्तिः, जाग्रदृशायामपि हि शुक्तौदङ्गारविलक्षणस्य प्रातीतिकस्यैव रजतदङ्गारस्य भानाभ्युपगमाच्च । तदुक्तं पूर्वमेव—

“इदमर्थवस्त्वपि भवेद्भजते परिकल्पितम्”

इत्यादिना शुक्तौदमंशभानपक्षेऽपि नेदमंशस्य सत्यत्वमध्यासे प्रयोजकम्, किन्तु अधिष्ठानसत्त्वमेव । अधिष्ठानं च तत्र अन्नात-शुक्त्यवच्छिन्नं चैतन्यमेव । प्रकृतेऽपि साच्चैतन्यमस्येव इति उपपन्नम् । तस्मात् न पक्षद्वयेऽपि काप्यनुपपत्तिः इति दिक् ।

इति स्वप्नावस्थानिर्णयः ।

अथ सुषुप्तिः । तथा हि—शरीरान्तःकरणोपाधिद्वयाभिमान-रहितः तत्संस्कारावच्छिन्नोऽविद्यामात्रोपहितः स एव सुषुप्त्यवस्था-भिमानौ प्राप्नोति । सुषुप्तिस्तु जाग्रत्स्वप्नभोगद्वयेन विद्यान्तस्य जीवस्य तदुभयकारणकर्मक्षये ज्ञानशत्रवोऽवच्छिन्नस्य सवासनस्य अन्तः-

करणस्य कारणोभूतान्नाने संस्काररूपेण अवस्थाने सति विद्यामा-
वस्थानम् । तत्र जाग्रत्स्वप्नभोग्यपदार्थज्ञानाभावेऽपि साक्षात्कारं
सुखाकारं संस्कारतापन्नजाग्रत्स्वप्नविषयकमनादिषट्कविषयकं च
यदवस्थानमूलान्नाने तदाकारं च अविद्यावृत्तिव्रयमङ्गौक्रियते ।
न च तत्र निर्विकल्पकवृत्तिव्रयस्वीकारे गौरवम्, तथा च एकैव
विशिष्टवृत्तिः—इति वाच्यम् । विशिष्टवृत्तौ हि अहङ्कारस्य कारण-
त्वेन सुषुप्तौ च तस्य लीनत्वात्, तत्स्वीकारे च सुषुप्तप्रभाव-
प्रसङ्गात् ।

न च तर्हि सुषुप्ति-प्रलययोः साम्यम्—इति वाच्यम्, वृत्ति-
रूपस्योपलभ्यस्य सत्त्वेन वैषम्यात् । न च तत्रापि वृत्तिः कल्प्यताम्,
तत्र तत्कल्पने बीजाभावात् । इह च—सुखमहमस्त्राप्तं न किञ्चिद-
वेदिषम्—इति सुप्तोत्थितस्य परामर्शात्, अननुभवे परामर्शानुपपत्तेः ।
न च—काल-देशविशिष्टरूपतत्त्वोल्लेखाभावे कथं निर्दिकल्पककेवला-
ज्ञानादिरूपेण स्मरणम्, अन्तःकरणोपरागकालीनानुभवजन्यत्वा-
भावेन तत्त्वोल्लेखाभावेऽपि स्मरणोपपत्तेः, निर्विकल्पकानुभवजनित-
संस्कारस्य निर्विकल्पकस्मरणहेतुत्वात् । न हि निर्दिकल्पकस्मरणस्य
तत्त्वोल्लेखः कस्यचिदनुभवारूढो जागरेऽप्यस्ति, किं पुनः सुप्तौ ।
अत एव संस्मरणे तत्त्वोल्लेखनियमाभावात् न किञ्चिदेतत् ।

ननु—नावेदिषमिति परामर्शः अनुमानमेवास्तु न तु स्मरणम् ।
तथा हि—जाग्रत्काले सुषुप्तेः प्रत्यक्षं मास्तु । अवस्थाऽज्ञानं
मनोलयस्य इति हि सुषुप्तिः । तत्र आद्यं जागरकालधिया नश्यति,
द्वितीयं तु न प्रत्यक्षम् । अयोग्यत्वात् अनुमितिसु स्यादेव ।
स्वप्न-जागरयोर्मध्यकालः सुषुप्तिमान्,* ज्ञानसामान्याभावात्,

१ क. पुस्तके 'अवकाशः' इति वर्तते ।

* 'सुषुप्तिमान्' मनोलयमान् इत्यर्थः ।

जन्यज्ञानसामान्याभावाद्वा, यद्वा ज्ञानसामग्र्यभावात्—इति चेत् ?
न । आद्यो हि न हेतुः । ज्ञानस्य नित्यत्वेन सर्वदा भासमानत्वात् ।
ज्ञानस्वरूपस्य नित्यस्य आत्मनः पूर्वं साधितत्वाच्च । अत एव न
द्वितीयः ।

नापि तृतीयः, अन्योऽन्याश्रयग्रस्तत्वात्, पक्षे मनोलयस्य
ज्ञातुमशक्यत्वात् च । न च—तत्कालविशिष्टरूपेण कस्याप्यस्मृतः
तत्काले ज्ञानसामान्याभावोऽनुमेयः, यदि ह्यनुभवो जायेत तदा
तत्कालविशिष्टं स्वविषयं सङ्गृह्येयात्, ततश्च तद्रूपेण स्मरणोपपत्तिः
स्यात्, तदभावाच्च तादृशज्ञानसामान्याभावानुमितिसम्भवः—इति
वाच्यम् । ज्ञानस्य सर्वस्मृतिजनकत्वानियमात् । न हि यावदनु-
भूतं स्मर्यते—इति न्यायात् । तस्मात् लिङ्गाभावादाश्रयसिद्ध्या च
तत्कालस्यानुपस्थितत्वात् च अनुमानस्य अप्रयोजकत्वम् । न च—
तथापि—अहमस्वाप्सम्—इति प्रत्ययेन अहङ्कारस्य अज्ञानाद्याश्रयत्वे-
नैव प्रतीतिर्भवति न तु साध्याश्रयत्वेन—इति वाच्यम् । सुखप्रति-
विम्बाश्रये दर्पणे जपाकुसुमलौहित्याध्यासेन—रत्नं सुखम्—इति
प्रतीतिवत् अहङ्काराश्रयसाक्षिचैतन्यस्य स्मरणाश्रयत्वात् सामानाधि-
करणत्वेन प्रतीतिः, न पुनः—अहं सुखो—इतिवदाश्रयतया । स्मृति-
संशय-विपर्ययाणां साक्षिचैतन्याश्रयत्वनियमः, अप्रमात्वात्,
अहङ्कारस्यैव च प्रमाणजन्यज्ञानाश्रयत्वात् ।

अतएव—अनाप्तवाक्यादिजन्यपरोक्षविभ्रमोऽपि अविद्यावित्तिरेव
—इति अभ्युपगमो वेदान्तविदाम् । तत्र अन्तःकरणवृत्तिजनक-
सामग्रीसम्भवेऽपि प्रमात्वाभावापराधेन अन्तःकरणस्य असामर्थ्यात् ।
ननु—तर्हि नामादौ ब्रह्मैक्योपासनापि न प्रमा बाधितार्थत्वात् ।
नापि भ्रमो नामादौ ब्रह्मभेदस्य अनादृतत्वात्, तथा च—

अविद्येव मनोऽपि न तस्यां परिणामि—इति चेत्, न ; कामादि-
वत् इच्छाधीनतया नामादिषु ब्रह्माध्यासस्य भ्रम-प्रमावहिर्भूतमनो-
वृत्तिस्वरूपेणैव स्वीकारात् । तदुक्तम्—

“नोदनाजन्यत्वात् मानसौ क्रिया एव सा” इति ।

एतेन—वह्निव्याप्यधूमवान् क्रदः—इति आरोप*जन्यस्य—क्रदो
वह्निमान् स्यात्—इत्याकारकतर्कस्यापि इच्छाधीनत्वेन भ्रम-
प्रमावहिर्भूतत्वेन मनोवृत्तिमत्त्वं व्याख्यातम् ।

अतएव मनन-निदिध्यासनसहिते व्यवसाये जहापोहात्मके
वेदान्तवाक्यविचारे—

श्रोतव्यो मन्तव्यो निदिध्यासितव्यः†

इति विधिरूपपद्यते, विवरणाचार्यादिभिः तथैव स्वीकृतत्वात्
च । यदि च शास्त्राचार्योपदेशजनितं ज्ञानमेव अयं तदा ज्ञाने
विध्यसम्भवेऽपि न क्षतिः, अत एव सर्वतन्त्रस्वतन्त्रैर्वाच्यमिति श्रुतिः
“श्रोतव्यो मन्तव्यः” इति वाक्ये विधिर्नाङ्गीकृतः इति । विस्तरस्तु
आकरे इति दिक् ।

ननु—भवत्वेवं व्यवस्था, तथापि परामर्शस्वीकारो न युक्तः ।
अज्ञानवृत्तिप्रतिबिम्बितचेतन्यरूपस्य अज्ञानानुभवस्य जाग्रत्यपि
विद्यमानत्वात् कथमज्ञानस्मरणम् ? न हि धारावाहिकेषु अनु-
भवेषु तुल्यसामग्रीकेषु स्मरणव्यवहारः सम्भवति । तथा च—
धारावाहिकेष्वेव अज्ञानानुभव एव वक्तव्यः, न तु परामर्शः
इति चेत् सत्यम् । सुपुल्याख्यायाः तामस्या अज्ञानवृत्तेः नाशे

* अतर्कात् तद्व्याप्यधूममारोपः ।

† व्याख्याता र्थं श्रुतिः पूर्वम् ।

१ ‘जहापोहात्मके’ इत्यन्तं नामि क, पुस्तके

२ ‘शास्त्रे’ इति ख, पुस्तके पाठः ।

जायति तद्विशिष्टाज्ञानस्य साक्षिणा अनुभूयमानत्वाभावेन संस्कार-
जन्याऽन्याविद्यावृत्त्यैव सुषुप्तिविशिष्टाज्ञानभानात् परामर्शत्वसिद्धिः ।
केवलज्ञानांशे तु तुल्यसामग्र्योक्तत्वेन धारावाहिकत्वमेव । अत एव
कार्योपाधिविनाशसंस्कृतमज्ञानमेव प्रलयोपमं सुषुप्तिः, इत्यभिप्रेत्य
वार्त्तिककारपादैः सौषमाज्ञानस्मरणमपाकृतम् । तदुक्तम्—

न सुषुप्तिगमो हस्य नाज्ञासिधमिति स्मृतिः ।

अनतीतात्मगत्वेन मोहेऽस्मिन् स्मृत्यसम्भवात् ॥

स भूतकालस्यैव प्रत्यङ् न चागामिस्तृण्यते ।

अन्यथा वर्तमानेऽस्मिन् काले प्रत्यङ् न सम्भवेत् ॥

इति । न च—तर्हि वार्त्तिक-विवरणयोर्विरोध—इति वाच्यम्,

अभावप्रत्ययालम्बना वृत्तिर्निद्रा* ।

[यो. द. पा. १ सू. १.]

इति योगसूत्रानुसारेण तमोगुणात्मिकावरणमात्रालम्बना
काचिद् वृत्तिः सुषुप्तिः—इत्यभिप्रेत्य तदुपरक्तचैतन्यस्य तत्र अंशेनैव
नाशात् तत्कालो नानुभवजनितसंस्कारवशेन—न किञ्चिदवेदिपम्—

* अभावप्रत्ययालम्बनम् अस्याः सा 'अभावप्रत्ययालम्बना' । या सन्ततमुद्रितत्वात्
तमसः समस्तविषयपरित्यागेन प्रवर्तते वृत्तिः सा 'निद्रा' । सा च सम्यग्बोधे प्रत्यवमर्शान्
प्रत्ययविशेषः । सुखमदमस्वाप्तं—प्रसन्नं मे मनः—प्रज्ञा मे विगारदीकरोति—दुःखमद-
मस्वाप्तं—स्वानं मे मनः समत्यनवस्थितं—गात्रं सूक्ष्ममस्वाप्तं, गुदधि मे गावाणि—ज्ज्ञानं मे
चित्तम् अहं सुषुप्तमिव तिष्ठति—इति प्रबुद्धस्य प्रत्यवमर्शो न स्यात् । असति प्रत्ययानुभवे
तदाश्रिताः स्मृतयश्च तद्विषया न स्युः । तस्मात् प्रत्ययविशेषो निद्रा । अस्याय—सुखमदमस्वाप्तम्
इत्यादिस्मृतिदर्शनात् स्मृतेश्चानुभवव्यतिरेकेण अनुपपत्तेर्हितम् इति । एतदेवमभिप्रेत्य
विद्यारण्यस्मान्निर्भरपुस्तकम्—

‘सुखमस्वाप्तमपाहं’ ‘न मे किञ्चिदवेदिपम्’ ।

इति सुप्तसुखाज्ञाने परावृत्तिरिति श्रुतिः ॥

परामर्शोऽनुभूतेऽस्तीत्यासीदनुभवस्तदा ।

चिदात्मत्वात् स्वतो भाति सुखप्रज्ञानधीकृतः ॥ इति ।

इति स्मरणमभ्युपेतमिति वार्त्तिक-विवरणयोः अविरोधः । तदुक्तं उपस्थन्नाद्वाने वार्त्तिककृद्भिः—

न चेदनुभवव्याप्तिः^१ सुषुप्तस्याभ्युपेयते ।

नावेदिषं सुषुप्तेऽहमिति धोः किं स्वप्नात् भवेत् ? इति । तदेवं सुषुप्तप्रवस्थायाम् अस्ति आनन्दानुभवः । अनुभविता च सुषुप्तप्रवस्थाभिमानो प्राज्ञः । तथा च श्रुतिः—

आनन्दमुक् चेतोमुखः प्राज्ञः । इति ।

न च सुषुप्तौ अन्तःकरणस्य लये जीवाभावप्रसङ्गः—इति वाच्यम्, तदानीमपि तत्संस्कारावच्छेदात् । अत एव न सर्वज्ञापत्तिः न वा जीवाभावप्रसङ्गः । ननु—सुषुप्तौ दुःखाभाव एवानुभूयते, न तु सुखम्, तज्जनकसामग्र्यभावात् । न च जन्यसुखाभावेऽपि स्वरूपसुखं निर्विकल्पकमनुभूयते—इति वाच्यम्, विषयानन्दातिरिक्तस्वरूपानन्दे मानाभावात् । विषयसुखतत्त्वाधनाद्यभावे कामुकानां निर्वेददर्शनात् । तदुक्तं मोमांसकैः तर्कचरणे*—

सुषुप्तादुत्थिताद्यैवं निर्विद्यन्ते हि कामुकाः ।

वृथेयमन्तरेणैव कामिनीं यामिनीं गता† ॥

१ 'नैवं त्वनुभवव्याप्तिः' इति क. पुस्तके ।

* उक्तं चैतत् पार्थसारथिमित्रैः तर्कचरणे ।

† 'सुषुप्तात्' निद्रायाः 'उत्थिताः' जागरं प्राप्ताः 'कामुकाः' विषयिणः पुरुषाः 'कामिनीम्' अन्तरेणैव इयं यामिनी इया गता—इति 'निर्विद्यन्ते' निर्वेदं प्राप्नुवन्ति । यदि च तेः—

सुषुप्तस्थान एकीभूतः प्रज्ञानघन एवानन्दमयो ह्यात्मा ।

इत्यादि सुषुप्तप्रकारेण—तत्र ब्रह्मानन्दोऽनुभूयते तर्हि 'परमानन्दं भुक्ता तस्य कारणत्' चत्स्य अथसुखस्य हान्येव निर्वेदः शोपपद्यते, तुच्छेन्द्रियसुखहानिनिमित्तकं निर्वेदनमयुक्तमित्यर्थः । को हि महान्तमानन्दमनुभूय अन्त्याये शोकं कुर्यात् ? अथोच्येत—तत्सुखं विभूतमतो निर्धिष्यतीति । तर्हि तत्सुखं विभूतं सत्—सुखमस्मात्सम्—इत्ययं व्यवहारः न घटेत् । दुःखस्य च ननु भवेत् तु इयं सुखव्यवहतिः न घटेत् । तस्मात् आत्मनः सुखात्मत्वं न इति हि मोमांसकानामाशयः ।

अल्पाक्षसुखहान्येव निर्वेदो नोपपद्यते ॥

तत्सुखं विस्मृतं चेत् स्यात् सुखमस्वाप्समित्ययम् ।

व्यवहारो न घटते दुःखानुभवेत्त्वियम् ॥

सुखव्यवहृतिस्तस्मात् न सुखात्मत्वमात्मनः । इति ।

तस्मात्सुप्तौ सच्चिस्वरूपस्यापि आत्मनः आनन्दरूपतासिद्धिः
इति कथमुक्तम्—आनन्दभुक्—इत्यादि जैमिनीयैरनुपासित-
सद्गुरुभिः ?—इति चेत्, अत्रोच्यते—अध्यात्मविद्यासंस्कारहीन-
त्वाद्भ्रान्ता एव ते । सुप्तोत्थितस्य विषयसुखसामग्र्यभावेऽपि
तूष्णीभाव-सुखप्रसादादिलिङ्गदर्शनेन अनुभूतसुखसंस्कारसम्भवात् ।
न हि सुप्तौ स्वरूपसुखानुभवं विना स सम्भवति, आकस्मिकत्वा-
पत्तेः । तदुक्तं भगवता वसिष्ठेन—

निद्रादौ जागरस्थान्ते यो भाव उपजायते ।

तं भावं भावयन् साक्षादक्षयानन्दमश्नुते ॥ इति ।

निद्रादिशब्दसु अन्त्यस्याप्युपलक्षकः । न च—कथं तादृशं सुखानुभवं
विहाय अनर्थावहं घोरं जागरणम्—इति वाच्यम्, प्राग्जन्मार्जित-
कर्मप्राबल्यात् । तथा च कैवल्यश्रुतिः—

पुनश्च जन्मान्तरकर्मयोगात् ।

स एव जौवः स्वपिति प्रबुद्धः ॥ इति ।

एतच्च समर्थितं श्रुतितात्पर्यविज्ञिर्विद्यारण्यश्रीपादेः—

अज्ञानविस्मिता चित् स्यात् सुखमानन्दभोजने ।

भुक्तं ब्रह्मसुखं त्यक्त्वा बहिर्यात्यय कर्मणा * ॥

* मायूक्षोपनिषदि “आनन्दभुक् चेतोसुखः” इत्युक्तम् । तत्र ‘चेतोसुख’शब्दस्यार्थं
वर्णयति—‘अज्ञानेति’ । ‘आनन्दभोजनं’ सोपमब्रह्मानन्दास्वादनं । ‘अज्ञानविस्मिता चित्’
अज्ञानवृत्तौ प्रतिविम्बितं चेतन्यमिव । ‘सुखं’ साधनम् । ‘स्यात्’ भवेत् । ननु—सुप्तौ
आनन्दमयरूपेण जीवेन ब्रह्मसुखं चेद्भुज्यते तर्हि तत्परित्यज्य अयं शक्तिः कुतः जागरणं

कर्म जन्मान्तरेऽभूद्यत् तद्योगाद् बुध्यते पुनः ।
 भुक्त्वा च परमानन्दं तस्य च स्मरणादयम् ।
 इति कौबल्यशाखायां कर्मजो बोध ईरितः* ।
 किञ्चित्कालं प्रबुद्धस्य ब्रह्मानन्दस्य वासना ।
 अनुगच्छेद्यत्स्तृणोमास्ते निर्विषयः सुखी† ॥
 कर्मभिः प्रेरितः पश्यान् नानादुःखानि भावयन् ।
 शनैर्विस्मरति ब्रह्मानन्दमेषोऽखिलो जनः‡ ॥
 प्रागूर्ध्वमपि निद्रायाः पक्षपातो दिने दिने ।
 ब्रह्मानन्दे नृणां तेन प्राज्ञोऽस्मिन् विवर्देत कः§ ॥

इति । किञ्च—न हि ब्रह्मलोकसुखमप्यनादृत्य सनकादिभि-

दुःखालयमागच्छेत् ? अत आह—पुण्यापुण्यकर्मपाशवशत्वात् 'सुप्तो' साक्षात्कृतमपि ।
 'ब्रह्मसुखं' ब्रह्मानन्दम् । 'त्यक्त्वा' परित्यज्य । 'यद्य वदति' याति जागरणादिकं गच्छतीत्यर्थः ।

* एतत्कृतोऽवगम्यते इत्याशङ्क्य—

“पुनश्च जन्मान्तरकर्मयोगात् स एव जीवः स्तपिति प्रबुद्धः” ।

इति कौबल्यसुतिवाक्यात् इति मन्वानः तदेव अर्थात् पठन् तदभिप्रायमाह 'कर्मत्यादिना ।
 स्पष्टार्थः श्लोकः ।

१ सुपुर्णो ब्रह्मानन्दोऽनुभूत इत्यत लिङ्गं दर्शयति । 'प्रबुद्धस्य' जागरणं प्राप्तत्वापि ।
 'किञ्चित्कालम्' सत्यकालपर्यन्तम् । सुप्तो अनुभूतस्य 'ब्रह्मानन्दस्य' 'वासना' संस्कारः ।
 'अनुगच्छेत्' अनुगच्छति । 'यतः' कारणात् । प्रबोधादौ । 'निर्विषयः' विषयानुभव-
 रहितोऽपि । 'सुखी' सन् । 'तृणो' शक्तोऽतोऽवगम्यते इत्यर्थः ।

२ 'शनैश्च विस्मरन्' इति ख. ग. पुस्तकयोः ।

‡ 'कर्मभिः' पूर्वोक्तैः । 'प्रेरितः' मोहितः । 'एषः' अखिलोऽपि सर्वोऽपि । 'जनः'
 'पथात्' अनन्तरम् 'नानादुःखानि' नागविधानि दुःखानि 'भावयन्' अनुसन्दधानः
 सन् 'शनैः' 'ब्रह्मानन्दं' विस्मरति ।

§ इतोऽपि ब्रह्मानन्देन विप्रतिपत्तिः कार्या । कृतः ? 'दिने दिने' प्रत्यक्षम् । 'निद्रायाः'
 प्राक् कूर्ध्वमपि च निद्रारथावसानयोः । ब्रह्मानन्दे 'पक्षपातः' खेदः अस्त्येव । यतः
 सर्वे निद्रादौ सट्टमप्यादि सम्पादयन्ति । तदवसाने च तं परित्यक्तमशक्ताः तृणोमासते ।
 'तेन' कारणेन । 'अस्मिन्' आनन्दे 'कः' बुद्धिमान् । 'विवर्देत ?' न कोऽपीत्यर्थः ।

नारदादिभिश्चानुभूतस्य स्वरूपसुखस्य ततोऽर्वाक् श्रुतिस्मृत्युक्त-
साङ्गोपाङ्गैः कर्मभिः तत्तत्कर्मफलत्यागेन भगवदनुग्रहसम्पादनद्वारा
जनकाजातशत्रु-सुचकुन्दादिभिः काम्यमानस्य तस्य विषयलम्पट-
पामरनिर्वेदमात्रेण अपलापः कर्तुं शक्यते । न हि दुःखाभावमात्र-
मुद्दिश्य तादृशसुखत्यागः सम्भवति, अनेकश्रुतिस्मृतिविरोधात् ।
तथा हि—तैत्तिरीयके भृगुवरुणसंवादे—

आनन्दाद्येव खल्विमानि भूतानि जायन्ते ।

आनन्देन जातानि जीवन्ति ।

आनन्दं प्रयन्त्यभिसंविशन्ति ।

इति । छान्दोग्ये सप्तमप्रपाठके सनत्कुमार-नारदसंवादे ।

सुखं भगवो विजिज्ञास इति । *

यो वै भूमा तत्सुखं नात्ये सुखमस्ति । खं. २३

भूमैव सुखम् ।

भूमा त्वेव विजिज्ञासितव्यः इति ।

भूमानं भगवो विजिज्ञास इति ।

यत्र नान्यत्पश्यति नान्यच्छृणोति

नान्यद्विजानाति स भूमा ।

* नारदः सनत्कुमारं प्रवृत्ति । हि 'भगवः' भगवन् 'सुखं विजिज्ञासि' ज्ञातुमिच्छामि ।
इत्यमभिसुखितयाह सनत्कुमारः । 'यो वै भूमा' महत् निरतिशयं वद इति पर्यायाः ।
तत्सुखम् । ततोऽन्यत् सातिशयत्वादल्पम् । अतः तस्मिन् 'अत्ये' 'सुखं' 'नाति'
अन्यथाधिकत्वप्राप्तेरुत्पत्त्यात् । तच्चा च दुःखबीजम् । न हि दुःखबीजं सुखं दृष्टम् अत्रादि
लोकैः । अतो 'भूमैव सुखं' तच्चादिदुःखबीजत्वासम्भवात् । 'भूमा त्वेव विजिज्ञासितव्यः' इति ।

पुनरपि नारदः प्रवृत्ति 'भूमानं भगवो विजिज्ञास इति' मूढो लज्जमानः । 'यच्च' यस्मिन्
भूयि तत्त्वे 'नान्यत्पश्यति' नान्यद्द्रष्टव्यमन्येन करणं दृष्टः अन्यो विभक्तो दृष्ट्यादन्यत्पश्यति ।
तथा 'नान्यत्' ग्रथोति' नाम-रुचोरेव फलभावात् विषयभेदस्त । तद्व्याहक्योरेवैव दर्शन-
व्यवस्थोर्दृष्टम् । तथा 'नान्यद्विजानाति' एवं लज्जो यः 'स भूमा' । 'यच्च यच्च' अविद्या-
विषये 'अन्यत्' पश्यति अन्यत् ग्रथोति अन्यत् विजानाति' अन्यः अन्येन अन्यत् पश्यति

अथ यत्रान्यत्पश्यति अन्यच्छृणोति

अन्यद्विजानाति तदल्पम् ।

यो वै भूमा तदमृतम् ।

अथ यदल्पं तन्मर्त्यम् ।

स भगवः कस्मिन् प्रतिष्ठितः इति ।

स्त्रे महिम्नि इति ।

इति बृहदारण्यके ।

प्रेयः पुत्रात् प्रेयो वित्तात् प्रेयोऽन्यस्मात् सर्वस्मात् ।

अन्तरमन्तरं यदयमात्मा इति ।

विज्ञानमानन्दं ब्रह्म ।

इत्यादिश्रुतिभ्यस्तस्य परमानन्दरूपत्वोपदेशात् । न च—तर्हि कथं सुखमुत्पन्नं नष्टमिति प्रतीतिः—इति वाच्यम्, तस्य नित्यत्वेऽपि पूर्वोक्तधर्मादिजन्यान्तःकरणवृत्तिव्यङ्ग्यतया तदुत्पत्तिविनाशोपचारात् । अज्ञानमात्रव्यवहितस्य तस्य च अप्राप्तस्यैव वक्ष्यमाणमहावाक्यार्थज्ञानमात्रादेव अविद्यानिवृत्त्या प्राप्तिरिव भवतीति तदुद्देशेन सुसुक्ष्मवृत्तिसम्भव इति तु पूर्वमेव प्रदर्शितम् ।

किञ्च—विषयसुखमपि न स्वरूपसुखादतिरिच्यते । विषयप्राप्तौ सत्यामन्तर्मुखे मनसि स्वरूपसुखस्यैव प्रतिबिम्बनात् । स्वाभिमुखे दर्पणे सुखप्रतिबिम्बवत् । तदुक्तम्—

विषयेष्वपि लब्धेषु तदिच्छोपरमे सति ।

अन्तर्मुखमनोवृत्तौ आनन्दः प्रतिबिम्बति ॥ इति ।

श्रुतीति विजानाति च 'तदल्पम्' अविद्याकालभावि इत्यर्थः । यथा स्वप्नदृग्ं वस्तु प्राक् प्रतिबोधान् तत्कालभावीति तद्वत् ।

'यो वै भूमा तत् अमृतम्' । 'यत् अल्पं' 'तत् मर्त्यम्' तत्कालभावितात् स्वप्नवस्तुवदेव । तर्हि एवं लक्षणे भूमा 'कस्मिन् प्रतिष्ठितः ?' इति नारदः पृच्छति । सगरकुमार आह—'स्त्रे महिम्नि इति' आत्मीये माहात्म्ये विभूतौ भूमा प्रतिष्ठितः इति ।

स्मृतयश्च—

यं लब्ध्वा चापरं लाभं मन्यते नाधिकं ततः ।

यस्मिन् स्थितो न दुःखेन गुरुणापि विचाल्यते* ॥

इत्यादि कोटिशः इति दिक् ।

नन्वसु सुपुतौ स्वरूपसुखानुभवः परामर्शान्वयानुपपत्त्या, तथापि—दुःखमहमस्वाप्तम्—इति परामर्शेन दुःखानुभवोऽपि दुर्वारः—इति चेत् ? नैवम् ; तदानीं दुःखसामग्र्यभावात् । न हि जागरे-ऽपि सामर्थ्यं विना दुःखमनुभूयते, आकास्मिकत्वापातात् । न च सुखेऽप्येवं प्रसङ्गः, तस्य आत्मरूपत्वेन नित्यत्वात् । शय्यादेरसमी-चीनत्वे दुःखमित्युपचारात् तादृशप्रतीत्युपपत्तिः इति सङ्क्षेपः ।

ननु—अहं सुखी—इत्यादौ सूक्-चन्दनाद्याकारवुद्धिद्वयभिव्यक्त-साक्षिचेतन्यस्यैव विषयत्वेन सुखरूपताङ्गीकार—अहं दुःखी—इत्यादिप्रतीतावपि क्षुत्पिपासाद्याकारवुद्धिद्वयभिव्यक्तचेतन्यस्यापि विषयत्वापत्त्या दुःखरूपता आत्माभिन्नस्यापि दुर्वारा । अथ—

नित्यं विज्ञानमानन्दं ब्रह्म

* 'य' आत्मलाभम् 'लब्ध्वा' प्राप्य च 'अपरं लाभं' 'ततः' तस्मात् 'अधिकं न' 'मन्यते' तस्यैव निरतिशयत्वात् । 'यस्मिन् स्थितः' 'गुरुणा' महतापि दुःखेन जस्मिन्पातादि-लक्षणेन 'न विचाल्यते' नाभिभूयते । एतेन अनिष्टनिर्गन्तव्यत्वेनापि योगस्य लक्षणमुक्तम् ।

आत्मसाक्षात्कार एव परमो लाभः । तद्वन्धेः असाधारणकारणं योगसिद्धिरपि परमलाभ एव इति मत्वा 'य' इति कार्यकारणयोरभिदेन निर्देशः । सदा आनन्दैकरसस्य आत्मन उपलब्धेः परमकारणं यं निर्विकल्पकसमाधिं तत्कार्यमात्मलाभं च 'लब्ध्वा' । योगादौ यतिः । कश्चित् प्राप्तम् 'अपरं' अनात्मविषयकं 'लाभं' 'ततः' सर्वस्य ब्रह्मावलोपलभ्यकनिर्विकल्पक-समाधेः तत्फलान् आत्मलाभान् अधिकमुत्कृष्टं न मन्यते । आत्मव्यतिरिक्तस्य सर्वस्यापि पदार्थस्य नाधिकत्वेन असत्त्वान् तुच्छान् शीपद्रवत्वान् दुःखबीजत्वान् मिथ्यात्वान् च भ्रमादि-लाभं सन्तो न लाभाय मन्यन्ते इत्यर्थः । "आत्मलाभात् परं विद्यते" इति श्रुत्येव सदातिरिक्त-लाभस्य लाभत्वनिषेधात् नित्यनिरतिशयानन्दरूपस्य आत्मन एव लाभो लाभाय भवति । किञ्च—'यस्मिन्' यस्यानन्तःकरणपरिपाकविशेषावस्थायां 'स्थितः' । बाह्यमाभ्यन्तरं च विस्तृत्य सदावापन्नया इत्या पुनः आनन्दैकरसब्रह्मरूपेण संस्थितो ब्रह्मवित् 'गुरुणा' खड्गपातादिना ।

इति श्रुतिबलात् सुखरूपत्वं ब्रह्मणः, न केवलं युक्तैव, तथा च दुःखरूपतया ग्राहकमानाभावेन न तद्रूपत्वम्—इति चेत्, सत्यम्; तथापि श्रुतावेव सुखरूपताप्रतिपादनवत् दुःखरूपत्वा-प्रतिपादनवैजाभावेन उक्तापत्तितादवस्थ्यात्—इति चेत्, अत्रो-च्यते—मोक्षो हि तावत्सर्वपुरुषधौरेयाभिलषितः, स च विवक्षित-विवेकेन अविद्यानिवृत्त्युपलक्षितसुखस्वरूप एव । तस्यैव अन्येच्छा-नधीनेच्छाविषयत्वेन पुरुषार्थरूपत्वात् । सुखं च आत्मेव, ब्रह्म-समानस्वभावत्वात् यन्नैवं तन्नैवम्, निरुपधि प्रेमासदत्वात्मकतत्-स्वभावरूपात्मनो दुःखमदो ब्रह्मणोऽपि दुर्वारः । अन्यथा दुःख-रूपत्वेन आत्मनो निरुपधिहेयासदत्वेन हेयत्वापत्त्या मुमुक्षुप्रवृत्तेर-सम्भवापत्तिः स्यात् । तस्मात् श्रुतौ सुखरूपत्वमेव अङ्गीकृतम्, न अन्यस्वरूपत्वम् । इति सङ्क्षेपः ।

एतेन सुखसमवायित्वं प्रेमासदत्वप्रयोजकमिति वदन्तोऽपि भ्रान्ता एव, दुःखसमवायित्वेन निरुपधिहेयासदत्वापत्तेः, दुःख-स्वरूपस्य सुखसमवायित्वासम्भवात् च । दुःखाभावस्य च न स्वतः पुरुषार्थत्वम्, किन्तु सुखव्यापकत्वेनैव—इति प्रतिपादितं प्राक् । अत एव आत्मनः सुखरूपत्वे मानाभावेन कथं ब्रह्मसमानस्वभावत्व-लिङ्गकालाभेदानुमितिः ? इत्यादि वलितमप्यपास्तम्, सर्वज्ञा-त्मगुरुभिश्च स्पष्टतया प्रतिपादनात् च । तथा हि—

प्रेमा*नुपाधिरसुखात्मनि नोपलब्धः ।

सप्रत्यगात्मनि क्लमेरपि नित्यसिद्धः ॥

प्रेयः श्रुतेरपि ततः सुखतानुमानम् ।

नैयायिकोऽपि† न दृगात्मनि निष्ठुवीति ॥

सर्वं यदर्थमिह वस्तु यदस्तु किञ्चित् ।

* 'अनुपाधि प्रेम' अन्येच्छानधीनेच्छाविषयत्वम् ।

† 'अपि'शब्दात् किमुत अनुमानदर्शनी मोक्षासक्त इत्यर्थः ।

पारार्थमुज्झति च यन्निजसत्तयेव ॥
 तद्वर्णयन्ति हि सुखं सुखलक्षणज्ञाः ।
 तत्प्रत्यगात्मनि समं सुखतास्य तस्मात् ॥
 प्राप्ते सुखं समनुभूय समुत्थितः सन् ।
 सर्वप्रकारविषयप्रतिपत्तिशून्ये ॥
 'सुप्तोऽहमतः सुख'मित्यनुसन्धानः ।
 सर्वोऽपि जन्तुरवगच्छति तस्य सौख्यम् ॥ इति ।

ननु—आत्मा सुखस्वरूपः अन्येच्छानधीनेच्छाविषयत्वात्,
 यन्नैवम् न तदेवम्, यथा दुःखम्—इत्यनुमाने दुःखा-
 भावत्वस्यैव इच्छाविषयतावच्छेदकस्य सुखमेदसाधनत्ववत् आत्म-
 सम्बन्धित्वस्यापि शत्रुसुखसाधारण्येच्छाविशेषविषयताव्यावर्तकस्य
 आत्ममेदसाधकत्वात् । आत्मनश्च “मा न भूवम्” इत्यादि-
 पञ्चदशशुक्त^{*}-प्रौतिविषयता सुखसाधनत्वेन पुत्रभार्यादिवदस्तु ।

* यथा पञ्चदशां तत्त्वविवेकप्रकरणे संविदी नित्यत्वं स्वप्रकाशत्वं चोक्ता—

इयमात्मा परानन्दः परप्रेमास्पदं यतः ।

मा न भूयं हि भूयासम्—इति प्रेमात्मनीत्यति ॥

इत्युक्तम् । अतार्थं प्रयोगः । ‘यत्वं संवित्’ ‘आत्मा’ भवितुमर्हति, नित्यत्वे सति
 स्वप्रकाशत्वात् । यत्रैवं न तदेवम्, यथा घटः—इति आत्मनो नित्यसंविद्रूपत्वसाधनेन
 सत्यत्वमपि साधितं भवति, नित्यत्वातिरिक्तसत्यत्वाभावात् ।

“नित्यत्वं सत्यत्वं तत् यस्यास्ति तन्नित्यसत्यम्”

इति वाचस्पतिमिशैरुक्तत्वात् । आत्मनः आनन्दरूपत्वं साधयति ‘परानन्दः’ इति ।
 अत आत्मैत्यनुपपन्नं । परयासी आनन्दयेति परानन्दः निरतिशयसुखस्वरूप इत्यर्थः ।
 ‘यतः’ ‘परप्रेमास्पदं’ परस्य निरतिशयस्य प्रेरेणः खेदस्य आस्पदं विषयः । अतदेवमुक्तम्—
 आत्मा परमानन्दरूपः, परप्रेमास्पदत्वात् । यः परमानन्दरूपो न भवति नासी परप्रेमास्पद-
 रूपोऽपि, यथा घटः । तथा च अयं परप्रेमास्पदं न भवति इति न, तस्मात् परमानन्दरूपो न
 भवति इति न । ननु—आत्मनि—धिङ् माम्—इति द्वेषस्य उपलब्ध्यमानत्वात् प्रेमास्पदत्व-
 मिवासिद्धम्, कुतः परप्रेमास्पदत्वम् ?—इति चेत्, भवम् ; तस्य दुःखसम्बन्धनिमित्तकत्वेन

दुःखाभावस्य भिन्नत्वेऽपि स्वत इच्छाविषयत्वात् आत्मन्यपि सुखमेदे-
ऽप्यसु । तथा च न पूर्वोक्तानुमानादिभिः सुखरूपतासिद्धिः ।
शुतिरपि—

तदेतत् प्रेयः पुत्रात् प्रेयो वित्तात् प्रेयोऽन्यस्मात् ।

इत्यादि पुत्राद्यपेक्षया सुखविशेषसाधनत्वेन प्रेयस्त्वं बोधयन्ती
न आत्मनः सुखरूपतां साधयति । तस्मात् न समानस्वभावत्व-
लिङ्गकामेदानुमितिरिति चेत्, अत्र वदन्ति—

तत्र चतुर्धा हि जगति पदार्थव्यवस्थितिः । प्रेयान् प्रियः
हेष्य उपेक्ष्येति । तत्र तावत् न उपेक्ष्यः लोष्टादिवत्, नापि
हेष्यः व्याघ्रादिवत्, नापि प्रियः सुखपदार्थः भार्यादिवत्, स्वतः
पुरुषार्थत्वात्पत्तेः । न च—इष्टापत्तिः—इति वाच्यम्, अन्यस्यापि
उपकार्यत्वात्पत्तेः । तथात्वेऽपि वा कदाचिदिच्छाविषयोऽपि न
स्यात् । अतो न प्रियपदार्थान्तर्भावः, किन्तु प्रेय एव ।
आत्मनोऽपि न सुखसाधनत्वेन प्रियत्वम्, अन्यस्याप्युपकार्यत्वात्पत्तेः
इति । तस्मात् आत्मापि प्रेयानिव । इति सिद्धं समानस्वभावत्वमिति
न कोऽपि दोषः । तदुक्तम्—

अहमेव सुखं नान्यदन्यच्चेन्नैव तत्सुखम् ।

अमदर्थ* न हि प्रेयो मदर्थ† न स्वतः प्रियम् ॥

अन्यथासिद्धत्वात् प्रेयस्य आत्मनि अनुभवसिद्धत्वात् । 'हि' यस्मात् कारणात् । 'आत्मनि'
विषये । 'मा न भूवम्' अहं ना भूवम् 'न' । अपि तु 'भूयासम्' इति प्रेन ईदृश्यते मन असत्त्वं
कदापि ना भूत् किन्तु सदा सत्तमेव मन भूयात् इति एवं विधं प्रेन सर्वैरनुभूयते । अतो
नासिद्धिः ।

ननु—मा भूत् स्वरूपासिद्धिः, प्रेयः परत्वे भावाभावात् हेतोर्विशेषणासिद्धिः सादेव—
इति चेत्, न ; तस्य आत्मार्थत्वात् । 'तत् प्रेन' 'अन्य' स्मातिरिक्ते पुत्रादी 'आत्मार्थ'
तेषां आत्मशेषत्वनिमित्तकमेव न स्वाभाविकम् । एवमात्मनि विद्यमानं प्रेन अन्यार्थं न
आत्मनः अन्यशेषत्वनिमित्तकं न भवति । अतः निरुपाधिकत्वात् तत् परमम् । तेन आत्मनः
परमानन्दता निरतिशयसुखरूपत्वं सिद्धं भवति । इत्यन्यमप्रसङ्गेन ।

* 'अमदर्थ' अनात्मसम्बन्धि इति चेत् न प्रेयः भवति ।

† 'मदर्थ' आत्मसम्बन्धि चेदपि स्वतः प्रियं न, अपि तु आत्मसम्बन्धेनैव इत्याशयः ।

इति । अतएव श्रुतावपि प्रेयःशब्देनैव उल्लेखः, न त्वन्यथा,
अपुरुषार्थत्वापत्तेः ।

ननु—एवं शत्रुसुखेऽपि इच्छा स्यात्, सुखत्वस्य तत्रापि सत्त्वात्
—इति चेत्, भ्रान्तोऽसि । सुखत्वेन इष्टापत्तेः शत्रुसुखत्वादिकं तु न
इच्छाविषयतावच्छेदकम्—इत्यादेरुक्तत्वात् । अथैवं नापादयामो
वयम्, किन्तु किं तदभावप्रयोजकम् ? इति पृच्छामः—इति
चेत्, शृणु—स्वरूपसुखस्य स्वतः पुरुषार्थरूपत्वेन प्रेयस्त्वादस्यैव
तथात्वम् । वृक्ष्यपरकस्य तु न इच्छाविषयत्वम् । द्वेष्यसम्बन्धित्वेन
द्वेष्योपरकत्वात् द्वेष्यत्वादिद्वितीयौ च न सुखत्वम्, किन्तु सुखा-
वच्छेदकत्वात् सुखत्वोपचार इति स्वतः इच्छाविषयत्वाभावेऽपि न
क्षतिः । यदप्युक्तम्—दुःखाभाववदेव आत्मनोऽपि प्रेमविषयत्वम्—इति
तदप्यसिद्धमेव, दुःखाभावस्यापि सुखविशेषत्वेनैव पुरुषार्थत्वाङ्गी-
कारात् । ननु एवमपि—अहं सुखी—इत्यादिप्रत्ययात्मकबाधकः-
वत्त्वात् उक्तानुमानप्रवृत्तिनिरासः—इति चेत्, न ; तत्प्रतीतिभ्रान्त-
त्वात् । बाधाभावात् न भ्रमत्वम्—इति चेत्, सत्यम् ; प्रात्यक्षिक-
बाधाभावेऽपि भिन्नविषयत्वबलप्रवृत्तानुमान-शब्दप्रतीत्योः
बाधात्मकयोः सत्त्वात् ।

तथा हि—अहम्प्रदार्थः सुखत्वसुखमेदान्यतराश्रयः आत्म-
त्वात् ; यत् नैवम्, न तदेवम् । इति विरुद्धोभयसाध्यकानुमितौ
जीवस्य सुखत्वाश्रयत्वे लाघवम्—इति तर्कबलात् वेदान्त्यभिमत-
साध्यसिद्धिरिति सिध्यति प्रतीतिभ्रमत्वमिति, प्रेमास्यदत्वानुमान-
मपि सुखरूपतासाधने निरपवादमेव । एवं ज्ञानस्वरूपतायामपि
कलमम् । इति दिक् ।

अस्तु वा अवस्थात्रयस्यापि त्रैविध्याङ्गीकारेण सुपुत्रावपि
दुःखानुभवः । तथा हि—प्रमाज्ञानं जाग्रज्जाग्रत् । शक्तिरजतादि-

विभ्रमो जाग्रत्स्वप्नः । अमादिनास्तधीभावो जाग्रत्सुषुप्तिः । एवं स्वप्ने मन्त्रादिप्राप्तिः स्वप्नजाग्रत् । स्वप्नेऽपि स्वप्नो मया दृष्ट—इति स्वप्नस्वप्नः । स्वप्नप्रदशायां च यत्किञ्चिदनुभूय जाग्रदशायां च तत्कथयितुं न शक्यते तत्स्वप्नसुषुप्तिः । एवं सुषुप्तप्रवस्थायामपि सात्त्विकी या सुखाकारा वृत्तिः सा सुषुप्तिजाग्रत् । तदनन्तरं सुखमहमस्वाप्सम्—इति परामर्शः । तत्रैव या राजसी वृत्तिः सा सुषुप्तिस्वप्नः । तदनन्तरं—दुःखमहमस्वाप्सम्—इति परामर्शोपपत्तिः । एवं तत्रैव या तामसी वृत्तिः सा सुषुप्तिस्वप्नः । तदनन्तरं—गाढं मूढोऽहमासम्—इति परामर्श—इति । अथ वा एकैकस्थामप्यवस्थायां चातुर्विध्याङ्गीकारेणापि तस्मिद्धिरसु तापनीयानुसारात् ।

तथा हि—जाग्रज्जाग्रत् तत्स्वप्नः तत्सुषुप्तिः तत्तुर्यश्च । एवं स्वप्नजाग्रत् तत्स्वप्नः तत्सुषुप्तिः स्वप्नतुर्यश्च । सुषुप्तिजाग्रत् तत्स्वप्नः तत्सुषुप्तिः सुषुप्तितुर्यश्च । एवं तुर्यान्मापि चतुर्विधः । जाग्रत्तुर्यः स्वप्नतुर्यः सुषुप्तितुर्यः तुर्यतुर्यश्च इति षोडशावस्था भवन्ति । तत्र जागरजागरः करणेर्विषयव्यवहारः । मनोरथः तत्स्वप्नः । स्तब्धीभावो जाग्रत्सुषुप्तिः । एतेषामनुभवो जाग्रत्तुर्यः । एवं स्वप्नेऽपि कल्पितैरिन्द्रियैः कल्पितविषयेषु अभिलपनव्यवहारः स्वप्नजाग्रत् । स्वप्ने मानसचिन्तनं स्वप्नस्वप्नः । तत्रैव इतिकर्तव्यताभावः स्वप्नसुषुप्तिः । एतत्सर्वानुभवः स्वप्नतुर्यः । एवं स्वप्नसुषुप्तयोः सन्धिः सुषुप्तिजागरः । प्रलापस्तत्स्वप्नः । गाढनिद्रा तत्सुषुप्तिः । सुखानुभवः सुषुप्तितुर्यः । तुर्यान्मापि जाग्रत्तुर्य इत्यादि वा । गुरुवेदान्तवाक्येभ्यः अवस्थात्रयं मायामात्रम्, अहन्तु अवस्थात्रयसाक्षी नित्यमुक्तः—इत्यनुभवेन मुक्ताभिमानो वा तुर्यजागरः । सकृत् यवणेन—अहं साक्षी न वा ?—इति संशयः तुर्यस्वप्नः । साक्षिविषयकविचार-ज्ञानयोरभावः तुर्यसुषुप्तिः । पूर्वोक्तवासनाक्षयानन्तरं निष्प्रपञ्चब्रह्मस्वरूपावस्थानरूपसाक्षात्कारः तुर्यतुर्यः ।

“ईश्वरयासः तुर्यः”

इति श्रुतेः । अत्र च तापिनीयाः^१ श्रुतयः प्रमाणम् । तत्रैव चातुर्विध्यप्रतिपादनात् । इति दिक् ।

इति विस्तरेण सुषुप्तिनिरूपणम् ।

ननु—भवत्वेवं जीवस्य व्यवहारः तथापि अवस्थात्रयभासको जीवादतिरिक्तः असङ्गोदासीनोऽयं साक्षी किं ब्रह्मकोटिः ? किं वा ईश्वरकोटिः ? यद्वा तदुभयाभिन्नकोटिः ? उत जीवकोटिः ?—इति चेत्, उच्यते—मतभेदेन कोटिचतुष्टयमपि सम्यगेव । तथा हि तत्त्वशुद्धिर्ब्रह्म—यथा—इदं रजतम्—इति भ्रमस्थले वस्तुतः शुक्लिकोव्यन्तर्गतोऽपि इदमंशः प्रतिभासतो रजतकोटिः । तथा ब्रह्मकोटिरेव साक्षी प्रतिभासतो जीवकोटिः—इति जीवस्य सुखदुःख-व्यवहारे तस्योपयोगः प्रतिपादित इति ।

तत्त्वप्रदीपिकाकृद्भिरपि—मायाशबले सगुणे परमेश्वरे—केवलो निर्गुण—इति विशेषणानुपपत्तेः सर्वप्रत्यग्भूतं विशुद्धं ब्रह्मैव जीव-भेदेन प्रतिपादित इति ।

वेदान्तकौमुदीकृद्भिस्तु—वार्त्तिकमतानुसारेण—

एको देवः सर्वभूतेषु गूढः सर्वव्यापी सर्वभूतान्तरात्मा ।

कर्माध्यक्षः सर्वभूताधिवासः साक्षी चेता केवलो निर्गुणश्च ॥

इति देवत्वादिश्रुतेः परमेश्वरस्यैव रूपभेदः कश्चित् जीव-

१ ‘तापनीयाः’ इति क, ग, पुस्तकयोः ।

प्रवृत्तिनिवृत्त्योरनुमन्ता स्वयमुदासीनः साची नाम । स च
कारणत्वादिधर्मानासदत्वादपरोक्षो जीवगतमज्ञानाद्यवभासयंश्च
जीवस्य अन्तरङ्गं वर्णितमिति ।

एतदुभयभिन्नसु कूटस्थदीपे । देहद्वयाधिष्ठानभूतं कूटस्थचैतन्यं
स्वावच्छेदकस्य देहद्वयस्य साक्षादीक्षणात् निर्विकारत्वाच्च
साचीत्युच्यते । लोकेऽपि औदासीन्य-बोधाभ्यामेव साचित्वं प्रसिद्धम् ।
यद्यपि जीवस्य वृत्तयः सन्ति देहद्वयभासिकाः तथापि अन्तरालकाले
सहवृत्तप्रभावैः कूटस्थचैतन्येनैव भास्यते । अतएव अहङ्कारादीनां
सर्वदा प्रकाशसंसर्गात् संशयाद्यगोचरत्वम् । अन्यज्ञानधारा-
कालीनाहङ्कारस्य—एतावन्तं कालमिदमहं पश्यन्नेवासम्—इत्यनु-
सन्धानं च । न च—कूटस्थप्रकाशिते कथं जीवस्य व्यवहार-
स्मृत्यादिकम्—इति वाच्यम्, अन्योऽन्याध्यासेन जीवैकत्वापत्तया
कूटस्थस्य जीवान्तरङ्गत्वात् । न च—जीवचैतन्यमेव साची भवतु किं
कूटस्थेन ?—इति वाच्यम्, लौकिक-वैदिकव्यवहारकर्तुः तस्य
औदासीन्यद्रष्टृत्वासम्भवेन—

“साची चेत्ता केवलो निर्गुणश्च” ।

इति श्रुत्युक्तसाचित्वायोगात् ।

“तयोरन्यः पिप्पलं स्वाद्वत्थनश्चन्यो अभिचाकशीति” ।

इति कर्मफलभोक्तुः जीवादुदासीनप्रकाशरूपसाचिणः पृथगाम्नानात्
च । तदुक्तम् (नाटकदीपे)—

वृत्त्यशालास्थितो दीपः प्रभुं सभ्यांश्च नर्तकीम् ।

दीपयेदविशेषेण तदभावेऽपि दीप्यते ॥११॥

१ ‘प्रकाशायगोचरत्वम्’ इति ख, ग, पुस्तकयोः ।

अहङ्कारं धियं साक्षी विषयानपि भासयेत् ।
 अहङ्काराद्यभावेऽपि स्वयं भात्येव* पूर्ववत् ॥१२॥
 निरन्तरं भासमाने कूटस्थे त्रितिरुपतः ।
 तद्भासा भासमानेयं बुद्धिर्नृत्यत्यनेकधा† ॥१३॥
 अहङ्कारः प्रभुः, सभ्या विषया, नर्तकी मतिः ।
 तालादिधारोख्यक्षाणि, दीपः साक्ष्यवभासकः ‡ ॥१४॥
 स्वस्थानसंस्थितो दीपः सर्वतो भासयेद्यथा ।
 स्थिरस्यायो तथा साक्षी बहिरन्तः प्रकाशयेत् § ॥१५॥

* अविज्ञेयेषु प्रभादिविषयविशेषावभासनाय बुद्ध्यादिविकारमन्तरेण इति यावत् । एष
 दृष्टान्तः । दाटान्तिके योजयति अहङ्कारमिति । सुषुप्तादी अहङ्काराद्यभावेऽपि तत्साक्षितया
 भात्येवेत्यर्थः ॥१२-१२॥

† ननु—प्रकाशरूपाया बुद्धेरिव अहङ्कारादिसर्ववस्तुवभासकत्वसम्भवात् किं तदतिरिक्तसाक्षि-
 कत्वनया ?—इति चेत्, उच्यते निरन्तरमिति 'कूटस्थे' निर्विकारे साक्षिणि 'त्रितिरुपतः'
 स्वप्रकाशचैतन्यतया 'निरन्तरं भासमाने' सदा स्फुरति सति । 'इयं बुद्धिः' 'तद्भासा' तस्य
 साक्षिणः स्वरूपचैतन्यस्य 'भासा'दीप्त्या प्रकाशमानेव 'अनेकधा' घटोऽयं पटोऽयम् इत्यादि-
 ज्ञानाकारेण 'नृत्यति' विक्रीयते—अर्थं भावः । यतो बुद्धेर्विकारितया जडत्वात् स्वतः
 स्फूर्तिराहित्यम्, अतः तदतिरिक्तः सर्वावभासकः साक्षी अभ्युपगम्यः इति ॥१३॥

‡ उक्तमर्थं नाटकत्वेन निरूपयति अहङ्कार इति । अहङ्कारोऽयं प्रभुः । विषयभीम-
 साकल्यवैकल्याभिमानप्रयुक्तस्यैव विषादवत्त्वात् दृष्ट्याभिमानिप्रभुतुल्यत्वमहङ्कारस्य युक्तमेव ।
 परिसरवर्तित्वेऽपि 'विषयाणां' तद्ग्राहित्वात् सत्यपुरुषसाम्यम् । गानाविधिविकारवत्त्वात्
 नर्तकीसाम्यम् 'बुद्धेः' । धोविक्रियाणां अनुकूलव्यापारवत्त्वात् तालादिधारिसमानत्वम्
 'इन्द्रियाणां' । एतत्सर्वावभासकत्वात् साक्षिणः दीपसादृश्यमस्ति इति द्रष्टव्यम् ॥१४॥

§ ननु—साक्षीवोऽपि अहङ्काराद्यवभासकत्वे तेन तेन सत्यभाषणभागमविकारवत्त्वं
 स्यादित्यागङ्गाह स्वस्थान इति । दीपो यथा गमनादिविकारयन्तः स्वदेशेऽवस्थित एव सन्
 स्वसन्निकृताखिलपदार्थान् अवभासयति एवं साक्ष्यपि इति भावः ॥१५॥

बहिरन्तर्विभागोऽयं देहापेक्षो न साक्षिणि ।

विषया बाह्यदेशस्या देहस्यान्तरहङ्गतिः* ॥१६॥ इति ।

नाटकदीपे च—

यद्यद्रूपादि कल्पेत बुद्ध्या तत्तत्प्रकाशयन् ।

तस्य तस्य भवेत्साक्षी स्वतो वागबुद्धगोचरः ॥२३॥

कथं तादृश्या ग्राह्यम्—इति चेन्नैव गृह्यताम् ।

सर्वग्रहोपसंशान्तौ स्वयमेवावशिष्यते ॥२४॥

इति । एवं जीवाद्विवेचितोऽयं साक्षी न ब्रह्मकोटिः । किन्तु असृष्टजीवेश्वरविभागचैतन्यम् । इति दिक् ।

एकजीववादिनस्तु—अविद्योपाधिक एव साक्षात् द्रष्टृत्वात्साक्षी । लोकोऽपि हि अकट्वत्वे सति द्रष्टृत्वं साक्षित्वं प्रसिद्धम् । तच्च असङ्गोदासीनप्रकाशरूपे जीव एव सम्भवति—इति जीवस्य अन्तःकरणतादात्म्यापत्त्या कट्वत्त्वभाक्तोऽपि स्वयमुदासीनत्वात् । “एको देव” इति मन्त्रस्तु ब्रह्मणो जीवाभिप्रायेण साक्षित्व-प्रतिपादकः । “वा सुपर्णे”ति मन्त्रस्तु गुहाधिकरणन्यायेन ब्रह्म-जीवोभयपरः गुहाधिकरणभाष्योदाहृतपैङ्गिरहस्यब्राह्मणव्याख्यातेन प्रकारेण जीवान्तःकरणोभयाभिप्रायेण इति न कश्चिद्विरोधः—इति वदन्ति ।

ननु—उक्तरूपस्य साक्षिणः चैतन्यमात्रावरकेण अज्ञानेन आवृत-त्वात् कथमावृतेन अविद्याहङ्कारादिभानम् ? तदभावे चैतन्यमात्रा-वरकाज्ञानम् इति सिद्धान्तविरोधः । तदुक्तम्—

* ननु—साक्षिणः बहिरन्तरवभासकत्वाभिधानमनुपपन्नम् ।

“अपूर्वमनपरमनरमबाह्यम्”

—इति सुत्या तस्य बाह्यान्तरविभागाभावाभिधानम्—इति चेत्, बाह्य—बहिरिति । कस्य बाह्यत्वं कस्य चान्तरत्वम् ? इत्यत आह—विषया इति ।

१ ‘एको जीवः’ इति ग. पुनर्लेखः ।

यत्प्रसादादविद्यादि स्फुरत्येव दिवानिशम् ।

तमप्यपङ्क्तुतेऽविद्या नाज्ञानस्यास्ति दुःकरम् ॥

इति चेत्, सत्यम् । अविद्या—राहुवत् स्वाद्यतप्रकाश-
प्रकाशा—इति केचित् । अथ वा अविद्यान्तःकरणतद्वर्मावभासकं
साक्षिचेतन्यं विहायैव अज्ञानं चैतन्यमाद्युच्यते—इत्यनुभवानुसारेण
कल्पनात् न कश्चित् दोषः । अतएव सर्वदा तेषामनाद्यतसाक्षि-
प्रकाशसंसर्गात् अज्ञानविपरीतज्ञानसंशयाद्यगोचरत्वं सम्भवति ।

ननु—साक्षिचेतन्यस्य अनाद्यतत्वे तत्स्वरूपभूतस्य आनन्दस्यापि
प्रकाशापत्तिः—इति चेत्, इष्टापत्तिः । आनन्दरूपप्रकाशप्रयुक्तस्य
आत्मनि निरुपाधिप्रेम्णो दर्शनात् । तदुक्तं वार्त्तिके—

वित्तात्पुत्रः प्रियः पुत्रात् पिण्डः पिण्डात् तथेन्द्रियम् ।

इन्द्रियेभ्यः प्रियः प्राणः प्राणादात्मा परः प्रियः ॥ इति ।

“भासत एव परमप्रेमास्यदत्त्वलक्षणं सुखम्” ।

इति विवरणात् च इति । विस्तरस्तु स्वरूपप्रकरणे । इति दिक् ।

इति सङ्क्षेपेण साक्षिप्रकरणम् ।

एतावता दृक्पदार्थो निरूपितः । अथ सङ्क्षेपेण दृश्यपदार्थः
निरूप्यते । तथा हि—दृश्यमपि त्रिविधम्—अव्याकृतामूर्त-
मूर्तमेदात् । तत्र अव्याकृतं नाम ईश्वरोपाधिः पूर्वोक्ता माया
वक्ष्यमाणानन्दमयकोशसमष्टिः । सा च माया ईश्वरचेतन्यतादात्म्या-
पन्नामूर्त-मूर्त-प्रपञ्चबीजरूपा भवति । सा पुनः पूर्वपूर्वजीवकर्म-
प्रयुक्तसंस्कारवती प्रथमं शब्दवदाकाशरूपेण परिणमते । ततः शब्द-
स्पर्शवद्वायुरूपेण, ततः शब्द-स्पर्श-रूपवत्तेजोरूपेण, ततः शब्द-
स्पर्शरूपरसवज्जलरूपेण । ततः शब्द-स्पर्श-रूप-रस-गन्धवत्पृथ्वी-

रूपेण परिणमते । ततोऽपञ्चीकृतानि सूक्ष्माणि पञ्चमहाभूतानि
 स्वकारणमायागुणत्रयसंयुक्तानि आकाशादिसात्त्विकांशेभ्यः व्यस्तेभ्यः
 क्रमेण श्रोत्र-त्वक्-चक्षुर्जिह्वा-घ्राणाख्यानि पञ्च ज्ञानेन्द्रियाण्युत्पद्यन्ते,
 दिग्वातार्क-वर्षाश्विनीकुमारैरनुगृहीतानि शब्द-स्पर्श-रूप-रस-
 गन्ध-ग्राहकाणि भवन्ति । ततस्तेषामेव राजसांशेभ्यः व्यस्तेभ्यः
 क्रमात् वाक्-पाणि-पाद-पायूपस्थाख्यानि पञ्च कर्मेन्द्रियाणि भवन्ति ।
 अग्नीन्द्र-विष्णु-मित्र-प्रजापतिभिरनुगृहीतानि वचनादान-गमन-
 विसर्गानन्दाच्चिर्वर्तयन्ति । तेषामेव मिलितेभ्यः सात्त्विकांशेभ्यः
 अन्तःकरणं जायते । तच्च सर्वाणि ज्ञानेन्द्रियाणि अनुगृह्णाति ।
 तस्य मनोबुद्धरहङ्कार-चित्ताख्याः चतस्रो वृत्तयः । चन्द्र-बृहस्पति-
 रुद्र-क्षेत्रज्ञाः अधिष्ठातारो देवाः । संशय-निश्चय-गर्व-स्मरणानि
 विषयीकुर्वन्ति । तथा तेषामेव राजसांशेभ्यः मिलितेभ्यः प्राणो
 जायते । स च कर्मेन्द्रियाणि अनुगृह्णाति । तस्य च प्राणाद्याः
 पञ्च वृत्तयः । तासु प्राणः श्वास-प्रश्वासौ करोति । अपानः अशित-
 पीतादेरधोनयनम् । व्यानो बलसाध्यं भारोद्यमादि । उदानो
 देहादुत्क्रमणम् । समानोऽशितपीतादिसमीकरणम् । तदेत-
 न्नीलित्वालिल्ङ्गममूर्ताख्यमिहलोक-परलोकयाचानिर्वाहकं स्लोपाधि-
 भूतस्य जीवचैतन्यस्य ब्रह्मज्ञानपर्यन्तं च स्थायि स्वीक्रियते ।
 तदुक्तमाचार्यैः—

पञ्चप्राण-मनोबुद्धि-दशेन्द्रियसमन्वितम् ।

अपञ्चीकृतभूतोत्थं सूक्ष्माङ्गं भागसाधनम् ॥ इति ।

अत्र च मनसि अहङ्कारान्तर्भावः, बुद्धौ च चित्तस्य । अत्र च सुषुप्तौ
 अन्तःकरणस्य कर्तुः लयेऽपि प्राणव्यापारदर्शनात् भेदव्यपदेशाच्च
 अन्तःकरणादत्यन्तं भिन्न एव प्राणः पञ्चीकृतपञ्चमहाभूतकार्यरूप—
 इति केचित् । क्रियाशक्ति-ज्ञानशक्तिमदेकमेव जीवोपाधिभूत-
 मपञ्चीकृतपञ्चमहाभूतकार्यं क्रियाशक्तिप्राधान्येन प्राण इति ज्ञान-
 शक्तिप्राधान्येन च अन्तःकरणमिति व्यपदिश्यते—इत्यभिमुक्ताः ।

“स ईक्षां चक्रे, कस्मिन्नहसुरक्रान्ते उत्क्रान्तो भविष्यामि” ।

“कस्मिन् वा प्रतिष्ठिते प्रतिष्ठामि इति” ।

“स प्राणमसृजत” ।

इति श्रुतौ उत्क्रान्त्याद्युपाधित्वं प्राणस्य उक्तम् । तथा—

स धीः^१ स्रगो भूत्वा इमं लोकमतिक्रामति ।

सृज्यो रूपाणि ध्यायतीव लेलायतीव* ॥

इत्यादिश्रुतौ उत्क्रान्त्याद्युपाधित्वं बुद्धेरुक्तम् । स्रतन्त्रोपाधि-
मेदे च जीवमेदप्रसङ्गः, तस्मात् बुद्धि-प्राणयोरेकत्वेनैव उत्क्रान्त्या-
द्युपाधित्वं युक्तम् । मेदव्यपदेशश्च शक्तिमेदात् । सुषुप्तौ च
ज्ञानशक्तिलयेऽपि क्रियाशक्तिभागदर्शनमेकत्वेऽपि न विरुद्धं भवति,
अनुभवसिद्धत्वात्, दृष्टिसृष्टिनये सर्वलयेऽपि प्राणव्यापारवत् शरीरस्य
सुप्तोऽयमित्येवं रूपेण परैः कल्पितत्वाच्च । तस्मात् उभयथापि
उपदेशमेद उपपन्न इति सङ्क्षेपः ।

अथ एवमेतद्विरुद्धतया साङ्ख्यमतं प्रदर्श्य निराक्रियते । अत्र
एवं साङ्ख्याः प्रवदन्ति—पुरुषस्य न वास्तवो बन्धः, किन्तु उपराग-
मात्रम् । प्रकृति-पुरुषविवेकात् च प्रकृतिधर्मभूतधर्मज्ञानवैराग्यैश्वर्या-
धर्माज्ञानवैराग्यान्नेश्वर्यरूप-सुख-दुःखहेतुभिरात्यन्तिकोपरागनिवृत्ति-

१ ‘स हि’ इति क. ग. पुस्तकयोः ।

* ‘स’ आत्मा ‘हि’ यस्मात् स्रगो भूत्वा स यथा धिया समानः सा धीर्ययवति
तत्तदसावपि भवति च । अत उच्यते तस्यायदासी ‘स्रगो भवति’ स्थापद्विं प्रतिपद्यते ‘धोः’
तदा सोऽपि स्रगद्विं प्रतिपद्यते । यदा धीर्ज्ञानरूपिणी तदासावपि जायते । अतः धियः
स्थापद्विष्ठाकारो भूत्वा ‘इतं लोकं’ जायतित्यवधारणकार्य-कारणसङ्गतात्मको लौकिक-
शास्त्रीयव्यवहारस्य ‘मतिक्रामति’ । विविक्तेन स्वेन आत्मज्योतिषा स्रगान्तिकां धीद्विजय-
भासयन्नवतिष्ठते । तस्मात् स्वयं ज्योतिःस्रभाव एवासी विशुद्धः सन् कर्तृ-क्रिया-कारकफल-
गुणः परमार्थतो धीसाङ्ख्यमनोभयलोकसञ्चारादिसंश्लेषव्यवहारभान्तिहेतुः ‘सृज्यो रूपाणि’ स्रज्युः
कर्माविद्यादिः । न तस्यान्यत् रूपम्, स्रतः कार्यकारणान्तेवास्य ‘रूपाणि’ । अतः तानि
सृज्यो रूपाणि अतिक्रामति क्रियाफलान्नयापि इति ।

मीच इति । अत्र इयं प्रक्रिया स्थूलस्य देहस्य मरणकाले भोगाभावात् तदधिष्ठानभूतं लिङ्गशरीरमन्तरा कल्पनीयम् । तच्च 'सप्तदशैकं लिङ्गम्' । तथा च—सर्गादौ समष्टिरूपमेकमेव, सर्गे तु पुरुषकर्मभेदात् हिरण्यगर्भोपाधिरूपमेकमेव, पितृलिङ्ग-देहस्य अंशतः पुत्र-कन्यादिलिङ्गदेहरूपेण नानाभवनवत् तत्तद्व्यक्ति-भेदेन अनेकं भवति इति । सूक्ष्मशरीरमाधाराधेयभावेन द्विविधम् । तत्र एकादश इन्द्रियाणि पञ्च तन्मात्राणि बुद्धिश्च इति सप्तदश अवगन्तव्याः, न तु प्राणपञ्चकमादाय, प्राणानामन्तःकरण-वृत्तिरूपत्वात् । अन्तः प्राणानामन्तःकरणरूपत्वेन लिङ्गशरीर-प्रविष्टत्वेऽपि न सङ्ग्राहकत्वमवगन्तव्यम् । सप्तदशशब्देन च सप्तदशावयवको राशिरेव, न तु अतिरिक्तावयवो वेदान्तसम्मतः,

“व्यक्तिभेदः कर्मविशेषात् ।”

इति सूत्रेण व्यक्तिभेदोपपादनात् अतिरिक्तधर्मिकल्पने गौरवात् च । ननु—तस्यैव भोगायतनत्वे स्थूलदेहस्य कथं देहत्वम् ? तत्र भोगाभावात्—इति चेत्, न ; लिङ्गसम्बन्धात् तदधिष्ठानभूतस्य स्थूलदेहस्य तथात्वात् । एवमातिवाहिकेऽपि तथात्वमवगन्तव्यम् इति दिक् । एवं प्रमाध्याय्यत्वमपि तस्यैव* । लिङ्गशरीर-घटितान्तःकरणवृत्तेरेव प्रमाणत्वेन तज्जनितस्यापि तदाश्रितत्वात् । तथा च एवं प्रतिकर्मव्यवस्था—

प्रमाता चेतनः शुद्धः प्रमाणं वृत्तिरेव नः ।

प्रमार्थाकारवृत्तीनां चेतने प्रतिबिम्बनम् ॥

प्रतिबिम्बितवृत्तीनां विषयो मेय उच्यते ।

साक्षाद्दर्शनरूपं च साचित्वं वक्ष्यते स्वयम्† ॥

१ 'व्यति' इति ख, पुस्तके ।

* 'तस्यैव' लिङ्गशरीरस्यैवत्वार्थः ।

† साक्षात्साधनविधिज्ञानभिन्नभिः विरचिताः सूत्रार्थसङ्ग्राहका इति श्लोकाः ।

अतः स्यात् कारणाभावाद् वृत्तेः साध्येव चेतनः । इति ।

अत्रायं निर्गलितोऽर्थः—

इन्द्रियप्रणालिकयाः अर्थसन्निकर्षात्^१ लिङ्गज्ञानादिना वा^२ बुद्धे-
रर्थाकारा वृत्तिः भवति । तत्र इन्द्रियसन्निकर्षजा^३ प्रत्यक्षात्मिका
इन्द्रियविशिष्टबुद्ध्याश्रिता । सा च वृत्तिरर्थोपरक्ता^४ प्रतिबिम्ब-
रूपेण पुरुषारूढा सती भासते । पुरुषस्य अपरिणामितया बुद्धिवत्
स्वतोऽर्थाकारत्वासम्भवात्, अर्थाकारताया एव अर्थग्रहणात्मकत्वात्,
अन्यस्य च निर्वक्तुमशक्यत्वात् । न च—वृत्तेः पुरुषे प्रतिबिम्बनाभाव
इति—वाच्यम् ।

तस्मिंश्चिद्वर्णने स्फारे समस्ता वस्तुदृष्टयः^५ ।

इमास्ताः प्रतिबिम्बन्ति सरसाव तटद्रुमाः ॥

इति^१ स्मृतेरेव प्रमाणत्वात् । एतेन पुरुषस्य सार्वदिकत्वेऽपि न

१ '०णालिकायां' इति ग, पुस्तके पाठः ।

२ 'सन्निकर्षेण' इति क, पुस्तके ।

३ '०ज्ञानादिना वादी' इति ख, ग, पुस्तकयोः ।

४ 'बुद्धिरर्थोपरक्ता' इति क, पुस्तके ।

* 'उपरक्ता' सम्बन्धेत्यर्थः ।

५ '०जातयः' इति ग, पुस्तके पाठः ।

† भगवता पतञ्जलिनापि एवमेवोक्तम् । व्युत्थानदशायां पुरुषस्य बुद्धेः सार्वथ्यं
वाच्यमित्यतः [थो, पा, १ सू, ४] इति ।

'इतरतः' व्युत्थाने चित्तेन सह द्रष्टुः 'वृत्तिसार्वथ्यम्' इत्यर्थः । व्युत्थाने याः चित्तस्य
वृत्तयो दीपस्य शिखा इव द्रव्यरूपा भङ्गुरा अवस्थापरिणामाः सृष्ट्यापि कृतवृत्ततामवन् स-
म्युक्तायांकाराः विगुणकार्यत्वात् सुख-दुःखनीहाग्रयतया शान्त-चोद-सूदाख्या भवन्ति ताभि-
रविशिष्टा अविवक्षणा वृत्तयो यस्य पुरुषस्य स तथा । वृत्तिय गुणो न भवति । यथाह
भवान् साक्षात्कारः कपिलाचार्यः—

भाग्यगुणाभ्यां तत्त्वान्नरं वृत्तिः सम्बन्धार्थं संपति । इति ।

यद्यपि पुरुषश्चिन्मायोऽविकारी तथापि बुद्धेः विषयाकारवृत्तीनां यानि प्रतिबिम्बानि

सदा सर्वभानापत्तिः । स्वतोऽसङ्गत्वेन अर्थाकारतां विना यथा-
 कथञ्चित्सम्बन्धमात्रेण अतीन्द्रियादौ अर्थग्रहणस्य बुद्धावनुपलब्धेः ।
 पुरुषे च स्वबुद्धिवृत्तौनामेव प्रतिविम्बसमर्पणसामर्थ्यं फलवत्त्वात् न
 त्वन्यथा । एतेन यत् वेदान्तिनो वर्णयन्ति—वृत्तिगतचैतन्य-
 प्रतिविम्बस्यैव वृत्तौ चैतन्यविषयतात्वात् वृत्तिप्रतिविम्बस्यैव वृत्ति-
 प्रकाशकत्वम्, इति चैतन्ये वृत्तिप्रतिविम्बाङ्गीकारो व्यर्थः—
 इति तदपास्तम् । उक्तस्मृतिविरोधेन केवलतर्काप्रामाण्यात् ।
 विनिगमकाभावेन अन्योऽन्यं वृत्तिचैतन्ययोर्विषयतासम्बन्धस्वरूपत्वेन
 अन्योऽन्यप्रतिविम्बाङ्गीकारात् च । वाङ्मयस्थले अर्थाकारताया एव
 विषयतारूपत्वेन आन्तरेऽपि तत्तदार्थाकारताया एव विषयित्वाङ्गी-
 कारौ चित्वात् इति न कोऽपि दोषः । ननु—तथापि स्वस्वोपाधि-
 वृत्तेरेव वृत्तिचैतन्ययोरन्योन्यविषयतात्वसम्भवे अलमन्योन्यं प्रति-
 विम्बाङ्गीकारेण—इति चेत्, न ; वेदान्तिमते स्वत्वानिर्वचनात् ।

तथा हि—स्वत्वं च स्ववृत्तिज्ञानविषयीभूतवृत्तिवासनावस्व
 मिति वाच्यम् । तथा च—विषयघटितत्वात् विषयतालक्षणस्य—
 इति आत्माश्रयः । तस्मादन्योन्यस्मिन् प्रतिविम्ब एव अन्योऽन्यं
 विषयता इति युक्तमुत्पत्त्यामः । प्रतिविम्बस्य स्वमते बह्वेरेव
 परिणामविशेषो विम्बाकारः । निरवयवस्थले तु शब्दवदवगन्तव्यः
 इति चेत्, अत्रोच्यते—

यदुक्तमुपरागमात्रं बन्धः तन्निवृत्तिश्च मोक्ष इति तत् अस्म-
 दिष्टमेव । परन्तु तव मते उपरागः किम्—अयो दहति—इत्यादिवत् ?
 आहो ! अरुणः स्फटिकः—इतिवत् वा ? एतदुभयातिरिक्तं वा ?

तान्येव पुरुषस्य इत्ययः । न च—तामिरपस्तुभूताभिः पुरुषस्य परिणामित्वं वाच्यम् ।
 'अपास्फटिकयोरिव नोपरागः, किन्त्वभिमान' इति साङ्ख्यभाष्यज्ञाद्वैतकृत्यात् । तस्मान् मुख-
 दुःखनीचगुणवदपि साङ्ख्यान् व्युत्थाने चित्तिरपि दुःखादिमयीव भवति वृत्तिसाङ्ख्यादिति दिक् ।

१ 'अयम्' इति ख, पुस्तके ।

तत्र आद्याङ्गीकारे आवयोः समानयोगचेमत्वमित्यलमायहविग्रहेण । द्वितीयेऽपि उपाधिभूतजपाया आरुण्यपुरस्कारेण तादात्म्यप्रतीत्या आरुण्यस्य स्फटिकान्तर्वर्त्तित्वेन गृह्यमाणत्वरूपप्रतिबिम्बत्वं तु ममापि दृष्टमेव । प्रतीयमानतादात्म्यस्य मम मतेऽनिर्वचनीयत्वात् ।

ननु—तव मते बिम्बस्यैव परिणामविशेषः प्रतिबिम्बो न तु अनिर्वचनीयं तादात्म्यम्—इति चेत्, भ्रान्तोऽसि । आरुण्य-प्रतिबिम्बस्थले स्फटिकादौ आरुण्यरूपपरिणामविशेषोत्पत्तिस्वीकारे भ्रमकथेव उच्छिद्येत । अथ दृष्टापत्तिरिति चेत्, न ; अरुण्य-स्फटिक इति विशेषदर्शनाद्युपयोगोऽपि न स्यात् । तस्मान्न किञ्चिदेतत् । नापि तृतीयः पक्षः । अप्रामाणिकत्वात् प्रकृति-पुरुषसंयोगानिर्वचनीयतादात्म्ययोश्च विचारतः संज्ञामात्रभेदात् । यदपि—

“सप्तदशैकं लिङ्गम्”

इत्यादिना लिङ्गशरीरप्रक्रिया प्रदर्शिता सापीष्टेव । परन्तु तत्र इन्द्रियाणामाहङ्कारिकत्वं सूक्ष्मभूतपञ्चकस्य सङ्ग्रापूरकत्वं च न इति वदामः, किन्तु प्राणादीनामेव । यथा च अनहङ्कारिकत्वम् इन्द्रियाणां तथा व्यक्तमाकरे । दर्शितं चैतत् सृष्टिप्रक्रियायां प्राक् । तथा च सूक्ष्मपञ्चमहाभूतानामेव इन्द्रियमनोबुद्ध्यादिकारणत्वात् न सूक्ष्मदेहगतसङ्ग्रापूरकत्वम्, कार्य-कारणयोः तादात्म्यात् । कार्याणां तु कार्यतावच्छेदकधर्मपुरस्कारेण कुण्डल-मुकुटादिवज्जैद-सत्त्वात् भवति सङ्ग्रापूरकत्वम् इति । तदुक्तम्—

कार्यरूपेण नानात्वमभेदः कारणात्मना ।

हेमात्मना यथाऽभेदः कुण्डलाद्यात्मना भिदा ॥ इति ।

अन्यथा तत्रापि प्रधानमहत्त्वत्वाद्यतिरेकेण सप्तदश इति सङ्ग्रा विलीयेत । भेदेन वा कार्य-कारणयोः । तदप्रविष्टत्वे तु सत्कार्यवादे

दीयतां जलाञ्जलिरिति । तस्मात् कार्य-कारणयोः तादात्म्येऽपि तेनैव रूपेण भेदांशस्यापि सत्त्वात् न तेन रूपेण पूरकत्वम्, किन्तु परस्परविजातीयकार्याणामिव । वैजात्यं च अन्तःकरण-प्राणयोः, सत्त्व-रजोभ्यामारब्धत्वात् । अत एव तत्तत्कार्य-वैचित्र्यमप्युपपद्यते, अन्यथा इन्द्रियाणामपि अन्तःकरणवृत्ति-भेदत्वापत्त्या सप्तदशेति तत्रापि सिद्धान्तो भज्येत ।

अथ—एकोपादानकत्वेन ऐक्यं न ब्रूमो वयम्, अहङ्कारोपादान-कत्वेन सर्वस्यापि ऐक्यापत्तेः, किन्तु फलभेदेन—इति चेत्, अतोऽतिबहिर्बिकीशलमायुषतो यदसिद्धमसिद्धेन साध्यते । यतः फलैक्यस्यापि आपाद्यमानत्वात् । मन्सते तु इन्द्रियाणां प्रत्येकं विजातीयभूतारब्धत्वात्, विजातीयगुणारब्धत्वात् च, समुदितगुण-भूताद्यारब्धत्वात् च वैजात्यम्—इति न कोऽपि दोषः । घटादावपि सामग्रीभेदात् भेद इति नैयायिक-वैशेषिकोक्तेश्च ।

आस्तां वा फलभेदात् भेदः । तथापि सूक्ष्मभूतानां साक्षाद्विजातीयफलाजनकत्वात् न तद्वतसङ्ख्यापूरकत्वम् । तथापि प्राण-वृत्तीनामेकोपादानकत्वेन ऐक्यमस्ति—इति चेत्, शृणु ; प्राणत्वेन ऐक्यत्वेऽपि तत्तद्देशावच्छिन्नत्वेन तत्तद्विजातीयकार्यजनकत्व-लक्षणपरस्परविरुद्धलक्षणधर्माध्यासात् भेदः सिध्यत्येव । अतएव अन्तःकरण-परिणामरूपयोः मनोबुद्धयोरेव भेदो महान् इति तयोरेव गणना, न चित्ताहङ्कारयोः इति स्रयमेव ज्ञेयम् । यापि प्रति-कर्मव्यवस्था सापि भस्माकमिष्टेव । परन्तु परस्परप्रतिबिम्बनम् अप्रामाणिकमिति ब्रूमः, कथितदिशा तादात्म्येनैव निर्वाहात् । अस्त्वुदग्रहणात् न तथात्वम्—इत्यनेन प्रतिबिम्बग्राहकत्वं परिच्छिन्न-स्यैव—इत्युक्तेः । न च—पूर्वीक्तस्मृतिविरोधः—इति वाच्यम्, भान-मात्रतात्पर्येणापि स्मृत्युपपत्तेः इति दिक् ।

इति अमूर्तपदार्थनिरूपणम् ।

तथा तेषामेव आकाशादीनां तामसांशेभ्यः पञ्चीकृतपञ्चमहा-
भूतानि जायन्ते । पञ्चीकरणं च—आकाशादीनि प्रत्येकं द्विधा
विभज्य तेषु एकैकमर्धं भागं चतुर्धा कृत्वा खेतरेषु भूतचतुष्टयाङ्गेषु
संयोज्य तेष्वस्य पञ्चीकृतेभ्यः इदं ब्रह्माण्डं स्थूलं परमात्मनः शरीर-
सुत्पन्नं भवति । तदेतदस्य समष्टिशरीरम्, तदन्तर्गतम् अक्षदादि-
व्यष्टिशरीरम्, वनवृक्षवत्, जलाशयतत्परङ्गप्रतिबिम्बितचन्द्रवच्च ।

इति सङ्क्षेपेण मूर्तपदार्थः ।

एवं लिङ्गमपि समष्टिव्यष्टिभेदेन द्विविधम् । तथा कारणमपि
बोद्धव्यम् । अत्र च स्थूल-सूक्ष्म-कारण-व्यष्टिशरीरेषु क्रमात् पूर्वोक्त-
विश्व-तैजस-प्राज्ञा जाग्रदाद्यभिमानिनो भवन्ति । स्थूल-सूक्ष्म-कारण-
समष्ट्यभिमानिनस्तु वैश्वानर-हिरण्यगर्भेश्वरापरपर्याया विराट्सूत्रान्त-
र्यामिसंज्ञाः । तत्र हिरण्यगर्भे बुद्धि-मनसौ महदहङ्कारौ व्यवह्रियेते ।
एवमत्र प्रक्रिया—स्थूलदेहोऽन्वयकोशः कर्मेन्द्रियैः सह प्राणमयः,
ज्ञानेन्द्रियैः सहिते मनोविज्ञाने मनोमयविज्ञानमयौ । एते त्रयो
ऽपि क्रमेण क्रिया-कर्म-कारणरूपाः । कारणशरीरं च आनन्दमय-
कोशः । एतैरुपहितं चैतन्यं जीवः, अनुपहितम् ईश्वर इति ।
शुद्धचिन्मात्रस्य उपाधिभेदमन्तरेण भेदासम्भवात् । तार्किकमते
श्रोत्रैक्येऽपि तत्तत्कारणशृङ्खलुपाधिभेदेन शब्दग्रहव्यवस्थावत् आत्मैक्ये-
ऽपि अन्तःकरणभेदादेव बन्धमुक्तिव्यवस्थोपपत्तेः एक एव आत्मा इति
सिद्धम् । एतेन साङ्ख्य-पातञ्जलमतमपि निराकृतम् । आत्म-
नानात्वसौकाराविशेषात्, परिणामवादस्य प्रथममुहुरे विस्तरेण
निराकृतत्वात् च । सृष्टिप्रलयादिप्रक्रियाविस्तरस्तु स्वरूपप्रकाशे-
ऽनुसन्धेय इति दिक् ।

इति सृष्टिप्रकरणम् ।

ननु—भवतु एवं दृश्यत्रैविध्यनिरूपणम् । दृश्यरूपयोः जीव-
ब्रह्मणोः ऐक्ये किं प्रमाणम् ?—इति चेत्, उच्यते ; “तत्त्व-
मस्या”दि महावाक्यम् । वाक्यं च पदार्थज्ञानद्वारैव ज्ञापकम् ।
तत्र तत्पदार्थी द्विविधः, वाच्यो लक्ष्यश्च । अत्र पूर्वोक्तमायाशब्दं
ब्रह्म वाच्योऽर्थः । स च—

यतो वा इमानि भूतानि जायन्ते ।

येन जातानि जीवन्ति ।

यत् प्रयन्त्यभिसंविशन्तीति ।

तद्ब्रह्म विजिज्ञासस्व ।

इत्यादिश्रुतिभिः जगत्कार्त्तृत्वादिद्वारा तटस्थलक्षणैर्न ज्ञाप्यते, न
तु स्वरूपेण, तस्य सच्चिदानन्देकरसत्वात् । तटस्थलक्षणं च—
यावन्नक्ष्यकालानवस्थितत्वे सति व्यावर्तकत्वम् । यथा तार्किकादि-
मते गन्धवत्त्वं पृथ्वीलक्षणम्, महाप्रलये परमाणुषु उत्पत्तिकाले
घटादिषु च गन्धाभावात् । गन्धादिचतुष्टयस्य पृथिव्यां पाकजस्यैव
स्त्रीकारात् । प्रलये च परमाणुषु पाकाभावात् । तदुक्तम्—

तत्रापि परमाणौ स्यात् पाको वैशेषिके नये ।

नैयायिकानां तु नये द्वाणुकादावपीयते ॥

इति । मायाविनिर्मुक्तं तु लक्ष्यम् । तच्च—

‘ब्रह्मविदाप्नोति परम्’ ।

इति आकर्षणं—

‘किं तत् ब्रह्म’ ?

इति स्वरूपमात्रे आकाङ्क्षामुत्थाप्य—

‘सत्त्वं ज्ञानमनन्तं ब्रह्म’ ।

इत्यादिश्रुतिभिः स्वरूपलक्षणेनैव बोध्यते, लक्ष्य-लक्षणयोरभेदात् ।

सं छिद्रम्—इतिवत् स्वरूपे प्रविष्टत्वात् । तदुक्तम्—

तटस्थं स्वरूपं द्विधालक्षणं च ।

स्वरूपे प्रविष्टं स्वरूपे निविष्टम् ॥

यथा काकवन्तो गृहाः खं बिलं च ।

इति । एवं 'त्वं' पदस्यापि द्वौ अर्थौ—वाच्यो लक्ष्यश्च । तत्र जाग्रत्स्वप्नसुषुप्त्यादिविशिष्टं चैतन्यं वाच्योऽर्थः । स च पूर्वोक्तः—

तद्यथा महामत्स्य उभे कूले* । वृः ४।३।१८ ।

इत्यादिश्रुतिभिः तटस्थलक्षणेन प्रतिपाद्यते । एवं तद्गृहितं तद्भासकं सच्चिदानन्दघनं तु लक्ष्यम् । तच्च ब्रह्मदारण्यके चतुर्थाध्याये द्वितीय-
ब्राह्मणे—

एष ब्रह्मलोकः† । वृः ४।३।९२ ।

इत्यादिवाक्येन शुद्धजीवब्रह्मणोरैक्यस्य वक्ष्यमाणत्वेन तदुपयुक्तस्य प्रकाशजीवस्वरूपम् आदित्यचन्द्राग्निवाचामभावे जीवस्य व्यवहार-
प्रयोजकरूपम्—

किं ज्योतिरयं पुरुषः‡ ? वृः ४।३।२ ।

* व्याख्याता चैवं स्रुतिः पूर्वं । पृः २२० ।

† 'सलिल एको द्रष्टाऽद्वैतो भवति एष ब्रह्मलोकः' इति । सलिलवत् सखीभूतः सलिल इव सलिलः । 'एको' द्वितीयस्य अभावात् । अवियया हि द्वितीयः प्रविभज्यते । सा च शान्ताऽन । अत एको द्रष्टा । दृष्टेरविपरिजुषी आत्मज्योतिःसमावा या । 'अद्वैतो' द्रष्टव्यस्य द्वितीयस्य अभावात् एतदस्यतमभयम् 'एष ब्रह्मलोकः' ब्रह्मेव लोको ब्रह्मलोकः । पर एव अयमग्निं काले व्याहृतकार्यकरणीपाधिभेदः स्वात्मज्योतिषि शान्तसर्वसम्बन्धो वर्तते इति ।

‡ जनकं च भेदेष्टं याज्ञवल्क्यो जगाम । स च गच्छन् एवं मेने । न वदिष्ये किञ्चिदपि राज्ञे । अनन्तरं यत् जनकः पृष्ठवान् तत् याज्ञवल्क्योऽकथयत् । सङ्क्षिप्तस्यान्वयाकारणे इयमाश्लेषिका । पूर्वं किल जनक-याज्ञवल्क्यायोः संवाद आसीदप्रसिद्धीवविषये । तत्र जनकस्य अधिष्ठातृविषयं विज्ञानमुपलभ्य परितुष्टो याज्ञवल्क्यः तस्यै जनकाय वरं ददौ । स च—यथाकामं प्रश्नं करिष्यामि—इत्यमुमेव वरं वदन् । तमेव सम्प्रति वरयाम्यभूव जनकः । तेन वरप्रदानसामर्थ्येन अथाचिख्यासुमपि याज्ञवल्क्यः जनक एव पूर्वं पप्रच्छ—हे याज्ञवल्क्य किं ज्योतिरयं पुरुषः' इति । अस्य पुरुषस्य किं ज्योतिः येन असी ध्यवहरति इति । किमयं स्वावयवसङ्घातवाद्येन ज्योतिरन्तरेण व्यवहरति आहोस्तिन् स्वावयवसङ्घातमध्य-
पातिना ज्योतिष्कार्यमयं पुरुषो निर्बन्धतोत्येतदभिप्रेत्य पृच्छति । एवं पृष्टो याज्ञवल्क्य

इति प्रश्नपूर्वकेन—

‘आत्मेवास्य ज्योतिर्भवति’ । वृ: ४।३।५ ।

इत्यनेन उक्ता—

‘कतम आत्मा*’ ? वृ: ४।३।७ ।

इत्यनेन शुद्धात्मस्वरूपमात्रज्ञाने आकाङ्क्षामुत्थाप्य—

‘योऽयं विज्ञानमयः प्राणिषु हृद्यन्तर्ज्योतिः पुरुषः’† ।

वृ: ४।३।७ ।

‘न दृष्टेर्द्रष्टारं पश्येः अदृष्टो द्रष्टा’ । वृ: ३।७।२३ ।

इत्यादिवाक्यैर्लक्ष्यस्वरूपं प्रतिपाद्यते तदेवमवान्तरवाक्येभ्योऽनुभूतयोः
शुद्धजीव-ब्रह्मणोः । ततः—

‘तरति शोकमात्मवित् ।’ छा: ७।१।३ ।

‘तमेव विदित्वा तिमृत्युमेति नान्यः पन्था विद्यतेऽयनाय ॥’

श्वेता: ३।८ ।

आदित्यं चन्द्रमसम् अग्निं वायुं च अनुक्रमेण ज्योतिहेनाभिधाय ‘अस्तमित आदित्ये
चन्द्रमस्तमिते ज्ञानेऽग्नौ ज्ञानायां वायि किं ज्योतिरेवायं पुरुषः?’ इति पृष्टः । तदा
‘आत्मेवास्य ज्योतिर्भवति’ इत्याह याज्ञवल्क्यः । कार्यकारणसावयवसङ्घातव्यतिरिक्तं
कार्यकारणावभासकं बाह्यज्योतिर्हेतुं स्वयमन्वेनानवभासमानं तत् ज्योतिः हेतुं अन्तःस्थेन
आत्मज्योतिषा अयं पुरुषः अवतिष्ठते प्रकाशते च । तदेवात्मज्योतिः इति भावः ।

* यद्यपि व्यतिरिक्तात्वादिसिद्धं तथापि समानज्ञातीयानुयाहकत्वदर्शननिमित्तधान्या आत्मा
करणानामेवान्वतलो व्यतिरिक्तो वा ? इति अविवेकतः पृच्छति ‘कतम’ इति । न्याय-
सूत्रताया दुर्दिक्षेयत्वात् उपपद्यते हि धानिः । अथवा आत्मनि शरीरव्यतिरिक्ते सिद्धेऽपि
करणानि सर्वाणि विज्ञानवन्तोऽव विवेकत आत्मनोऽनुपलब्धत्वात् अतः पृच्छति कतम
आत्मेति । यः त्वयोक्त आत्मा स देहेन्द्रिय-प्राण-मनःसु कतमः ? अथवा योऽयमात्मा
त्वयाभिप्रेतो विज्ञानमयः विज्ञानमयेषु प्रायेषु कतमः ? इति प्रश्नः ।

† पूर्वोक्तं व्याख्यानं ‘कतम आत्मा’ इत्येतावदेव प्रश्नवाक्यम् । द्वितीये ‘प्रायेषु’ इत्येतदर्थं
प्रश्नवाक्यम् । अथवा ‘पुरुष’ इत्येतदर्थं सर्वमेव प्रश्नवाक्यम् । ‘योऽयम्’ इति आत्मनः
प्रत्यक्षत्वनिर्देशः । ‘विज्ञानमयो’ विज्ञानप्रायः । बुद्धिविज्ञानीपाधिसम्पर्काविवेकान् विज्ञान-
मय इत्युच्यते ।

इत्यादिना स्वरूपज्ञानस्यैव मोक्षहेतुत्वमाकर्ण्य कोऽहमित्या-
काङ्क्षायां परमकारुणिकेन वेदेन—

तत् त्वमसि । छाः ६।८।७ ।

इत्युक्तम् । तत्र मुख्यार्थान्वयानुपपत्तिमवगम्य—सोऽयं देवदत्त—इति-
वत् जहदजहन्नक्षणया गङ्गायां घोषः—इतिवद्वा जहन्नक्षणया स्मर-
णोपपत्त्या अखण्डब्रह्मसाक्षात्कारात्मिका चित्तवृत्तिः उदेति । ननु—
अवान्तरवाक्येभ्यः शुद्धेऽनुभूते सति महावाक्यस्थपदैः शुद्धस्मृति-
सम्भवः । अवान्तरवाक्यस्थपदैस्तु कथं शुद्धस्मृतिः ? तत्पूर्वं शुद्धस्य
अननुभवात्—इति चेत्, न ; सुप्तौ निर्विकल्पकचैतन्यानुभवस्य
पूर्वं प्रतिपादितत्वात् ।

ननु—वार्त्तिकमते सुप्तौ न उक्तनिर्विकल्पकवृत्तिः स्वीक्रियते ।
न चैवं सुखमहमस्वाप्नं—न किञ्चिदवेदिषम्—इति स्मरणं न स्यात्
इति वाच्यम् । तस्मत्तेऽनुभवान्नेकारात् ; न च—तर्हि स्वप्रकाश-
तया सर्वदा भावात् शुद्धस्मृतिरवान्तरवाक्यस्थपदैः स्यात्—इति
वाच्यम् । जन्यनिर्विकल्पकं विना तत्सूक्ष्मावस्थारूपसंस्कारजस्मृत्य-
सम्भवात् । न हि अस्माद्दर्शने सूक्ष्मावस्थारूपनाशात् अन्यः संस्कारः
स्वीक्रियते—इति चेत्, न ; प्रकारान्तरसम्भवात् ।

तथा हि—अद्वितीयब्रह्मविजिज्ञापयिषया प्रवृत्तानां सत्यादि-
पदानाम् उपाधिविशिष्टचैतन्यशक्तत्वेऽपि चैतन्यमात्रे तात्पर्येण तदंश
एव संस्कारोद्बोधसम्भवात् । शब्दवृत्तेस्तात्पर्याधोनत्वात् । तस्मात्
तत्त्वमस्यादिवाक्यजन्याखण्डाकारमनोवृत्त्या सजातीयप्रत्ययप्रवाह-
पूर्वकविजातीयप्रत्ययशून्यया अविद्यानिवृत्तिः । तन्निवृत्तौ तु सक-
लानर्थनिवृत्तिरिति सिद्धम् । तदुक्तं वार्त्तिके—

तत्त्वमस्यादिवाक्योत्थसम्यग्धौजन्ममात्रतः ।

अविद्यासहकार्येण नासौदम्भि भविष्यति ॥ इति ।

एतेन यत् पातञ्जलस्रोक्तं प्रकृतिपुरुषविवेकेन अस्यास-

श्रीभगवादिच्छेदनामः ॥ नन्वात्मविदेविश्वमुदयार्थं प्रत्युपायपदिहार्थिवाकर्मिस्वादिन्यतच्चाह । तस्यात्मरेतः कृतेनकर्मिणाऽभ्युदयल
क्षणोनिःशेषसत्यक्षरणोपाऽर्थः प्रयोजननैवास्तिनस्यास्वर्गोपाभ्युदानार्थित्वान् । निशेषसत्यचकर्मसाध्यत्वान् तथाचश्रुतिः
परीक्ष्यलोकात्कर्मिणां साक्षात्तत्त्वात्तद्विदमायान्तात्प्राप्तः कृतेन इमिन्नुक्तो निस्तोमोक्षः कृतेनकर्मिणां नास्तोत्यर्थः ज्ञानसा
ध्यस्यापि व्यावर्तिरेवकोरेण सूचिता व्यावर्तकस्य हि निःशेषसत्यनित्यप्राप्तस्या ज्ञानं भावमवाप्तिः न च्यतत्त्वज्ञानमा
त्रापनोक्षम् तस्मिन्सत्यज्ञानेनापमुक्तेशस्याऽऽत्यविदो न किंचित्कर्मसाध्यज्ञानसाध्यं वा प्रयोजनमस्तीत्यर्थः एवं

॥ नैवतस्थकृतेनार्थिनाकृतेनेहकथ्यन् नचास्यसर्वभूतेषुकण्डिदर्थव्युपाश्रयः ॥ ॥ श्रीराय ॥

भूतेष्वपि प्रत्यवायपरिहारार्थकर्मोप्यनुष्ठेयान्येवेत्यतच्चाह न कृतेनेति भवेनेति नित्यकर्मो करणेनेहलोके गार्होत्तररूपः न
त्यवायव्यवस्थिते वा कश्चनार्थिनास्ते सर्वोपयतिस्मिन्नेतदर्थेन चोहेनो यस्मादस्याऽऽत्मविदः सर्वभूतेषु ब्रह्मादिस्थावरान्ते
(युकोपि अर्थव्युपाश्रयः प्रयोजनसंयन्तो न्नास्ति कंचिद्विविशेषमाश्रित्यकोपि नित्यसाध्योऽर्थो नास्तीति वाक्यार्थः व्योस्य
कृताकृतेन विष्ययोजनेनैवं कृताकृतेन ततः इति श्रुतेः तस्याहर्नदेवाश्चान्भूत्यादिशतब्रह्माद्येवासंभवि इति श्रुतेर्देवाश्च नित्यस्य मोक्षा
भवनाद्यनसम्प्रार्थि इत्युक्तेर्न निष्ठाभवादिमपि देवाराधनस्य कर्मोपायानामित्यभिप्रायः एतादृशेनान्वितिविदुर्मिवासाकभेदेनिरूपितोवासेत्येन

[चतुर्था
पाध्यान-
रमेश्वर-
व्दितात्

व्यवल-
तथा
यामैक्यं
द्रव्यत्व-
न;
प्रतत्वेन
हने तु
तत्वादिः
भेदः
तद्वन्धो
। तं
इति
गभाव

प्रतः ।
इति
रांश-
यस्व
कार-
ांशत्वे
स्यापि
प्रत्वा-
कता-

रा-
तः
वा-
ऽपि
यत्वे
ान-
ानांत्वं-
तत्पदे
तरेणदानी-
त्तिः ।
शब्दा-
ततो
दुमय-
नानाम्
मैवम् ;
तदुक्तंधिं च
गुहायां
पेधवत् ।
सत्तया
इति ।

२७१

चतुर्थोभूमिकाज्ञानं तिस्रः स्युः साधनं पुरा जो वस्तु के रवस्था स्नुपरा

स्ति सः प्रकीर्तिताः ॥ ॥ ॥ ॥ ॥ ॥ ॥ ॥

चतुर्थोभूमिकाज्ञानं तिस्रः स्युः साधनं पुरा जो वस्तु के रवस्था स्नुपरा
 स्ति सः प्रकीर्तिताः ॥ ॥ ॥ ॥ ॥ ॥ ॥ ॥

चतुर्थोभूमिकाज्ञानं तिस्रः स्युः साधनं पुरा जो वस्तु के रवस्था स्नुपरा
 स्ति सः प्रकीर्तिताः ॥ ॥ ॥ ॥ ॥ ॥ ॥ ॥

वैराग्यपरिपाकात् यम-नियमासन-प्राणायाम-प्रत्याहार-धारणाध्यान-सम्पादितत्वम्पदार्थमात्रविषयकसम्प्रज्ञातसमाधिपूर्वकात् परमेश्वर-प्रसादजात् पञ्चविधानां चित्तवृत्तीनां निरोधादेव धर्ममेघशब्दितात् असम्प्रज्ञातसमाधिः केवल्यम्—इति तदपि निरस्तम् ।

यत्पुनर्भेदाभेदवादिनो रामानुजाः—भेदाभेदश्रुत्योः तुल्यबलत्वेन साम्यात् जीवब्रह्मणोः अविनाभावलक्षणम् अभेदम् आहुः । तथा हि—यथा—शुक्तः पटः इत्यत्र जाति-द्रव्य-गुणानां त्रयाणामेकं प्रतीयते । तच्च ऐक्यं न तद्भेदस्य बाधकम् । बाधकत्वे तु द्रव्यत्व-गुणत्वयोः सामानाधिकार्यं स्यात् । इष्टापत्तिः—इति चेत्, न ; हिरवभासो न स्यात्, न स्याच्च शक्यतावच्छेदकयोः समनियतत्वेन भेदाभावात् सङ्केतविशेषविषयतापि । घटकलशादिवदुपपादने तु शुक्तः पटः शुक्तो घटः—इत्यादिप्रत्यया न स्युः । घटत्वशुक्लत्वादेः व्याप्यव्यापकभावस्य द्रव्यत्वघटत्वादिवत् अङ्गौकारे तु सुतरां भेदः इति । तस्मात् भगवत्या अविनाभाव एव अन्योन्याभावाप्रतिबन्धो अभेदः स्वीकर्तव्यः, न तु भवेतवादिसम्मतः ; प्रमाणविरहात् । तं च केचित् तादात्म्यत्वेन अभिमन्यन्ते, केचित् समवायत्वेन इति विशेषः । तस्मात् एव जीव-परमात्मनोरपि अंशांशिनोरविनाभाव एव अभेदः ।

भवेतवादे तु अभेदः पारमार्थिको भेदस्तु मायाकल्पितः । भेदाभेदवादे तु अभेदोऽविनाभावः भेदस्तु पारमार्थिकः इति तु रहस्यम् । अंशत्वं च जीवस्य यथा भास्करप्रभाया भास्करांशत्वम्, यथा वा गुणस्य गुणिनोऽंशत्वम् । यदाययत्वनियमो यस्य स तद्विशेषणम् । एवं प्रकारवाचकशब्दस्य प्रकारिणि वर्तनात् प्रकार-प्रकार्यकमविनाभावः । तयोरभावे च तन्न स्यात् । न चांशत्वे वस्तुवैक्यम्—इति वाच्यम्, जडेनापि सह तथात्वापत्तेः, तस्यापि अंशत्वव्यवशात् ; न चेष्टापत्तिः, तर्हि ब्रह्मणोऽपि परिच्छिन्नत्वापत्तेः । तस्मात् परमात्मनोऽंशस्य जीवस्य व्यापकस्य अब्रह्मात्मकता-

बुद्धिर्बन्धः, सुक्तिश्च तद्विलय इति । स च विलयो लिङ्गशरीरा-
पगममन्तरा न सम्भवति इति तज्ज्ञय एव सुक्तिः, पारिषेध्यात् ;
तदपि ब्रह्मात्मैक्यज्ञानादेव । प्रमाणं च तत्र “तत्त्वमस्या”दिवाक्या-
न्येव । तत्प्रतिपादितामेदस्य न भेदप्रतिबन्धो । सुक्तिकालेऽपि
भेदसत्त्वे बाधकाभावः । अत्र अद्वैतवादिनां ब्रह्मभिन्नस्य सत्त्वत्वे
मानाभावात् तद्व्यतिरिक्तस्य भेदस्य मिथ्याभूतस्य न तत्र विद्यमान-
त्वमस्ति—इति दूषणमपि स्ववासनावासितमेव इति रामानुजानां
सिद्धान्तः ।

अतएव तन्मते लिङ्गशरीरादिसम्बन्धेन अवलम्ब्यतामापन्नस्य त्वं-
पदार्थस्यैव शोधनाय “तत्त्वमा”दिवाक्ये त्वं-पदे लक्षणा, न तत्पदे
ऽपि, प्रयोजनाभावात्—इत्यादिवस्तिगतमपि अपास्तम्, विस्तरेण
भेदाभेदादस्य तन्मोक्षस्य च पूर्वमेव निराकृतत्वात् इति दिक् ।

ननु—वेदान्तजन्याखण्डाकारवृत्तेः उपहितविषयत्वे तदानी-
मुपाध्यन्तराभावेन एतस्या एव उपधायकत्वात् स्वविषयत्वापत्तिः ।
न चेष्टापत्तिः ; शब्दबोधे शब्दानुपस्थिताभाननियमेन वृत्तेः शब्दा-
नुपस्थितायाः भानानुपपत्तेः । यथाकथञ्चिदुपपत्तौ वा न ततो
ऽज्ञान-तत्कार्यनिवृत्तिः । अज्ञान-तत्कार्याविषयकज्ञानस्यैव तदुभय-
निवर्तकत्वात् । अन्यथा—अहमज्ञः, अयं घटः—इत्यादिज्ञानानाम्
उपहितविषयत्वेन अज्ञाननिवर्तकत्वप्रसङ्गात्—इति चेत्, मैवम् ;
वृत्तेः शब्दबोधे अभासमानाया एव उपधायकत्वाभ्युपगमात् । तदुक्तं
कल्पतरुकाञ्चिः—

“शुद्धं ब्रह्म विषयोऽकुर्वाणा वृत्तिः स्वं स्वेतरोपाधिं च
निवारयति ; स्वस्या अपि उपाधित्वाविशिषात् । गुहायां
न शब्द—इति शब्दत्वावच्छिन्नशब्दसामान्यनिषेधवत् ।
एवं च न अनुपहितस्य विषयता । वृत्त्यपरागोऽत्र सत्तया
उपयुज्यते, न भास्यतया विषयकोटिप्रवेशेन ।” इति ।

अयमभिप्रायः—यथा अज्ञानोपहितस्य साक्षित्वेऽपि न अज्ञानं साक्षिकोटी प्रविशति, जडत्वात्, किन्तु साक्ष्यकोटावेव, एवं वृत्त्युपहितस्य विषयत्वेऽपि न वृत्तिर्विषयकोटी प्रविशति। स्वविषयत्वानुपपत्तेः। किन्तु स्वयमविषयोऽपि वृत्तिरूपोपाधिः चेतन्यस्य विषयतां सम्पादयति इति न कापि अनुपपत्तिः। तदुक्तं तस्मिंदोषे—

स्वप्रकाशोऽपि साक्ष्ये धोवृत्त्या व्याप्यतेऽन्यवत् ।
 फलव्याप्यत्वमेवास्य शास्त्रकृद्भिर्निवारितम् ॥
 बुद्धि-तत्त्वस्य चिदाभासौ द्वावेतौ व्याप्तौ घटम् ।
 तत्राज्ञानं धिया नश्येत् आभासेन घटः स्फुरेत् ॥
 ब्रह्मस्य ज्ञाननाशाय वृत्तिव्याप्तिरपेक्षिता ।
 स्वयं स्फुरणरूपत्वात् नाभास उपयुज्यते ॥
 चक्षुर्दीपावपेक्ष्येते घटादेर्दर्शने तथा ।
 न दोषदर्शने किन्तु चक्षुरेकमपेक्ष्यते ॥
 स्थितोऽप्यसौ चिदाभासो ब्रह्मस्य कोभवेत् परम् ।
 न^१ तु ब्रह्मस्य तिश्यं फलं कुर्यात् घटादिवत् ।
 'अप्रमेयमनादिं चे'त्यत्र शुत्वेदमौरितम् ।
 मनसैवेदमाप्तव्यमिति धीव्याप्यता श्रुता^२ ॥ इति ।

पञ्चदशो ८८-८४ ।

१ 'हावपि' इति क, पुस्तके पाठः ।

२ 'तत्' इति य, पुस्तके ।

३ 'सुती' इति क, ख, पुस्तकयोः ।

* 'स्वप्रकाशः' अहमित्येवं बुद्धिहृत्तिसम्बन्धात् 'स्वप्रकाशोऽपि' अन्यवत् घटादिवत् । 'धोवृत्त्या' बुद्धिवृत्त्या 'व्याप्यते'। तर्हि अपविज्ञानः स्यात्—इति चेत्, न ; पूर्वाचार्यैरपि हृत्तिव्याप्यत्वस्य अतीकृतत्वात्। तथा हि—द्विविधा हि व्याप्तिः, हृत्तिव्याप्तिः फलव्याप्तिरिति ; तत्र चाद्या पूर्वाचार्यसम्बन्धात्, द्वितीया निषिद्धा। 'फलं' हृत्तिप्रतिबिम्बितचिदाभासः, तद्व्याप्यत्वं प्रत्यगात्मनो निराकृतम् अस्मैव स्फुरणरूपत्वात् इति भावः ।

एतेन ज्ञानाज्ञानयोरैकविषयत्वं व्याख्यातम् । अज्ञानमपि हि स्तोपधानदशायामेव ब्रह्म विषयीकरोति । स्नानुपधानदशयां स्वस्यैवाभावात् । तथा च ज्ञानाज्ञानयोरुभयोरपि उपाध्यविषयकत्वे सति उपहितविषयत्वात् समानविषयत्वमस्यैव । एतेन उपाधि-विषयकज्ञानानामज्ञाननिवर्तकत्वं व्याख्यातम् । इति दिक् ।

ननु—तथापि ब्रह्मसाक्षात्कारे किं मनः करणम् उत शब्दः ?—

आत्मनि फलव्याप्ताभावं दर्शयितुम् अनात्मनो ह्यस्या ऋत्वेन च व्याप्यत्वं दर्शयति । बुद्धिः तत्स्यचिदाभासय एतौ चावपि घटं व्याप्नुतः । 'तत' तथोः बुद्धि-चिदाभासयोर्मध्ये 'धिया' बुद्धिहस्या प्रमाणभूतया 'अज्ञानं' नश्यति । ज्ञानाज्ञानयोः विरोधात् । 'आभासेन' चिदाभासेन 'घटः' स्फुरेत् । ऋत्वेन स्वतः स्फुरणयोगात् ।

आत्मनि ततो वैलक्षण्यं दर्शयति । प्रत्यग्-ब्रह्मणोः एकत्वस्य अज्ञानेन आहतत्वात् तस्य अज्ञानस्य निवृत्तये वाक्यजन्यया—अहं ब्रह्मासीत्येवमाकारया धीह्या व्याप्तिरपेक्ष्यते । स्वस्यैव स्फुरणरूपत्वात् तत्स्फुरणाय चिदाभासो नापेक्ष्यते । अतो युज्यमानोऽपि चिदाभासः नोपयुज्यते इत्यर्थः ।

उक्तमर्थं हट्टान्तेन विशदयति । यथा अन्धकाराहतघटादिदर्शने चक्षुः दीपस्य उभावपि अपेक्ष्येते, दीपदर्शने तु न तथा, किन्तु एषं चक्षुरेवापेक्षितम् ; तथा ब्रह्मणि अज्ञाननाशाय धीह्या व्याप्तिः अपेक्षिता, न तु चिदाभास इति भावः ।

ननु—बुद्धि-तद्बुक्तोनां चिदाभासवैशिष्ट्यस्याभावात् घटादिविव ब्रह्मण्यपि फलव्याप्तिर्षत्वात् भवेद्वेति चेत्, श्रुतं ; यद्यपि घटाकारवृत्तिवत् ब्रह्मणोचरवृत्तावपि चिदाभासोऽस्ति, तथापि नासौ ब्रह्मणो भेदेन भासते । किन्तु प्रचण्डातपमध्यवर्तिदीपप्रभावत्वेन एकोभूत एव भवति । अतः ब्रह्मणि स्फुरणलक्षणातिशयजनको न भवतीत्यर्थः ।

ननु—ब्रह्मणि फलव्याप्तिर्नास्ति, इतिव्याप्तिस्तु विद्यते—इत्युक्तम्, तत्र किं प्रमाणम् ?—
इति चेत्, नेवम् ; श्रुति-स्मृतिप्रमाणसिद्ध एवायमर्थः । तथा च अस्तबिन्दूपनिषदि—

निर्विकल्पमननं च हेतु-हट्टानवर्जितम् ।

अप्रमेयमनादिं च यं ज्ञात्वा मुच्यते बुधः ।

इत्यत्र अप्रमेयशब्देन फलव्याप्तिराहित्यमुक्तम् । कठवल्गां च—

मनसैवेदमात्रव्यं नेह नानास्ति किञ्चन ।

इति धीव्याप्यता श्रुता । तज्ज्ञानं कोऽपि विरोधः ।

इति चेत्, अत्र केचित् तार्किकेभ्यो विभ्यतः शब्दात् परोक्ष-
ज्ञानमेव अङ्गीकृत्य भावनासहकृतात् मनसो अपरोक्षज्ञान-
माचक्षते। अन्ये तु मन्यन्ते—शब्दात् आपाततः परोक्षज्ञानमेव
जन्त्यते, करण-स्वाभाव्यात्। उत्तरकालं तु श्रवण-मनन-निदि-
ध्यासनादिसहितात् शब्दादेव अपरोक्षज्ञानमुदेति। संस्कारसह-
कृतेन्द्रियादिवत् प्रत्यभिज्ञानमिति। तत्र आद्यः पक्षस्तावत् न
युक्तः, भावनाजन्यत्वे ज्ञानस्य अप्रामाण्यप्रसङ्गात्, कामातुरस्य
कामिनीं भावयतो व्यवहितकामिनोसाक्षात्कारवत्।

ननु—न भावनाजन्यत्वं तत्र अप्रामाण्यप्रयोजकम्, किन्तु
बाधितविषयत्वम्। भावनानपेक्षेऽपि शुक्तिरजतादिभ्रमे बाधादेव
अप्रामाण्यस्वीकारात्। ब्रह्मणि तु सर्वमानागोचरे बाधासम्भवात्।
तद्भावनान्नानजन्यस्यापि प्रामाण्यं न व्याहन्यते। न च व्यवहित-
कामिनीविभ्रमादौ दोषत्वेन भावनायाः क्लृप्तत्वात् तज्जन्यत्वे ब्रह्म-
साक्षात्कारस्य दोषजन्यत्वेन भ्रमत्वं भविष्यति बाधितविषयत्ववत्
दोषजन्यत्वस्यापि भ्रमत्वप्रयोजकत्वात्। तदुक्तं मौमांसाभाष्यकृद्भिः—

“यस्य च दुष्टं कारणं यत्र च मिथ्येति प्रत्ययः

स एव असमीचीनो नान्यः”।

इति। तद्वास्तविककारैश्च—

तस्माद्बोधात्मकत्वेन प्राप्ता बुद्धेः प्रमाणता।

अर्थान्यथात्व-हेतूद्यदोषज्ञानादपीक्यते। इति।

चोदनासूत्र, ५३ श्लोः।

तुल्यवदेव अप्रामाण्यप्रयोजकं इयमुक्तम्। तस्मात् बाधाभावेऽपि
दोषजन्यत्वात् अप्रामाण्यमेव—इति वाच्यम्। भावनायाः
क्वचिद्दोषत्वेऽपि सर्वत्र दोषत्वानियमात्। अन्यथा शङ्खपीतत्व-
भ्रमकारणीभूतस्य पीतद्रव्यस्य स्वविषयज्ञानेऽपि अप्रामाण्यप्रयोजकत्वं

१ ‘तस्याभावना’ इति व. पुस्तके।

स्यात् । क्वचित् कश्चिदोप इत्येवाङ्गोकारात् । विषयबाधेनैव
दोषजन्यत्वप्रकल्पनात् च । दुष्टकरणजन्यस्यापि अनुमानादेर्विषया-
बाधेन प्रामाण्याभ्युपगमात् च । अन्यथा परिभाषामात्रापत्तेः ।
मीमांसाभाष्य-वार्त्तिककाराभ्यामपि बाधितविषयस्याप्यत्वेनैव दुष्ट-
करणजन्यत्वस्याप्रामाण्यप्रयोजकत्वमुक्तम्, न स्वातन्त्र्येण ।

तस्मात् भावनाजन्यमपि ब्रह्मज्ञानमवाधात् प्रामाण्यं लप्स्यताम्
—इति चेत्, नैवम् । परोक्षज्ञानजनकभावनाया अपरोक्ष-
ज्ञानजनकत्वासम्भवात् । न हि वज्रानुमितिज्ञानं सहस्रकृत्व
आवृत्तमपि वज्रिसाक्षात्काराय कल्पते । क्लृप्तप्रमा-सामग्र्योन्तरेण
जायमानस्यैव ज्ञानस्य अप्रामाण्यनियमात् । अन्यथा—

“चेत्त्वं वन्देत स्वर्गकामः” ।

इत्यादि पौरुषेयवाक्यानामपि विषयबाधाभावात् अप्रामाण्यं न
स्यात्, न हि चेत्त्ववन्दनं स्वर्गसाधनं न भवति—इत्यत्र किञ्चिन्मान-
मस्ति, अलौकिकहिताहितसाधनतायाः वेदकमेयत्वात्* । तत्र
च मानान्तराप्रसरात्, पुरुषवचसां च । मानान्तरमूलत्वेनैव
प्रामाण्यात्, तत्र मूलाभावादप्रामाण्यम्, पुरुषस्य भ्रम-
प्रमादादिसम्भवात्—इति चेत्, प्रकृतंऽपि तुल्यम् । न चात्र शब्द-
प्रमाणस्य-मूलत्वात् नामूलता—इति वाच्यम् । संवादात्
प्रामाण्याङ्गोकारे पूर्वतन्त्रोपपादितस्वतस्त्वभङ्गप्रसङ्गात् । आवश्यक-
त्वेन शब्दसंवात प्रामाण्यस्याचितत्वात् च ।

* नेतदपरे आहंतादयः सहजम् । तेषां भवे अलौकिक-हिताहित-साधनस्यापि
आप्तवाक्येकमेयत्वम् । आप्तत्वं च यथार्थवत्तरि । वेदस्य तु न सर्वथा आप्तत्वम्,
अनयोऽनहानां ज्ञेयस्यागादानामपि तयोपदेशात् । तस्मात् अलौकिकवाक्यवत् द्वेषीपादेयत्वा-
विशेषात् शास्त्र-व्याख्याशयोः तुल्यं अलौकिक-वैदिकवाक्ययोः प्रामाण्यम्—इति तेषामाशयः ।
अथे तु अलौकिकं हिताहितमेव नाद्रिपत्तेः चार्थोपादयः । कुतस्तदा तस्मादभनस्य वेदस्य
आदरः ? अथ तेषां नाप्तिकानां दुर्मतप्रदर्शनेनेति सर्वमतवचनम् ।

१ 'तु' इति ख. पुस्तके ।

अन्यत्र अदृष्टमपि फलान्यथानुपपत्त्या अत्रैव प्रामाण्यं कल्पते—
इति चेत्, न ; अपूर्वप्रामाण्यान्तरकल्पने मानाभावात् । फलस्य
च क्लृप्तप्रमाणेनैव उपपत्तेः । परोक्षभावनाया अपरोक्षविषयत्वं च
अन्यत्र अदृष्टचरमपि त्वया कल्पनीयम् । तदुभयकल्पनात् वरं क्लृप्त-
प्रामाण्यस्य शब्दस्यैव अपरोक्षविषयत्वमात्रकल्पनम् । धर्मिकल्पनातो
धर्मकल्पनाया लघुत्वात् ।

अथास्तु तर्हि मन एव अत्र प्रमाणम्—इति चेत्, तत्किं
भावनासङ्गतं केवलं वा ? आद्ये पूर्वोक्तदोषः, ज्ञानादिसङ्-
गतस्य मनस एव सर्वत्र प्रामाण्यसम्भवे प्रमाणान्तरोच्छेदापत्तेः ।
चक्षुरादीनामेव सर्वत्र असाधारण्यात् 'प्रामाण्यमित्यभ्युपगमे
भावनाया अपि तुल्यत्वम् । नापि द्वितीयः ; वेदान्तवाक्य-
श्रवणात्पूर्वमपि केवलमनसो विद्यमानत्वेन ब्रह्मण्य सर्वदा
सन्निहितत्वेन साक्षात्कारः स्यात् । तथा च—श्रवण-मनन-
निदिध्यासनादिसाधनानामानर्थक्येन तत्प्रतिपादकचतुर्लक्षणी-
मीमांसारम्भो न स्यात् । किञ्च तस्य प्रमाणानुग्राहकत्वेन तर्का-
लोकादिवत् न प्रमाणान्तरत्वं सम्भवति, असाधारणविषयाभावात् ।
सिद्धान्ते सुख-दुःखेच्छादीनां मनोधर्माणां कारणव्यवधानाभावेनैव
साक्षिवेद्यत्वाभ्युपगमात् ।

न च ब्रह्मैव असाधारणो विषयो मनसः—इति वाच्यम्,

“यन्मनसा न मनुते”

इत्यादिश्रुतिविरोधात् । ननु—

यद्वाचानभ्युदितम् । न चक्षुषा गृह्यते नापि वाचा ।

यतो वाचो निवर्त्तन्ते ।

इत्यादि श्रुतिविरोधः सिद्धान्तेऽपि समः—इति चेत् ;

“नावेदविन्ननुते तं गृहन्तम् ।

वेदेनैतद्यद्देदितव्यम्” ।

“तं त्वौपनिषदं पुरुषं पृच्छामि” ।

इत्यादिश्रुतिवलेन निषेधश्रुतीनां मुख्यवृत्त्यविषयत्वेनापि उपपत्तेः ।

मनसि च मुख्यामुख्यभेदाभावात् । ननु—

सर्वे वेदा यत्रैक्ये भवन्ति ।

स मानसीन आत्मा मनसैवानुद्गृह्यः ॥

इत्यादिश्रुतेः का गतिः?—इति चेत्, शृणु—मानसीनत्वं मनसि उपाधौ उपलभ्यमानत्वम् । न मनोजन्यसाक्षात्कारविषयत्वम् । “मनसैव” इति तु कर्तरि तृतीया आत्मनोऽकर्तृत्वप्रतिपादनार्था मनसो दर्शनकर्तृतामाह, न करणताम्, औपनिषदसमाख्या-विरोधात् । असाधारणेन हि व्यपदेशा भवन्ति व्यवहारे, मानसीन-समाख्यानवत् । अतएव प्रमात्रयत्वादपि न मनसः तत्र करणतावकाशः ।

कामः सङ्कल्पो विचिकित्सा यद्वाऽयद्वा ।

धृतिरधृतिर्ज्ञेयधीर्भीरित्येतत्सर्वं मन एव* ॥

इति श्रुतौ—मृष्ट—इतिवत् उपादानकारणत्वेन मनसः सामानाधिकरण्यप्रतिपादनात् । दण्डो घट—इत्यादिसामानाधि-करण्यादर्शनेन न निमित्तकारणत्वाभ्युपगमेन उपपत्तिः । निमित्त-कारणग्रहणार्थमवश्यकल्पग्रयोः अन्वय-व्यतिरेकयोः समवायिकारण-विषयत्वस्यैव उचितत्वात्, समवायिकारणान्तरोपस्थित्यभावात् । आत्मनश्च—

“माची चेत्ता केवल्लो निर्गुणश्च” ।

* ‘कामः’ स्वीकृतिकराभिन्नापः । ‘सङ्कल्पः’ प्रत्युपस्थितविषयविकल्पनं गुरुनीत्यादि-निर्देन । ‘विचिकित्सा’ संशयज्ञानम् । ‘यद्वा’ अदृष्टार्थेषु कर्मेसु देवतासु देवत्वादिसु च आस्तित्ववृत्तिः । ‘अयद्वा’ तद्विपरोता वृत्तिः । ‘धृतिः’ धारणं दिहाद्यवसादन-पतन-प्रति-बन्धक उत्प्लावविशेष इति यावत् । ‘अधृतिः’ तद्विपर्ययः । ‘ज्ञेयः’ ज्ञेयः । ‘भीः’ प्रज्ञा । ‘भीः’ भयम् । ‘इत्येतत्’ एवमादिकं सर्वं ‘मन एव’ मनसः अन्तःकरणस्य उपाख्येतानि । मनसोऽस्मिन् प्रति अन्वय-कारणमुच्यते । तद्व्याख्ये नानास्वतन्त्रकरणम् ।

इति श्रुत्या निर्गुणत्वप्रतिपादनात् । दृष्टानां द्रष्टृधर्मत्वानुप-
पत्तेः । दृष्टानां घटादीनां स्वरूपतो धर्मत्वेन वा तादात्म्या-
भावस्य सर्वसिद्धत्वात् । काम-सङ्ख्यादीनां स्वरूपाश्रयत्वाभावेन दृश्य-
त्वादिधर्माणां द्रष्टृधर्मत्वाभावनश्ये मनसैव तु द्रष्टव्यम् ।

यदा सर्वे प्रसुचन्ते कामा येऽस्य हृदि स्थिताः* ।

तीर्थो हि तदा सर्वान् शोकान् हृदयस्य भवति† ॥

हृः ४।४।७ ।

इत्यादिश्रुतिभिर्मनोधर्मत्वमिव कामादीनां निश्चयते । मनसः
तादात्म्याध्यासाच्च तद्धर्माणामपि आत्मानि आध्यासिको व्यवहारः,

“बुद्धेर्गुणैनात्मगुणेन चैव आराग्रमात्रो ह्यवरोऽपि दृष्टः” ।

“स समानः सद्भूमौ लाकावनु सञ्चरति” ।

“ध्यायतीव स धीः स्वप्नो भूत्वेमं लोकमतिक्रामति” ॥

इत्यादिश्रुतिभ्यः ।

विज्ञानं यज्ञं तनुते कर्माणि तनुतेऽपि च ।

* जनकमाह भगवान् याज्ञवल्क्यः । ‘यदा’ यस्मिन् काले ‘सर्वे’ समस्ताः ‘कामाः’
व्याप्राप्तेः ये लोके प्रसिद्धा इहासुखायाः पुत्र-वित्त-लोकैषणालक्षणाः । ‘अस्य’ प्रसिद्धस्य
पुरुषस्य । ‘हृदि’ बुद्धौ । ‘श्रिताः’ आश्रिताः । ‘प्रसुचन्ते’ आत्मकामस्य ब्रह्मविदः
समूलतो विशीर्यन्ते,—

‘अथ नव्योऽश्नती भवत्यथ ब्रह्म समग्रते’ ।

इति मन्त्रलोत्तरार्धमवानुसन्धेयम् । ‘अथ’ स ‘नव्यो’ मरणधर्मा सन् समूलतः काम-
विधौनात् ‘अश्नती भवति’ अर्थादनात्मविषयाः कामाः अविद्यालक्षणा तान् त्यजति इति । ‘अथ’
अस्मिन् नरजन्मनि ‘ब्रह्म समग्र ते’ ब्रह्मभावं मोक्षं प्रतिपद्यत इत्यर्थः ।

१ ‘कामान्’ इति ख, पुस्तके ।

† ‘तीर्थो’ अतिक्रान्तो हि वज्रात् तस्मात् ‘तदा’ तस्मिन् काले ‘सर्वान्’
‘शोकान्’ शोकाः कामाः इष्टविषयप्रार्थनाः । यतः ते कामाः विषयविधौनि शोकत्वापयन्ते ।
शोकः, कामः, रतिः इति पर्यायाः । प्रक्रियापतितत्वात् शोकशब्दः कामवचन एव भवितु-
मर्हति । विगतशोको भवति इत्यर्थः ।

इति श्रुतौ विज्ञानशब्दवाच्यस्य मनस एव प्रथमान्तपदनिर्देश्यत्वे कर्तृत्वश्रवणात् च । ननु—

“मनसा ह्येव पश्यति मनसा शृणोति” ।

इत्यादौ करणत्वमपि श्रुतम्—इति चेत्, न ; इन्द्रियातिरिक्ते मनसि विप्रतिपन्नान् प्रति तदतिरिक्तमनःसद्भावमात्रे तस्याः श्रुतः तात्पर्यात्, न तु करणत्वेऽपि । एवकारानन्वयापत्तेः चक्षुरादीनामपि कारणत्वस्यान्वय-अतिरिक्तसिद्धत्वेन तद्व्यवच्छेदेन नियमानुपपत्तेः । हेतुमात्रेऽपि तृतीयास्मरणात् । मनसः करणताप्रसिद्धिस्तु निर्धर्मकस्य प्रकाशस्य आत्मनः अमङ्गस्य स्वतो विषयोपलभ्यायोग्यस्य स्वतादात्म्याध्यासेन तदाकारवृत्तिभिः विषयोपलभ्यद्वारत्वादेव । न तु चक्षुरादिवत्तटस्थत्वेन इति आस्तां तावत् ।

अस्तु तर्हि प्रथमं परोक्षज्ञानं जनयतोऽपि शब्दस्यैव सहकारि-विशेषत्वात्मेन पश्चादपरोक्षज्ञानजनकत्वम्—इति चेत्, न ; अर्ह-जरतो न्यायापातात्* शब्दस्य परोक्षज्ञानजननस्वाभाव्ये सहकारि-सङ्गस्त्रेणापि तदान्यथाकरणयोगात्, आगन्तुकस्य स्वभावत्वानुपपत्तेः । यत्तु दृष्टान्तत्वेन प्रत्यक्षज्ञानमुदाहृतम् तत्र किं विवक्षितम् ? अपरोक्षज्ञानजनकस्वभावस्य चक्षुषः संस्कार-सहकारेण परोक्षज्ञानजनकत्वम् ? अथवा सन्निकृष्टविषये अपरोक्ष-ज्ञानजनकस्वभावस्य चक्षुषः संस्कारसहकारेण असन्निकृष्टेऽपि तत्तांशि अपरोक्षज्ञानजनकत्वम् ? किंवा संस्कारनिरपेक्षत्वेन ज्ञानं जनयतोऽपि चक्षुषः संस्कारसापेक्षत्वेऽपि न अप्रामाण्यम् इति ? तत्र नाद्यः ; प्रत्यभिज्ञायाः अपरोक्षत्वात्, तत्तांशि चक्षुषोऽ-

१ 'नियतोपपत्तेः' इति ख, पुस्तके ।

* 'चक्षुर्जरतो न्यायः' अर्हो जरतो अर्हजरतो इत्यर्थे कन् । चक्षुर्ज्ञानात्मे न्याये । स च यथा—एकस्याः कुङ्कुमाः शरीरस्य एकमङ्गं पाकाय अपरमङ्गं प्रसवाय यथा न प्रभवति । एवमेकस्य भागस्य अन्यपरत्वमन्यस्य अन्यपरत्वं न युज्यते इत्येवंपरोक्षं न्यायः ।

जनकत्वाच्च । अतएव न द्वितीयोऽपि ; तत्तांशेऽपरोक्षत्वा-
 नङ्गीकारात्, तदंशे संस्कारमात्रजन्यत्वेन स्मृतित्वस्याभ्युपगमात्
 च । एतेन प्रत्यभिज्ञायाः संस्कारजन्यत्वे स्मृतित्वापातात् संस्कारज-
 स्मरणमेव विशेषणज्ञानत्वेन तत्कारणम्—इत्यपास्तम्, संस्कार-
 जन्यत्वांशे स्मरणत्वाङ्गीकारात् । स्मृतिहेतुत्वेनावश्यकल्पोद्बुद्ध-
 संस्कारादेव प्रत्यभिज्ञोत्पादसम्भवे अन्तरास्मृतिकल्पनानवकाशात् ।
 तद्वेतोरेव तदस्य, किं तेन—इति न्यायात् स्मरण इव प्रत्यभिज्ञायामपि
 पूर्वानुभवान्वय-व्यतिरेकयोः तुल्यत्वाच्च । प्रमात्वाप्रमात्ववत्
 अनुभवत्व-स्मरणत्वयोरेकज्ञानवृत्तित्वे विषयकृतांशभेदात् न विरोधः ।
 स्मृतित्वानुभवत्वयोः जातित्वानङ्गीकारात् । अतएव न तृतीयः ।
 न हि चक्षुः स्वविषये संस्कारसापेक्षत्वमस्ति । येन सापेक्षत्वलक्षण-
 मप्रामाण्यं स्यात् । किन्तु स्वसहकारिसमवधानात् स्वे स्वे
 विषये युगपत् तज्ज्ञानजनकयोः चक्षुःसंस्कारयोः अर्थसमाजीनानुभव-
 स्मरणात्मैकज्ञानजनकत्वं पर्यवस्यति । अन्यथा संस्कारसहकारेण
 चक्षुषाऽसन्निकष्टे विषयेऽपि ज्ञानजनकत्वे रजतसंस्कारसहकारेण
 असन्निकष्टेऽपि रजते चाक्षुषज्ञानापत्तेरन्यथाख्यातिस्वीकारप्रसङ्गः ।
 रजतचाक्षुषत्वेन रजतसंयोगत्वेनैव कार्यकारणभावनियमे तद्देशकाल-
 रूपायां तत्तायामपि तुल्यम्, प्रत्यक्षस्य विद्यमानोपलभ्यत्व-
 नियमात् । किन्तु भिन्नजातीयज्ञानहेतुत्वेन क्लृप्तयोरपि संस्कारयो-
 रन्वय-व्यतिरेकाभ्यामेकज्ञानहेतुत्वं प्रत्यभिज्ञायां क्लृप्तम् । इदमेव
 अन्यथाख्याति-निराकरणेन अनिर्वचनीयाख्य-मिथ्याज्ञानोत्पत्तिं
 व्यवस्थापयद्भिः पञ्चपाटिकाकारैर्दृष्टान्तितम् । नैतावता सापेक्ष-
 स्यापि प्रामाण्यं भविष्यति । इह च पूर्वमपरोक्षज्ञानासमर्थस्यैव
 शब्दस्य विचारजनितसंस्कारविशेषसहकारेण अपरोक्षज्ञानजनने
 सापेक्षत्वलक्षणाप्रामाण्य-स्वभावभङ्गयोः प्रसङ्गो वज्रलेपायते । तस्मात्
 शब्द एव विचारात्पूर्वमूर्ध्वं च स्वतःप्रमाणभूतो विषयमहिम्ना
 साक्षात्कारं जनयतीति युक्तमाययितुम् ।

न च स्वभावभङ्गदोषः । मनस इव परोक्षापरोक्षज्ञानजनन-
स्वभावाङ्गीकारात् । यथा मनः क्वचित् परोक्षं ज्ञानं जनयति,
क्वचित् च अपरोक्षम्—इति उपेयते परैः, तद्वदस्माकं किं न स्यात् ?
ननु—तत्र अवच्छेदकद्वयमस्ति । मनस्त्वेन परोक्षज्ञानजनकता,
इन्द्रियत्वेन चक्षुरादिवत् असाधारणेन अपरोक्षज्ञानजनकता ।
इन्द्रियत्वं च शब्देतरोद्भूत*विशेषगुणाभावसमानाधिकरणज्ञान-
कारणमनःसंयोगाश्रयत्वम् । स्मृत्यजनकवृत्तिज्ञानकारणमनः-
संयोगाश्रयत्वं वा । तत् चक्षुरादाविव मनस्यपि वर्तते । एवं
शब्दे हेतुत्वं वाच्यम् । एकं परोक्षज्ञानजनकतावच्छेदकम्, अपरम्
अपरोक्षज्ञानजनकतावच्छेदकम्—इति चेत्, उच्यते ; विषयाजन्य-
ज्ञानजनकत्वेन वा ज्ञातकरणत्वेन† वा शब्दस्य परोक्षज्ञानजनकत्वम् ।
योग्यपदार्थनिरूपित-पदार्थाभिदपरशब्दत्वेन‡ च अपरोक्षज्ञान-
जनकता । धार्मिकस्त्वमसि—इत्यादौ व्यभिचारवारणाय आद्यं
विशेषणम् । इतरविशेषणव्यावर्त्यं तु स्पष्टम् ।

एतच्च—दशमस्त्वमसि, राजा त्वमसि—इति वाक्यात्—दशमो
ऽहमस्मि, राजाहमस्मि—इत्यादिसाक्षात्कारदर्शनात् । अन्यथा—
नाहं दशमः नवमोऽहमस्मि—नाहं राजा व्याधोऽहमस्मि—इत्यादि-
साक्षात्कारिभ्रमनिवृत्तिः ततो न स्यात् । साक्षात्कारिभ्रमे
साक्षात्कारिविरोधिज्ञानत्वेनैव विरोधित्वकल्पनात् ।

१ 'ज्ञानजनक' इति क. ख. पुस्तकयोः ।

* शब्देतरोद्भूतविशेषगुणानाश्रयत्वे सति ज्ञानासाधारणकारणमनःसंयोगाश्रयत्व-
मिन्द्रियत्वम् । ननु—ज्ञानकारणमनःसंयोगाश्रयत्वम् आत्मन्यपि अस्ति इति तद्वारणाय 'विशेष-
गुणानाश्रयत्वे' इति । ननु—एतदपि इन्द्रियेणसिद्धम् । अतएव—'उद्भूते'ति । तदपि
श्रोतेऽव्याप्तम्—इति चेत् एतद्वारणाय 'शब्देतरे'ति । ननु—पुरीतति अतिव्याप्तिवारणाय—
'ज्ञानकारणे'ति । काष्ठादावतिव्याप्तमिति तद्वारणाय—'असाधारणे'ति सङ्केपः ।

† 'अतिव्याप्तिवारणाय ज्ञानकरणत्वेनेति—अज्ञातकरणत्वेन वा इति अवगमनव्यम् ।

‡ अभेदप्रतिपादकेन 'तत्त्वमस्या'दि वाक्यरूपशब्देन इत्यर्थः ।

न च—तत्र वाक्यात् पदार्थमात्रोपस्थितौ मानस. संसर्गबोधः—
इति वाच्यम् । सर्वस्मिन्नपि वाक्ये तथा सम्भवेन शब्दप्रमाणमात्रो-
च्छेदप्रसङ्गात्^१ । असाधारणमनःसहकारित्वेन पदाद्यज्ञानस्य
प्रमाणान्तरत्वावश्यकत्वात् च । 'यदसाधारणं कारणम्' इत्यादि
न्यायात् । अतएव वाक्यात् परोक्षज्ञानानन्तरं मानसज्ञानानन्तरमेव
भ्रमनिवर्तकम्—इत्यपास्तम् ।

अन्वय-व्यतिरेकाभ्यां तत्र वाक्यस्यैव कारणतावधारणात्,
अन्यथा वाक्यश्रवणात् पूर्वमेव सामग्र्याः सम्भवेन मनसा चक्षुरादिना
वा साक्षात्कारजननप्रसङ्गात् । वाक्यमपि तत्र सहकारि—इति
चेत्, तर्हि आयातं वाक्यस्यैव प्रामाण्यम् । मनसोऽसाधारण-
कारणत्वात् । तस्मात् शब्द एव तत्र सहकारिहेतुः । यथा च
परोक्षत्वव्याप्यमेकं मानसत्वमपरोक्षत्वव्याप्यमपरम्, तद्वत् शब्दत्वमपि
द्विविधम् ; तेन न साङ्कर्यप्रसङ्गः इति दिक् ।

इति शब्दादपरोक्षज्ञानसिद्धिः ।

ननु—अस्तु शब्दस्य ब्रह्मसाक्षात्कारकरणत्वम्, तथापि
अविद्यानिवर्तिका किं स्वप्रकाशा चित् ? उत तदाधारभूतावृत्तिः ?
नाहः ; तस्य इदानीमपि सत्त्वेन नित्यनिवृत्त्यापत्तेः । न द्वितीयः ;
असत्यात् सत्यसिद्धेरयोगात् । अज्ञानेन जानामोति ब्रह्मरूप-
चिद्धिरोधस्यैव अनुभवसिद्धत्वेन अज्ञप्तिरूपवृत्तिविरोधस्य असम्भवात् ।
चिता प्रकाशमानसुखादो अज्ञानादर्शनात् च—इति चेत्, न ;

^१ 'मात्रोच्छेदापत्तेः' इति ख. पुस्तके ।

^२ सहकारित्वात् कारणत्वमित्यर्थः ।

अविद्यानिवर्तकं यद्यपि न स्वप्रकाशचैतन्यरूपं ज्ञानमात्रं तस्य तत्त्वाधकत्वात्, तथापि श्रवणादिसाध्यापरोक्षवृत्तिसमारुद्धं तदेव । तदुक्तम्—

दृष्टादेर्भासिकाप्येषा सूर्यदृष्टिस्तृणं दहेत् ।

सूर्यकान्तमुपारुह्य तन्नायं चित्तिं योजयेत् ॥ इति ।

ननु—तर्हि सविलासाज्ञाननाशकमिदं ब्रह्मज्ञानं कथं नश्येत् ? नाशकान्तराभावात्—इति चेत्, शृणु ; यथा कतकरजःसलिलेन संयुज्य पूर्वयुक्तरजोऽन्तरविश्लेषं जनयत्स्वविश्लेषमपि जनयति, तथा ह्यात्मनि अध्यस्यमानं ब्रह्मज्ञानं पूर्वाध्यस्तसर्वप्रपञ्चं निवर्तयन् स्वात्मानमपि निवर्तयतीति । तदुक्तम्—

अज्ञानकलुषं जीवं ज्ञानाभ्यासात् हि निर्मलम् ।

कृत्वा ज्ञानं स्वयं नश्येत् जलं कतकरेणुवत् ॥ इति ।

केचित्तु अन्यं निवर्त्य स्वयमपि निवृत्तौ दग्धलोहपोताम्बुन्याय-मुदाहरन्ति इति । अन्ये पुनः—ब्रह्मज्ञानमज्ञानस्यैव निवर्तकम् । ज्ञानाज्ञानयोरेव साक्षात् विरोधात् । प्रपञ्चस्य च उपादाननाशात् नाश इति प्रपञ्चान्तर्गतस्य ब्रह्मज्ञानस्यापि तत एव नाशः । न च—प्रपञ्चस्य ज्ञानानिवर्त्यत्वे मिथ्यात्वानुपपत्तिः इति वाच्यम्, प्रपञ्चनिवृत्तेः साक्षात् ज्ञानजन्यत्वाभावेऽपि ज्ञानजन्याज्ञान-नाशजन्यत्वात् साक्षात्परम्परया वा ज्ञानैकनिवर्त्यत्वाङ्गीकारात् ।

ननु—भवतु अविद्यानिवृत्त्या तत्कार्यनिवृत्तिरूपा मुक्तिः । सैव तु न सम्भवति । तथा हि—अविद्यानिवृत्तिः किमात्मरूपा तन्निष्ठा वा ? नाद्याः, असाध्यत्वापत्तेः । द्वितीयेऽपि किं सती ? उत मिथ्या ? आद्ये—अद्वैतहानिः, अन्ये—अविद्यातत्कार्या-

न्यतरापत्तिः—इति चेत्, मैवम्, चरममनोवृत्त्युपलक्षितस्य आत्मनोऽज्ञानहानिरूपत्वात् । न च—उपलक्षणनिवृत्त्या मुक्तेरपि निवृत्तिः इति वाच्यम्, पाके निवृत्तेऽपि पाचकानिवृत्तिदर्शनात् । तदुक्तम्—

निवृत्तिरात्मा मोहस्य ज्ञातत्वेनोपलक्षितः ।

उपलक्षणनाशेऽपि स्यान्मुक्तिः पाचकादिवत् ॥ इति ।

न च—वृत्त्युपलक्षितस्य पश्चादिव पूर्वमपि सत्त्वेन मोहकालेऽपि मोक्षापत्तिः—इति शङ्क्यम्, पूर्वमसिद्धस्य उपलक्षणत्वायोगात् । न हि पाकसम्बन्धात् पूर्वं पाचको भवति, तथा व्यवह्रियते वा इति दिक् ।

अथ तथापि कस्यायं मोक्षः पुमर्थः ? किमहमर्थस्य ? उत चिन्मात्रस्य ? नायः—त्वन्मते अहमर्थस्य मुक्त्यनन्वयात् ; नान्यः—अहं मुक्तः स्याम्—इतिवत्—चिन्मात्रं मुक्तं स्यात्—इति इच्छाया अनुदयात्—इति चेत्, न ; अहमर्थगतचिदंशस्यैव मुक्ति-कालान्वयित्वेन परमानन्दरूपत्वेन च पुमर्थत्वसम्भवात् । न च—सुखस्य दुःखाभावमात्रत्वे वैशेषिकमोक्षवदपुरुषार्थत्वम् । अतिरेके च सद्धितीयत्वम्—इति वाच्यम् । दुःखाभावातिरेकेऽपि आत्मानतिरेकात् । आत्मनश्च स्वप्रकाशसुखस्वरूपत्वेन ज्ञानानन्दैकरूपत्वात् । तदुक्तम्—

तस्मादविद्यास्तमयो नित्यानन्दः प्रकीर्तितः ।

निःशेषदुःखच्छेदाच्च पुरुषार्थः परो मतः ॥ इति ।

न च—अर्थभेदाभावे सुखप्रकाश इति सह प्रयोगो न स्यात्—इति वाच्यम् । अविव्याकल्पितदुःखजडाल्मकत्वरूपव्यावृत्तिभेदेन तदुपपत्तेः । न च—स्वप्रकाशसुखस्य स्वतः स्फुरणेऽपि दुःखाभावस्य

१ 'मैवम्' इति न, क, पुस्तकयोः ।

अस्फुरणात् अप्रमथ्यता—इति वाच्यम्, दुःखाभावस्यापि आत्मा-
नतिरेकेण आत्माभिन्न-सुख-स्फुरणे सति तस्यापि स्फुरणात्, तत्त्वेन
स्फुरणस्य अप्रयोजकत्वात् च । तस्मात् स्वप्रकाशचिदभिन्नं सुखम्
इति दिक् ।

इति चिदंशस्य मुक्त्यन्वयित्वनिरूपणम् ।

अथ जीवन्मक्तिः । अथ कथं नष्टाविद्यास्य जीवन्मुक्तस्य अविद्या-
वत्पुरुषवद्भवहारः* इति ?—चेत्, उच्यते—अविद्यालेशाङ्गी-
कारात् । तथा हि—यद्यपि ज्ञानेन अज्ञानं निवर्तितमेव
दोषेनैव तमः, तस्य तद्विरोधिसंभावत्वात्, तथापि तदुपादेयम्†
अहङ्कार-देहादि निरुपादानमेव यावत्प्रारब्धकर्मभोगमनुवर्तते
दृष्टत्वादेव । न हि दृष्टेऽनुपपन्नं नाम ।

तस्य तावदेव चिरं यावन्न विमोक्षेऽथ सम्पत्त्ये‡ इति श्रुतिश्च ।

छाः ६।१४।२ ।

* अविद्यायुक्तपुरुषवत् अज्ञानिवत्—अहं दुःखो—इत्यादिव्यवहारः कथं भवतीति
शङ्का ।

† 'तदुपादेयम्' अविद्योपादानकमित्यर्थः ।

‡ 'तस्य' एवमाचार्यवृत्तीऽस्य पुरुषस्य मुक्ताविद्याभिमानस्य । 'तावदेव' तावानेव कालः
'चिरं' चेपः 'सदात्मस्वरूपसम्पत्तेः' इति शेषः । कियान् कालः चिरमित्युच्यते ? 'यावत् न
विमोक्ष्ये' न विमोक्ष्यते । येन कर्मणा शरीरमारब्धं तस्मीपभोगेन चयात् देहपातो
यावदित्यर्थः । 'अथ' तदैव 'सम्पत्त्यते' इति । नाथ अथशब्द आनन्तर्यायः । न हि देह-
नोचस्य सम्पत्त्यतेऽथ कालभेदोऽस्ति येन अथशब्द आनन्तर्यायः स्यात् ।

किञ्च—तार्किकैरपि हि समवायिकारणनाशात् द्रव्यनाशमङ्गीकुर्वन्निः
 निरुपादानं द्रव्यं क्षणमात्रं तिष्ठतीत्यङ्गीकृतम् । नित्यपरमाणुसमवेत-
 द्रव्यकनाशे तु असमवायिकारणनाशादेव द्रव्यनाशः । समवाय-
 निरूपित*कारणनाशत्वसुभयोरनुगत†मिति न अननुगमः । ये तु
 असमवायिकारणनाशादेव सर्वत्र कार्यद्रव्यनाशमङ्गीकुर्वन्ति तेषा-
 माश्रयनाशस्थले क्षणद्वयमनुपादानं कार्यं तिष्ठति । एवमत्रापि
 प्रतिबन्धकसन्निपाते बहुकालावस्थितिः केन वार्यते ? प्रारब्धकर्मणश्च
 प्रतिबन्धकत्वं श्रुतिसिद्धम्, अन्तःकरणदेहाद्यवस्थित्यन्यथानुपपत्ति-
 सिद्धं च । तदुक्तम्—

उपादाने विनष्टेऽपि क्षणं कार्यं प्रतीयते ।

इत्याहुस्तार्किकास्तदस्माकं किं न सम्भवेत् ॥

तन्तूनां दिनसङ्ख्यानां तैस्तादृक् क्षणं ईरितः ।

अमस्यासङ्ग्रहकल्पस्य योग्यः क्षण इहेष्यताम् ॥ इति ।

अतएव शिष्यसेवकाद्यदृष्टमपि तत्र प्रतिबन्धकम् । तदभाव-
 मपेक्ष्य च पूर्वसिद्ध एवाज्ञाननाशः तत्कार्यमन्तःकरणादिकं
 नाशयतीति न पुनर्ज्ञानापेक्षा । न जानामि—इत्यादिप्रत्ययस्तु तस्य

* समवायेन कार्यश्रुति यत्कारणं तन्नाशत्वमित्यर्थः ।

† 'समयानुगतं' समवायिकारणनाशासमवायिकारणनाशयोः अनुगतमित्यर्थः ।

१ 'प्रवर्तते' इति ख, पुस्तके ।

‡ प्रारब्धकर्मणः निमित्तमात्रत्वात् तत्सहायमात्रेण उपादाने विनष्टेऽपि कार्यं कार्यानुवर्तिनः ?
 इति शङ्कायां न्यायशास्त्रसिद्धदृष्टान्तेन कार्यस्य अनुवर्तिनं सम्भावयति । तार्किकैस्तावत्—
 उपादानकारणस्य नाशेऽपि क्षणमात्रं कार्यमवतिष्ठते—इत्युक्तम् । तद्वदेवात्रापि अहङ्कार-
 दीनादिकं निरुपादानमेव यावत्प्रारब्धकर्मभोगमनुवर्तते इति भावः ।

ननु—तार्किकैः कार्यस्य अक्षमाचमवस्थानमङ्गीकृतम् । न चिरकालम्—इति चेत्,
 शब्दः ; संसारस्य अनादिकाद्यानुवर्तमानं तत्कारणशेन कुलालचक्रवत्तद्वत् चिरकालानुवर्तिनं
 विदध्यते इति सर्वमपि वक्तव्यम् ।

निवृत्ताज्ञानस्यापि अज्ञाननाशजनितादनुपादानात् अन्तःकरणाश्रया-
देव अज्ञानसंस्कारात् तत्त्वज्ञानसंस्कारनिवर्त्त्यात् भवति ।

अन्तःकरणस्थित्यवधेः ।

इति विवरणकृतः । 'अहं ब्रह्मास्मि' इति चरम-
साक्षात्कारानन्तरम्—अहं ब्रह्म न भवामि—न जानामि—इत्यादि-
प्रत्ययो नास्त्येव । यदि—परं घटं न जानामि—इत्यादिप्रत्ययः
स्यात् तदुपपादनाय चेयं संस्कारकल्पना—इति न किञ्चिदनुप-
पन्नम् ।

अविद्यालीशमदेनापि अयमेव संस्कारो विवक्षितः । न हि
सावयवमज्ञानम्, येन कियत् नश्यति कियत् तिष्ठति—इति
वाच्यम्, अनिवर्चनीयत्वात् । एकदेशाभ्युपगमे तु तन्निवृत्त्यर्थं
पुनः चरमं ज्ञानमपेक्षितमेव, तच्च श्रुतिकाले दुर्घटम्—इति तत्त्व-
ज्ञानसंस्कारनाश्रयता तस्य अभ्युपेता, ततश्च संस्कारपक्षात् न
कोऽपि विशेषः इति । विस्तरस्तु स्वरूपप्रकाशे चतुर्थपरिच्छेदे इति
दिक् ।

ननु—कथं महावाक्यार्थावगममात्रात् जीवव्युक्तिः ? तस्या
भगवता पतञ्जलिना अष्टाङ्गयोगसाध्यत्वप्रतिपादनात् । तथा हि—
यम-नियमासन-प्राणायाम-प्रत्याहार-धारणा-ध्यान-समाधयो-
ऽष्टावङ्गानि [यो. द. पा. २ सूत्र. २८]

तत्र१ अहिंसा-सत्यास्त्येय-ब्रह्मचर्यापरिग्रहा यमाः । ३० ।

शौच-सन्तोष-तपः-स्वाध्यायेश्वरप्रणिधानानि२ नियमाः । ३२ ।

इति । एतत्सूत्रद्वयस्य व्याख्या—तत्र अशास्त्रीयप्राणिवधो

१ 'तप' एतत् क, पुस्तके वद्वर्देशीयास्त्यातिक-सीसायटो-मुद्रित-योगरत्नपुस्तके च
नास्ति । परं नैतदसाध्विति प्रतीतः ।

२ 'प्रणिधाना नियमा' इति क, पुस्तके पाठः ।

हिंसा* । सा च कृत-कारितानुमोदितभेदेन त्रिधा । एव-
मयथार्थभाषणम् अवध्यहिंसानुबन्धि यथार्थभाषणं च अन्ततम् ।
तद्विरुद्धे सत्यम्† । स्तेयमशास्त्रीयमार्गेण परद्रव्यस्वीकरणम्‡ ।
अशास्त्रीयस्त्रीपुंसव्यतिकरो मैथुनम्§ । शास्त्राविरुद्धमार्गेण देह-

* एतेन शीतं पञ्चालम्भनं हिंसा न भवतीति अवगम्यते । सर्वथा सर्वदा सर्वभूताना-
मनभिद्रोहीऽहिंसा—इति व्याचष्टे योगभाष्यकारो भगवान् वादरायणः । योगवार्तिककृतम्
विज्ञानभिपुस्तु—आश्रमविहितनित्यकर्माविरोधेन सर्वथा सर्वदा सर्वभूतानामनभिद्रोहीऽहिंसा—
इत्याह, आश्रमविहितनित्यकर्मणि शीचादौ चुद्रजनुहिंसाया अपरिहार्यत्वात् । अतएव
योगिनां प्राणायामादिकं तत्पापचालनाय नित्यतया शास्त्रे विहितम् ।

योगवृत्तिकृतं धारिचरमु—प्राणवियोगप्रयोजनव्यापारी हिंसा । तदभावः अहिंसा—
इत्याह । तन्मते हिंसायाः सर्वकालमेव परिहार्यत्वम् । वार्तिककृतदुर्गं—शीचादिषु चुद्रजनु-
हिंसाया अपरिहार्यत्वं नैतद्व्यक्तम् । शास्त्रीयपञ्चालम्भनमपि हिंसेवेति तदाशयः । इदमेव
तु युक्तं प्रतीतम् ।

† वृत्तिकृता—वाङ्-मनसबोयैयार्थत्वं सत्यम्—इत्युक्तम् । भाष्ये तु—यद्यर्थे वाङ्-मनस-
सत्यम् । यथा दृष्टं यथानुमितं तथा स्मृतं तथा वाङ्-मनस्येति परस्वबोधसंज्ञानन्वे वागुक्ता,
सा यदि न बहिष्का भान्ता वा प्रतिपत्तिवन्त्या वा भवेत् । इत्येवा सर्वभूतोपकारार्थं
प्रवृत्ता न भूतोपघाताय, यदि च एवमव्यभिधीयमाना भूतोपघातपरैव स्यात् न सत्यं
भवेत्, पापमेव भवेत् । तेन पुण्याभासेन पुण्यप्रतिरूपकेण कष्टं तमः प्राप्तुं यात् ।
तत्पापरीत्य सर्वभूतहितं सत्यं ब्रूयात्—इति उक्तम् ।

‡ अत्र सूत्रे 'अस्तेये' निरूपयितव्ये अभावस्य प्रतियोगिनिरूपणाधीननिरूपणत्वात् आदौ
स्तेयमेव लक्षितम् । तत्र—अशास्त्रपूर्वकं द्रव्याणां परतः स्वीकरणं स्तेयम् तत्प्रतिषेधः
पुनरप्युद्धारपक्षेयमिति । अत्र विज्ञानभिपुस्तोक्तम्—प्रतियुक्तव्यवर्तनाया अशास्त्रपूर्वकमिति ।
तेन चोपेयापि स्तनं ज्ञायत इत्यवगम्यते । अथ वा स्वीकरणं मनेति वृद्धिमात्रं समसाधारण-
मिति । इतो तु—स्तेयं परस्वापहरणं तदभावः 'अस्तेयम्' इति ।

§ भाष्ये—गुह्येन्द्रियस्य उपस्यस्य संयमः 'ब्रह्मचर्यम्' इति । वार्तिके तु—'संयमं'
इत्यत्र अन्वेन्द्रियसाहित्यमुपस्यस्य यावत् । तेन—उपस्यस्य विषये सन्वेन्द्रियव्यापारीपरमः
ब्रह्मचर्यमिति लक्ष्यम् । तथा चोक्तं दचसंहितायाम्—

ब्रह्मचर्यं सदा रसेददृष्टा लचयं वृषक् ।

स्वयं कीर्तनं केशिः प्रेक्षयं गुह्यभाषणम् ॥

यात्रानिर्वाहकाधिकभोगसाधनस्वीकारः परिग्रहः* । एते निवृत्ति-
लक्षणा उपरमा यमाः ।

एवं शौचमपि द्विविधम्—वाह्यमाभ्यन्तरं च । तत्र सृज्जला-
दिभिः कायादिचालनं हितमितमेध्याशनादि च वाह्यम्, मैत्री
सुदितादिभिः मदमानादिचित्तमलचालनमान्तरम्, सन्तोषः
विद्यमानभोगोपकरणात् अधिकस्य अनुपाधित्वारूपा चित्तवृत्तिः ।
तपः क्षुत्पिपासा-शीतोष्णादिद्वन्द्वसहनम् काष्ठमौनाकारमौनादि-
व्रतानि च । इङ्गितेनापि स्वाभिप्रायाप्रकाशनं काष्ठमौनम्,
अवचनमात्रमाकारमौनम् इति भेदः । स्वाध्यायो मौन-
शास्त्राध्ययनम् । ईश्वर-प्रणिधानम् सर्वकर्मणां तस्मिन् परमगुरौ
फलनिरपेक्षतयार्पणम् । प्रणवादिजपो वा यथाधिकारम् । एते
विधिरूपा नियमाः ।

ये अहिंसाद्याः पूर्वं पञ्च यमा उक्ताः त एव जात्याद्यनवच्छेदेन
दृढभूमयो महाव्रतशब्दवाच्या भवन्ति । तदुक्तं पतञ्जलिना मुनिना—

सद्व्योऽध्यवसायस्य क्रियानिर्हतिरेव च ।

एतन्मैश्वरमष्टाङ्गं प्रवदन्ति मनोविनः ॥ इति ।

प्रेक्षणं रागपूर्वकं दर्शनमित्यर्थः । इती तु न कोऽपि विशेषः ।

* विषयाणामजैन-रक्षण-चय-सङ्ग-हिंसादीपदर्शनादस्वीकरणम् 'अपरिग्रहः' इति भाष्ये ।
परिग्रहे हिंसाया अपि दोषाः तेषां 'दर्शनात्' इति विशेषणं दम्भाग्रह्यादिनिमित्तकास्वीकरण-
इतिव्याभिवारणाय । हिंसा च अत्र दातृप्रभृतीनां बोध्या इति वार्तिके । इती तु—भोग-
साधनानामस्वीकरणमपरिग्रहः इति । एते पञ्च यमशब्दवाच्याः ।

+ 'स्वाध्याय'शब्देन 'मौनशास्त्राध्ययनम्' इति यदुक्तम्, तत्र मौनासकैराद्रियते ।
तेषां मते "अहरहः स्वाध्यायमधीयीत" इत्यादिवाक्यैः स्वाध्यायो वेदाध्ययनम्, न केवल-
मौनशास्त्रस्यैवाध्ययनमित्यादि । वस्तुतस्तु—सु + अध्यायः, उत्तममध्ययनम्—अर्थात् यस्य यस्य
येन येन अधीतेन ऐहिक-पारलौकिकसुखसाधनं भवति तस्याध्ययनमेव स्वाध्यायः । वेदस्य
च सर्वव्यापिनिधानत्वात् स एव स्वाध्यायशब्देन गृह्यते । तस्मात् यथा प्रवृत्तिमार्गपरस्य
मध्यध्ययनं स्वाध्यायः तथैव निवृत्तिनिरतस्य मौनशास्त्राध्ययनमपि स्वाध्याय एवेत्यर्थं बहुना
पाण्डित्येन ।

“ते जाति-देश-काल-समयानवच्छिन्नाः सार्वभौमाः महाव्रतम्” । ३१।
इति । तत्र अहिंसा जात्यवच्छिन्ना यथा—हिंसारूपव्यसनपरस्य
भृगातिरिक्तान् न हनिष्यामि—इति । सैव देशावच्छिन्ना यथा—
क्षेत्रे न हनिष्यामि—इति । एवं कालावच्छिन्ना यथा—पर्वणि न
हनिष्यामि—इति । सैव प्रयोजनविशेषरूपसमयावच्छिन्ना यथा—
क्षत्रियस्य देव-ब्राह्मणप्रयोजनमन्तरेण न हनिष्यामि—इति ।
एवं विवाहादिप्रयोजनव्यतिरेकेण[†] अमृतं न वदिष्यामि—इति ।
एवमापत्कालव्यतिरेकेण[‡] इच्छुद्धयाद्यतिरिक्तं स्तेयं न करिष्यामि—

१ ‘एते जाति-देश०’ इति क, ख, पुस्तकयोः । वङ्गदेशीयात्यातिका-सीसायटी-मुद्रित-
योगहतिपुस्तकेऽपि एवमेव पाठः । तत्रैव ‘एते त्वि’ति पाठान्तरं च । काशीस्थपाठशाळा-
मुद्रित-योगवार्त्तिकपुस्तके तत्रैव मुद्रितव्यासभाष्यपुस्तके च केवलं ‘जाति-देश०’ इत्येव वर्तते ।
तदयमिति भाति ।

२ ‘सार्वभौममहाव्रतम्’ इति ग, पुस्तके धं, दी, ष, सो, सु, पुस्तके च वर्तते । परमस्य
‘सार्वभौमा महा०’ इत्येव साधु इति भाष्यादिभ्योऽवगम्यते ।

* अथ अहिंसादीनां पञ्चानामपि यमानां विभिन्नात्यादिभिरनवच्छेदो विवक्षितः ।
तत्र अहिंसाख्यस्य मुख्यत्वात् प्राथम्यम् ।

† अमृतभाष्यस्य सर्वथा वक्तव्येऽपि विवाहादिष्वदोषः । तथा च श्रुतिः—
“सत्त्वावृत्ते मिथुनीकरोति” ।

इति । भागवतेऽपि—

“स्त्रीषु नर्मेविवाहं च हस्यर्थे प्रायसकृटे ।

यो-ब्राह्मणार्थे हिंसायां नावृत्तं साम्प्रगुक्तिवत्” ॥ इति ।

‘स्त्रीषु’ प्रोत्साहनेन वशीकरणे । ‘नर्मे’षि परिहासे । विवाहे च वरादिदृष्टौ ।
‘हिंसायां’ च कस्यचित् प्राप्तायामवृत्तं न दोषाय । तथा च याज्ञवल्क्यः—

“वर्चिनां हि वधी यत्र तत्र साक्ष्यवृत्तं वर्द्धन्” ।

इत्यादिवाक्यैः विवाहादिषु अमृतभाष्यस्य अदुष्टत्वाभिधानात् तत्रावृत्तवाद्यपि सत्यवागैव
भवति । परमेतदवच्छिन्नं सत्यं महाव्रतसंज्ञकं भवतीत्याशयः ।

‡ स्तेयं गिन्यामपि आपदि प्राचरस्यार्थमिच्छयादिरूपं स्तेयं न दोषावहं भवतीत्याशयः ।

इति । एवमुक्तुव्यतिरिक्तकाले* पत्नीं न गमिष्यामि—इति । एवं
गुर्वादिप्रयोजनमन्तरेण न प्रतिग्रहिष्यामि—इति । यथायोग्य-
व्यवच्छेदो द्रष्टव्यः ।

एतादृशवच्छेदपरिहारेण यदा सर्वजाति-सर्वदेश-सर्वकाल-सर्व-
प्रयोजनेषु भवाः सार्वभौमा अहिंसादयो भवन्ति महता प्रयत्नेन
परिपात्यमानत्वात् तदा ते महाव्रतशब्देनोच्यन्ते । एतादृशव्रतदार्यो
च काम-क्रोध-लोभ-मोहानां चतुर्णामपि नरकद्वारभूतानां निवृत्तिः†
इति सूत्रद्वयार्थः इति दिक् ।

स्थिरसुखमासनं पद्म-स्वस्तिकाद्यनेकविधम् । पूरक-कुम्भक-
रेचकाद्यनेकविधः प्राणायामः । श्रोत्रादीनामिन्द्रियाणां स्वस्व-
विषयेभ्यो विमुखीकरणं प्रत्याहारः । हृत्पुण्डरीकादौ मनसः
चिरकालस्थापनं धारणा । एवमेकत्र धृतस्य चित्तस्य विच्छिद्य
विच्छिद्य भाष्याकारवृत्तिप्रवाहो ध्यानम् । सर्वथा विजातीय-

* एवं श्रीसूत्रस्य वक्तृत्वेऽपि गृह्यस्य—

“अनुयातां तु यो भार्यां गृहे तिष्ठन्न गच्छति ।

घोरायां भूषणत्वायां पच्यते नात्र संशयः” ॥

इत्यादिनिषेधात् ।

“अती भार्यामुपेयात् । स ब्रह्मचारी”

इत्यादिविधेय अतुकाले भार्यागमनेऽपि ब्रह्मचर्यहानिर्भवतीत्यर्थः ।

† ननु—कुत्र-सन्निधाहरणादिबहिर्लोकानामपि परित्यागे नित्यकर्मपरित्यागेन प्रत्य-
वायापतिः स्यात्—इति चेत्, भवेत् ;

“सर्वाणि भूतानि सुखे रमन्ते

सर्वाणि दुःखेषु तपोहिजग्नि ।

तेषां भयोत्पादनज्ञातखेदः

कुप्यान्न कर्माणि हि जातवेदः ॥”

इति मोक्षधर्मादिवार्ष्णेः ‘जातवेदस्य’ उन्मत्ताकज्ञानस्य योगिनः कार्वाणिकस्य शास्त्रकर्म-
त्यागानुश्रया अयोगिनामेव शास्त्रकर्मोत्कर्षे प्रत्युपायान्, योगरूपस्यैव नित्यकर्मस्यो भव्यादिभि-
र्विहितत्वाच्च ।

प्रत्ययानन्तरितः सजातीयप्रत्ययप्रवाहः समाधिः । स तु चित्तभूमि-
भेदेन द्विविधः—सम्प्रज्ञातोऽसम्प्रज्ञातश्च । तत्र चित्तस्य पञ्च भूमयो
भवन्ति—चित्तं मूढं विक्षिप्तम् एकाग्रं निरुद्धम्—इति ।

तत्र सर्वदा रागादिवशात् विषयेषु अभिनिविष्टं चित्तम् ।
तन्द्रादिग्रस्तं मूढम् । सर्वदा विषयासक्तमपि कदाचित् ध्याननिष्ठं
चित्ताद्विशिष्टतया विक्षिप्तम् । तत्र चित्त-मूढयोः समाधिश्चैव
नास्ति । विक्षिप्ते तु चेतसि कादाचित्कः समाधिः । स तु विक्षेप-
प्राधान्यात् योगपक्षेऽपि नास्ति । किन्तु तीव्रतरपवनविक्षिप्त-
प्रदोपवत् स्वयमेव नश्यति । एकाग्रं त्वेकविषयकधारावाहिकवृत्ति-
समर्थं सत्त्वोद्वेकेण तमोगुणकृततन्द्रादिरूपलयाभावात् आत्माकारा-
वृत्तिः सा च रजोगुणकृतचाञ्चल्यरूपविक्षेपाभावादेकाविषयेव इति ।
शुद्धे सत्त्वे भवति चित्तमेकाग्रम् । अस्यां भूमौ सम्प्रज्ञातः समाधिः ।
अत्र ध्येयाकारावृत्तिरप्यस्ति । तदुक्तम्—

ब्रह्माकारमनोवृत्तिप्रवाहोऽङ्गङ्गतिं विना ।

स सम्प्रज्ञातसमाधिः स्याद् ध्यानाभ्यासप्रकर्षतः ॥ इति ।

तत्र सोऽपि सुसुषुप्ता द्वयः । सवितर्कसविचारसानन्दास्मित-
भेदेन चतुर्धा भवति । सूत्रं च—

वितर्क-विचारानन्दास्मितानुगमात् सम्प्रज्ञातः ।

इति । तत्र सम्यक् संशय-विपर्ययादिरहितत्वेन प्रज्ञायते
प्रकर्षेण विशेषरूपेण ज्ञायते भाव्यस्वरूपं येन स सम्प्रज्ञातः समाधिः ।
भावनाविशेष इति यावत् । भावना तु भाव्यस्य विषयान्तर-
परिहारेण चेतसि पुनःपुनः निवेशनम् । भाव्यं च त्रिविधम्—
ग्राह्यग्रहण-ग्रहोदभेदात् । ग्राह्यमपि द्विविधम्—स्थूल-सूक्ष्म-
भेदात् । तत्र यदा स्थूलं महाभूतन्द्रियात्मकं षोडशविकाररूपं
विषयमादाय पूर्वापरानुसन्धानेन शब्दार्थास्त्रेण च भावना प्रवर्तते

तदा सवितर्कः१ समाधिः । अस्मिन्नेवात्मने पूर्वापरानुसन्धानेन शब्दार्थोल्लेखशून्यत्वेन च यदा भावना प्रवर्तते तदा निर्वितर्कः२ । एतौ उभावपि अत्र वितर्कशब्देनोक्तौ ।

तस्मात्प्रान्तःकरणलक्षणं सूक्ष्मं विषयमालम्ब्य तस्य देश-काल-धर्मावच्छेदेन यदा भावना प्रवर्तते तदा सविचारः समाधिः । अस्मिन्नेवात्मने देश-काल-धर्मावच्छेदं विना धर्मिमात्रावभासित्वेन यदा भावना प्रवर्तते तदा निर्विचारः । एतौ उभावपि अत्र विचारशब्देनोक्तौ ।

सोऽयं ग्राह्यसमाधिः ।

यदा रजस्तमोलेशानुविद्धम् अन्तःकरणसत्त्वं विभाव्यते तदा गुणाभावात् विच्छिन्नेः सुखप्रकाशमयस्य सत्त्वस्य भाव्यमानस्य उद्रेकात्मानन्दः समाधिर्भवति । अस्मिन्नेव समाधौ ये बहधृतयः तत्त्वान्तरं प्रधानं पुरुषरूपं च न पश्यन्ति ते विगतदेहाकारत्वात् विदेहशब्देनोच्यन्ते ।

सोऽयं ग्रहणसमाधिः ।

१ 'सविकल्पः' इति ख, पुस्तके ।

२ 'निर्विकल्पः' इति ख, पुस्तके ।

ततः परं रजस्तमोलेशानभिभूतं शुद्धसत्त्वमालम्बनीकृत्य या भावना प्रवर्तते तस्यां ग्राह्यस्य सत्त्वस्य न्यग्रभावात् चिच्छब्दे-
रुद्रेकात् सत्तामात्रावशेषत्वेन यः समाधिः सोऽस्मिता—इत्युच्यते ।
न च अहङ्कारास्मितयोरभेदः शङ्कनीयः । यत्र अन्तःकरणसत्त्वस्य-
सुक्ष्मेणेन विषयान् वेदयते सोऽहङ्कारः । यत्र तु अन्तर्मुखतया
प्रतिलोमपरिणामेन प्रकृतिलोने चेतसि सत्तामात्रमवभासते सा
अस्मिता । अस्मिन्नेव समाधौ ये कृतपरितोषाः ते परं पुरुषमपश्यन्तः
चेतसः प्रकृतौ लोनत्वात् प्रकृतिलया इत्युच्यन्ते ।

सोऽयं गृहीतसमाधिः ।

अस्मितामात्रग्रहीदनिष्ठत्वात् ये तु परं पुरुषं विविच्य भावनायां
प्रवर्तन्ते तेषामपि केवलपुरुषविषया विवेकस्यातिर्ग्रहीतसमाधिरपि
नास्मितसमाधिः, विवेकेन अस्मितायाः त्यागात् । तत्र ग्रहीत-
भानपूर्वकमेव ग्रहणभानम् । तत्पूर्वं च सूक्ष्मग्राह्यभानम् । तत्पूर्वं
स्थूलग्राह्यभानम् । इति स्थूलविषयो द्विविधोऽपि वितर्कचतुष्टये-
नानुगतः । एवं द्वितीयो वितर्कविकलः तृतीयानुगतः । तृतीयो
वितर्क-विचारभ्यां विकलो द्वितीयानुगतः । चतुर्थो वितर्क-
विचारानन्देर्विकलोऽस्मितामात्रः इति चतुरवस्थोऽयं सम्प्रज्ञातः ।

एवं सवितर्क-सविचार-सानन्द-सास्मिताश्च समाधयो अन्तर्धानादि-
सिद्धिहेतुतया मुक्तिहेतुसमाधिविरोधितया च हेत्या एव सुमुच्युभिः ।
तदुक्तं योगवासिधे—

सर्वेच्छाजालसंशान्ती आत्मलाभोदयो हि यः ।

स कथं सिद्धिवाञ्छायां मग्नचित्तेन लभ्यते ॥

न केचन जगद्भावास्तत्त्वज्ञं रजयन्त्यमी ।

नागरं नागरीकान्तं कुयामललना इव ॥

इति । अतएव मुक्तिविरोधिसमाधोनां फलमुक्तं वायुपुराणे—

दश मन्वन्तराणीह तिष्ठन्तीन्द्रियचिन्तकाः ।

भौतिकाश्च शतं पूर्णं सहस्रं त्वाभिमानिकाः ॥

बौद्धा दश सहस्राणि तिष्ठन्ति विगतज्वराः ।

पूर्णं शतसहस्रं तु तिष्ठन्त्यव्यक्तचिन्तकाः ॥

पुरुषं निर्गुणं प्राप्य कालसङ्कटा न विद्यते ।

इति । अहोदयग्रहणयोरपि चित्तवृत्तिविषयत्वात् ग्राह्यकोटावैव निवेश इति विवेकः । एत एव सविचारा निर्दिष्टाराद्य सूक्ष्मविषया व्याख्याताः । सूत्रं च—

सूक्ष्मविषयत्वं चालिङ्गपर्यवसानम् । इति ।

पाः दः पाद १ । सूः ४६ ।

तत्र पार्थिवस्य अन्तर्गन्धतन्मात्रं विषयः । आप्यस्यापि रसतन्मात्रम् । तैजसस्य रूपतन्मात्रम् । वायवीयस्य स्पर्शतन्मात्रम् । नभसः शब्दतन्मात्रम् । तेषामहङ्कारः । तस्य लिङ्गमात्रं महत्तत्त्वम् । तस्यापि अलिङ्ग* प्रधानं सूक्ष्मो विषयः । समानामपि प्रकृतोनां प्रधान एव सूक्ष्मताविश्रान्तिः यद्यपि प्रधानादपि पुरुषः सूक्ष्मोऽस्ति तथापि अन्वयिकारणत्वाभावात् न तत्र तादृक् सूक्ष्मत्वम् । किन्तु सर्वान्वयिकारणे प्रधान एव निरतिशयं सूक्ष्मं व्याख्यातमिति सूत्रार्थः । तथा च अयमेव सबोजः समाधिः । तत्र—सवितर्क-निर्वितर्क-सविचार-निर्विचाराणां मध्ये निर्विचार एव त्रयाणां फलम् । निर्विचारस्य फलमाह—

निर्विचारदेशरस्यऽध्यात्मप्रसादः । इति ।

पाः दः पाद १ । सूः ४८ ।

* न कचिद्भोज्यते न वा किञ्चिद्विद्वद्यति गमयतीति 'अलिङ्ग' प्रधानमिति । एतदेवाति-
शुद्धम् ।

निर्विचारस्य प्रकटाभ्यासवत्तात् 'वैशारद्ये' रजस्तमोऽनभिभूत-
सत्त्वोद्रेके सति 'अध्यात्मप्रसादः'। ततोऽविद्यास्मितारागद्वेषाभि-
निवेशादिरूपक्षेत्रवासनादिरहितस्य चित्तस्य क्रमाऽनुरोधो स्फुटः
प्रज्ञालोकः* प्रादुर्भवति। तथा च सूत्रम्—

ऋतम्भरा तत्र प्रज्ञा†। इति।

पाः दः १। सूः ४८।

वैशारद्येन समाहितस्य चित्तस्य योगिनो यः प्रज्ञालोको जायते
सा ऋतम्भरा। सा तु—

श्रुताऽनुमान-ज्ञाभ्यामन्यविषया विशेषार्थत्वात्। इति।

पाः दः १। सूः ५०।

ननु—चित्त-मूढ-विचिन्तास्थसंस्काराणाम् एकाग्रभूमौ नि-

१ क. ख. पुस्तकयोः 'क्रमानुरोधो' इति पाठः। परमं न समीचीनः। ग. पुस्तके
'भूताद्यविषयः क्रमानुरोधो' इति पाठः।

२ 'स्फुटप्रज्ञालोकः' इति ख. पुस्तके।

* 'क्रमानुरोधो' युगपत्सर्वाध्यासो। स्फुटः प्रत्यक्षः स प्रज्ञास्थ आलोक इत्यर्थः।
अभिप्रेत्यै पारमार्थिकाया उदाहरता भगवता भाष्यकृता। सा च—

प्रज्ञाप्रसादमारुह्य अगोच्यः शीघ्रतो जनान्।

सूनिष्ठानिव शैलस्यः सर्वान् प्राप्नोऽनुपश्यति॥

इति। पुस्तकान्तरे 'प्रज्ञाप्रसादभावेऽनशोच्यः' इति पाठः।

† ऋतं सत्त्वं विभर्ति कदाचिदपि न विपर्ययेण आच्छाद्यते सा 'ऋतम्भरा', अन्यथा सर्वं
संज्ञा। सा सत्त्वमेव विभर्ति, न तत्र विपर्ययज्ञानमन्योऽप्यस्ति। योगकाले प्रकटा प्रज्ञा
भवति इत्यत्र ऋतिप्रसाधं यथा—

आगमनानुमानेन ध्यानाभ्यासरसेन च।

विधा प्रकल्पयन् प्रज्ञां लभते योगमुत्तमम्॥ इति।

१ क. पुस्तके 'श्रीतानुमानं' इति पाठः। क. सु. ए. सो. पुस्तके 'श्रीतानुमान-
प्रज्ञाभ्यां सामान्यविषयाः' इति पाठान्तरम् अयमेव उक्तिरुद्भिमत इवेति प्रतिभाति।

‡ 'सुतम्' आगमज्ञानम् 'अनुमानम्' उक्तलक्षणाभ्यां या जायते प्रज्ञा सा सामान्यविषया।
शब्द-लिङ्गयोः विशेषप्रतिपत्तो न हि सामर्थ्यम्। एवं हि निर्विचारवैशारद्यसमुद्भवा ताभ्यां
विलक्षणा, विशेषविषयत्वात्। अस्यां हि सूत्रादीनामपि स्फुटैर्नैव रूपेण प्रतिभासन्नं भवति।

विचारादिसंस्कारैः नाशितानामपि निर्विचारादिसंस्काराणां
विद्यमानत्वेन तैद्याल्यमानस्य चित्तस्य कथमध्यात्मप्रसादः ? कथं वा
कृतश्रमरा प्रज्ञा ? तत्राह—

“तज्जः^१ संस्कारोऽन्यसंस्कारविरोधो^२”* इति । १।५१ ।

ननु—भवतु व्युत्थानसंस्काराणाम् अतत्त्वविषयप्रज्ञा-
जनितानां तत्त्वविषयसम्प्रज्ञातसमाधिप्रज्ञाजनितसंस्कारैः प्रतिबन्धः ।
सम्प्रज्ञातसंस्काराणां प्रतिबन्धकाभावात् एकाग्रभूमावेव सवोजः
समाधिः स्यात्, न तु निर्वीजः । तत्राह—

“तस्यापि निरोधे सर्ववृत्तिनिरोधात्^३ निर्वीजः समाधिः^४”
इति । सोऽपि द्विविधः, भवप्रत्यय उपायप्रत्ययश्च । तत्र भव-
प्रत्ययो विदेहप्रकृतिलयानाम् । स च पञ्चविधः—

“जन्मौषधि-मन्त्र-तपः-समाधिजाः सिद्धयः^५” । ४।१ ।

इति न्यायात् । सुसुक्ष्णामुपायप्रत्ययमाह—

अद्या-वोर्य-स्मृति-समाधि-प्रज्ञा-पूर्वक इतरेषाम् । [१।२०] ।

इति । इतरेषां पूर्वोक्तविलक्षणानाम् आत्मानात्मविवेकदर्शनां

१ ‘तज्जसंस्कार’ इति क. पुस्तके ।

* तथा प्रज्ञया जनितः ‘तज्जः’ यः संस्कारः सोऽन्यान् व्युत्थानजान् समाधिजांश्च
संस्कारान् प्रतिबध्नाति । स्वकार्यकरणाद्यमान् करोति इत्यर्थः ।

२ ‘सर्ववृत्तिविरोधात्’ इति क. पुस्तके पाठः ।

३ ‘तस्यापि’ सम्प्रज्ञातस्यापि ‘निरोधे’ प्रविलये सति सर्वांसां “चित्तवृत्तीनां” स्वकारणे
प्रविलयात् वा या संस्कारमाया इतिरूपेति तस्यां तस्यां नेतिनेतीति केवलं पर्युदासनात् निर्वीजः
समाधिराभिर्भवतीति ।

४ ऐहिकेन कर्मणा देवादिदेहान्तरे जन्ममत्तेश्च भवन्ती अपिमादिसिद्धिर्ब्रह्मसिद्धिरिति
भाष्य-वाचककारौ । इतिहात् तु पत्यादीनामाकाशगमनादिकर्मणि जन्मसिद्धिरिति । तत्र
साधु इति प्रतिभाति । औषधिमिथ्यो यथा पातालादौ रसायनाद्युपभोगात् कायदायादयः ।
मन्त्रसिद्धिः यथा मन्त्रजपात् किंवाचित् आकाशगमनादि । तपःसिद्धिर्ध्या विद्यामिषादीनाम् ।
समाधिसिद्धयः पूर्वोक्ताः एताः सिद्धयः पूर्वजन्मनि चरितकर्मज्ञानमैव आधत्ते ।

यः समाधिः स अक्षापूर्वकः ; अक्षादयः पूर्वे उपाया यस्य । अक्षा
योगविषये चित्तप्रसादः, सा हि जननीव योगिनां पाति । ततो
वीर्यमुत्साहः । ततः समुपजातवीर्यस्य पाश्चात्त्यासु भूमिषु स्मृतिः*
इति । एतस्य प्रयोजनमाह—

“ततः प्रशान्तवाहितात् संस्कारात्” इति । ३।१० ।

प्रशान्तवाहिता नामावृत्तिकस्य चित्तस्य निरन्धनाग्निवत् प्रति-
लोमपरिणामेन उपशमः । तथा च अयमेव सर्वतो विरक्तस्य
समाधिफलं विशोका नाम सिद्धिः । सर्वज्ञत्वादिकमनपेक्षमाणस्य
योगिनो दृढभूमिः सन् धर्ममेघ इत्युच्यते । सूत्रितं च भगवता—

“प्रसङ्गग्रानिऽप्यकुसीदस्य सर्वथा विवेकख्यातेर्धर्ममेघः

समाधिः”† ४।२८ ।

इति । ‘प्रसङ्गग्रानं’ सत्त्वगुरुष्वान्यताख्यातिः शुद्धात्मज्ञानम् इति
यावत् । ‘अकुसीदस्य’ विशोकानामसिद्धिफलमलिप्तोः सर्वथा ह्येत-
भानरहितत्वेन धर्म—प्रत्यग्रन्धैक्यसाक्षात्कारं मेहति—सिद्धति—
इति धर्ममेघः । तत्त्वसाक्षात्कारहेतुरित्यर्थः । एतस्यापि फलमाह—

“ततः क्लेशकर्मनिवृत्तिः” इति । ४।३० ।

ततः धर्ममेघात् अविद्यास्मिता-राग-द्वेषाणां प्रसुप्त-तनु-
विच्छिन्नोदाररूपेण चतुरवस्थापन्नानामपि क्लेशानां निवृत्तिः ।
तथा च सूत्राणि—

क्लेशमूलः कर्माशयो दृष्टादृष्टजन्मवेदनीयः [२।१२] ।

सति मूले तद्विपाको जात्यायुर्भोगाः‡ [२।१३] ।

इति । तत्र अनित्याशुचिदुःखानामसु नित्याशुचिसुखानामख्यातिः

* ‘स्मृतिः’ चतुर्भूतासम्प्रयोगः । ‘समाधिः’ एकाग्रता । ‘प्रज्ञा’ प्रज्ञातव्यविवेकः ।

† यावता तत्त्वानां यथाक्रमं व्यवस्थितानां परस्परविरक्तचक्षुष्यरूपविभाजनम् इत्यादि ।
अनेन प्रकटधर्मसौख्यं ज्ञानहेतुत्वमुक्तं भवति ।

‡ ‘भोगः’ इति क. पुस्तके ।

अविद्या । बुद्धिपुरुषयोरभिदाभिमानोऽस्मिता । साधनरहितस्यापि—सर्वे सुखजातीयं मे भूयादिति विपर्ययविशेषो रागः । दुःख-साधने विद्यमानेऽपि—किमपि दुःखं मे मा भूत्—इति विपर्यय-विशेषो द्वेषः । आयुरभावेऽपि—एतैः शरीरेन्द्रियादिभिः अनित्यैरपि वियोगो मे मा भूत्—इति आविद्धदङ्गनाबालं स्वाभाविकः सर्वप्राणि-साधारणो मरणचासरूपो विपर्ययविशेषोऽभिनिवेशः । तत्र असतो-ऽनुत्पत्तेरनभिव्यक्तरूपेण अवस्थानं सुप्तावस्था तच्च प्रकृतिक्षयानामिव । अभिव्यक्तस्यापि सहकार्यलाभात् कार्याजननं तन्ववस्था । ते च प्रनिपन्नभावनया तनवो यागिनामेव । अभिव्यक्तस्य जनित-कार्यस्यापि केनचित् बलवता अभिभवात् विच्छेदावस्था । अभि-व्यक्तस्य प्राप्तसहकारिसम्पत्तेः अप्रतिबन्धेन स्वकार्यकरत्वमुदारावस्था । एतच्च सर्वसाधारणमिति ।

तथा च एतादृगवस्थाचतुष्टयविशिष्टानामस्मितादीनामविवेक-प्रसवभूमिः । सूत्रं च—

“अविद्याचेत्रमुत्तरेषां प्रसुप्ततनुविच्छिन्नोदाराणाम्” ।

पाः सूः अः २ । सूः ४ ।

इति । अतएव अविद्यानिवृत्त्यैव क्लेशानां निवृत्तिः—इति सिद्धम् । एतच्च चित्तवृत्तिनिरोधं विना न सम्भवतीति—कथमुक्तं वाक्यार्थाव-गममात्रेण जीवन्मुक्तिः, कथं वा अज्ञान-तत्कार्यनिवृत्तिः, वृत्ति-निरोधस्य सम्पादयितुमशक्यत्वात् ? तदुक्तम्—

अप्यव्धिपानान्नहतः सुमेरुबूलनादपि ।

अपि वज्रशनात्साध्यो विषमश्चित्तनिग्रहः ॥ इति ।

अतएव काशीखण्डेऽप्युक्तम्—अः ४१ ।

नात्मज्ञानादृते मुक्तिः तच्च योगं विना न हि ।

स च योगश्चिरं कालामभ्यासादेव जायते ॥ अः ४२ ।

आत्मकौडस्य सततं सदात्ममिथुनस्य च ।

आत्मन्येव सुदृप्तस्य योगसिद्धिर्न दूरतः ॥ अः ४६ ।

१ ‘०न्वेवानुसक्तस्य’ इति ख. पुस्तके ।

दुर्निवारा मनोवृत्तिः यावत्तां न निवारयेत् ।
 किंवदन्यपि योगस्य तदा नेदोयसौ कुतः ॥ ५० ।
 यन्नास्ति सर्वलोकेषु तदस्तीति विरुध्यते ।
 कथ्यमानं तदन्यस्य हृदये नावतिष्ठते ॥ ५१ ।
 स्वसंवेद्यं हि तद्वच्च कुमारीस्त्रीमुखं यथा ।
 अयोगौ नैव जानाति जात्यन्ध इव वर्णिकान् ॥ ५२ ।
 क्षणमप्येकमुदकं यथा न स्थिरतामियात् ।
 वाताहतं तथा चित्तं तस्मात्तस्य न विश्वसेत् ॥ ५३ ।
 अतोऽनिलं निरुन्धीत चित्तस्य स्थैर्यहेतवे ।
 तस्मान्मरुन्निरोधार्थं षडङ्गं योगमभ्यसेत् ॥ ५४ ।

—इति चेत्, अत्रोच्यते—यथा हि उक्तरीत्या चित्तवृत्ति-
 निरोधपूर्वकालसाक्षात्कारो जीवन्मुक्तित्वसम्पादकः तथा जड़त्वं
 चैतन्यविवेकोऽपि श्रवणादिपूर्वको न केवलं योग एवावश्यकः ।
 तदुक्तं वासिष्ठे—

हौ क्रमौ चित्तनाशायः योगो ज्ञानं च राघव ।
 योगो वृत्तिनिरोधो हि ज्ञानं सम्यगवेक्षणम् ॥
 असाध्यः कस्यचिद् योगः कस्यचित् तत्त्वनिश्चयः ।
 प्रकारौ हौ ततो देवो जगाद परमः शिवः ॥ इति ।

अतएव भगवत्पूज्यपादाः कुत्रापि ब्रह्मविदां योगापेक्षां न
 व्युत्पादयाम्बभूवुः । अतएव च श्रीपनिषदाः परमहंसाः श्रौते
 वेदान्तविचारै एव शुरुमुपसृत्य प्रवर्तन्ते ब्रह्मसाक्षात्काराय, न
 योगे, तस्य अशुद्धान्तःकरणपरत्वात् । तदुक्तमखिलवेदार्थ-
 विनिर्विन्द्यारण्यैः ध्यानदीपे—

१ 'चित्तनाश' इति क, ग, पुस्तकयोः ।

२ 'योगविनिरोधी' इति क, पुस्तके ।

* “बहुव्याकुलचित्तानां विचारात् तत्त्वधीर्न हि ।

योगो मुख्यस्तत्स्तेषां धौदर्पस्तेन नश्यति ॥१३२॥

अव्याकुलधियां मोहमात्रेणाच्छादितात्मनाम् ।

साङ्ख्यनामा विचारः स्यात् मुख्यो भटिति सिद्धिदः” ॥१३३॥

इति । चिचदौपारम्भे च—

† संसारः परमार्थोऽयं संज्ञानः स्वात्मवस्तुनि ।

इति भ्रान्तिरविद्या स्यात् विद्ययैषा निवर्तते ॥१०॥

‡ आत्माभासस्य जीवस्य संसारो नात्मवस्तुनः ५ ।

इति बोधो भवेद् विद्या लभ्यतेऽसौ विचारण्यात् ॥११॥

* ब्रह्मविचारसम्भवे योगाभासः कर्तव्य इत्युक्तं तत्र विचारसम्भवे किं कारणम् ? इति चेत्, ग्रन्थ—यतः अतिशयेन व्यवबुद्धीनां विचारेण तत्त्वज्ञानं न सम्भवति अतो योगः कर्तव्यः । तेन योगेन बुद्धेः दर्पः नश्यति अतः स एव व्याकुलचित्तस्य मुख्य इत्यर्थः । अव्याकुलधियां केवलमज्ञानमात्रेण आच्छादितात्मनां ‘साङ्ख्यनामा’ साङ्ख्यपदवाच्यः विचार एव मुख्यः । यतोऽयं श्रोत्रं सिद्धिं ददाति इति योजना । अयमत्र निष्कृष्टोऽर्थः—विषयव्यवबुद्धीनां योगाभासेन बुद्धिस्थैर्यं भवति, स्थिरायां तस्यां विचारेण ज्ञानमुत्पद्यते । अतो बुद्धिस्थैर्यायैव योगः न ज्ञानाय । तत्र वेदान्तविचारादिर्नैव भवतीति सर्वं समञ्जसम् । १३२।१३३ ।

१ ‘चित्तस्य’ इति ग, पुस्तके । क, पुस्तके तु ‘व्याकुलचित्तत्वात्’ इति ।

२ ‘स्तस्य’ इति ग, पुस्तके । ३ ‘साङ्ख्यशास्त्रविचारोऽयं’ इति क, पुस्तके ।

† आत्मनि आरोपितस्य संसारस्य ज्ञाननिवर्त्यत्वसिद्धये तन्मूलभूतामविद्यामाह । ‘अथ संसारः परमार्थः’ सत्यः स्वात्मवस्तुनि संज्ञप्रथ एवम्प्रकारा या भान्तिः सा अविद्या । सा च ज्ञानेन निवर्तते, अज्ञानस्य ज्ञानेकनाशत्वात् । १० ।

‡ ‘विनश्यति’ इति ख, ग, पुस्तकयोः ।

१ विद्यया अविद्या निवर्तते इत्युक्तम् । तत्र विद्यास्वरूपमाह—‘आत्माभासस्य’ चिदाभासस्य जीवस्यैव संसारः, आत्मवस्तुनः न । एवम्प्रकारकं ज्ञानमेव विद्या । सा च वेदान्तविचारादिना लभ्यते । तस्मात् सदा जगज्जीव-परमात्मस्वरूपविचारः कर्तव्यः । ननु—परमात्मैव विचार्यताम्, मोक्षवस्थायां फलरूपेण तस्यैव अवस्थानात् ; जीव-जगती-विचारः कोपयुज्यते ? इति चेत्, तद्योरपवादौ जीवभाव-जगद्भावयोरेव केवलमात्मैव च-विद्यते । अतः नापार्थे तद्योरपि विचारः कर्तव्य इत्याह । ११ ।

५ ‘नात्मवस्तुनि’ इति ख, पुस्तके ।

सदा विचारयेत्तस्माज्जगज्जीवपरमात्मनः ।

जीवभावजगद्भावबाधे स्वात्मैव शिष्यते ॥१२॥

* नाप्रतीतिस्तयोर्बाधः किन्तु मिथ्यात्वनिश्चयः ।

नो^१ चेत्सुषुप्तिमूर्च्छादौ मुच्येतायन्नतो जनः ॥१३॥

† परमात्मावशेषोऽपि तत्सत्यत्वविनिश्चयः ।

न जगद्विस्मृतिर्नाचेत् जीवन्मुक्तिर्न सम्भवेत् ॥१४॥

इति । एवमेव चित्रदीपसमाप्तावपि—

‡ प्रवृत्तौ वा निवृत्तौ वा देहेन्द्रियमनोधियाम् ।

न किञ्चिदपि वैषम्यमस्य ज्ञानि-विवुद्धयोः ॥२६७॥

ब्राह्म-श्रोत्रिययोर्वेदपाठापाठकृता भिदा ।

नाहारादावस्ति भेदः सोऽयं न्यायोऽत्र योज्यताम् ॥२६८॥

§ वैराग्यबोधोपरमाः सहायास्ते परस्परम् ।

प्रायेण सह वर्तन्ते विद्युज्यन्ते क्वचित् क्वचित् ॥२७६॥

* ननु—जीव-जगदौर्बाधे तदप्रतीत्या व्यवहारलोपः प्रसज्येत—इति चेत्, न । बाधो नाम तथोरप्रतीतिः न, किन्तु तयोर्मिथ्यात्वनिश्चय एव बाधः । नीचेत् सुषुप्ति-मूर्च्छादावपि स्वत एव ईतप्रतीत्यभावात् तत्त्वज्ञानं विनापि मुक्तिः स्यात् । तत्र नेष्टम् । ११ ।

१ 'एवं चेत् सुप्तिमूर्च्छासु' इति क. पुस्तके ।

† 'स्वात्मैव शिष्यते' इत्यनेनापि परमात्मनः सत्यत्वज्ञानमेव विवक्षितम् । न तदतिरिक्त-जगद्विस्मृतिः नीचेत् जगद्विस्मृती सत्या जीवन्मुक्त्यभावप्रसङ्गः स्यात् । १४ ।

‡ अज्ञानि-ज्ञानिनोः देहेन्द्रियमनोबुद्धीनां प्रवृत्तौ निवृत्तौ न किञ्चिदपि भेदः । यथा श्रोत्रियो वेदपाठं करोति ब्राह्मो न श्रयानेव भेदः, आहारादिकं त्वेकमेव । अयमेव न्यायोऽत्र योज्यताम् । २६७-६८ ।

§ वैराग्यं च ज्ञानं च त्वपरमस्य एते तयोऽपि परस्परं सहायाः, अत एव प्रायेण सहैव च वर्तन्ते, क्वचित् विमुक्तौ च । एवं सति तेषामन्योन्यपरिहारस्य अवस्थान-दर्शनात् अभेदसहायां तद्धोलादीनां भिदात् भेदोऽप्यनव्यः ब्रह्मविवेकिना । तस्य विषयेषु दीपद्वष्टिः वैराग्यस्य हेतुः । तेषां मित्रासा वैराग्यस्य स्वरूपम् । पुनः भोगेषु चदीनता असातथ्यम् । इदमन्यमपि असाधारणम् । एवं तत्त्वबोधस्यापि । २७६ ।

* हेतुः-स्वरूप-कार्याणि भिन्नान्येषामसङ्करः ।
यथावदवगन्तव्यः शास्त्रार्थं प्रविविच्यता ॥२७७॥
दोषदृष्टिर्निहासा च पुनर्भोगिष्वदीनताः ।
असाधारणहेत्वाद्या वैराग्यस्य त्रयोऽप्यमी ॥२७८॥
‘श्रवणादित्यं’ तद्वत्तत्त्वमिष्याविवेचनम् ।
पुनर्यन्येरनुदयो बोधस्यैतं त्रयो मताः ॥२७९॥
‘यमादिर्धीनिरोधश्च व्यवहारस्य सङ्ख्यः ।
स्युहेत्वाद्या उपरतरित्यसङ्कर ईरितः ॥२८०॥
तत्त्वबोधः प्रधानं स्यात् साक्षात्बोधप्रदत्वतः ।
बोधोपकारिणावेतौ वैराग्योपकरावभौ ॥२८१॥

१ ‘हेतु-स्वरूप-कार्याणां भिन्नानामिव सङ्करः’ इति ख, पुस्तके ।

* “आत्मा वा परे द्रष्टव्यः श्रोतव्यो मनव्यो निदिध्यासितव्यः” ।

इति श्रुतिः श्रवणादित्यं हेतुः । सदसद्विवेचनं कूटस्थानुदारादेशं भेदज्ञानं स्वरूपम् । पुनः
अन्योन्वाध्यासरूपस्य त्रयोः अनुदयः ज्ञानस्य कार्यम् “क्षिप्तान्ते सर्वसंशयाः” इत्युक्तत्वात् । २७७ ।

२ ‘भोगिष्वदीनता’ इति ग, पुस्तके ।

३ ‘श्रवणादिकमप्येतत्’ इति क, ग, पुस्तकयोः । ४ ‘प्रधानोऽयं’ इति क, पुस्तके ।

† इदानीं तत्त्वबोधस्य कारणानि दर्शयति श्रवणादीति—आदिना मनननिदिध्यासने
यास्ये । तत्त्वमिष्याविवेचनं कूटस्थानुदारादिभेदज्ञानम् । पुनर्यन्येरनुदयः अध्यासानुत्पत्तिः ।
२७८ ।

यम-नियमासन-प्राणायाम-प्रत्याहार-ध्यान-धारणा-समाधयोऽष्टौ ‘उपरमस्य’ हेतुः ।
चित्तवृत्तिनिरोधलक्षणे योगश्च स्वरूपम् । व्यवहारस्य नाशः कार्यम् इति । अतः परस्परं न
सङ्करः । २८० ।

‡ ननु—किमेतेषां यथाणां यमं प्राधान्यमिति चेत् ? न ।

“तमेव विदित्वातिशयमेति । नान्यः पन्था विद्यतेऽयनाय ।

इति श्रुतिः तत्त्वबोध एव प्रधानं । इतरयोस्तु उपकारित्वम् । “ब्राह्मणे निवेदमावात् ।
मनाहितो भूत्वात्मन्येवात्मानं पश्येत्” इत्यादिश्रुतिभ्यः वैराग्योपरमयोः ज्ञानस्य
सङ्कारित्वावगमात् इति भावः । २८१ ।

* त्रयोऽप्यत्यन्तपक्वाश्चेन्महतस्तपसः फलम् ।

दुरितेन क्वचित् किञ्चित् कदाचित् प्रतिबध्यते ॥२८२॥

† वैराग्योपरतौ पूर्णे बोधस्तु प्रतिबध्यते ।

यस्य तस्य न मोक्षोऽस्ति पुण्यलोकस्तपोबलात् ॥२८३॥

पूर्णं बोधे तदन्यौ हौ प्रतिबन्धौ यदा तदा ।

मोक्षो विनिश्चितः किन्तु दृष्टदुःखं न नश्यति ॥२८४॥

‡ ब्रह्मलोकदृष्टीकारो वैराग्यस्यावधिर्मतः ।

देहात्मवत् परात्मत्वदाख्यं बोधः समाप्यते ॥२८५॥

सुप्तिवद्विष्मृतिः सीमा भवेदुपरमस्य १ हि ।

दिशानया विनिश्चेयं तारतम्यमवान्तरम् ॥२८६॥

४ प्रारब्धकर्मनानात्वाद् बुद्धानामन्यथान्यथा ।

५ प्रवृत्तिर्दृश्यते तत्र भ्रमितव्यं न पण्डितैः ॥२८७॥

* प्रायेण सह वर्तने इत्युक्तं तत्र हेतुमाह—त्रयोऽपीति । एषां त्रयाणां सहभावस्तु पनेकजन्मात्रितपुण्यपुण्यपरिपाकवशादेव भवति । अन्यथा तु प्रतिबन्धकपापानुसारिण पुण्यविशेषे कालविशेषे च कस्माचित् प्रतिबन्धो भवति । २८२ ।

† तथापि यस्य वैराग्योपरमत्वाभेदपि ज्ञानस्य प्रतिबन्धे सति मोक्षो न भवेत् तर्हि तस्य तत्त्वत्पादनं निष्कलमिति शंकायामाह—पुण्यलोक इति । २८३ ।

‡ इदानीं त्रयाणामपि परमावधिमाह—ब्रह्मलोकस्यापि दृष्टवत् परिग्रहणं वैराग्यस्य परमावधिः । देहात्मत्वबुद्धिवत् परात्मत्वदाख्यं ज्ञानस्य परिसमाप्तिः भवति । यथा सुप्तौ विषयादीनां विष्मृतिः तथा विष्मृतौ सत्त्वा उपरमस्यापि सीमा भवेत् । अनयेव हि अन्यत् तारतम्यं निश्चेयम् । २८५-२८६ ।

१ 'यदा यदा' इति क, ख, पुस्तकयोः ।

२ 'मोक्षोऽपि निश्चितः' इति ग, पुस्तके ।

३ 'उपरमस्य' इति ग, पुस्तके ।

४ 'प्रारब्धकर्म' इति ख, ग, पुस्तकयोः । बुद्धानामित्यत्र 'बुद्धानां' इति च पाठान्तरम् ।

५ 'वर्तने तेन शास्त्रार्थे' इति क, पुस्तके ।

स्वस्वकर्मानुसारेण वर्तन्तां ते यथा तथा ।

अविशिष्टः सर्वबोधः समासुक्तिरिति स्थितिः” ॥२८८॥

इत्यादिग्रन्थेन । विस्तरस्तु स्वरूपप्रकाशे चतुर्थपरिच्छेदे जीवसुक्तिप्रक्रियायाम् अनुसन्धेय इति दिक् । तस्मादास्तकपक्ष-दर्शनेऽपि गुरुशब्दाभिधेयस्य असिद्धत्वात् वेदान्तदर्शनानुसारेण च प्रथममुद्गर एव निरूपितत्वाच्च न चट्टकुटौप्रभातवृत्तान्तन्यायेन शिरसि मुद्गरप्रहार उचितः किंतुचित एव इति शिवम् ।

* ननु—तत्त्वबोधवस्तुनापि रागादिमत्त्वेन शेषव्योपलब्धात् ज्ञानस्यापि सुक्तिहेतुत्वं वक्तुं न शक्यम्—इति चेत्, रागादिः व्याध्यादिवत् चारम्भकर्मफलत्वात् सुक्तिप्रतिबन्धकत्वमसिद्धम् । अतो न शास्त्रार्थं विप्रतिपत्तव्यम् । किं तर्हि प्रतिपत्तव्यमित्यत आह—स्वस्वेति, स्व-स्वकर्मानु-सारेण ते यथा तथा वर्तन्तां नाम । सर्वेषां ‘ब्रह्माहमस्मि’—इति ज्ञानमेवाकारं निरवयवब्र-ह्मदेवावस्थानं च समानमतो न कापि विप्रतिपत्तिरित्यलमिति भावः । २८७-८८

१ ‘तथा तथा’ इति क, ख, पक्षकयोः ।

उपसंहारः

जोषतत्त्वं जगत्तत्त्वमौशतत्त्वं तृतीयकम् ।

स्थित्वैकादशतन्त्रेषु तत्तद्युक्ताया निरूपितम् ॥१॥

पञ्चाद्वेदान्तसद्युक्ताया अद्वैतश्रुतिमानतः ।

अद्वयं ब्रह्म संसिद्धं द्वैतस्यावसरः कुतः ॥२॥

अनेन भगवानौशः सच्चिदानन्दविग्रहः ।

प्रौयतां भक्तिभावेन भक्तानां भक्तवत्सलः ॥३॥

इति श्रीपरमहंसपरिव्राजकाचार्यश्रीब्रह्मानन्दसरस्वतीश्रीपाद-
शिष्यकाश्मीरकश्योसदानन्दयतिविरचितायाम् अद्वैतब्रह्मसिद्धौ गुरु-
शब्दाभिधेयविचारे साङ्ख्य-पातञ्जलमतनिराकरणगर्भितप्रौढ-
मौमांसकमतखण्डनव्याजेन दुर्दुरूढवादिशिरसि चतुर्थोऽयं मुहुर-
प्रहारः ॥४॥ श्रीं तत्सत् ॥

॥ समाप्तेयमद्वैतब्रह्मसिद्धिः ॥

ओं श्रीदक्षिणामूर्तये नमः

अथ श्रीमद्वृत्तसिंहमरस्वतौ-विरचितः

वेदान्तडिण्डिमः

वेदान्तडिण्डिमास्तत्त्वमेकमुद्घोषयन्ति यत् ।
आस्तां पुरस्तात्तत्तेजो दक्षिणामूर्तिसंज्ञितम् ॥१॥
आत्मानात्मपदार्थौ द्वौ भोक्तृ-भोग्यस्य लक्षणौ ।
ब्रह्मवात्मा न देहादिरिति वेदान्तडिण्डिमः ॥२॥
ज्ञानाज्ञानपदार्थौ द्वावात्मनो बन्ध-मुक्तिदौ ।
ज्ञानान्मुक्तिर्निबन्धोऽन्यादिति वेदान्तडिण्डिमः ॥३॥
ज्ञातृ-ज्ञेयपदार्थौ द्वौ भास्य-भासकलक्षणौ ।
ज्ञाता ब्रह्म जगज्ज्ञेयमिति वेदान्तडिण्डिमः ॥४॥
सुख-दुःखपदार्थौ द्वौ प्रिय-विप्रियकारकौ ।
सुखं ब्रह्म जगद्दुःखमिति वेदान्तडिण्डिमः ॥५॥
समष्टि-व्यष्टिरूपौ द्वौ पदार्थौ सर्वसम्मतौ ।
समष्टिरोश्चरो व्यष्टिर्जीवो वेदान्तडिण्डिमः ॥६॥
ज्ञानकर्मपदार्थौ द्वौ वस्तुकर्त्रात्मतन्त्रकौ ।
ज्ञानान्मोक्षो न कर्मभ्य इति वेदान्तडिण्डिमः ॥७॥
श्रोतव्याश्रय्यरूपौ द्वौ पदार्थौ सुख-दुःखदौ ।
श्रोतव्यं ब्रह्म नैवान्यदिति वेदान्तडिण्डिमः ॥८॥

१ 'डिण्डिमस्तत्त्वमेकमुद्घोषयन्ति यत्' इति पाठः क, पुस्तके ।

२ '०मे बन्धोऽन्य इति' इति ख, पुस्तके ।

३ 'श्रोतव्याश्रय्य' इति क, पुस्तके ।

चिन्त्याचिन्त्यपदार्थौ द्वौ विश्रान्ति-भ्रान्तिदायकौ ।
 चिन्त्यं ब्रह्म परं नान्यदिति वेदान्तडिण्डिमः ॥८॥
 ध्येयाध्ययपदार्थौ द्वौ धौसमाध्यसमाधिदौ ।
 ध्यातव्यं ब्रह्म नैवान्यदिति वेदान्तडिण्डिमः ॥१०॥
 योगिनो भोगिनो वापि त्यागिनो रोगिणोऽपि च ।
 ज्ञानाभ्योचो न सन्देह इति वेदान्तडिण्डिमः ॥११॥
 न वर्णाश्रमसङ्केतेन कर्मोपासनादिभिः ।
 ब्रह्मज्ञानं विना मोक्ष इति वेदान्तडिण्डिमः ॥१२॥
 असत्यः सर्वसंसारो रसाभासादिद्रूपितः ।
 उपेक्ष्यो ब्रह्म विज्ञेयमिति वेदान्तडिण्डिमः ॥१३॥
 वृथा क्रिया वृथा लापान् वृथा वादान् मनोरथान् ।
 त्यक्तोक्तं ब्रह्म विज्ञेयमिति वेदान्तडिण्डिमः ॥१४॥
 स्थितो ब्रह्मात्मना जीवो ब्रह्म जीवात्मना स्थितम् ।
 इति सम्पश्यतां मुक्तिरिति वेदान्तडिण्डिमः ॥१५॥
 जीवो ब्रह्मात्मना ज्ञेयो ज्ञेयं जीवात्मना परम् ।
 मुक्तिस्तदैक्यविज्ञानमिति वेदान्तडिण्डिमः ॥१६॥
 सर्वात्मत्वात्परं ब्रह्म श्रोतुरात्मतया स्थितम् ।
 नायासस्तत्त्वविज्ञानाविति वेदान्तडिण्डिमः ॥१७॥
 ऐहिकं चासुप्तिकं च तापान्तं कर्मसञ्चयम् ।
 त्यक्त्वा ब्रह्मैव विज्ञेयमिति वेदान्तडिण्डिमः ॥१८॥
 अद्वैत-द्वैतवादी द्वौ सूक्ष्म-स्थूलदशां गतौ ।
 अद्वैतवादाभ्योचः स्यादिति वेदान्तडिण्डिमः ॥१९॥
 कर्मणो विनिवर्तन्ते निवर्तन्ते उपासकाः^१ ।
 ज्ञानिनो न निवर्तन्त इति वेदान्तडिण्डिमः ॥२०॥

१ 'तत्त्वविज्ञाने' इति ख, पुस्तकम् ।

२ 'तथा जनाः' इति क, ख, पुस्तकयोः ।

परोक्षासत्फलं कर्म ज्ञानं प्रत्यक्षसत्फलम् ।
 ज्ञानमेवाभ्यसेत्तस्मादिति वेदान्तडिण्डिमः ॥२१॥
 वृथा यमोऽयं विदुषां वृथायं कर्मिणां यमः ।
 यदि न ब्रह्मविज्ञानमिति वेदान्तडिण्डिमः ॥२२॥
 अलं यागैरलं भोगैरलं भोगैरलं धनैः ।
 परस्मिन्ब्रह्मणि ज्ञात इति वेदान्तडिण्डिमः ॥२३॥
 अलं वेदैरलं शास्त्रैरलं श्रुति-पुराणकैः ।
 परमात्मनि विज्ञात इति वेदान्तडिण्डिमः ॥२४॥
 नर्चा न यजुषाऽर्थोऽस्ति न साम्नार्थोऽस्ति^१ कथन ।
 ज्ञाते ब्रह्मात्मविज्ञान इति वेदान्तडिण्डिमः ॥२५॥
 कर्माणि चित्तशुद्धयर्थमेकाग्रार्थमुपासना ।
 मोक्षार्थं ब्रह्मविज्ञानमिति वेदान्तडिण्डिमः ॥२६॥
 सञ्चितागामिकर्माणि दृष्टान्ते ज्ञानवह्निना ।
 प्रारब्धानुभवान्मोक्ष इति वेदान्तडिण्डिमः ॥२७॥
 न पुण्यकर्मणो वृद्धिर्न हानिः पापकर्मणः ।
 नित्यासङ्गात्मनिष्ठानामिति वेदान्तडिण्डिमः ॥२८॥
 बुद्धिपूर्वाबुद्धिपूर्वकृतानां पापकर्मणाम् ।
 प्रायश्चित्तं महान्नानमिति वेदान्तडिण्डिमः ॥२९॥
 दृग्दृश्यो द्वौ पदार्थौ तो परस्परविलक्षणौ ।
 दृग्ब्रह्म दृश्यं माया स्यादिति वेदान्तडिण्डिमः ॥३०॥
 अविद्योपाधिको जीवो मायोपाधिक ईश्वरः ।
 मायाविद्यागुणातीत इति वेदान्तडिण्डिमः ॥३१॥

१ '०रलं सुतेः' इति क. पुस्तके ।

२ 'साधारणोक्ति' इति ग. पुस्तके । 'वाप्ति' इति क पुस्तके ।

साकारं च निराकारं सगुणं चागुणात्मकम् ।
 तत्त्वं तत्परमं ब्रह्मा इति वेदान्तडिण्डिमः ॥३२॥
 द्विजत्वं विध्यनुष्ठानात् विप्रत्वं वेदपाठतः ।
 ब्राह्मण्यं ब्रह्मविज्ञानादिति वेदान्तडिण्डिमः ॥३३॥
 सर्वात्मनास्थितं ब्रह्म सर्वं ब्रह्मात्मना स्थितम् ।
 न कार्यं कारणाद्भिन्नमिति वेदान्तडिण्डिमः ॥३४॥
 सत्ता-स्फुरण-सौख्यानि भासन्ते सर्ववस्तुषु ।
 तस्माद्ब्रह्ममयं सर्वमिति वेदान्तडिण्डिमः ॥३५॥
 अवस्थान्नितयं यस्य क्रीडाभूमितया स्थितम् ।
 तदेव ब्रह्म जानीयादिति वेदान्तडिण्डिमः ॥३६॥
 यन्मादौ यच्च नास्त्यन्ते तन्मध्ये भातमप्यसत् ।
 अतो मिथ्या जगत्सर्वमिति वेदान्तडिण्डिमः ॥३७॥
 घटकुल्यादिकं सर्वं सृत्तिकामात्रमेव च ।
 तथा ब्रह्म जगत्सत्यमिति वेदान्तडिण्डिमः ॥३८॥
 यदस्यादौ यदस्त्यन्त्ये तन्मध्ये भाति तस्त्वयम् ।
 ब्रह्मैवैकमिदं सत्यमिति वेदान्तडिण्डिमः ॥३९॥
 पुरुषार्थत्रयाविष्टाः पुरुषाः पशवो भ्रुवम् ।
 मोक्षार्थी पुरुषश्चेष्ट इति वेदान्तडिण्डिमः ॥४०॥
 पश्चिद्वत् त्रयं हित्वा द्वयं भित्त्वाखिलातिगम् ।
 एकं बुद्धान्युते मोक्षमिति वेदान्तडिण्डिमः ॥४१॥
 हित्वा षट्कं च भित्त्वाष्ट गत्वाष्टे चतुरस्त्रिकम् ।
 द्वयं हित्वात्रयेदेकमिति वेदान्तडिण्डिमः ॥४२॥

१ 'निर्गुणं तणा' इति क० पुस्तके ।

२ 'अवस्थान्नितये' इति य० पुस्तके ।

३ 'अतो निर्वैव तस्यै' इति ख. ग. पुस्तकयोः ।

४ 'नाम्या' इति क. पुस्तके ।

देहो नाहमहं देही देहसाक्षीति निश्चयात् ।
जन्म-मृत्युप्रहीणोऽसाविति वेदान्तडिण्डिमः ॥४३॥
प्राणो नाहमहं देवः प्राणसाक्षीति निश्चयात् ।
क्षुत्पिपासोपशान्तिः स्यादिति वेदान्तडिण्डिमः ॥४४॥
मनो नाहमहं देवो मनःसाक्षीति निश्चयात् ।
शोक-मोहोऽपह्नानिः स्यादिति वेदान्तडिण्डिमः ॥४५॥
बुद्धिर्नाहमहं देवो बुद्धिसाक्षीति निश्चयात् ।
कष्ट-भावनिवृत्तिः स्यादिति वेदान्तडिण्डिमः ॥४६॥
ज्ञानं नाहमहं देवो ज्ञानसाक्षीति निश्चयात् ।
सर्वानर्थनिवृत्तिः स्यादिति वेदान्तडिण्डिमः ॥४७॥
अहं साक्षीति यो विद्याद्विविच्यैवं पुनः पुनः ।
स एव मुक्तोऽसौ विद्वानिति वेदान्तडिण्डिमः ॥४८॥
नाहं माया न तत्कार्यं तत्साक्षी परमोऽस्माग्रहम् ।
इति निःसंशयज्ञानान्मुक्तिर्वेदान्तडिण्डिमः ॥४९॥
नाहं सर्वमहं सर्वे मम सर्वमिति स्फुटम् ।
ज्ञाते तत्त्वे कुतो दुःखमिति वेदान्तडिण्डिमः ॥५०॥
देहादिपञ्चकोशस्था या सत्ता वृत्तिभासने ।
सा सत्तात्मा न सन्देह इति वेदान्तडिण्डिमः ॥५१॥
देहादिपञ्चकोशस्था या स्फूर्तिरनुभूयते ।
सा स्फूर्तिरात्मा नैवान्यदिति वेदान्तडिण्डिमः ॥५२॥
देहादिपञ्चकोशस्था या प्रीतिरनुभूयते ।
सा प्रीतिरात्मा कूटस्थ इति वेदान्तडिण्डिमः ॥५३॥
व्योमादिपञ्चभूतस्था या सत्ता भासते नृणाम् ।
सा सत्ता परमं ब्रह्म इति वेदान्तडिण्डिमः ॥५४॥

१ 'मोहनिवृत्तिः स्यात्' इति क, पुस्तके ।

२ 'मायाकार्यजाते' इति ग, पुस्तके ।

व्योमादिपञ्चभूतस्था या चिदेकानुभूयते ।
 सा चिदेव परं ब्रह्म नान्यद्देवान्तडिण्डिमः ॥५५॥
 व्योमादिपञ्चभूतस्था या प्रीतिरनुभूयते ।
 सा प्रीतिरेव ब्रह्म स्यादिति वेदान्तडिण्डिमः ॥५६॥
 देहादिकोशगा सत्ता या सा व्योमादिभूतगा ।
 मानाभावान्न तद्देव इति वेदान्तडिण्डिमः ॥५७॥
 सच्चिदानन्दरूपत्वाद्ब्रह्मैवात्मा न संशयः ।
 श्रुतिप्रमाणसम्मानादिति वेदान्तडिण्डिमः ॥५८॥
 न नामरूपे नियते सर्वत्र व्यभिचारतः ।
 अनामरूपं सर्वं स्यादिति वेदान्तडिण्डिमः ॥५९॥
 न जीव-ब्रह्मणोर्भेदः स्फूर्तिरूपेण विद्यते ।
 स्फूर्तिरूपेण भानं स्यादिति वेदान्तडिण्डिमः ॥६०॥
 न जीव-ब्रह्मणोर्भेदः प्रियरूपेण विद्यते ।
 प्रियामेदेन भावः स्यादिति वेदान्तडिण्डिमः ॥६१॥
 न जीव-ब्रह्मणोर्भेदो नाम्ना रूपेण विद्यते ।
 नाम्नो रूपस्य मिथ्यात्वादिति वेदान्तडिण्डिमः ॥६२॥
 न जीव-ब्रह्मणोर्भेदः पिण्डब्रह्माण्डभेदतः ।
 व्यष्टिसमष्ट्योरेकत्वादिति वेदान्तडिण्डिमः ॥६३॥
 ब्रह्म सत्यं जगन्मिथ्या जीवो ब्रह्मैव नापरः ।
 जीवशुक्लस्तु तद्विज्ञानिति वेदान्तडिण्डिमः ॥६४॥
 अनामरूपं सकलं सम्भयं चिन्मयं परम् ।
 कुतो भेदः कुतो बन्ध इति वेदान्तडिण्डिमः ॥६५॥

- १ 'मानाभावान्नतच्छेद' इति ख, पुस्तके । क, पुस्तके तु 'मानाभावान्नवेदे' इति ।
 २ 'प्रमाणकोपसम्मानात्' इति क, पुस्तके । ख, पुस्तके तु 'प्रमाणं नापि सम्मानात्' इति ।

न सत्तत्त्वकथ्यते लोके नामाद्यैर्व्यभिचारतः ।
 वटः कुणप इत्यादिरिति वेदान्तडिण्डिमः ॥६६॥
 नाम-रूपात्मकं विश्वमिन्द्रजालं विदुर्वधाः ।
 अनामरूपसत्तत्त्वमिति वेदान्तडिण्डिमः ॥६७॥
 अमेददर्शनं मोक्षः संसारो मेददर्शनम् ।
 सर्ववेदान्तसिद्धान्त इति वेदान्तडिण्डिमः ॥६८॥
 न नामाभिनिवेशेन न भाषावेषमात्रतः ।
 मुक्तिर्विनात्मविज्ञानमिति वेदान्तडिण्डिमः ॥६९॥
 न काम्यप्रतिसिद्धाभिः क्रियाभिर्मोक्षवासना ।
 ईश्वरानुग्रहात्मा स्यादिति वेदान्तडिण्डिमः ॥७०॥
 अविज्ञाते जन्म नष्टं विज्ञाते जन्म सार्थकम् ।
 ज्ञातुरात्मा न दूरे स्यादिति वेदान्तडिण्डिमः ॥७१॥
 दशमस्य परिज्ञाने नायासोऽस्ति यथा तथा ।
 स्वस्य ब्रह्मात्मविज्ञानमिति वेदान्तडिण्डिमः ॥७२॥
 उपेक्ष्योपाधिकान् दोषान् गृह्यन्ते विषया यथा ।
 उपेक्ष्य दृश्यं तद्वृत्त इति वेदान्तडिण्डिमः ॥७३॥
 सुखसान्तं बहुः क्लेशो विषयग्राहिणां नृणाम् ।
 अनन्तं ब्रह्मनिष्ठानामिति वेदान्तडिण्डिमः ॥७४॥
 धनेर्वा धनदः पुत्रैर्दारागारसहोदरैः ।
 भुवं प्राणहरैर्दुःखमिति वेदान्तडिण्डिमः ॥७५॥
 सुमेरुत्याय सुस्यन्तं ब्रह्मैकं प्रविचिन्त्यताम् ।
 नातिदूरे नृणां मृत्युरिति वेदान्तडिण्डिमः ॥७६॥
 पञ्चानामपि कोशानां मायानर्थव्ययोचिता ।

१ 'न तत्त्वात्कथ्यते' इति ग, पुस्तके ।

२ 'प्रविचिन्त्यताम्' इति क, पुस्तके ।

३ 'नृणां मोक्ष' इति ख, ग, पुस्तकयोः ।

तत्साक्षी ब्रह्मविज्ञानमिति वेदान्तडिण्डिमः ॥७७॥
 दशमत्वपरिज्ञानं नवज्ञस्य यथा सुखम् ।
 तथा जीवस्य सम्प्राप्तिरिति वेदान्तडिण्डिमः ॥७८॥
 नवजीवपरं प्रत्यक् न विवेद परं परम् ।
 तद्विज्ञानाद्भवेत्तुल्या मुक्तिर्वेदान्तडिण्डिमः ॥७९॥
 नवाभासो नवज्ञस्य न बोधाधिर्न वात्मनः ।
 मिथेत्यमवशिष्टे तु मौनं वेदान्तडिण्डिमः ॥८०॥
 परमे ब्रह्मणि स्वस्मिन् प्रविलाप्याखिलं जगत् ।
 गायत्र्यैव तमात्मानमास्ते वेदान्तडिण्डिमः ॥८१॥
 प्रतिलोमानुलोमाभ्यां विश्वारोपापवादयोः ।
 चिन्तने शिष्यते तत्त्वमिति वेदान्तडिण्डिमः ॥८२॥
 नाम-रूपाभिमानः स्वात्मसारे सर्वदेहिनाम् ॥
 सच्चिदानन्ददृष्टिः स्यान्मुक्तिर्वेदान्तडिण्डिमः ॥८३॥
 सच्चिदानन्दसत्यत्वे मिथ्यात्वे नाम-रूपयोः ।
 विज्ञाते किमिदं ज्ञेयमिति वेदान्तडिण्डिमः ॥८४॥
 सालम्बनं निरालम्बं सर्वालम्बावलम्बितम् ।
 भवलम्बेऽखिलालम्बमिति वेदान्तडिण्डिमः ॥८५॥
 न कुर्याच्च विजानीयात् सर्वं ब्रह्मेत्यनुस्मरन् ।
 यथा सुखं तथा तिष्ठेदिति वेदान्तडिण्डिमः ॥८६॥
 स्वकर्मपाशवशगः प्राप्नोऽन्यो वा जनो ध्रुवम् ।
 यथासुखं नयेत्कालमिति वेदान्तडिण्डिमः ॥८७॥
 न विद्वांस्तापयेच्चित्तं कारणाकरणोद्भवम् ।
 सर्वमात्मनि विज्ञानादिति वेदान्तडिण्डिमः ॥८८॥
 नेवाभासं स्पृशेत्कर्म मिथ्योपाधिमपि स्वयम् ।
 कुतोऽधिष्ठानमत्यन्तमिति वेदान्तडिण्डिमः ॥८९॥

१ 'अथवा न्योऽखिलो नष्ट' इति ग, पुस्तके।

अहोऽस्माकमलं मोहैरात्मा ब्रह्मेति निर्भयम् ।

श्रुतौ मेरीरवोऽद्यापि श्रूयते श्रुतिरञ्जनः ॥८०॥

वेदान्तमेरोभङ्गारः प्रतिवादिभयङ्करः ।

श्रूयतां ब्राह्मणैः श्रीमद्दक्षिणामूर्त्यनुग्रहात् ॥८१॥

इति श्रीमत्परमहंसपरिव्राजकाचार्यश्रीजैसिंहसरस्वतीतीर्थ-
विरचितो वेदान्तडिण्डिमः समाप्तः ॥ श्रीः ॥





